

STEVEN SPIELBERG DIGITAL YIDDISH LIBRARY

NO. 05322

NATUR UN KULTUR



NATIONAL YIDDISH BOOK CENTER
AMHERST, MASSACHUSETTS

NATIONAL YIDDISH BOOK CENTER
AMHERST, MASSACHUSETTS
413 256-4900 | YIDDISH@BIKHER.ORG
WWW.YIDDISHBOOKCENTER.ORG



MAJOR FUNDING FOR THE
STEVEN SPIELBERG DIGITAL YIDDISH LIBRARY
WAS PROVIDED BY:

Lloyd E. Cotsen Trust
Arie & Ida Crown Memorial
The Seymour Grubman Family
David and Barbara B. Hirschhorn Foundation
Max Palevsky
Robert Price
Righteous Persons Foundation
Leif D. Rosenblatt
Sarah and Ben Torchinsky
Harry and Jeanette Weinberg Foundation
AND MEMBERS AND FRIENDS OF THE
National Yiddish Book Center



The *goldene pave*, or golden peacock, is a traditional symbol of Yiddish creativity. The inspiration for our colophon comes from a design by the noted artist Yechiel Hadani of Jerusalem, Israel.

The National Yiddish Book Center respects the copyright and intellectual property rights in our books. To the best of our knowledge, this title is either in the public domain or it is an orphan work for which no current copyright holder can be identified.

If you hold an active copyright to this work – or if you know who does – please contact us by phone at 413-256-4900 x153, or by email at digitallibrary@bikher.org

נאטור און קולטור

פאפולער-וויסנשאפטלעכע ביבליאטעק

אונטער דער רעדאקציע פון

י. יאָשונסקי

VII—VIII

ביאָלאָגישע טראַגעדיע
פון דער פרוי

פארלאג „קולטור-ליגע“, ווארשע

א. וו. נעמיליאָוו

פּראָפּעסאָר פֿון לענינגראַדער אוניווערסיטעט
און לאַנדווירטשאַפּטלעכן אינסטיטוט

ביאָלאָגישע טראַגעדיע פֿון דער פֿרוי

ייִדיש: ג. יאַשױנסקי

איבערזעצונג פֿון דער 4טער פֿאַרברייטערטער
און איבערגעאַרבעטער רוסישער אויפֿלאַגע

פֿאַרלאַג „קולטור-ליגע“, וואַרשע

Printed in Poland

Prof. A. W. NEMIŁOW
Tragedja biologiczna kobiety

קאַרעקטור — מ. פאַרלערער

געדרוקט אין 1.000 עקזעמפלארן

Spółdz. Wydawn. „Kultur-Liga“

Warszawa ————— 1929

Druk. G. Piment, W-wa, Sierakowska 4.

אינהאלט.

- 5 הקדמה צו דער פערטער אויפלאגע
- 9 אריינפיר
- I. געשלעכטלעכע ליבע ביי בעלי-חיים און ביי מענטשן. — געשלעכטלעכקייט אלס פאקטאָר פון עוואָלוציע. — וואָס האָט אַרײַסגערוקט דעם מענטש אויבן-אָן אין דער רײ פון אַנדערע לעבעדיקע באַ-שעפענישן? — שטאַרקע אַנטװיקלונג פון די מענטש-לעכע געשלעכטלעכע דרײַן אין פאַרגלײך מיט מאַלפּעס. — אינקרעציע פון די געשלעכטלעכע אָר-גאַנען. — אויסערן געשלעכט איז נישטאָ דער מענטש. —
- 13 II. די געשלעכטלעכע טראַגעדיע פון Homo Sapiens צי קאָן דער מענטש אַראָפּוואַרפן פון זײך די שרײַטה פון געשלעכט? — קאַסטרײַונג און אירע רעזולטאַטן. — ענגע פאַרבינדונג פון די געשלעכטלעכע דרײַן מיט דער פּיזײַטיקער לעבנס-מעטיקייט פון אָרגאַניזם. — חײבלעכע און מענלעכע האָרמאָנען. איינבאָאָרדיום. — דער „לעבנס-מאָנס“ און די גע-שלעכטלעכע אָרגאַנען
- 29 III. דיפערענצירונג פון די געשלעכטער ביים מענטש. — אַנטװיקלונג פון געשלעכט ביי לעבעדיקע באַשע-פענישן. — אַרבעט-פאַרמײלונג צווישן די געשלעכטער ביי דער פאַרמערונג און נישט-גלײַכמעסיקע ביאָ-לאָגישע באַלאַסטונג פון דער פרוי. — גלײַכווערטיקייט פון מענלעכן און חײבלעכן קערפער.
- 52 IV. דאָס לעבן פון דער פרוי איז אויסגעבונדן מיט אירע גאַמעטן. — פיר פּעריאָדן אין לעבן פון דער פרוי. — דער בוי פון חײבלעכן געשלעכטלעכן אַפּאַראַט.
- 67

- .V
 ערשמער פעריאָד אין לעבן פון דער פרוי. - נישטאָ
 קיין אויסער-געשלעכטלעכע קינדרוים. - וואָס קומט-
 פאָר אין מיידעלשן אייער-שמאָק? - ענדערונגען אין
 קערפער, ווי אַ צוגרייטונג צו געשלעכטלעכער
 צייטיקייט. 76
- .VI
 געשלעכטלעכע צייטיקייט - דער אָנהייב פון צווייטן
 עטאָפּ אין לעבנס-וועג פון דער פרוי. - האָס איז
 דאָס אַוואַלציע און ווי אזוי קומט זי פאָר? - געלע
 קערפערס. - דורכגאַנג פון אַ גאַמעטע דורכן איי-
 דורכפירער. - די מאַנאַטלעכע און זיער באַדייטונג. -
 ציקל פון פיזיאָלאָגישע ענדערונגען, האָס זענען פאַר-
 בונדן מיט דער אַוואַלציע. 83
- .VII
 ענדערונגען אין אָרגאַניזם אין דער צייט פון די
 מענסטרואַלע בלוטונגען. - צושטאַנד פון הייבלעכן
 נערהן-סיסטעם בעת די מאַנאַטלעכע. - ביאָלאָגישע
 טראַגעדיע פון אַ געשלעכטלעך רייפער פרוי. -
 הייבלעכע "נשמה". 95
- .VIII
 דריטער פעריאָד אין לעבן פון דער פרוי. - באַדייטונג
 פון געשלעכטלעכן אַקט פאַרן הייבלעכן אָרגאַניזם. -
 ווי אזוי ווערט געזיכערט די באַגעגעניש פון די
 גאַמעטן? - פאַסיווער כאַראַקטער פון דער לעבנס-
 שאַפונג ביי דער פרוי 107
- .IX
 געלער קערפער פון שוואַנגערשאַפט. - אימפּלאַנטאַציע.
 פּלאַצענטע. פיזיאָלאָגישער איבערבוי פון גאַנצן
 אָרגאַניזם בעת דער שוואַנגערשאַפט. - "פיזיאָלאָגישער
 אַלטריוזם" פון דער שוואַנגערער פרוי 122
- .X
 פאַרהאַס געבוירן פרויען שווערער פאַר בעלי-חיים? -
 די קימפעט איז אַ "פיזיאָלאָגישע קאַטאַסטראַפּע". -
 דער פעריאָד נאָך דער קימפעט. - ענדערונגען אין די
 מילך-דריוון. - סעקרעציע פון מילך. - הימל ענערגיע
 פאַרלירט דער אָרגאַניזם פון דער מוטער אויף
 דער לאַקטאַציע? - לאַקטאַציע - אַ מין פיזיאָלאָגישער

- 131 **XI** אַרמיוזים. - פאַרזאָס הערט די פרוי צום פון
 לאַקמאַציע נאָך אַזיך נישט באַפרייט פון איר פאַר-
 שקלאַפונג צום געשלעכט ?
- 144 **XII** פערטער לעבנס-עמאָפּ פון דער פרוי. - פּיואַלאָג-
 שער איבערבוי פון הייבלעכן אָרגאַניזם בעתן
 קלימאַקסעריום. - דאָס קלימאַקסעריום ווי אַ פּולטער
 אויסדרוק פון דער פרוי'ס ביאָלאָגישער טראַגעדיע.
XIII ביאָלאָגישער און סאָציאַלער טראַגזיס פון דער
 פרוי. - היבמיקייט פון אויפקלערונג העגן די יסודות
 פון געשלעכטלעכן לעבן. - געשלעכטלעכע מאָראַל
 און ביאָלאָגישע אומגלייכקייט פון דער פרוי. - נייע
 חיסנשאַפּטלעכע דערגרייכונגען, העלכע קאָנען פאַר-
 לייכערן די ביאָלאָגישע טראַגעדיע פון דער פרוי.
XIII דאָס אַלטע איינרעדעניש העגן דער נישט-גלייכווער-
 טיקייט פון דער פרוי. - נויטמענדיקייט צו ליקווידירן די
 געשלעכטלעכע עם-האַרצות. - נישט-צוגעפאַסמקייט
 פון דער היינטיגער געזעלשאַפּט צו די ביאָלאָ-
 גישע באַזונדערקייטן פון דער פרוי. - די חיסנשאַפּט
 קומט צו הילף דער פרוי. - נייע געשלעכטלעכע
 אידעאָלאָגיע. - הערט פון געשלעכטלעכן לעבן. -
 נויטמענדיקייט צו רעגולירן די געשלעכטלעכע
 ענערגיע. - צוריקקע כחאָליע" פון געשלעכטלעכ-
 קייט. - געשלעכטלעכער אַקט ווי אַ העכסט פאַר-
 אַנמוואָרטלעכער פּראָצעס. - ביי דער געשלעכטלע-
 כער אויפפירונג איז נויטיק צו נעמען אין אַכט די
 ביאָלאָגישע טראַגעדיע פון דער פרוי
- 174 **נאָכזאָרע**

הקדמה צו דער פערטער (רוסישער) אויפלאגע.

דעם טעקסט פון דערדאזיקער אויפלאגע האָב איבעראַניעס באַארבעט און דערגאַנצט מיט אַרייַ נייעסטע ידיעות פון דער געשלעכטס-פיזיאלאָגיע. צום סוף בוך האָב איך ווי אַ נאָכוואַרט געבראַכט אייניקע כאַראַקטעריסטישע אויסצוגן פון דער גרויסער צאָל בריוו, וועלכע איך האָב באַקומען און באַקום אויך איצט פון די לעזער און הויפטזאַכלעך לעזערינס אין די פאַרשידענע ווינקלעך פון ראַטן-פאַרבאַנד. אין אַ סך בריוו זענען געשטעלט געוואָרן פראַגן מיט אַ ביטע צו געבן אויף זיי אַן ענטפער אין דער קומענדיקער אויפלאגע פון מיין ביכל. צום באַדויערן האָב איך נישט קיין מעגלעכקייט דאָס צו טון, ווייל די מייסטע פראַגן גייען-אַרויס אויסער די גרענעצן פון מיין טעמע. ביי אַ פאַסיקער געלעגנהייט וועל איך ענטפערן אויף זיי אין אַנדערע מיינע אַרטיקלען.

אין דער רוסישער און דייטשער פרעסע * זענען געווען געדרוקט נישט ווייניק נאָטיצן און רעצענזיעס וועגן מיין ביכל. הגם זיי גיבן אַ רייכן מאַטעריאַל פאַר פאַלעמיק, האָב איך נישט בדעה מיט וועמען נישט איז צו פאַלעמיזירן. איך באַגנוג זיך מיט אַרויסזאָגן זיך אין דער איצטיקער אויפלאגע קלאַרער וועגן אייניקע פראַגן, וואָס זענען באַרירט געוואָרן אין די רעצענזיעס. אין לעצטן קאַפיטל מאַך איך נאָך אייניקע אויספירן פון דער געשלעכטלעכער ביאלאָגיע.

איך וואָלט זייער געבעטן די לעזער, נישט אויסצוטייטשן

* מיין ביכל איז אין יאָר 1925 דערשינען אין דייטש און אין יאָר 1928 — אין שוועדיש; רעצענזיעס וועגן אים זענען געווען געדרוקט סיי אין ספעציעלע מעדיצינישע זשורנאַלן, סיי אין דער אַלגעמיינער פרעסע.

צו ברייט מיין ביכל. די געשלעכטלעכע פראגע איז אזוי פילזייטיק,
אז וועגן איר קאָן געבן אַ מער-ווייניקער פולקומע פאַרשטעלונג
בלויז אַ ריי ביכער, געשריבן פון פאַרשידענע שטאַנדפונקטן. אין
מיין ביכל ווערט באַהאַנדלט בלויז די ביאָלאָגיע פון דער פרוי,
און מיין איינציקער ציל איז באַקענען דעם לעזער מיטן אַלף-בית
פון דערדאָזיקער פראַגע. קיין שום אַנדערע אויפגאַבן, אַחוץ
דער „ליקווידירונג פון עם הארצות“ אויף דעם געביט, האָב איך
זיך נישט געשטעלט, און קיין שום אויספירן, אַחוץ ביאָלאָגישע,
האָב איך נישט געמאַכט און האָב נישט בדעה צו מאַכן. ס'וואָלט
גוט געווען, ווען דער לעזער זאָל פאַרשטיין, אַז קיין אוניווערסאַלע
ביכער זענען בכלל נישטאָ, און אויב אַ ביכל איז אָנגעשריבן,
אַז ס'איז אַ ביאָלאָגישער עטייד, טאָר מען פון אים נישט פאַדערן
קיין שום אַנדערן, נישט-ביאָלאָגישן צוגאַנג צו דער טעמע.
יעדער איינער קוקט אויף די דערשיינונגען פון אַרומיקן לעבן
מיט זיינע אייגן, און זעלבסטפאַרשטענדלעך וועט דאָס לעבן
פון דער פרוי גאָר אַנדערש אויסזען אין דער פאַרשטעלונג פון
אַ פאַעט, דאָקטאָר, עקאָנאָמיסט אָדער פאָליטיקער, און גאָר
אַנדערש, בעת עם ווערט אונטערזוכט דורך דער פריזמע פון
ביאָלאָגיע. פדי צו באַקומען אויף וואָסער-נישט-איז געביט אַ מער-
ווייניקער אַלגעמיינע פאַרשטעלונג, איז אומבאַדינגט נויטיק צו
באַטראַכטן די פראַגע מיט די „אויגן“ פון פאַרשידענע
ספעציאַליסטן.

מיין ביכל איז געווידמעט בלויז איין זייט פון דער פרויס
לעבן, אַזעלכע זייטן זענען פאַראַן זייער און זייער אַ סך, און
זייער באַלייכטונג דאַרף מען זוכן אין פאַרשידענע אַנדערע
ביכער.

אַ. נעמיליאָוו.

דער מחבר באַגייט אין זיין הקדמה אין געוויסן זין אַן
אומרעכט אַקעגן זיין ווערק. ער כאַראַקטעריזירט עם בלויז ווי
אַ ווערק פון אַ פאַכמאַן, און אין דער ווירקלעכקייט איז פראַפּ.
אַ. נעמיליאָווס צוגאַנג צו דער טעמע אַ סך אַ ברייטערער. ער

באחאנדלט טאקע אויסשליסלעך די ביאלאגישע זייט פון דעם
פראבלעם, אָבער ער טוט עס נישט ווי אַן ענגער ספעציאַליסט,
נאָר ווי אַ מענטש, וועלכער שטייט מיטן אין לעבן, פילט די
טיפע ערנסטקייט פון דער געשלעכטלעכער פראַגע און פאַרשטייט
זי צו באַהאַנדלען אויפריכטיק און מיט פאַראַנטוואָרטלעכקייטס-
געפיר.

די ברייטע נישט-ספעציעלע, נאָר אַלגעמיינ-הומאַניסטישע
באַלייכטונג פון דעם פראַבלעם האָט געבראַכט דערצו, אַז דער
מחבר זאָגט-אַרויס אין געוויסע שטעלן זיינע טוביעקטיווע
מיינונגען. מיר האָבן זיך נישט געהאַלטן פאַר פאַרעכטיקט עפעס-
וואָס צו ענדערן אין דער באַציונג, אַלצאיינס צי מיר זענען
מסכים מיטן פאַרפאַסער אָדער נישט. די יידישע אויסגאַבע איז
בכּן אַ געטרייע איבערזעצונג פון דעם רוסישן אָריגינאַל, מיט
איין אויסנאַם. מיר האָבן אויסגעלאָזן אַלע ביבליאָגראַפישע נאָטיצן,
ווייל זיי באַציען זיך צומייסט אויף ווערק און צייטשריפטן,
וועלכע זענען אונזער לעזער נישט-צוטריטלעך; מיר האָבן אויך
אויסגעלאָזן די צייכענונגען, וועלכע זענען נישט אומבאַדינגט
נויטיק צום פאַרשטיין דעם טעקסט. אַזוי-אַרום איז דאָס בוך
געוואָרן קלענער אין פאַרנעם און צוטריטלעכער פאַרן לייענער.
אין אייניקע ערטער האָבן מיר נאָך פאַרביטן ספעציעלע
טערמינען אויף איינפאַכערע און צוגעגעבן דערקלערונגען צו
אייניקע פרעמד-ווערטער.

רעדאַקציע

אַרײַנפֿיר.

עס קאָן זײַענע זײַן, אָז דער נאַמען, וועלכען אײך האָב צוגעטראַכט פאַרן בײכל, איז נישט קײן געלונגענער. די ווערטער „טראַגעדיע“, „טראַגזום“ פלעגט מען פאַרשידן פאַרשטיין צו פאַרשידענע צײטן. עס פאַלט מיר אָבער נישט אײן קײן אַנדער, מער צוגעפאַסט וואָרט, וואָס זאָל בעסער אױסדריקן דאָס, וואָס אײך האָב אײן זײנען.

אײן מענטשלעכען לעבן איז אוממעגלעך אױסצומײדן יסורים. פון אַלע לעבעדיקע באַשעפענישן, וואָס באַווײנען אונזער ערד, לײדט מערער פאַר אַלע דער מענטש. אַחוץ אַלע יענע וױטיקן און צרות, פון וועלכע עס לײדט יעטוועדער בעל-חי, מוז דער מענטש אױסשטיין נאָך אַ גאַנצע רײ מענטשלעכע ענינים, וואָס זענען דחלוטין אומבאַקאַנט די בעל-חיים. די הױכע עוואָלוציאָנערע אַנטוויקלונג פון מענטש איז געקױפט געוואָרן פאַר אַ גאַנץ טײערן פרייז, און פאַר זײן „באַזונדער“ אָרט אין דער נאַטור צאָלט דער מענטש נישט וױיניק. דער געדאַנק, אָז „בעל-חיים זענען אַ סך גליקלעכער פאַר מענטשן“ איז שױן נישט אײנמאָל אַרויסגעזאָגט געוואָרן און לײגט זיך יעדערן אױפן שכל. דער מענטש האָט נישט בלױז אַרײַנגעטראָגן אַ דיסהאַרמאָניע אײן דער נאַטור, אױך ער אַלײן באַגעגנט זיך אױף שריט און טריט מיט אַ סתירה צווישן זײנע שטרעבונגען און אינטערעסן און די אײנפלוסן פון דער אַרומיקער וועלט. טראַגישע קאָליזיעס זענען אײן לעבן פון בעל-חי כמעט ווי אוממעגלעך; קײן מענטשלעך לעבן קאָן מען זיך אָבער נישט פאַרשטעלן אָן טראַגעדיעס, אָן אַ טראַגישן עלעמענט. און וואָס אַנטוויקלטער, וואָס פולקומער ס'איז דער

מענטש, אַלץ מער איז פאַראַן גרונטן און מעגלעכקייטן פאַר
טראַגישע צוזאַמענשטויסן.

דער מקור פון יעטועדער טראַגעדיע לייגט אין אַ צוזאַמענ-
שטויס צווישן די שטרעבונגען, תּאוות און אינטערעסן פון
געגעבענעם יחיד און די באַדינגונגען (מיר נעמען דאָס וואָרט
אין ברייטעסטן זין), אין וועלכע עס קומט אים אויס צו לעבן.
די באַדינגונגען, וואָס רינגלען-אַרום דעם מענטש, זענען אויסערסט
פאַרשידנאַרטיק, בכן קאָנען זיין זייער פאַרשידן די טראַגישע
קאָלידיעס. אויסערגעוויינלעך פאַרשידן זענען אָבער אויך די
מענטשלעכע באַזונדערקייטן און כאַראַקטערן, און אַזוי-אַרום איז
אומענדלעך גרויס די צאָל טראַגישע מעגלעכקייטן פאַרן מענטש.
ס'איז זעלבסטפאַרשטענדלעך, אַז ווייט נישט אַלע טראַגעדיעס
אין מענטשלעכן לעבן האָבן אַ גלייכע באַדייטונג. דאָס, וואָס
אינטערעסירט מערער פון אַלץ די וואָרט-קינסטלער, דהיינו: די
סוביעקטיווע טראַגעדיעס, די טראַגעדיעס פון כאַראַקטערן, איז
גראַד פון אַן אַלגעמיינערן שטאַנדפּונקט גאָר נישט אַזוי וויכטיק.
די טראַגעדיע פון געגעבענעם מענטש נעמט זיך דאָ פון זיין
כאַראַקטער גופא, וועלכער וועט זיך אפשר קיינמאָל מער נישט
איבערחזן ביי קיין שום אַנדערן מענטש. די טראַגעדיע פון
יחידים, וואָס איז אַזוי אינטערעסאַנט אויף דער טעאַטער-סצענע,
וואָס איז אַזוי וויכטיק פאַר באַזונדערע אינדיווידוועמען, האָט
פּונדעסטוועגן פאַרן גאַנצן לעבן אַ נישטיקע באַדייטונג. עס
שטאַרבט דער העלד פון דער טראַגעדיע, אָדער עס ענדערט
זיך און ס'ברעכט זיך זיין כאַראַקטער, און ס'פאַרשווינדט אויך
די טראַגעדיע פון זיין „איך“.

ערנסטער זענען שוין די סאַציאַלע טראַגעדיעס, ווייל זיי
האָבן אַ שייכות נישט צו באַזונדערע יחידים, נאָר צו גאַנצע
סאַציאַלע גרופּן. דאָ האָבן מיר שוין צו טון נישט מיט קיין
ליינדדיקע יחידים, נאָר מיט ליינדדיקע מאַסן (צ. ב., די טראַגעדיע
פון שקלאָפּן, דער טראַגזיום פון זעלנער, וואָס ווערן געשיקט
אויף אַ זיכערן טויט, א. א. ו.ו.). דערדאָזיקער מין טראַגעדיעס
איז אָבער אַ צייטווייליקער, אויף וויפל עס זענען צייטווייליק

געוויסע געוועלשאפטלעכע און מלוכישע פארמען. ענדערונגען אין דער געזעץ-געבונג, סאציאלער וואקס פון דער געוועלשאפט, ווי אויך רעוואָלוציעס באַזייטיקן טראַגעדיעס פון דעם מין. דאָס איז, אַזוי-צו-זאָגן, נישט קיין „שרעקלעכער“ טראַגזום, ווייל מען קאָן אים בייקומען, און ס'איז פאַראַן אַ האַפענונג ראַדיקאַל צו פאַרניכטן דעם קוואַל גופא פון דער טראַגעדיע, אויב מען זאָל בלויז ענדערן די סאציאלע פאַרמען.

שרעקלעכער פאַר אַלע אַנדערע מינים טראַגעדיעס זענען יענע טראַגעדיעס, וואָס שטאַמען פון דער מענטשלעכער נאַטור גופא. זיי זענען נישט בערך האַפנונגסלאָזער, ווייל דערווייל איז זיי אויסערגעוויינלעך שווער בייצוקומען. אויב ביי אַ מענטש זענען פאַראַן איינגעבוירענע אַנאַמאָליען אין דער אַנטוויקלונג, אָן איינגעבוירענע אומפּעיקייט אָדער שוואַכקייט פון געוויסע אָרגאַנען, אַ געירשנטע נייגונג צו אַ געוויסער קראַנקהייט א. א. וו., קאָן מען יעדנפאַלס ביים היינטיקן צושטאַנד פון דער וויסנשאַפט, לחלוטין נישט ענדערן די טראַגישע לאַגע, וואָס אַנטשטייט צוליב דעם. דאָס איז די „שרעקלעכסטע“ פון אַלע טראַגעדיעס, און וואָס אַ גרעסערע צאָל מענטשן זיי באַרירט, אַלץ מער פאַרדינט אַזאָ דערשיינונג אויפּמערקזאַם געפאַרשט צו ווערן. אמת, אַז אויך דאָ קאָן מען אַ דאַנק די דערגרייכונגן פון דער וויסנשאַפט עפעס-וואָס אויפטון, אָבער טאַקע נישט מער ווי „עפעס-וואָס“, ווייל עס זענען פאַראַן אַזעלכע טראַגעדיעס פון דער נאַטור, אַז עס לאָזט זיך דערווייל אַפילו נישט פאַרשטעלן דער מעגלעכער נצחון פון דער וויסנשאַפט איבער זיי.

עס פּעלט מיר אַן אַנדער וואָרט און בכּן באַצייכּן איך טאַקע דורך „ביאָלאָגישע טראַגעדיע“ אַזאָ קאָליזיע, ווען דעם מענטשנס שטרעבונגען שטויסן זיך אָן אויף אַן אומ-באַקעמפּאַרער שטערונג אין זיין אייגענער נאַטור, ווען דער טראַגזום שטאַמט פון יענע געזעצן, וואָס הערשן אין דער לעבעדיקער נאַטור און וואָס זייער מאַכט ענדיקט זיך צוזאַמען מיטן לעבן גופא.

ווען אין ציי די אויפּמערקזאַמקייט פון לעזער צו דער

ביאָלאָגישער טראַגעדיע פון דער פרוי בין איך גאָר נישט אויס
צו זאָגן עפעס נייעס. איך וויל בלויז אונטערשטרייכן און דער-
מאָנען אָן אַלגעמיין-באַקאַנטן ענין, צו וועלכן מיר באַציען זיך
גלייכגילטיק, הגם ער פאַרדינט אינדעראמתן אַ סך אָן אויפ-
מערקזאַמערע באַציונג. איך נעם דאָ באַוווּסטזיניק בלויז יענע
זייט פון דער פראַגע, וועלכע איז מיר, ווי אַ ביאָלאָג, נענטער
פאַר אַלע אַנדערע זייטן און רוק זי אַרויס אויפן פאַדערפלאַן.
דעם עקאָנאָמישן און בכלל סאָציאַלן טייל פון דער פראַגע האָב
איך אומישנע געלאָזן אין שאַטן, ווייל וועגן דעם האָט מען
לעצטנס אַ סך געשריבן. מיר דוכט, אַז גראַד איצט איז די צייט
צו שרייבן וועגן דעם, וואָס איך רוף-אָן „ביאָלאָגישע טראַגעדיע“
פון דער פרוי. די קאַפיטאַליסטישע אָרדענונג און די בורשוואַזע
געזעלשאַפט האָבן זיך נישט אינטערעסירט מיט אַזעלכע „נאַרישקייטן“
און האָבן געזען אין דער פרוי בלויז אַ ווערקצייג פון גענוס
אָדער אַן אָביעקט פאַר עקספּלואַטאַציע. איצט אַנטשטייט אַ נייער
לעבנסשטייגער, און עס מערקט זיך אָן אַן אַנדער באַציונג צו
דער פרוי, ווי צו אַ חבר, אַ פּוּבאַרעכטיקטן מיטגליד פון דער
פראַעטאַרישער מלוכה. דער אינהאַלט פון מיין ביכל קאָן דינען
ווי אַ רייער ביאָלאָגישער מאַטעריאַל. צוזאַמען מיט אַ סך אַנדערע
פאַקטאָרן, וואָס זענען נויטיק, כדי אויסצואַרבעטן אַ באַוווּסטזיניקע
שטעלונג צו די דערשיינונגען פון געשלעכטלעכע לעבן, מוז אַט
דער ביאָלאָגישער מאַטעריאַל געלייגט ווערן ביסוד פון אַ נייער
געשלעכטלעכער עטיק.

געשלעכטלעכע ליבע גיי בעלי-חיים און גיי מענטשן. - געשלעכטלעכקייט אלס פאקטאָר פון עוואָלוציע. - וואָס האָט אַרויסגערוקט דעם מענטש אויבן-אָן אין דער ריי פון אַנדערע לעבעדיקע באַשעפענישן? - שטאַרקע אַנטוויקלונג פון די מענטשלעכע געשלעכטלעכע דרוין אין פאַרגלייך מיט מאַלפּעס. - אינקרעציע פון די געשלעכטלעכע אָרגאַנען. - אויסערן געשלעכט איז נישטאָ דער מענטש. - די געשלעכטלעכע טראַגעדיע פון

Homo Sapiens.

דער בעל-חי ווייסט נישט פון קיין שום „געשלעכטלעכער פראָגע“. די פּערווענלעכע, אינדיווידועלע אינטערעסן זענען ביי אים אַזוי האַרמאָניש צוזאַמגעגאַסן מיט די אינטערעסן פון מין, אַז דאָ קאָן נישט זיין קיין רייד וועגן וואָסער-נישט-איז „גע-שלעכטלעכען טראַגזיס“ אין אייגנטלעכן זין פון וואָרט. אַ שוואַנגערע זי, וואָס איז צוליב אירע האַמעטנע און שווערע באַוועגונגען אַריינגעפאַלן צו אַ שטאַרקערן פיינט, אָן ער, וואָס איז פאַרבלענדט דורך דער געשלעכטלעכער תּאווה און פאַלט צוליב דעם אַלס קרבן פון יעגער, א. א. וו., זענען, פאַרשטייט זיך, אויך ביישפּילן פון אַ פּרימיטיווער „געשלעכטס-טראַגעדיע“, דאָס קאָן מען אָבער לחלוטין נישט פאַרגלייכן דערמיט, וואָס קומט-פאַר ביים מענטש. דער בעל-חי פילט נישט און באַנעמט נישט, אָו ער גייט-אונטער צוליב די צוועקן און אינטערעסן פון

דער נאטור. די אינטערעסן פון מין אָדער אַרט גיסן זיך פֿלומרשט צונויף מיט זיינע אייגענע אינטערעסן.

גאָר אַנדערש איז מיטן מענטש. מחמת זיין אַנטוויקלעטער אינדיווידועלקייט, מחמת זיין פיבערהאַפט אַרבעטנדיקן, אומגעהייער גרויסן מאַרץ, פֿאַרשטייט ער אויסגעצייכנט, אַז זיינע אינטערעסן, די אינטערעסן פון אַ ביאָלאָגישן יחיד, פֿאַרלאַנגען לחלוטין נישט, דאָס לעבן זאָל דויערן אויך נאָך זיין טויט. און נאָך מערער, אים, ווי אַן אַרגאַניזם, ווי אַ טיילכעלע פון דער נאטור אינטערעסן. סירט אינגאַנצן נישט, צי וועט וואָסער-נישט-איז מענטש לעבן נאָך אים אָדער נישט.

דורך אַ קאָמפּליצירטער מאַרץ-טעטיקייט קאָן ער זיך איבער-צייגן אין ווערט פון לעבן בכלל און אין דער פֿסדרדיקייט פון לעבן אין דער נאטור, דאָס וועט אָבער זיין אַ צווייטראַנגיקע זאָך. דעם מענטש, ווי אַ ביאָלאָגישן יחיד רירן אינגאַנצן נישט אָן די אינטערעסן פון דער לעבעדיקער נאטור אין איר גאַנצקייט.

דער מענטש איז זעלבסטפֿאַרשטענדלעך נישט קיין פשוטער אַרגאַניזם, נאָר, ווי מיר וועלן שפּעטער אויספירלעך רעדן, איז ער אַ געזעלשאַפֿטלעכער בעל-חי. אָבער אַלע סאָציאלע ווערטן, וועלכע עס שאַפט דער מענטש ווי אַ געזעלשאַפֿטלעכער בעל-חי, זענען נישט מער ווי אַ „געביידע“ אויפן ביאָלאָגישן פונדאַמענט, וואָס בילדעט דעם יסוד פון דער מענטשלעכער אויפפירונג און איז אַ פֿאַרבאָדינגונג פון דער געזעלשאַפֿטלעכקייט. ביאָלאָגיש איז דער מענטש העכסט אינדיווידועל, און קיין שום געזעלשאַפֿט-לעכקייט איז נישט בכוח צו באַקעמפן אָדער צו ענדערן דידאָזיקע ביאָלאָגישע אומטיילבאַרקייט און אָפּגעזונדערטקייט פון מענטש. אין דער באַצונג איז פּולשטענדיק גערעכט יענער פּאָעט, וואָס האַלט, אַז „די וועלט ווערט געבוירן און שטאַרבט מיט יעדן איינצלנעם מענטש“.

בעת אַ מענטש שטאַרבט, שטאַרבט ער אַליין, און די געזעלשאַפֿטלעכע רינגען, וועלכע ער האָט באַוווּזן צו פֿאַרקייטלעך ביים לעבן, קאָנען גאַרנישט ענדערן אין דערדאָזיקער נאטור-

דערשיינונג. פונקט אזוי וואָלט געווען אומגעקומפערט צו זאָגן, אז מיטן מענטש קירעווען וועלכע-נישט-איז סאָציאַלע געבאָטן אָדער די אינטערעסן פון מענטשלעכן קאָלעקטיוו, בעת ער ברענגט אויף דער וועלט ענדלעכע צו זיך באַשעפענישן.

דער מענטשלעכער מין וואָלט שוין פון לאַנג פאַרשווונדן, אויב די פאַרמערונג וואָלט זיך געשטיצט בלויז אויף פילאָזאָפישע אויספירן וועגן ווערט פון לעבן און אויף „סאָציאַלע געבאָטן“, און אויב ביסוד פון אַלעם דעם וואָלט נישט געלעגן קיין „המצאה“, דורך וועלכער די נאַטור „נאַרט-אַריין“ דעם מענטש. בלויז די צו-ציונגס-קראַפט פון יענעם „מאַגעט“, וועלכן עס שטעלט מיט זיך איינגעלעך פאַר די געשלעכטלעכע ליבע מיט אירע פיזיאָלאָגישע גענוסן און פריידן, צווינגט דעם מענטש צו דינען די פרעמדע פאַר אים אינטערעסן פון מין. דער מענטש, וועלכן די נאַטור האָט „געכאַפט אויף איר ווענטקע“, טוט ביי זיין גאַנצן הויכן באַוווּסטזיין אַ זאַך, וואָס איז אים סוף-פּל-סוף פרעמד. אין די קאָוווּלטיעס פון ליבע רופט ער אַרויס אַ נייעם דור, וואָס וועט אים פאַרבייטן און וועט אין זיין צייט ווידעראַמאָל דורכמאַכן דיזעלביקע זאַך. דאָס דינען דעם מין נעמט דאָ צייטווייליק אָן די פאַרם פון אַן ענאָאָסטישן ציל און ווערט פּלומרשט די וויכ-טיקסטע זאַך אין לעבן.

שאַפענהוייער איז פולקום גערעכט, בעת ער זאָגט, אז „די געשלעכטלעכע ליבע איז נאָך דער ליבע צום לעבן, די מעכטיקסטע און טעטיקסטע שפּרינג-פעדער פון לעבן“. אומ-אויפהערלעך – שרייבט שאַפענהוייער – נעמט זי צו אַ העלפט פון די פּוּחות און געדאַנקען ביי דער יונגער מענטשהייט, זי שטעלט-פאַר דעם ענדציל פון כמעט אַלע מענטשלעכע שטרעבונגען, זי ווירקט שעדלעך אויף די וויכטיקסטע ענינים און געשעענישן, זי רייסט-איבער פּסדר די סאַמע ערנסטע אַרבעטן, אַפט פאַר-טונקלט זי אויף אַ קורצער צייט די גרעסטע מענטשלעכע קעפּ, זי שעמט זיך נישט ווי אַן אומגעבעטענער גאַסט אַריינצודרינגען מיט איר אַלטוואַרג אין די באַראַטונגען פון מלכה-מענער און אין די פאַרשוונגען פון געלערנטע, פלינק רייסט זי זיך

ל'רין מיט אירע לייבע-בריוועלעך און פרויען-לאַקן אפילו אין מיניסטערשע פּאַרטפּעלן און אין פּילאָזאָפּישע מאַנסקריפטן, טאַג-איין טאַג-אויס טרייבט זי צו די סאַמע ריזיקאַלישע און מיאוסע מעשים, צעשטערט די סאַמע טייערע און נאַענטע באַצונגען, צערייסט די שטאַרקסטע קייטן, פּאַדערט פאַר זיך ווי אַ קרבן לעבן און געוונטהייט, עשירות, געזעלשאַפטלעכע לאַגע און גליק, נעמט-צו דאָס געוויסן ביים ערלעכן, פאַרוואַנדלט אין אַ פאַרעטער דעם טרייען, און ווירקט בכלל ווי עפעס אַ שד, וואָס באַמיט זיך אַלץ צו פאַרפּלאַנטערן, איבערצוקערן און אומצווואַרפּן...

דער טראַגיום פון מענטש באַשטייט טאַקע דערין, וואָס ער איז נישט בכוח אַקעגנצושטעלן זיך דעם נסיון און וואָס באַנעמט גלייכצייטיק, אַז אייגנטלעך איז ער בלויז אַן אָפּגענאַרטער קרבן פון מין. אַקעגן דעם שטאַרבט יעדער בעל-חי מיט דער אילוזיע, אַז ער באַמיט זיך און ברענגט קרבנות אויסשליסלעך פאַר זיין אייגן פאַרגניגן.

בעל-חיים פאַרמאָגן נישט אַזאָ הויכן באַווסטזיין ווי מענטשן, און דערפאַר איז אַזוי לייכט זיי צו כאַפּן אויף דער „ווענטקע“ לשם אינטערעסן פון מין. די געשלעכטלעכע לייבע פון בעל-חיים איז טאַקע אַזוי איינפאַך און סכעמאַטיש אין איר נאַקעטן ביאָלאָגישן אינהאַלט. דער מענטש, להיפּך, איז אַ צו „קלוגער פּיש“, מען זאָל אים קאָנען כאַפּן אויף וועלכע-נישט-איז נאַרישקייטן. איבער דעם אַנטשטייט אַ גאַנצער קאַמפלעקס פיזיאָלאָגישע אילוזיעס, וועלכע פאַרשלייערן דעם מענטשנס דינען צו די אינטערעסן פון מין. די געשלעכטלעכע פונקציע וואַקסט-אַריין מיט אירע וואַרצלען אין גאַנצן וועזן פון מענטש, און וואָס טיפּער די וויסנשאַפט דרינגט-אַריין אין פּראָבלעם פון געשלעכט, אַלץ מער און מער איבערצייגט זי זיך אין דער אומגעהייער גרויסער באַדייטונג פון דער געשלעכטלעכער פונקציע פאַר אַלע בכלל פּראָצעסן אין קערפּער.

ביים היינטיקן שטאַנד פון אונזער וויסן וועט נישט זיין קיין פאַראַדאָקס, אויב מיר וועלן זאָגן, אַז די שטאַרקע אַנטוויק-לונג פון געשלעכטלעכן אַפּאַראַט, די געשלעכטלעכקייט אין

ברייטן זיך פון וואָרט איז געווען איינער פון יענע פאָקטאָרן, וואָס האָבן אַרויסגערוקט דעם מענטש אויבן-אָן אין דער ריי פון אַנדערע לעבעדיקע באַשעפענישן.

ס'איז שוין לאַנג פאַרביי די צייט, ווען מען האָט געדאַרפט דערווייזן און פאַרטיידיקן דעם געדאַנק, אַז דער מענטש איז לויט זיין נאַטור אַ בעל-חי. דאָס איז אַן אַלגעמיינ-באַוואוסטער פאַקט, אין וועלכן קיינער צווייפלט שוין נישט, און וועלכער ווערט אויף פלעצליי אופנים איבערגעקייט אין דער פאַפולערער ליטעראַטור. אַ סך אינטערעסאַנטער איז נישט דאָס, אַז דער מענטש איז ענדלעך צו אַ שימפאַנזע אָדער גאַרילע, נאָר דאָס, אַז ער אונטערשיידט זיך פונדעסטוועגן פון די מענטש-ענדלעכע מאַלפעס און אַנדערע בעל-חיים, אַז אין אים איז פאַראַן עפעס, ריין מענטשלעכעס.

דער מענטש איז גאָר אַ באַזונדערער בעל-חי. ווייניק וואָס ער פאַרשטייט אויסצונוצן טיילן פון זיין קערפער אין קאַמף און פאַר דער פאַרטיידיקונג, ער האָט זיך אַחוץ דעם אויסגעלערנט צוצוגרייטן מערקווירדיקע פראָדוציר-געצייג, וואָס עס פאַרמאָגט נישט צו טון קיין איין אַנדער לעבעדיק באַשעפעניש.

דידאָזיקע פראָדוציר-געצייג האַלטן אין איין פאַרפולקומענע זיך, און פאַר זייער פראָגרעס זעט זיך נישט פאַרויס קיין סוף. אַ דאַנק זיי האָט דער מענטש אומבאַגרענעצט פאַרברייטערט זיין מאַכט איבער דער וועלט און פון אַ זאָאָלאָגיש באַשעפעניש איז ער געוואָרן גלייכצייטיק אויך אַ סאָציאָלאָגיש באַשעפעניש. ער האָט פאַרשקלאַפט צו זיך צייט און רויס, און האָט זיך אויס-געלערנט צו פאַרוואַנדלען אויף פאַרשידנסטע אופנים די מאַטעריע און ענערגיע, וואָס געפינען זיך אויסער זיין קערפער. דאָס אַלץ האָט אים געגעבן אַ מעגלעכקייט אַריינצוטראַען אין די קאַמפלי-צירטעסטע געזעלשאַפטלעכע באַציונגען מיט ענדלעכע צו זיך מענטשן, באַציונגען, וואָס זענען בלויז פון אויבן-אויף ענדלעך צו די באַציונגען צווישן געזעלשאַפטלעכע בעל-חיים.

דער מענטש איז דערפאַר אַ גאַנץ באַזונדערע, לעבעדיקע מאַשין; ער האָט דערוואָרפן אַזעלכע ביאָלאָגישע באַזונדערקייטן,

וועלכע זענען נישט געווען בנמצא ביי זיינע בעלי-חייםע אבות
און וועלכע זענען נישטאָ ביי זיינע פירפסיקע און לאנג-הענטיקע
ברידער און שוועסטער.

פדי דער מענטש זאל קאָנען באשאַפן געצייג פאַר דער
פראָדוקציע און אָנהייבן אַ קאַמף מיט אַנדערע לעבעדיקע באַשע-
פענישן און מיט דער טויטער נאַטור אין אַ מאַסשאַטאַב, וואָס איז
ביז זיין אויפקומען נישט געווען צו זען, האָט ער געמוזט באַזיגן
געוויסע ספעציפישע ביאָלאָגישע אייגנשאַפטן. אָן דידאַזיקע אייגן-
שאַפטן קאָן נישט געמאַלט זיין נישט קיין מענטש, נישט קיין געזעל-
שאַפטלעכקייט, און דידאַזיקע אייגנשאַפטן זענען טאַקע אין דער
נאַטור פון מענטש דער עיקר, דאָס באַמת מענטשלעכע, דאָס
סאַמע כאַראַקטעריסטישע אינם לעבעדיקן מעכאַניזם פון זיין קערפער.
וועלכע אייגנשאַפטן זענען עס?

קודם-כּל דער ווערטיקאַלער גאַנג. די גאַנצע
„לעבעדיקע מאַשין“ פון מענטשלעכן קערפער איז אַוועקגעשטעלט
אונטער אַ ווינקל פון 90 גראַד לגבי דער געוויינלעכער לאַגע
פון זיינע פירפסיקע ברידער. אמת, אויך ביי פויגלען און ביי
אייניקע יאָשטשערקעס, וואָס לויפן אויף די הינטערשטע פיס, ווי
אויך ביי קענגורוס איז דער קערפער גענויגט אונטער אַ געוויסן
ווינקל צו דער האַריוואַנטאַלער ליניע. בלי שום ספק גייען אייניקע
מאַלפעס אויף די הינטערשטע פיס און העלפן זיך בלויז אויס
מיט די פאַדערשטע ענד-גלידער ביים באַוועגן זיך. אָבער קיין
איין לעבעדיק באַשעפעניש פאַרמאָגט פונדעסטוועגן נישט אַזאַ
באַמת „ווערטיקאַלע קערפער-שטעלונג“ ווי דער מענטש, ביי וועמען
די לענג-אַקס פון קערפער איז פּמעט פערפענדיקולער צו
דער ערד.

פון אויבן-אויף איז די מעגלעכקייט אויסצוגלייכן דעם
קערפער פלורשט גאָר נישט אַזאַ גרויסע דערגרייכונג. אין דער
וויקלעכקייט אָבער איז עס געווען אַ קאַלאַסאַלער שריט פאַרויס,
ווייל ערשט דאָס האָט געגעבן דעם מענטש אַ מעגלעכקייט
צוצוגרייטן פראָדוציר-געצייג און ווערן אַ געזעלשאַפטלעכער בעל-
חי. אויך מאַלפעס וואַרפן אָפּט אין זייערע פיינט צווייגן, סרוכט

און שטיינער און צעקלאָפּן די האַרטע שאַלעכץ פון ניס מיט דער
הילף פון שטיקלעך שטיינער. קיין איין מאַלפּע האָט אָבער אין
די נאַטור-באַדינגונגען קיינמאָל נישט געקאָנט טאָקן און שלייפּן
שטיינער אָדער צוגרייטן כאַטשבי די סאַמע איינפאַכע מכשירים.
דערצו האָט מען שוין זייער אַ סך געדאַרפט האָבן, און קודם-כל
האָט מען געדאַרפט באַפרייען די פּאָדערשטע ענד-גלידער פון
וואַסער-נישט-איז באַטייליקונג אין דעם באַוועגונגס-פּראָצעס.

דער ווערטיקאַלער גאַנג האָט מעגלעך געמאַכט דעם
ווייטערדיקן וווקס און אַנטוויקלונג פון מאַרד. אַ פּירפּיסיקער בעל-
חי קאָן נישט האָבן קיין שווערן קאָפּ, ווייל דאָס וואָלט צו פיל
באַשווערט דעם האַלז-טייל פון חוט-השדרה און וואָלט אוממעגלעך
געמאַכט די פּאַרויס-באַוועגונג. צוליבן שווערן קאָפּ וואָלט דער
בעל-חי געוואָרן פונקט אַזוי הילפּלאָז, ווי ס'איז הילפּלאָז אַ בעל-
חי, וואָס שלעפט אַ לאַדונג, אויב די לאַדונג איז צוגעבונדן צו
נאָענט צום קאָפּ. ביי אַזעלכע באַדינגונגען קאָנען די „שפּרינג-
פּעדערן“ פון די הינטערשטע פּיס זיך נישט „אַנציען“ ווי ס'באַדאַרף
צו זיין און אַרויסשטויסן ביי יעדער אויסגלייכונג פון הינטערשטן
פּוס דעם שווערפונקט פון קערפּער פּאַרויס. די אַנטוויקלונג פון
קאָפּ איז ביי פּירפּיסיקע בעל-חיים באַגרענעצט דורך ריין
מעכאַנישע פּאַרהעלטענישן: זיי פּאָדערן, אַז דער חוט-השדרה
זאָל ביים גיין זיך פריי שאַקלען, ווי אַ נישט-גלייכאַקסלדיקער
הייבער, אַרום זיין שטיצפונקט – די בעקן-און היפט-ביינער און
אַז זיין פּאָדערשטער טייל זאָל נישט זיין צו שטאַרק באַלאָדן.

די ווערטיקאַלע שטעלונג פון קערפּער האָט מעגלעך געמאַכט
מערער צו „באַלאָדן“ דעם קאָפּ אַזוי, אַז דאָס זאָל זיך נישט
אַרומן אויף דער באַוועגלעכקייט פון דער גאַנצער לעבעדיקער
מאַשין. די לאַדונג פון האַלז-טייל, וועלכער געפינט זיך איצטער
פון אויבן, שטערט נישט זיך צו באַוועגן ביים ווערטיקאַלן גאַנג.
גלייכצייטיק זענען די פּאָדערשטע ענד-גלידער פולקום באַפרייט
געוואָרן פון אַנטייל אין דער פּאַרויס-באַוועגונג, און צוליב דעם איז
מעגלעך געוואָרן אין אַנטוויקלונגס-פּראָצעס זאָל אַנטשטיין אַזאַ מערק-
ווירדיקער אָרנאָן ווי די מענטשלעכע האַנט מיט די פינגער. די

האנט האָט זיך פאַרוואַנדלט אין אַ געצייג אויף אַנצוכאַפּן קעגן-
שטאַנדן. די אור-עלטערן פון מענטש פלעגן מיט איד אַנכאַפּן
שפייז, נעמען שטעקנס, שטיינער און אַנדערע קעגנשטאַנדן, כדי
זיך צו פאַרטיידיקן און אַנצופאַלן. פון דאָנען איז שוין פאַר-
העלטיש מעסיק נאָענט צו דער באַאַרבעטונג פון פאַרשידענע
מאַטעריאַלן. ס'איז לייכט זיך פאַרצושטעלן אַלע איבערגענג פון
איינפאַך אַנכאַפּן אַ קעגנשטאַנד, למשל אַ שטיין פאַר דער פאַר-
טיידיקונג, ביזן טאָקן און שלייפן אים און פאַרוואַנדלען אים אין
דער ערשטער שטיינערנער האַק אָדער דלאָט, און די ווייטערדיקע
איבערגענג צו דער צוגרייטונג פון קאַמפּליצירטערע געצייג,
וועלכע האָבן פאַרווירקלעכט דעם נצחון פון מענטש איבער דער
נאַטור. וואָס קאַמפּליצירטער ס'איז געוואָרן די פיזיאָלאָגישע
אויפגאַבע, וועלכע ס'פלעגט אויספירן די מענטשלעכע האַנט, אַלץ
קאַמפּליצירטער און קאַמפּליצירטער איז געוואָרן אויך די אַנטוויקלונג
פון מאַרד. די פלינקע און רירעוודיקע מוסקלען, וועלכע באַוועגן
די פינגער אויף די הענט און פיס און נעמען אַן אַנטייל אין
„ווערטיקאַלן“ גאַנג, האָבן גורם געווען, עס זאָלן זיך אַנטוויקלען
און קאַמפּליצירטער ווערן יענע מאַרד-טיילן, וואָס שיקן-אַרויס
סיגנאַלן פאַר דער אַרבעט פון די דאָזיקע מוסקלען.

צוליב דער פאַרענדערטער לאַגע פון קערפער האָט זיך
נעביטן די לאַגע פון די אויגן. זיי האָבן איצט באַקומען אַ ברייטער
זע-פעלד אין פאַרשידענע ריכטונגען און האָבן געקאָנט אויפנעמען
פון פאַרשידענע זייטן אויפרייצונגען – סיי וואָרענונגס-סיגנאַלן, סיי
צוזונגס-סיגנאַלן. דאָס האָט ווידעראַמאַל בייגעווינקט צו דער
פאַרגרעסערונג פון מאַרד, ווייל עס זענען נויטיק געוואָרן קאָמ-
פליצירטערע צענטרען כדי איבערצואַרבעטן די אַלע אויפרייצונגען
און אַריבערצושיקן זיי אין די אַנדערע טיילן פון מאַרד און פון
קערפער.

מיט דער אַנטוויקלונג פון די הענט און פון מאַרד זענען אַלץ
קלענער און קלענער געוואָרן די פאַדערונגען צום פאַדערשטן
טייל שאַרבן, וווּ עס געפינען זיך די ציינער און וווּ ס'שטיצן זיך
די שטאַרקע קיי-מוסקלען. די ציינער האָבן אויפגעהערט באַנוצט

צו ווערן ביי דער פארטיידיקונג און ביים אָנפאַלן און בהדרגה האָבן זיי באַקומען זייער איצטיקע אויפגאַבע — דאָס צעקיינען די שפּייז, וועלכע ווערט אַפּריער צוגעגרייט און באַאַרבעט דורך די מענטשלעכע הענט. די גרויזאַמע און שטאַרקע ציינער, די מעכטיקע אַרויססטאַרטשענדיקע קינבאַקן און די שטאַרקע קיי-מוסקלען האָבן בהדרגה אָנגעהויבן צו רעגרעסירן און אַפּצוטערען אויפן הינטערנרוט לגבי דעם פאַרגרעסערטן פאַרנעם פון מאַרץ.

דער באַציינטער בעלי-חיישער פּיסק, וואָס איז אויסגעצויגן אויף פאַרויס, האָט זיך אין אַנטוויקלונגס-פּראָצעס פּונקט ווי אַריינגעצויגן און אוועק צוריק. דער הינטערשטער טייל שאַרבן איז, להיפך, ברייטער געוואָרן און „אַנגעקוואַלן“ צוזאַמען מיטן וויקס פון מאַרץ. אַזוי-אַרום איז בהדרגה אַנטשטאַנען דאָס מענטשלעכע פנים, וווּ דאָס הויפטאַרט פאַרנעמען די אויגן, מיט אַן אַרויס-סטאַרטשענדיקן שטערן און מיט שוואַכע, לגבי די בעלי-חיים, קינבאַקן.

מען דאַרף אָבער נישט מיינען, אַז דאָס אַבסאָלוטע און רעלאַטיווע געוויכט פון מענטשלעכן מאַרץ שטעלט-פאַר עפעס אַן אויסערגעוויינלעכע „ריין מענטשלעכע“ דערשיינונג. אין אַבסאָ-לוטע צאָלן וועגט טאַקע דער מענטשלעכער מאַרץ מערער ווי דער מאַרץ פון אַנדערע בעלי-חיים, דאָס איז אָבער ריכטיק נישט בנוגע צו אַלע בעלי-חיים. אַזוי איז, למשל, ביים עלפאַנט און ביים וואַלפּיש דאָס אַבסאָלוטע געוויכט פון מאַרץ גרעסער ווי ביים מענטש. אָבער אַפילו דאָס רעלאַטיווע געוויכט פון מאַרץ איז ביים מענטש גרעסער ווי ביי אַנדערע בעלי-חיים בלויז אין דעם פאַל, ווען מיר פאַרגלייכן דעם מענטש מיט גרויסע מאַלפּעס. ביים מענטש פאַרהאַלט זיך דאָס געוויכט פון מאַרץ צום געוויכט פון גאַנצן קערפער ווי 1 צו 46, אין דער צייט ווען ביים אַראַנג-אוטאַן איז דאָס-זעלביקע פאַרהעלטעניש — 1 צו 183, ביים שימפאַנזע — 1 צו 61, ביים פּאַוויאַן — 1 צו 74, ביים גיבאַן — 1 צו 73. אויב מיר וועלן אָבער נעמען קלענערע מאַלפּעס, וועלן מיר, למשל ביי די אויסטייטי-מאַלפּעס, געפינען אַ פאַרהעלטעניש צווישן מאַרץ-געוויכט אין קערפער-געוויכט — 1 צו 17, ביי די סאַפּאַזש-מאַלפּעס

(Cebus) - 1 צו 18.5 און לסוף ביי די שפין-ענדלעכע מאַלפעס
(Ateles ater) - 1 צו 15.

עס וואָלט אָבער געווען פאַלש דער אויספיר, אַז בייים
„אַטעלעס“ איז דער מאַרך פולקומער ווי בייים מענטש; בייים
„אַטעלעס“ האָבן זיך אַנטוויקלט די נידעריקערע צענטרען - זיי זאַמלען
צונויף אויפרייצונגען פון דער קערפער-אויבערפלאַך, וועלכע
האַט זיך ביי קלענערע בעלי-חיים אַנטוויקלט אומגעוויינער גרויס
אין פאַרגלייך מיטן פאַרנעם פון קערפער; בייים מענטש האָבן
זיך, להיפך, אַנטוויקלט די העכערע צענטרען, וועלכע זענען
אומבאַדינגט נויטיק פאַר די העכערע גייסטיקע פונקציעס, און
אויף זיי האָט גראַד קיין שום איינפלוס נישט דער פאַרנעם פון
קערפער.

אַזוי-אַרום זעען מיר, אַז דער „אַנקוועלונגס-פראָצעס“ פון
מאַרך ביי אונזערע אור-עלטערן האָט זיך אויסגעדריקט נישט
בלויז אין דער פאַרגרעסערונג פון די מאַרך-אויסמעסטונגען, נאָר
הויפטזאַכלעך אין דער אַנטוויקלונג און פאַרפולקומונג פון באַ-
שטימטע העכערע צענטרען, פון די אַזויגערופענע אַסאַציאַציע-
צענטרען אין מאַרך. די אַנטשטייונג פון די דידאַזיקע העכערע
צענטרען, וואָס זענען אַזוי נויטיק פאַר אַ קאָמפליצירטערער
טעטיקייט פון מאַרך, איז טאַקע געווען איינע פון יענע פיל-
גענעטישע ידערגרייכונגען, וואָס האָבן דערלויבט דעם ביו-
איצטיקן בעל-חי זיך צו פאַרוואַנדלען אין אַ געזעלשאַפטלעך
באַשעפעניש.

עס וואָלט געווען פאַלש צו מיינען, אַז אין דער באַשאַפונג
פון מענטשלעכן טיפ האָבן געשפילט אַ וועזנטלעכע ראָלע בלויז
אַט די באַשריבענע ענדערונגען.

אין דעמדאָזיקן פראָצעס פון פאַרמענטשלעכן דעם געוועזענעם
בעל-חי האָבן גענומען אַ גרעסערן אָדער אַ קלענערן אַנטייל אַלע
טיילן פון קערפער, ווייל די אַנטוויקלונג אָדער ענדערונג פון איין
אַרצאָן רופט גלייך אַרויס ענדערונגען אויך אין גאַנצן אָרגאַניזם.

(*) פילאָגענעטיש - אַזוינס, וואָס באַצייט זיך צו דער אַנטוויקלונג פון מין.

אויב מיר וועלן אָנהייבן פּאַנאָדערצוקלייבן אַנדערע
סיסטעמען פון אָרגאַנען און פּאַרגלייכן זיי ביים מענטש און ביי
נאַענטע צו אים לעבעדיקע באַשעפענישן, וועלן מיר אומעטום
ביי אַ מער אויפּמערקזאַמער אונטערזוכונג געפינען געוויסע
אונטערשידן. מיר וועלן אָבער אין ערגעץ נישט געפינען אַזעלכע
אַנאַטאָמישע סימנים, וועלכע מיר זאָלן קאָנען צוזאַמען מיט די
פּריער-באַשריבענע אַנרופן באַמת מענטשלעכע שטריכן.

פונדעסטוועגן איז פאַראַן איין סיסטעם פון אָרגאַנען,
וואָס האָט זיך ביים מענטש און קודם-פֿל ביי דער פּרוי
באַזונדערס שטאַרק אַנטוויקלט און געוואָרן באַזונדערס קאַמ-
פּליצירט. ווי אויסטערליש עס זאָל נישט זיין אין פּלוג, איז עס
דאָס געשלעכטלעכע סיסטעם. פּרידענטאַל (1910),
אַ פאַרשער, וואָס האָט גראַד זייער אַסך אויפגעטון פּדי צו
דערווייזן די נאַענטקייט פון מענטשן צו מאַלפּעס (ער האָט
דורך ספּעציעלע רעאַקציעס דערווייזן, אַז דער מענטש איז אויך
לויטן כעמישן כאַראַקטער פון די פּלוט-איינזיסן נאַענט צו זיינע
לאַנג-הענטיקע ברידער), האָט געזוכט „ריין מענטשלעכע“ סימנים
און איז געקומען דווקא צו אַט דעם אויספיר.

ער שרייבט: „דער געשלעכטלעכער אַפּאַראַט פון דער פּרוי
שטייגט-אַריבער לויט זיינע אַבסאָלוטע און רעלאַטיווע אויס-
מעסטונגען דעם אַפּאַראַט פון אַלע אַנדערע מענטשן-ענלעכע
מאַלפּעס. ביי קיין שום מין מאַלפּעס באַמערקן מיר נישט אַזאַ
רייכטום אין די סעקונדערע געשלעכטלעכע סימנים ווי ביי דער
פּרוי: די שייד און די געבויר-מוטער זענען ביי דער פּרוי
גרעסערע און פּולקומערע אָרגאַנען ווי ביי די זיען פון נאָרילעס
און אָראַנג-אוטאַנען. פון אַלע העכערע בעלי-חיים איז פּלוזי ביי
דער פּרוי די שייד פאַרזען מיט אַ סיסטעם פון קווער-פּאַלדן,
וועלכע פאַרוואַנדלען די שייד אין אַן אויסערסט פּולקומען
אַפּאַראַט פאַר רייבונג בעתן געשלעכטלעכן אַקט.“

דידאָזיקע געדאַנקען פון פּרידענטאַלן פאַרדינען די גרעסטע
אויפּמערקזאַמקייט און נויטיקן זיך אין אַ דערקלערונג. אין טאַג-
טעגלעכן לעבן זענען מיר געוויינט פּונקט צו אַ פאַרקערטער

מיינונג, און געוויינלעך ווערט אַקעגנגעשטעלט די תאווה און די געשלעכטלעכע נישט-איינגעהאַלטנקייט פון מאַלפעס* צו דער הויכער געשלעכטלעכער מאַראַל פון מענטש. אין דער וויר-קלעכקייט אָבער איז גראַד די שטאַרקע אַנטוויקלונג און די דיפערענ-צירונג פון געשלעכטלעכן אַפאַראַט און פון זיינע תאווה-אַרגאַנען איינער פון די בולטסטע און כאַראַקטעריסטישע שטריכן פון מענטש. באַזונדערס בולט זעט זיך דאָס אויפן אַרגאַניזם פון דער פרוי, וועלכע האָט אין דער הינזיכט פילאָגענעטיש אַזוי ווי איבערגעיאָגט דעם מאַנסבייל. מיר וועלן זיך דאָ נישט אַריינלאָזן אין פרטים, וועלכע זענען נישט וויכטיק פאַר אונזער הויפט-טעמע; לאַמיר בלויז אָנווייזן, אַז למשל דער וויכטיקסטער טייל פון געשלעכטלעכן אַפאַראַט ביי דער פרוי – דער אייערשטאַק אָדער די ווייבלעכע געשלעכטלעכע דריז וועגט ביי דער פרוי אין פינפטווענטל פון גאַנצן קערפער-געוויכט, און ביי דער קו – אין פופציקטווענטל; בכן זענען ביי דער פרוי די אייערשטאַקן פאַרהעלטנישמעסיק שווערער ווי ביי די מעלה-גרהדיקע. דענטיטיש האָט אין יאָר 1922 גענוי אויסגעפאַרשט די געשלעכטלעכע אַרגאַנען פון בעגעמאַט און האָט איינגעפונען, אַז דער אייערשטאַק פון דעמדאָזיקן ריזיקן בעל-חי איז פּמעט אַזוי גרויס ווי די געשלעכטלעכע דריז פון דער פרוי.

די הויכע דיפערענצירונג פון די מענטשלעכע באַהעפטונגס-אַרגאַנען און ספּעציעל תאווה-אַרגאַנען קאָן מען דערקלערן אויך אַזוי: ביים מענטש איז בהדרגה זייער קאָמפּליצירט געוואָרן די גייטיקע אַנטוויקלונג און באַזונדערס די פעיקייט צו דענקען. צוליב דעם זענען נויטיק-געוואָרן באַזונדערס פאַרפולקומטע „צוציאָנגס“-אַרגאַנען, וועלכע זאָלן צווינגען דעם מענטש צו דינען די אינ-טערעסן פון מין. ביים מענטש זענען אָבער שטאַרק אַנטוויקלט

* דער פּאָסט גופא איז מסתמא אויך נישט ריכטיק. קעלער, וועלכער האָט זיך אַ סך פאַרנומען מיט דער פּסיכאָלאָגיע פון מאַלפעס און האָט זיי אונטערזוכט אין באַדינגונגען, נאָענטע צו די נאַטירלעכע באַדינגונגען, זאָגט קלאַר און דייטלעך, אַז די מענטשלעכע מאַלפעס ווירן גאַר נישט אַרויס קיין איבערמאַסיק שטאַרקע געשלעכטלעכקייט.

אויך יענע אָרגאַנען, וועלכע אַרבעטן-אויס די אייגנטלעכע
 געשלעכטלעכע פּראָדוקטן. דאָס קאָן פֿון אויבן-אויף אויסקומען
 אויסטערליש, אויב מען זאָל נעמען אין אַכט, אָו לױט דער
 פּרוכפּעריקייט שטייגט דער מענטש ווייט נישט אַריבער אַנדערע
 בעלי-חיים. דאָ דאַרף מען זוכן אַ דערקלערונג גאָר אין אַן אַנדערער
 ריכטונג. די געשלעכטלעכע אָרגאַנען און באַזונדערס די גע-
 שלעכטלעכע דריזן, ד. ה., דער אייערשטאַק ביי פּרויען און די
 זוימען-דריז ביי מאַנסבילן, האָבן אַ טאָפּלטע אויפגאַבע. פֿון איין
 זייט ווערן אין זיי אויסגעאַרבעט די געשלעכטלעכע פּראָדוקטן,
 ד. ה., איי-קעמערלעך ביי פּרויען און ספּערמאַטאָזאָידן אַדער זרע-
 פעדימלעך ביי מאַנסבילן. פֿון דער אַנדערער זייט ווערן דורך
 דיזעלביקע אָרגאַנען אויסגעשיידט באַזונדערע כעמישע אויפ-
 רייצונגס-שטאַפּן, — האַרמאָנען, וועלכע קומען פֿסדר אַריין אינם
 בלוט, ווערן פּאַנאַנדערגעטראַגן איבערן גאַנצן קערפּער און ווירקן
 דאָרט שטאַרק אויף אַלע פּראָצעסן. שפּעטער וועלן מיר זיך נאָך
 אומקערן צו דער באַדייטונג פֿון דערדאָזיקער אינעווייניקסטער
 געשלעכטלעכער סעקרעציע; איצט לאָמיר בלויז באַמערקן, אָו די
 פּאַרשונגען פֿון די לעצטע פּופּצן יאָר איבערצייגן אַלץ מער און
 מער די געלערנטע ווי קאָלאָסאַל עס איז די פיזיאָלאָגישע באַדייטונג
 פֿון דערדאָזיקער געשלעכטלעכער אינקרעציע*, וועלכע צעגיסט
 זיך ווי אַ כוואַליע כעמישע אויפרייצונגען פֿון די געשלעכטלעכע
 אָרגאַנען איבערן גאַנצן קערפּער. אָן אַ נאָרמאַלער אינעווייניקסטער
 סעקרעציע איז נישטאָ קיין געזונטהייט. אַלדאָס בעסטע, וואָס איז
 פּאַראַן אין קערפּער און אין דער „נשמה“ פֿונם מענטש, הענגט-
 אָפּ פֿון דיזעלביקע געשלעכטלעכע האַרמאָנען. זיי פּאַרוואַנדלען עס
 דעם מענטש אין אַ מענטש.

די געשלעכטלעכע דריזן זענען פֿיל נישט דער איינציקער
 אָרגאַן, וווּ עס ווערן אויסגעאַרבעט האַרמאָנען אַדער אינקרעטן.
 די שילד-דריז און די נעבן-שילד-דריז, די היפּאָפיזע אַדער די

(* אינקרעציע — סאַריקרטע באַצייכענונג פאַר אינעווייניקסטער סעקרעציע.
 אינקרעט — פּראָדוקט פֿון אינעווייניקסטער סעקרעציע, דאָסזעלביקע וואָס האַרמאָן.

צוגאב-דריז און די געבן-גירן גיבן-אריין אין בלוט זייער וויכטיקע אינעווייניקסטע „באוועג-שטאָפּן“, וועלכע פארזיכערן אַ האַרמאָניע צווישן די קערפער-טייִלן. אָבער אין דער ריי פון דידאָזיקע אָרגאַנען, וואָס צוזאַמען מיטן נערוון-סיסטעם קירעווען זיי מיט אַלע פּראָצעסן פון קערפער, האָט די געשלעכטלעכע אינקרעציע אַ באַזונדערס גרויסע באַדייטונג. זי איז אויך פיזיאָלאָגיש פאַר-בונדן מיט די אַלע וויכטיקע אָרגאַנען און מיטן נערוון-סיסטעם (*).

די פאַרהעלטנישמעסיק שטאַרקע אַנטוויקלונג פון די גע-שלעכטלעכע דריזן ביים מענטש און דער עיקר ביי דער פרוי שטייט טאַקע אין אַ צוזאַמענהאַנג דערמיט, וואָס ביי זיי איז באַ-זונדערס שטאַרק אַנטוויקלט דווקא דידאָזיקע צווייטע אינקרעטאָרישע טעטיקייט פון די געשלעכטלעכע אָרגאַנען. פּאָלַק (1921) איז פּוֹלְקוּם גערעכט, בעת ער רעדט וועגן דער ריזיקער באַדייטונג פון דריזן מיט אינעווייניקסטער סעקרעציע פאַר דער אַנטוויקלונג פון מענטש אויס זיינע מאַלפּע-ענלעכע אָבות. פון אַלע לעבעדיקע אָרגאַניזמען איז דער מענטש באמת שיער נישט רייכער פאַר אַלעמען אין האַרמאָנען, און ס'איז מסתמא איבריך צו דער-ווייזן, אַז אין קאַמף פאַר אַן אָרט אויף דער ערד זענען די האַרמאָנען אַ מערער מעכטיק געווער ווי שטאַרקע מוסקלען, נעגל, הערנער, ציינער און שטעלעך. די כסדרדיקע אויפרייצונג דורך דידאָזיקע האַרמאָנען איז אויך געווען איינער פון די פאַקטאָרן, וואָס האָבן אויפגעהויבן דעם מענטש (** *Homo sapiens*) אויף אַ נישט-דערגרייכבאַרער הייך אין פאַרגלייך מיט בעלי-חיים. דער „האַמאָ סאַפיענס“ האָט געזיגט אויף זיין וועג פון פּילאָגענעטישער אַנטוויקלונג דווקא אַ דאַנק דעם, וואָס ער האָט אין דער גע-

(* אויספירלעכער זע: ד"ר. ב. הינער, „פאריונגערונג“, פארלאג קולטור-ליגע, 1929.

(** האַמאָ סאַפיענס — טראַדיציאָנעלע היסטאָפּטלעכע באַצייכענונג פון דעם מין מענטש אויף לאַטיין. באַדייט „שכלדיקער מענטש“, אין קעגנזאץ צו די איבריגע בעלי-חיים), וועלכע באַזיצן נישט קיין שכל.

העריקער צייט דערוואָרבן, חוץ אַנדערע אייגנשאַפטן, וועגן וועלכע מיר האָבן גערעדט פריער, אויך גרויסע געשלעכטלעכע דריזן, און אַדאָנק דעם, וואָס אין זיי האָט זיך אַנטוויקלט נישט די פאַרמערונגס-אַפטיילונג, נאָר די אינקרעטאַרישע. די כוואַליע מעכטיקע אויפרייצער, וואָס גייט כסדר אַרויס פון די בעקן-אַרגאַנען, האָט געהאַט אַ מעכטיקע ווירקונג אויפן מענטש, און אַדאָנק דעם איז ער געוואָרן דאָס, וואָס ער איז, ד. ה. אַ באַשעפעניש, וואָס האָט זיך אויסגעלערנט צוצוגרייטן געצייג פאַר דער פראָדוקציע און אויסצוגיבן זיי פאַר אַ צייל-באַווסטער אַרבעט.

דאָס באַזונדערע, וואָס שידט-אַפ דעם „שכלדיקן“ מענטש פון בעלי-חיים, איז פאַרבונדן אויך מיטן געשלעכט. בכּן איז קלאַר, אַז דער מענטש קאָן נישט אַראָפּוואַרפן פון זיך די שליטה פון געשלעכט; אויסערן געשלעכט איז נישטאָ דער מענטש, די געשלעכטלעכע אינקרעציע און די פאַרמערונג, ד. ה. די פונקציעס פון דער אינקרעטאַרישער און פון דער פאַרמערונגס-אַפטיילונג אין געשלעכטלעכן אַפאַראַט, זענען אַזוי ענג פאַרבונדן צווישן זיך, אַז בעת די געשלעכטלעכע אַרגאַנען הערן-אויף צו זיין טעטיק אויף איין געביט, שטאַרבט-אַפ אויך די טעטיקייט אויפן צווייטן געביט, און עס פאַרוועלן גלייכצייטיק די טעטיקייט פון גאַנצן קערפער. די געשלעכטלעכע טראַגעדיע פון „האַמאָ סאַפיענס“, אַ טראַגעדיע, וואָס לאָזט זיך דערווייל נישט באַזייטיקן דורך קיין שום קינסטלעכער אַריינמישונג, באַשטייט טאַקע דערין, וואָס צווישן די צוויי ביאָלאָגישע פאַקטאָרן, וועלכע מאַכן דעם מענטש פאַר אַ מענטש, - צווישן דער אַנטוויקלונג פון די העכערע צענטרען און דער פאַרקאָמפליצירונג פון די געבויר-אַרגאַנען, - איז נישטאָ קיין האַרמאָניע, און ס'איז פאַראַן אַ שאַרפער ווידעראַנאַנד.

פון איין זייט האָבן זיך ביים „האַמאָ סאַפיענס“ אַנטוויקלט די העכערע מאַרן-צענטרען אין אַ מדרגה, וועלכע איז נישט בנמצא ביי קיין שום אַנדער לעבעדיק באַשעפעניש. אויך די אַרגאַנען מיט אינעווייניקסטער סעקרעציע זענען ביי אים מערער

אנטוויקלט ווי ביי אלע אנדערע בעלי-חיים. מחמת דעם איז
ביים „האָמאָ סאַפיענס“ אזוי אויסגעוואַקסן דאָס באַוווסטזיין, אַז
ער טיילט זיך אָפּ און שטעלט זיך אַפילו אַקעגן דער גאַנצער
לעבעדיקער נאַטור. צוליבן וווקס פון די העכערע מאַרן-צענטרען
און פון די אינקרעטאָרישע אַפּאַראַטן, וועלכע האָבן דעם מענטש
פאַרשאַפן זיין זעלבסטבאַוווסטזיין און זיין אינדיווידועלקייט, איז
ביי אים גוואַלטיק אָנגעלייגט דווקא די דאָזיקע זייט פון זיין
לעבן, וועלכע באַקומט עפעס אַ מין אויטאָנאָמע באַפאַרבונג.
פון דער אַנדערער זייט זענען די אינקרעטאָרישע אַפּאַראַטן,
פונקט ווי אַ פּאָדים מיט אַ נאָדל, פאַרבונדן מיט יענע סיסטעמען
פון אָרגאַנען, וועלכע וואַרפן דעם מענטש אין די אַרימס פון
אַנדערן מין און צווינגען אים צו דינען דער גאַנצער לעבעדיקער
נאַטור. דאָסדאָזיקע צווייטע טעטיקייט-געביט פון מענטש
קומט אים אויס פון זיין ענג-מענטשלעכן שטאַנדפונקט צו זיין
לחלוטין נישט פאַרבונדן מיט דער פריער באַשריבענער „אויטאָ-
נאָמער“ זייט פון זיין לעבן. האַרמאָניש פאַרייניקן די דאָזיקע
צוויי „פיינטלעכע“ עלעמענטן אין דער מענטשלעכער נאַטור איז
זייער שווער. מען דאַרף משער זיין, אַז דער מענטשלעכער מין
וועט נאָך לאַנג זיך ראַנגלען אין די טראַגישע סתירות צווישן
דער מאַכט פון די העכערע מאַרן-צענטרען און דער מאַכט פון
די געשלעכטלעכע אָרגאַנען. און ווער ווייסט, ס'קאָן זיין, אַז וואָס
ווייטער דער מענטש וועט אַוועקגיין פון זיינע מאַלפע-ענדלעכע
אַבות, אַלץ שטאַרקער און שטאַרקער וועט זיך אַרויסווייזן דער-
דאָזיקער „געשלעכטלעכער טראַגזיזם“.

II

צי קאן דער מענטש אראפוארמן פון זיך די
שליטה פון געשלעכט? - קאסטרויונג און אירע
רעולמאטן. - ענגע פארבינדונג פון די געשלעכט-
לעכע דריין מיט דער פילזויטיקער לעבנס-מעטיקייט
פון ארגאניזם. - חייבלעכע און מענלעכע האר-
מאנטן. - איינזאכאידיוזם. - דער „לעבנס-מאנוס“
אין די געשלעכטלעכע ארגאנען.

נישט יעדער איינער באנעמט די ביאלאגישע טראגעדיע פון
געשלעכט, ווייל דער מענטש ווערט געבוירן שוין צוגעגרייט צו
איר, און צווייטנס זענען נישט אלע, וואס פילן די טראגעדיע,
פעיק זיך אין איר פאנאנדערצוקלייבן.

געטריבן דורך פארשידנארטיקע מאטיוון, האבן די מענטשן
געוואלט אויף אלערליי אופנים זיך באפרייען פון דער מאכט
פון געשלעכט. די געשיכטע פון אסקעטיזם איז איין לאנגער
קאמף מיט לא-יוצליחדיקע מיטלען אקעגן דער מעכטיקייט פון
געשלעכט, און אייגנטלעך אקעגן דער סאמע פונדאמענטאלער
און צענטראלער דערשיינונג אין דער לעבעדיקער נאטור.

אלע באמינוגען פון די אסקעטן זענען געבליבן אן רעזול-
טאט. ווייל דעם מענטש קאן מען נישט אפרייסן פון דער
איבריקער ארגאנישער וועלט, ער זאל דערביי נישט אויפהערן
צו עקזיסטירן ווי א מענטש. אין דער לעבעדיקער נאטור בילדן
גראד די דערשיינוגען פון געשלעכטלעכן לעבן יענע אקס, ארום
וועלכער עס דרייט זיך דאס גאנצע לעבן. „ס'איז גענוג“, זאגט
פראם. רי ב' ין „זיך צוקוקן כאטשבי גאר אויבערפלעכלעך צו דער

לעבעדיקער נאטור ארום אונז, פֿרֿי זיך צו איבערצייגן, ווי
אומגעהייער וויכטיק עס זענען די פראצעסן פון געשלעכטלעכע
לעבן. בלויז לשם געשלעכטלעכער פארמערונג בליען ליליען אין
פעלד און שמעקן ריוון אין די גארטנס; בלויז א דאנק דעמדאָזיקן
מעכטיקן לעבנס באַוועגער צוויטשערט דער סאָלאָווי אויף די
ביימער, און ס'פליט הויך אין הימל אַרײַן מיט זיין ליד די
לערע. די גאַנצע שיינקייט, די גאַנצע פראַכט און בונטקייט פון
די פארבן, מיט וועלכע עס באַצויבערט און פארלאַקט אונז די
לעבעדיקע נאטור, — דאָס אַלץ אַנטשטייט, פארפולקומט זיך און
אַנטוויקלט זיך אַלץ ברייטער און טיפער בלויז א דאנק די דער-
שיינגען פון געשלעכטלעכע לעבן; לסוף איז אויך דער מענטש
נישט קיין איסנאַם פון אַלגעמיינעם פֿלל: אויך ביי אים איז
דער געשלעכטלעכער דראַנג איינע פון די וויכטיקסטע סיבות פון
פֿיזישער און גייסטיקער פארפולקומונג.

אַבער אַחוץ די נאָיווע פראוון צו באַקעמפן דורך דאָוונען,
פאַסטן און קלערן דעם „יצר-הרע פון גוף“, באַגעגענען מיר
שוין אין אַלטערטום אַ היפש ביסל ענערגישערע פראוון צו פראַ-
טעסטירן אַקעגן דער „דיקטאַטור פון געשלעכט“. אין פארשידענע
עפאָכן און ביי פארשידענע פעלקער איז מער אַדער ווייניקער
געווען פארשפרייט דער באַרבאַרישער מנהג צו קאַסטרירן, ד. ה., צו
פאַרניכטן די געשלעכטלעכע פונקציע דורך אַן אַפעראַטיווער
אַריינמישונג אין כינע איז דערדאָזיקער מנהג באַקאַנט געווען
שוין מער ווי טויזנט יאָר פאַרן אָנהייב פון אונזער צייט-רעכנונג.
וועגן קאַסטרירונג ווערט דערמאַנט אויך אין חומש און אין ספר
ישעיהו. ברייט פאַרשפרייט איז דער מנהג פון קאַסטרירונג געווען
אין אַלטן מצרים און אין רוים. לויט העראַדאָטס ווערטער פלעגן
די גריכן שטענדיק אויספירן דידאָזיקע באַרבאַרישע אַפעראַציע
אויף שקלאַפן. דורך יאַרהונדערטער און אפילו יאַרטויזנטער איז
דערדאָזיקער שרעקלעכער מנהג דערגאַנגען ביז צו אונזערע טעג.
די מאַטיוון פון קאַסטרירונג פלעגן זיך בליי שום ספּק ענדערן
אין פארשידענע צייטן און ביי פארשידענע פעלקער. דער עצם
איז אַעמפּאָל געבליבן איין-און-דערוועלביקער. אין רוים און אין

נריכנלאַנד, אין אַלטערטום און אין די מאַהאַמעדאַנישע לענדער
און כינע נאָך גאָר נישט לאַנג פלעגט מען קאָסטירן מענטשן,
פדי צו האָבן אונטערטעניקע, געהאַרכזאַמע שקלאַפן און זיכערע,
„נישט-געפערלעכע“ וועכטער אין די האַרעמען. לויט די ווערטער
פון ד״ר קאַרסאַקאָוו האָט זיך אויפן הויף פון כינעזישן
קייסער נאָך גאָר נישט לאַנג (פאַר דער רעוואָלוציע) געפונען
אַ גאַנצער שטאַב פון קאַסטראַטן (סריסים); דער קייסער אַליין
האַט געמעגט באַזיצן 3000 איינזוכן (סריסים), די פרינצן און
פרינצעסינס זענען געווען באַגרענעצט און האָבן נישט געטאַרט
האַבן מער ווי 30 קאַסטראַטן.

אין ערשטן יאָרטויזנט פון דער קריסטלעכער צייט-רעכנונג
פלעגן גייסטלעכע אין מזרח-טייל פון דער רוימישער אימפעריע
זיך אָפט לאָזן קאָסטירן. די סיבות זענען געווען רעליגיעזער
פאַנאַטיזם און שטרעבונג צו דערנעטערן אויף אַזאַ בלוטיקן וועג דעם
נצחון פון גייסט איבערן קערפער. נאָך ביי היינט-צו-טאָג ווערט
דידאָזיקע שרעקלעכע אָפּעראַציע אויסגעפירט אין דער סעקטע
פון די „סקאַפּצעס“ אין רוסלאַנד. ביי מאַנסבילן שניידט מען
אַרויס די געשלעכטלעכע דריזן און אָפט אַפילו דעם מעגלעכן גליד.
אויף פרייען ווערט אויסגעפירט אַ ריי אָפּעראַציעס, וועלכע
געמען, איינגטלעך, נישט צו די מעגלעכקייט אַנטטיילצונעמען אין
געשלעכטלעכע אַקטן אָדער צו ווערן שוואַנגער און רופן זיך
אַפּ בלויז אומדירעקט אויף דער געשלעכטלעכער פונקציע. מען
פאַרקריפלט די דרויסנדיקע געשלעכטלעכע אָרגאַנען, שניידט-
אַרויס די ציצן און באַזייטיקט אַפילו אינגאַנצן די ברוסט.

אויב די געשלעכטלעכע דריזן ווערן באַזייטיקט פאַר דער
געשלעכטלעכער צייטיקייט, „ברעכט“ זיך נישט די שטימע פון
יינגלעך אין דער געהעריקער צייט, או עס ווערן אָפּגעהיט דער
קלאַנג און די רייניקייט פון דער קינדערשער שטימע. צוליב דעם
פלעגט מען אין די קאַטוילישע לענדער אפט דורכפירן דידאָזיקע
אָפּעראַציע, פדי צו באַקומען גוטע זינגער-דיסקאַנטן. לויט הירש-
פעלדן (1916) פלעגט מען נאָך אין 18-טן יאָרהונדערט קאָסטירן
אין קירכן-געביט יאָר-אייין יאָר-אויס ביז 2000 יינגלעך. עס איז געווען

א שפריכווארט, אז „דאָס געזאַנג פון קאַסטראָטן דערמאָנט אַן די שטימען פון הימלישע פֿרויבן“. אין די פענצטער פון פֿריזערע און דאָקטוירים זענען געהאַנגען מודעות: „דאָ קאַסטרירט מען ביליג און גוט“. מען דערציילט, אז דער באַרימטער קאַמפּאָזיטאָר ראָסיני האָט אין יאָר 1827 אַנגעשריבן אַן אָפּערע „אוירעליאַן אין פּאַלמיר“ ספּעציעל פאַרן קאַסטרירטן זינגער וועלוטי, און אז אַפילו נאַפּאָלעאָן אַליין איז געווען גערירט ביז טרערן, בעת דער קאַסטראָט קרעסטשענטיני האָט פאַר אים געזונגען אין „ראָמעאַ און דזשוליעטאַ“. אין פּויפּסטלעכן פּאַלאַץ אין רוים זענען פֿלמרשט ביזאיעט פאַראַן אַחוץ פאַרשידענע אַנדערע אַנאַכראָניזמען עטלעכע זינגער-קאַסטראָטן, וועלכע האָבן שוין דערגרייכט אַ גאַנצן פּפּובליקע עלטער.

אויך אין דער מעדיצינישער פּראַקטיק מוז מען אָפּט אַנ-קומען צו אַן אָפּעראַטיווער באַזייטיקונג פון די געשלעכטלעכע דריזן. אַזוי, למשל, מוז מען אין פּאַל פון אַן אָסטעאַמאַלאַציע (ווייך ווערן פון די ביינער), זייער אַ געפּערלעכער קראַנקהייט, וואָס ענדיקט זיך געוויינלעך מיט טויט, אַנקומען צו אַן אויסערסט ראַדיקאַל מיטל – צו אַן אָפּעראַטיווער באַזייטיקונג פון ביידע אייערשטאַקן. אַ קאַסטרירונג מוז ווערן אויסגעפירט אויך ביי ראַק און שווינדזוכט פון די זוימען-דריזן און ביי אַ ריי אַנדערע קרענק-לעכע ענדערונגען אין אייערשטאַק. אין די 70-ער און 80-ער יאָרן פון פּאַריקן יאָרהונדערט איז די קאַסטרירונג, לויט די ווערטער פון ד״ר בעל אַו, געווען אַזוי פּאָפּולער צווישן דאָקטוירים, אז אייניקע היץ-קעפּ האָבן זי אַפילו פּראָפּאָגאַנדירט ווי אַ מיטל צו לייזן געוויסע סאַציאַלע פּראָבלעמען. אַזוי, למשל, האָט גודעל פּאַרגעלייגט צו קאַסטרירן מענער און פרויען מיט אַ ירושהדיקער נייגונג צו גייסטיקע קראַנקהייטן, און ד״ר קעלער האָט זיך אַפילו דערעדט צו דער מיינונג, אז „דאָס צוזאַמען-לעבן מיט אַ קאַסטרירטער פּרוי איז אַן אידעאַלער טיפּ פון אַ חתונה“ (*).

(* אין אמעריקע איז אין אַ ריי שטאַטן איינגעפירט סטעריליזאַציע אַלט

אין זיין ארטיקל וועגן אַפּעראַטיווער באַזייטיקונג פון געשלעכטלעכע דריין ברענגט הירשפעלד (1916) עטלעכע ביישפילן פון זיין פראַקטיק, ווען ער, ווי אַ דאָקטאָר, האָט געמוזט מסכים זיין צו קאָסטריין קערפּערלעך פּולקום געזונטע מענטשן. זיי האָבן געפאָדערט דורכצופירן דיִאָזיקע אַפּעראַציע, דראָענדיק צו באַגיין זעלבסטמאָרד; די סיבות זענען געווען – דער ווילן זיך צו באַפרייען פון אַ קעגן־נאַטירלעכן געשלעכטלעכן דראַנג, אַנאַניזם א. א. וו.

נישט ווייניק קאָסטראַטן האָט געבראַכט אויך דער לעצטער וועלט־קריג, ווען מען פלעגט אין איין טאָג אַפט ברענגען צענטליקער זעלנער מיט פאַרווונדעטע זוימען־דריין, און זיי האָבן געמוזט ווערן פּולשטענדיק קאָסטרירט.

עס איז דערפאַר קיין וווּנדער נישט, וואָס עס האָבן זיך אַנגעקליבן אזוי פיל וויסנשאַפּטלעך קאָנטראָלירטע מאַטעריאַלן וועגן די רעוולוטאָן, וועלכע ס'האַט פאַרן קערפּער די באַזייטיקונג פון געשלעכטלעכע דריין. שוין די רוסישע סקאַפּצעס אַליין האָבן געגעבן אַ קאָלאָסאַלן מאַטעריאַל פאַר וויסנשאַפּטלעכע פאַרשונגען. פי־צייכטער קאָסטריין שוין פון די אוראַלטע צייטן נוציקע בעלי־חיים, און די פיזיאָלאָגן האָבן אויסגעפונען פאַרשידנאַרטיקסטע וועגן אויף אויסצושליסן די געשלעכטלעכע דריין ביי פאַרשידענע בעלי־חיים. צוליב אַלעם דעם איז קיין וווּנדער נישט, וואָס ס'איז שוין לאַנג פאַרענטפערט די פראַגע וועגן דער מעגלעכקייט קינסטלעך אַפּצושוואַכן די מאַכט פון געשלעכט, און וואָס עס זענען שוין אַלזייטיק אויפגעקלערט און אויסגעפאַרשט אַלע

שטראָף. העלנדיק פלומרשט פאַרבעסערן די מענטשלעכע ראַסע מאַכט מען דאָרטן אומפּרוכטבאַר שווערע פאַרברעכער (מאַנסבילן). ביי אַזע, סטעריליזאַציע (פון סטעריל – אומפּרוכפּעריק) ווערן איבערגעבונדן די קאַנאַלן, דורך וועלכע עס גייט־אָרויס די זרע. אויב די אַפּעראַציע ווערט געמאַכט פאַרויכטיק און עס ווערן דערביי נישט פאַרכאַפט די בלוט־געפעסן פון אַרויספיר־קאַנאַל, ווערט נישט דער באַשטראַפּטער פאַרברעכער אַ קאָסטראַט אין פּוילן זין פון וואָרט. ער פאַרלירט בלוז די פעיקייט צו באַפּרוכפּערן, קאָן אָבער אויספירן געשלעכטלעכע אַקטן און פאַרבלייבט אין אַלע אַנדערע הינזיכטן אַ נאָרמאַלער מאַנסביל. [זע העגן דעם ג. ג. ש ט ע כ ע ר, „קומענדיקע דורות“, זייט 86 און הייטער].

רעזולטאטן פון אונטערדריקן די געשלעכטלעכע פונקציע. ביי א פולשטענדיקער באזייטיקונג פון די געשלעכטלעכע דריזן, ד.ה., זימען-דריזן ביי מאנסבילן און אייערשטאקן ביי פרויען, ווערט אין א געוויסער צייט ארום פולקום אויסגעלאָשן דאָס געשלעכטלעכע געפיל. אין איינצל-פאלן איז עס נישט צוויי און די סיבות דערפון קאָנען זיין פאַרשידענע: נישט-פולקומקייט פון דער אָפּעראַציע גופא (אין בויך-חלל זענען, למשל, געווען איבערפליסיקע געשלעכטלעכע דריזן), אָדער אַ קאָמפּענסירנדיק פאַרשטאַרקטע טעטיקייט פון אַנדערע אָרגאַנען, וואָס זענען פאַרבונדן מיט דער געשלעכטלעכקייט, ווי למשל, שילד-דריז, נעבן-נירן, צוגאַב-דריז א.א.וו., אָדער ריין נערוועזע איינפלוסן, וועלכע אַנטשטייען אין דער מאַרך-קאָרע גופא; יעדנפאַלס זענען דאָס אויסנאַם-דערשיינונגען. געוויינלעך ווערט דאָס געשלעכטלעכע געפיל אין אַ געוויסער צייט נאָך דער קאַסטירונג אינגאַנצן אויסגעלאָשן. עס וואָלט זיך געקאָנט אויסדוכטן, אַז דאָס אָרגאַן-וואַרפן דעם יאָך פון די געשלעכטלעכע האַרמאָנען וואָלט געדאַרפט „באַפרייען דעם גייסט פון דעם גופס קייטן“, ווי מען פלעגט זיך אַמאָל אויסדריקן. אין דער ווירקלעכקייט געשעט פונקט פאַרקערט. צוזאַמען מיטן געשלעכטלעכן געפיל ווערן אויסגעלאָשן אויך יענע דערשיינונגען פון דער העכערער נערוון-טעטיקייט, וועלכע ווערן אָנגערופן „נשמה“. אַפילו בעלי-חיים פאַרלירן זייער אינדיווידועליקייט און למשל קאַסטירטע הינט זענען, לויט די ווערטער פון פראָפ. רעפרעו, „מער ענלעך איינע אויף די אַנדערע ווי נאַרמאַלע הינט“. זיי זענען פויל, אומבאַוועגלעך און געמינען זיך די גאַנצע צייט אין אַ געדריקטער

* העגן דעם ווערט דערמאָנט אין דער ליטעראַטור. אין רוים זענען אין אַלטערטום פלומרטש געווען מענלעכע שאַנד-הייער מיט קאַסטירטע שקלאָפן, און זיי פלעגן באַזוכט ווערן דורך אַריסטאָקראַטישע רוימערינס, וועלכע האָבן מורא-געחאָט צו פאַרשוואַנגערן, ביי הינט איז נאָך דער קאַסטירונג באַמערקט געוואָרן נישט בלויז אַ פאַרבלעבענער געשלעכטלעכער אינטינקט, נאָר אַפילו אַ נישט-נאַרמאַלע פאָרם זיינע: אַ קאַסטירטער חונט אָן צו האָט למשל געפרוווט זיך באַהאַנדלן מיט אַ חוץ.

שטימונג. ביי מענטשן שטאַרבת אינגאַנצן אָפּ די „נשמה“. צוזאַמען מיטן געשלעכטלעכען געפיל פאַרשווינדן אינגאַנצן אַלע ווערטפולע אייגנשאַפטן פון דער מענטשלעכער „נשמה“, און ס'ווערן אויס-געלאָשן אירע בעסטע שטרעבונגען און אידעאַלן. קאסטראַטן צייכענען זיך אויס מיט גייסטיקער טעמפּקייט און אָפּגעלאָזנקייט. זיי ווערן אומפעיק צו שעפּערישער טעטיקייט און צו עסטעטישע איבערלעבונגען; זיי פאַרלירן יעטוועדן חוש פאַר די איינפאַכסטע טעכנישע זאַכן. אין מאַראַלישער באַצונג זענען זיי עגאָסטיש, טרוקן און קליינלעך, פולשטענדיק גלייכגילטיק צו אַנדערע מענטשן; זיי לעבן מיט די סאַמע פרימיטיווע רעפּלעקסן. דאָס גאַנצע לעבן זייערס ווערט אויסגעפּילט מיט אינטערעסן פון מאַגן און מיט קליינלעכע טאַג-טעגלעכע ענינים.

פיזיאָלאָגישע אונטערזוכונגען האָבן באַוווּזן, אַז נאָך דער קאסטריירונג ענדערט זיך אין קערפּער דער גאַנצער שטאַף-אויסטויש, ד.ה., דער סאַמע פונדאַמענטאַלער פּראָצעס אין לעבעדיקן אָרגאַניזם, און ס'קומען-פאַר ווייטגייענדיקסטע ענדערונגען אין אַ ריי אָרגאַנען מיט אינעווייניקסטער סעקרעציע-אָרגאַנען — רעגולאַטאָרן פון לעבעדיקן קערפּער, וועלכע פאַרזיכערן די האַרמאָניע צווישן זיינע איינצל-טיילן. אין צוזאַמענהאַנג דערמיט ענדערט זיך אויך דאָס דרויסנדיקע אויסזען פון די קאסטראַטן. די הויט ווערט בלאַס מיט אַ כאַראַקטעריסטישער געלבלעכער באַפאַרבונג. אויפן פנים באַוווּזן זיך שוין אין פריער עלטער קנייטשן, וועלכע אונטערשיידן זיך עטוואָס לויט זייער לאַגע און כאַראַקטער פון די קנייטשן ביי זקנים. אַזוי ווי אין קערפּער ווערן אויסגעאַרבעט זייער אַ סך אַזאַט-פרייע פּראָדוקטן, קומט-צושטאַנד אַן אויסערסט כאַראַקטעריסטישע אָנזאַמלונג פון פעטס אין גענוי באַשטימטע ערטער פון קערפּער: אויף דער ברוסט, אין אונטערשטן טייל בויך א.א.וו. דער גאַנצער קערפּער ווערט זייער אַרים אין אייווייס-שטאַפּן. די מוסקלען ווערן אָפּגעלאָזן און שוואַך אַנטוויקלט. דער סקעלעט פון די סקאַפּעס פאַרווונדערט מיט דער נישט-נאַרמאַלער לענג פון די הענט, און פּיס-ביינער. אין די אויגן וואַרפט זיך די פאַרם

פון בעקן, וועלכער דערמאנט לויט זיין כאראקטער און א קינדערשן
בעקן. דער גומען וועלכער איז, ווי באקאנט, פארשידן ביי
ביידע געשלעכטער, באקומט נאך דער קאסטריירונג און אזוי-
צו-אנגן, אויסער-געשלעכטלעך אויסזען. ביי א קאסטריירטן מאנסביל
איז ער אויף א דריטל קלענער ווי ביי א נארמאלן מאנסביל פון
דער זעלביקער עלטער און פון דעמזעלביקן וויקס. די סקאפעס האבן
א גאנץ הויכע און קלינגענדיקע שטימע, וועלכע דערמאנט א ביסל
און דער שטימע פון יינגלעך. אלע טיילן פון געשלעכטלעכן
אפאראט (למשל די פאדערשטע דריי, די זוימען-פענכערלעך
א. א. וו. ביים געוועזענעם מאנסביל, און די געבויר-מוטער, די
איפירער, די שייד און דער קליטאָר ביי דער געוועזענער
פרוי) אנטוויקלען זיך אויף צוריק און האבן אין משך פון
גאנצן לעבן א קינדערש אויסזען. עס ענדערט זיך אפילו די
טעמפעראטור פון קערפער. געוויינלעך איז זי ביי זיען א ביסל
העכער ווי ביי ערן. נאך דער קאסטריירונג פארקלענערט זיך די
טעמפעראטור ביי זיען (באָאָבאָכטונגען פון שטיינאָך און ליפשיץ, 1917),
און בלייבט אומגענדערט ביי ערן, אזוי אז עס באקומט זיך ווידער-
אמאל אן אויסער-געשלעכטלעכער טיפ פון קערפער-טעמפעראטור.
ס'איז אינטערעסאנט, אז נאך דער אָפּעראַטיווער באַזייטיקונג
פון די געשלעכטלעכע דריזן ענדערן זיך אויך אלע געוועב-
עלעמענטן פון קערפער. זיי ווערן דינער און שמעלער, און
ס'פאָרגרעסערן זיך זייערע לענג-דיאַמעטערען. דאָס דערקלערט אונז
א שוין לאַנג-באַקאַנטן פאַקט, אז דאָס פלייש פון קאסטריירטע
בעלי-חיים איז געשמאַקער ווי דאָס פלייש פון נאָרמאַלע בעלי-
חיים. די מוסקל-פעדים זענען ביי די קאסטריירטע בעלי-חיים
דינער, און דערפאַר קומט ביי זיי אויס אויף יעדער איינס פון
פאַרנעם מערער פלייש און ווייניקער פאַרבינדונגס-געוועב.
מיר זעען בכּוּ, אז די באַפרייונג פון געשלעכט רופט-
צווישן ווייטגייענדיקסטע ענדערונגען אין אָרגאַניזם, און אז די
געשלעכטלעכע דריזן וואַקסן באמת אַרײַן מיט זייערע וואַרצלען,
אויב מען קאָן זיך אזוי אויסדריקן, אין אלע געביטן, וווּ ס'איז
טעטיק דער לעבעדיקער אָרגאַניזם.

אָבער נישט בלויז דער שטאַף-אויסטויש אַליין ענדערט זיך
 נאָך דער באַזייטיקונג פון די געשלעכטלעכע דריזן. באַזונדערס
 אין פאַל פון אַ פריער קאָסטריירונג אַנטוויקלען זיך אינגאַנצן נישט
 אָדער אַנטוויקלען זיך זייער שוואַך די סימנים, וועלכע זענען
 כאַראַקטעריסטיש פאַרן געגעבענעם געשלעכט, הגם זיי האָבן
 נישט קיין דירעקטע שייכות צו דער געשלעכטלעכער פונקציע.
 אַזעלכע סימנים ווערן אָנגערופן סעקונדערע געשלעכטלעכע
 סימנים. צו זיי געהערן, צ. ב., ביים מאַנסביל - באָרד און וואַנצעס,
 גרויסער גומען א. א. וו., ביי דער פרוי - שטאַרקע אַנטוויקלונג
 פון די מילך-דריזן, קלענערער גומען, צארטקייט פון די ביינער,
 פאַרהעלטנישמעסיק גרעסערע פאַרנעמיקייט פון בעקן א. א. וו. אין
 פאַל פון אַ שפעטערדיקער קאָסטריירונג ווערן די אַזויקע סימנים
 בלויז אָפגעשוואַכט; אויב אָבער די געשלעכטלעכע דריזן ווערן
 באַזייטיקט אין דער פריער קינדהייט אַנטשטייט אַ געוויסע
 אויסערגעשלעכטלעכע פאַרם. באַזונדערס בולט און עפעקטפול
 זעט זיך דאָס ביי פויגלען, צ. ב., ביי הינער מיט זייערע שאַרפע
 און פאַרביקע אונטערשידן צווישן די געשלעכטער; נאָכן
 באַזייטיקן די אייערשטאַקן באַקומען די הינער הענערשע שפאַרן
 און פעדערן מיט אַלע זייערע פאַרבן, ניואַנסן און פאַרמען;
 הענער פאַרלירן נאָך דער קאָסטריירונג נישט אַלע זייערע הענערשע
 געשלעכטלעכע סימנים, ביי זיי פאַרבלייבן שפאַרן און פעדערן.
 אַזוי-ארום זענען די קאָסטרירטע הינער און הענער מערקווירדיק
 ענלעך איינע צו די אַנדערע.

אַזאָ ענגע פאַרבינדונג צווישן די געשלעכטלעכע דריזן
 פון איין זייט און כמעט אַלע אַנטפּלעקונגען פון דער לעבנס-
 טעטיקייט פון דער אַנדערער זייט איז פריער געווען לחלוטין
 אומפאַרשטענדלעך. מען איז זיכער געווען, אַז די געשלעכטלעכע
 אָרגאַנען זענען באַרופן בלויז אויסצואַרבעטן געשלעכטלעכע
 קעמערלעך און פאַרויכערן זייער פאַרייניקונג און פאַרוואַנדלונג
 אין אַ פרוכט. איצט איז דורך צאָל-רייכע ביאָלאָגישע אונטער-
 זוכונגען פעסטגעשטעלט, אַז די געשלעכטלעכע אָרגאַנען האָבן
 חוץ דערדאָזיקער אויפגאַבע נאָך אַן אַנדערע, נישט ווייניקער

וויכטיקע פיזיאלאגישע אויפגאבע, דהיינו, די אינקרעציע, דאָס
 אַרײַנגעבן אין בלוט באַזונדערע כעמישע אויפרייצער, די אַזוי-
 גערופענע געשלעכטלעכע האַרמאָנען. בכּן דאַרף אונז נישט
 ווּנדערן און ס'דאַרף אונז נישט אויסקומען אויסטערליש דער פּריער-
 באַשריבענער טיפּער „אַרײַנווקס פּון געשלעכט אין מענטש“. מיר
 ווייסן איצט גענוי דעם וועג, ווי אַזוי די געשלעכטלעכע אַרגאַנען
 ציען-אַרײַן דעם גאַנצן אַרגאַניזם צו דינען דעם מין. דערדאָזיקער
 וועג איז דאָס בלוט, די בלוט-געמעסן, דורך וועלכע די
 געשלעכטלעכע האַרמאָנען טראָגן זיך פּאַנאָדער מיט דער
 געשווינדקייט פון אַ בלוט-כוואַליע איבערן גאַנצן קערפּער, ביז
 אין די ווייטעסטע ווינקלעך זײנע. דאָ פּאַרווירקלעכן זיי די
 „דיקטאַטור פון געשלעכט“, וועלכע איז אומבאַדינגט נויטיק, פּדי
 עס זאָל זיך נישט איבעררייסן דאָס לעבן אויף דער ערד. צוזאַמען
 מיטן בלוט דרינגען די געשלעכטלעכע האַרמאָנען אַרײַן אויך
 אינם מאַרך, און דאָ, אין דער צענטראַל-פּאַרוואַלטונג פון גאַנצן
 קערפּער, רײסן זיי זיך אַרײַן אין זײן טעטיקייט און שטעלן אויך
 דאָ הערשעריש אײן זײער דיקטאַטור. די האַרמאָנען ווירקן אויף
 די נערוון-צענטרען און „עראַטיזירן“ דעם מאַרך, ווי עס דריקן
 זיך אויס אייניקע פיזיאלאָגן (פון גריכישן וואָרט „עראָס“ – ליבע,
 געשלעכטלעכע תּאוה). זיי גיפּן-צו דער גאַנצער טעטיקייט פון
 גערוון-סיסטעם אַ באַזונדערן „געשלעכטלעכן אַפּנויג“, שטימען זי
 אָן אויף אַ באַזונדערן „געשלעכטלעכן“ אופן, און פּאַרסמט דורך
 דידאָזיקע האַרמאָנען, הייבט דער מאַרך אָן צו באַנעמען גאַר
 די וועלט דורך דער פּרײמע פון אַ באַזונדערער געשלעכטלעכער
 שטימונג.

ווי מיר וועלן זען שפּעטער, בעת מיר וועלן רעדן וועגן דער
 גלייכהייט אָדער ריכטיקער עקוויפּאַטענציעלעקייט (גלייכווערטיקייט)
 פון מענלעכן און ווייבלעכן קערפּער, זענען דידאָזיקע האַרמאָנען
 שטרענג ספּעציפּיש פּאַר יעדן געשלעכט, ד. ה., עס זענען פּאַראַן
 מענלעכע האַרמאָנען, וועלכע ריכטן אַלע פּראָצעסן פון קערפּער אין
 דער זײט פון מענלעכן געשלעכט, און ווייבלעכע האַרמאָנען, וועלכע
 פּאַרוואַנדלען דעם אַרגאַניזם אין אַ ווייבלעכן אַרגאַניזם, פּאַרקירעווען

זיין גאנצע אנטוויקלונג און די טעטיקייט פון זיינע איינצל-טיילן אין דער ריכטונג פון ווייבלעכן געשלעכט. א ווייבלעך עראַטיזירט זערוון-סיסטעם ווערט אַ קוואַל פון ווייבלעכע געשלעכטלעכע געפילן, ווייבלעכע געשלעכטלעכע איבערלעבונגען און פון אַלעם דעם, וואָס מיר רופן אַן אין טאַג-טעגלעכן לעבן „ווייבלעכע נשמה“. די ווייבלעכע געשלעכטלעכע אינקרעציע באַשאַפט עס דאָס „אייביק ווייבלעכע“, וואָס ווערט אַזוי באַזינגען דורך פּאַעטן און ווירקט אַזוי צוציענדיק אויף די מאַנספילן*. נאָך אַ סך פריער, איידער ס'איז אַנטשטאַנען די קענטעניש וועגן אינעוויי-ניקסטער סעקרעציע, האָט וועגן דעם קלאַרע דיבורים געשריבן דער באַרימטער ווירכאַוו: „אַלע באַזונדערקייטן פון ווייבלעכן קערפער און גייסט, אַלדאָס ווייבלעכע פון אַן אמתער פרוי, אַלץ, וואָס מיר באַזונדערן און שעצן אין אַ פרוי, און אַלץ, וואָס רייצט און ערגערט אונז אין איר, - דאָס אַלץ איז סוף-פּל-סוף אַפהענגיק פון בוי און פון פיזיאָלאָגישן צושטאַנד, אין וועלכן עס געפינען זיך אירע אייערשטאַקן“. דערדאָזיקער געדאַנק ווירכאַוו איז בלוז אַ נייע פאַרמולירונג און אַ מאַדערניזירונג פון אַן אַלט, לאַקאַניש רוימיש שפּריכוואָרט: „Qualis uterus, talis femina“, ד. ה. „ווי די געבויר-מוטער, אַזוי איז די פרוי“.

די מענלעכע געשלעכטלעכע האַרמאָנען ווירקן אויף אַלע

(* ס'פאַרשטייט זיך, אַז נישט אַלע אייגנשאַפטן פון דער הינטערייקער פרוי זענען אַפהענגיק אויסשליסלעך פון ביאָלאָגישע סיבות. אַ געוויסע אומבאַ-האַלפנקייט און נישט-זעלבשטענדיקייט, וועלכע מען טרעפט איצט אַפט ביי פרויען, הי אויך דאָס פּעלן פון איניציאַטיוו, די פעיקייט זיך לייכט אונטער-צוגעבן אַ פרעמדן איינפלוס א. א. ה., - דאָס אַלץ נעמט זיך פון דער סאָציאַלער פאַרשקלאַפונג, אין וועלכער עס האָבן זיך ביזאייצט געפונען די פרויען, און בלוז אַ צווייטראַנגיקע ראַלע האָט דאָ געשפילט די פיזיאָלאָגיע. די ווייבלעכע געשלעכטלעכע אינקרעציע איז געווען בלוז דער גרונט, אויף וועלכן עס זענען באַזונדערט לייכט אַנטשטאַנען ריין „שקלאַפישע“ אייגנשאַפטן. אין דער צוקונפט ווען די דאָזיקע „שקלאַפישע“ שטריכן פאַרשווינדן, דאָס „אייביק ווייבלעכע“ וועט אַבער פאַרבלייבן ביי יעדער סאָציאַלער אַרדענונג, אַדער... דער מענטשלעכער מין וועט דעגענערירן און אויפּהערן צו עקזיסטירן.

אן אויסנאָם עלעמענטן פון קערפער, גיבן-צו אַלע לעבנס-פראָצעסן אַ מענלעכן אָפנויג און צווינגען דעם קערפער אין אַלע הינויכטן צו זיין פאַרשידן פון ווייבלעכן קערפער. איטלעך קעמערל פון מענלעכן קערפער, יעטוועדע נישטיקע פיזיאָלאָגישע דערשיינונג אין אים ווערט אַ דאָנק די האַרמאָנען ספעציפיש „מענלעך“. אַלץ, אויף וואָס עס פאַרשפרייט זיך נאָר זייער ווירקונג, באַקומט אַ „מענלעכן כאַראַקטער“. אין מאַרץ, וואָס איז פאַרשיפורט דורך דינאָזיקע מעכטיקע אויפרייצער, ווערט געבוירן דאָס מענלעכע געשלעכטלעכע געפיל מיט אַלע זיינע קאָמפליצירטעסטע פאַר-צווייגונגען אין דער נשמה פון מאַנסביל, מיט אַלע פאַרשידנ-אַרטיקסטע ניואַנסן און שאַטירונגען פון דעמדאָזיקן מעכטיקן געפיל. זיזעלביקע האַרמאָנען ווירקן אויך אויף אַלע פונקציעס פון מאַרץ, אויף אַלעם דעם, וואָס מיר רופן-אָן אין אַלטענלעכן לעבן „נשמה“ און אונטערשיידן עס פון דער ווייבלעכער נשמה, פונקט ווי פייער אונטערשיידט זיך פון וואַסער און אַ זייערס אונטערשיידט זיך פון אַ לויג.

מען דאַרף אָבער נישט מיינען, אַז די געשלעכטלעכע האַרמאָנען זענען דער איינציקער פיזיאָלאָגישער מעכאַניזם, וועלכער רייצט-אויף די אַנטשפּרעכנדיקע צענטרען פון נערוון-סיסטעם, וואָס זענען אומבאַדינגט נויטיק פאַר דער געשלעכט-לעכער טעטיקייט. די עראָטיזירונג פון נערוון-סיסטעם דורך די האַרמאָנען איז זעלבסטפאַרשטענדלעך, דער פיזיאָלאָגישער יסוד, אָן וועלכן עס קאָן בכלל נישט פאַרווירקלעכט ווערן די געשלעכט-לעכע פונקציע. די אינעווייניקסטע געשלעכטלעכע סעקרעציע אַליין איז נאָך אָבער צו שוואַך, און בלי שום ספק שפילן דאָ אַ גאַנץ באַדייטנדיקע ראַלע אויך די אינקרעטן פון אייניקע אַנדערע אָרגאַנען מיט אינעווייניקסטער סעקרעציע. חוץ דעם קאָן דאָס נערוון-סיסטעם אויפגערייצט ווערן אויך אויף גאָר אַנדערע, נישט אינקרעטאַרישע וועגן. ערשטנס קאָן דאָס נערוון-סיסטעם ווערן סטימולירט, ד. ה., אויפגערייצט ריין פסיכיש אָדער אַסאַציאַטיוו, למשל, דורך פאַנטאַזירן אין דער געשלעכטלעכער ריכטונג, דורך פאַסיקע געשפּרעכן א. א., וו. צווייטנס קאָנען

אָלערליי דרויסנדיקע אויפרייצונגען, וועלכע גייען אַרויס פון אַנדערן געשלעכט, דורך דער פאַרמיטלונג פון טאַפ-חוש, חוש-הריח, זע-חוש און הער-חוש אַרויסרופן אין נערוון-סיסטעם געוויסע אויפרייצונגען און דערפירן צו אַ שטאַרקער געשלעכט-לעכער אויפּרעגונג. אַלע מיטלען, מיט וועלכע אַ מאַנסביל וויל געפּעלן דער פּרוי, אַלע פּאַרמען פון ווייבערישער קאָקעטעריע, פון די סאַמע פּרימיטיווע ביז צו די סאַמע ראַפּינירטע, האָבן פאַר אַ פיזיאָלאָגישן יסוד דווקא דידאַזיקע פּעריפּערישע * אויפ-רייצונגען ביים אַנדערן געשלעכט דורך דער היילף פון רייד-רעפּלעקסן, זע-סיגנאַלן, טאַפ-ווירקונגען א. א. וו. (**).

פּדי צו דערקלערן דאָס, וואָס קומט-פאַר אין נערוון-סיסטעם ביי אַ געשלעכטלעכער רייצונג, לייגט-פאַר פּראָפ. לאַפּינסקי אַנצונעמען, אַז ס'איז פאַראַן אַ באַזונדערער געשלעכטלעכער צענטער, אַנאַלאָגיש צום פאַרדייננס-צענטער, וועלכער ווערט אַנגענומען דורך פּאַול אַוון. דער געשלעכטלעכער צענטער זאָל זיך געפינען אין דער קאָרע פון קאָפּ-מאַרן און געהערן צו דער קאָטעגאָריע העכערע צענטערן. דערדאַזיקער היפּאָטעטישער צענטער האָט, אַזוי-צו-זאָגן, אַ זאַמל-כאַראַקטער; עס זענען אים אונטערטעניק אַ דיי אַנדערע נערוון-צענטערן, וועלכע נעמען אַנטייל אין פאַר-מערונגס-פּראָצעס (מיר פאַרשטייען דאָס וואָרט אין ברייטעסטן זין). לאַפּינסקי זאָגט: „די טעטיקייט פון געשלעכטלעכע צענטער באַ-שטייט אין פאַרפּולקומענען אַלץ, וואָס איז נוצלעך פאַרן געגעבענעם מין אָדער געשלעכט, און אונטערדריקן און טאַרמאַזירן

(* פּעריפּעריש דערווייטערט פון צענטער, אין קענוואַץ צו צענטערל. פּעריפּעריש ווערן אַנגערופן אויפרייצונגען, וואָס קומען פון דרויסן און דערגרייכן דעם צענטער פון מאַרן דורך דעם מענטשנס חושים.

(** שטייט דער האָט לעצטנס באַמערקט זייער אַן אינטערעסאַנטע דער-שיינונג אויף דעם געביט. ער האָט איינגעפונען, אַז דער דעליקאַטער בוי פון די זימען-דריין אונטערשיידט זיך בולט ביי ערן, וועלכע מען האָלט איזאָלירט פון זיען, און אַנדערע ערן, וועלכע געפינען זיך, אַזוי-צו-זאָגן, אין דער „ווירקונגס-ספּעציע“ פון זיען, הגם זיי קומען נישט אין קיין דירעקטער באַ-רירונג מיט די זיען.

אַלץ, וואָס איז שעדלעך אָדער נישט-נוציק פאַר דער פאַרמערונג פון מין און פאַר דער באַשטימונג פון געשלעכט.

די אונטערזוכונגען פון אַנדערע ביאָלאָגן האָבן נישט באַ- שטעטיקט די עקזיסטענץ פון אַ באַזונדערן געשלעכטלעכן צענטער אין דעם זין, ווי דאָס האָט אָנגענומען אַפּינסקי. זיי האָבן אָבער באַמערקט זייער אַן אינטערעסאַנטן פאַקט, וואָס וואַרפט אַ ליכט אויך אויף אונזער פראַגע.

דער פיזיאלאָג אוכטאַמסקי און זיינע מיטאַרבעטער האָבן באַוווּן, אַז די פאַרשידענע צענטרען פון נערוון-סיסטעם אַרבעטן נישט גלייכאַרטיק און פּסדרדיק ווי וואַסער-נישט-איז עלעמענטאַרער מעכאַניזם. זייער טעטיקייט ענדערט זיך, אויב עס באַוווּיזט זיך ערגעץ אין אַן אָפּטיילונג פון מאַרך אַ באַזונדערס שטאַרקער מקור פון אויפרייצונג. דערדאָזיקער אויפרייצונגס-מקור אָדער, ווי אוכטאַמסקי רופט אים אָן, די דאָמינאַנטע ציט-צו צו זיך אַלע נייע אויפרייצונגס-כוואַליעס און טאַרמאַזירט די איבריגע צענטרען. צוליב דעם ענדערט זיך, אַזוי-צו-זאָגן, אויף אַ געוויסער צייט די גאַנצע טעטיקייט פון נערוון-סיסטעם.

פּדי דער באַגריף דאָמינאַנטע זאָל ווערן קלאָרער פאַרן לעזער, לאַמיר באַשרייבן אַן אינטערעסאַנטע באַאָבאַכטונג פון אוכטאַמסקי, וועלכע האָט אים, אַגב, געגעבן דעם שטויס זיך צו פאַרנעמען מיט ענלעכע דערשיינונגען. יעדער איינער ווייסט זיכער דעם אַלטן פרוו, וואָס ווערט באַשריבן אין אַלע לערנ- ביכער פון פיזיאלאָגיע: אויב מען זאָל ביי אַ בעל-חי קינסטלעך אויפרייצן וועלכע-נישט-איז טיילן פון דער קאָרע אין הויפט-מאַרן, וועט פאַרקומען אַ גאַנץ באַשטימטע אַרטיקע רעאַקציע, צ. ב., עס וועלן זיך צונויפציען די מוסקלען פון די פיס. עס ווייזט זיך אָבער אַרויס, אַז דער עקספּערימענט גייט-צו ווייט נישט אַזוי, ווי דאָס ווערט געזאָגט אין די לערנביכער פון פיזיאלאָגיע, אויב דער בעל-חי גרייט זיך צו דעפּעקאַציע, ד. ה., צום אויטשיידן מיסט. דיעזלביקע אויפרייצונג פון דער קאָרע אין הויפט-מאַרן אין דעמזעלביקן פונקט רופט שוין נישט אַרויס קיין צונויפציונג פון די מוסקלען אין די ענד-גלידער. עס ווייזט זיך אַרויס, אַז

דערדאזיקער פראצעס ווערט טארמאזירט, און דאס שטייט, ווייזט-
 אויס, אין פארבינדונג דערמיט, וואס אין געגעבענעם מאמענט
 זענען אויפגערייצט יענע צענטרען פון רוקן-מארך, וועלכע קירעווען
 מיט דער דעפעקאציע. די אויפרייצונג, וועלכע האט געדארפט
 ארויסרופן א באוועגונג פון די ענד-גלידער ווירקט איצטער לויט
 דער ליניע פון דער הערשנדיקער אויפרייצונג און רופט-ארויס
 א באוועגונג אין עק, ביי דער הינטערשטער עפענונג, טיילווייז
 אין די היפטן, אבער יעדנפאלס גאר אן אנדער באוועגונג, ווי
 דאס האט געדארפט זיין לויט דער אנגענומענער סכעמע. אין
 דעם מאמענט, ווען איינע פון די דאזיקע אויפרייצונגען, וועלכע
 פארשטארקן בולט דעם פראצעס פון דעפעקאציע, ברענגט טאקע
 צו דער אויסשיידונג פון מיסט, ווערט דער טארמאזירטער צענטער
 אקוראט ווי באפרייט פון עפעס א קלעם: ער הייבט ווידער אן
 צו פונקציאנירן, און ווי פריער קומען-צושטאנד אין דער
 מוסקולאטור פון די ענד-גלידער יענע רעאקציעס, אויף וועלכע
 מען האט זיך געריכט לויט דער סכעמע.

עס האט זיך ארויסגעוויזן, אז דאס איז נישט קיין צופאל,
 נאר א שטרענג געזעצמעסיקע דערשיינונג, און זי ווערט
 באאבאכטעט נישט בלויז ביי דער דעפעקאציע, נאר אויך ביי
 פארשידענע אנדערע באדינגונגען. אלע נערוון-צענטרען בכלל
 זענען פעיק צו בילדן אין געוויסע פאלן א דאמינאנטע, און איר
 אנוועזנהייט לייגט א שטעמפל אויף דער גאנצער טעטיקייט פון
 נערוון-סיסטעם.

ביי דער „עראטיזירונג“ פון מארך דורך די געשלעכטלעכע
 הארמאנען אנטשטייען טאקע פארשידענע געשלעכטלעכע דאמינאנטן,
 וועלכע טארמאזירן אויף א געוויסער צייט אלע איבריקע מארך-
 צענטרען. אין דער סאמע פרימיטיווער פאָרם זעען מיר עס ביי
 בעלי-חיים מיט בולט אויסגעדריקטע פעריאָדן פון געשלעכטלעכער
 אויפרייצונג, אין די אזויגערופענע „געשלעכטלעכע פעריאָדן“,
 אָדער פעריאָדן פון „גלוסטונג“. אויכטאמסקי שרייבט: „א בולט
 אויסגעשפראַכן בילד שטעלט מיט זיך פאַר די דאָמינאַנטע
 פון געשלעכטלעכער אויפרייצונג ביי אַ קאַץ, וואָס איז אינאָלירט

פון ערן בעתן געשלעכטלעכן פעריאָד. די פאַרשידנאַרטיקסטע
אויפרייצונגען, ווי למשל אַ קלאַפּ פון אַ טעלער בעתן דעקן צום
טיש, דאָס דערלאַנגען אַ טאַץ מיט שפייז און דאָסגל. רופן איצט
נישט אַרויס דאָס געוויינלעכע מיאַאוקען און דאָס יאַגן זיך נאָך
שפייז, און פאַרשטאַרקן בלויז די סימפטאָמען, וואָס זענען
כאַראַקטעריסטיש פאַרן געשלעכטלעכן פעריאָד. דאָס איינגעגן
גרויסע דאָזן פון בראַם-פרעפאַראַטן, אַפילו דאָזן, וואָס רופן-
אַרויס די דערשיינונג פון בראַמיום, איז נישט פעיק צו פאַר-
טושן די דאָזיקע געשלעכטלעכע דאָמינאַנטע אין די צענטרען.
אַפילו בעת דער בעל-חי ליגט שוין פולקום אויסגעמאַטערט,
רופן-אַרויס די פאַרשידנאַרטיקע אויפרייצונגען ווי פּרער אַלץ
דעמזעלביקן קאַמפלעקס סימפטאָמען, וועלכע זענען כאַראַקטעריסטיש
פאַרן געשלעכטלעכן פעריאָד.

די דאָמינאַנטע, וועלכע שטעלט זיך איין, איז, ווייזט-אויס,
זייער שטאַנדאָפּטיק און הערשט לאַנג איבער די צענטרען. זי
ווערט נישט פאַרניכטעט אַפילו דורך אַ צושטאַנד פון שטאַרקער
פאַרמאַטערטקייט. ס'באַקומט זיך אַן איינדרוק, אַז אויב די
טעטיקייט פון צענטראַלן נערוון-סיסטעם ווערט אַנטשלומערט
אונטער דער ווירקונג פון פאַרמאַטערטקייט אָדער פון בראַם-
רפואות, ווערט די דאָמינאַנטע נאָך בולטער ווי געוויינלעך; זי
ווערט אַנטשלומערט די לעצטע.

ביים מענטש איז אַ סך קאַמפליצירטער די העכערע נערוון-
טעטיקייט, און צוליב דעם איז אַ סך פאַרשידנאַרטיקער און
בולטער אויך זיין געשלעכטלעכע דאָמינאַנטע. עס קאָנען אַנטשטיין
גלייכצייטיק נישט איינע, נאָר אַ סך דאָמינאַנטן, וואָס זענען
פאַרבונדן מיטן געשלעכט. נאָר פונקט ווי פאַר יעדער אַנדערער
דאָמינאַנטע, איז אויך פאַר דער געשלעכטלעכער דאָמינאַנטע
כאַראַקטעריסטיש, אַז זי הערשט איבער די איבריגע צענטרען,
און אַז די אויפרייצונגען, וועלכע קומען פון דער אַרומיקער
סביבה, ווערן דורך איר צונויפגעזאַמלט און דינען צו איר אויפ-
רענונג. די אויפּרענונג פון דער געשלעכטלעכער דאָמינאַנטע
קאָן ווערן פאַרשטאַרקט נישט בלויז דורך דירעקטע אויפרייצונגען.

וואָס גייען-ארויס פון אַנדערן געשלעכט, נאָר אויך דורך אַייניג
רייצונגען, וואָס האָבן קיין שום שייכות נישט צום געשלעכט.
אויף דער וואַנט באַווייזט זיך אַ שטראַל פון דער זון, פון הויף
הערט זיך אַ מעלאָדיע, אַ ווינטל בלאָזט פון אַפענעם פענצטער, -
דאָס אַלץ רעגט-אויף די פאַראַנענע דאָמינאַנטע, פל-זמן זי איז
בולט און טעטיק. דאָס אַלץ בלאָזט-פאַנאַנדער דעם פלאַם פון
געשלעכטלעכן געפיל.

איינע פון די וויכטיקסטע אייגנשאַפטן פון אַלע דאָמינאַנטן,
און בכּן אויך פון די געשלעכטלעכע דאָמינאַנטן, איז זייער
פעיקייט צו אינערציע, אַנדערש גערעדט, זייער נייגונג צו פאַר-
בלייבן און זיך צו דערהאַלטן אויף ווי ווייט מעגלעך אין דער
גאַנצער קראַפט אַפילו דעמאָלט, ווען עס האָט זיך געענדערט די
דרויסנדיקע סביבה, און עס זענען פאַרשווינדן די פריערדיקע
סיבות פון דער רעאַקציע. דורך דערדאָזיקער אינערטקייט פון
דער געשלעכטלעכער דאָמינאַנטע דערקלערט זיך, פאַרוואָס זי
ווערט נישט אויסגעלאָשן אינגאַנצן אַפילו נאָך דער געשלעכטלעכער
באַפרידיקונג; צייטווייליק ווערט זי אפשר אַרויסגעשטויסן דורך
אַנדערע דאָמינאַנטן, זי גייט-אַריבער אין אַ פאַרבאָהאַלטענעם
צושטאַנד, אָבער אין דער נאָענטסטער צייט לעבט זי ווידער
אויף מיט דער פריערדיקער און אפשר אַפילו מיט אַ נאָך
גרעסערער קראַפט.

די איבערגעלעבטע דאָמינאַנטן לאָזן-איבער אין גערוון-
סיסטעם אַ טיפע שפור, וועלכע ס'איז פּמעט ווי אוממעגלעך צו
פאַרטיליקן. מחמת דעם פאַרבלייבט אָפט דאָס געשלעכטלעכע
געפיל חדשים-לאַנג ביי יחידים, נאָך דעם ווי מען האָט ביי
זיי אַפּעראַטיוו באַזייטיקט די געשלעכטלעכע דריזן און בכּן אויס-
געשלאָסן אַלע ווירקונגען פון דער געשלעכטלעכער ספּערע. עס
זענען אָבער פאַרבליבן שפורן פון דער געשלעכטלעכער דאָמינאַנטע,
און זי קאָן פּונסניי אויפֿלעבן אונטער דער ווירקונג פון אַנדערע
אויפרייצונגען.

דידאָזיקע אינערטקייט פון דער געשלעכטלעכער דאָמינאַנטע
דערקלערט אויך די געשלעכטלעכע שטימונגען פון פּרויען, וואָס

האָבן שוין לאַנג איבערגעלעבט דעם קלימאַקטערישן עלטער. זייערע
אייערשטאַקן האָבן שוין באַוויון זיך צו פאַרוואַנדלען אין פאַרבינדונגס-
געוועביקע קנױלן, אַלע איבריגע טיילן פון געשלעכטלעכען אַפּאַ-
ראַט האָבן דורכגעמאַכט אַ צוריק-אַנטוויקלונג (עס זענען אַפילו
פאַרשטאַפט געוואָרן די איי-פירער), און פונדעסטוועגן רופט זיך
פון צייט צו צייט אָפּ די געשלעכטלעכע דאָמינאַנטע. אַ דאַנק איר
אינערטיקייט, אַ דאַנק אירע שפורן, וואָס זענען פאַרבליבן אין
מאַרד, פילן זיך נאָך ווי פרויען גרייז-גרויע זקנות, זיי קאַקעטירן
און פוצן זיך, ווייזן-אַרויס אַ געוויסן אינטערעס צום סעקסועלן
געביט און האָבן אַפילו עראַטישע חלומות.

עס וואָלט געווען פאַלש זיך פאַרצושטעלן די דאָמינאַנטע
ווי אַ פעסט באַשטימטע אָפטיילונג פון מאַרד, וואָס ווערט פאַר-
כאַפט דורך אַ פאַשטאַרקטער אויפגענונג. לויט די פאַרשטעלונגען
פון אוכטאַמסקי איז די דאָמינאַנטע אויף דער העכסטער שטופע
פון איר אַנטוויקלונג אַ קאַמפלעקס פון באַשטימטע צושטאַנדן אין
גאַנצן קערפער, ד. ה., אין די מוסקלען, אין די סעקרעט-אַרגאַנען און
אין דעם סיסטעם פון די געפעסן. דערפאַר צעשפרייט זיך די מאַכט פון
דער געשלעכטלעכער דאָמינאַנטע איבערן גאַנצן אָרגאַניזם; זי פאַר-
כאַפט אים אין גאַנצן, גיט אים צו אַ געשלעכטלעכע נייגונג און
שטויסט אים צו געשלעכטלעכע צילן; זי פאַרווירקלעכט דאָס, וואָס
מען קאָן געוויינלעך אַנרופן „דיקטאַטור פון געשלעכט“ אין
אָרגאַניזם.

די באַציונג פון דער קאַרע פון קאַפ-מאַרד צו די גע-
שלעכטלעכע אָרגאַנען איז שוין באַמערקט געוואָרן דורך אַ סך
געלערנטע. אַזוי האָט טשעני (1921) באַוויון, אַז נאָך דער
פאַרקריפּלונג פון קאַפ-מאַרד ווערן ביי ערן און זיען אַטראַפּירט
די געשלעכטלעכע דריזן, און עס ווערט אָפגעשוואַכט זייער אינקרעציע
און סעקרעציע, דערפון האָט ער געדרונגען, אַז אין קאַפ-מאַרד
דאַרף זיך געפינען אַ צענטער, וועלכער רייצט-אויף די דערמאַנטע
פונקציע; ביזאיעט האָט זיך אָבער נישט איינגעגעבן גענויער
פעסטצושטעלן, וווּ דער צענטער געפינט זיך. אַנדערע פאַרשער
זאָגן זיך אַרויס באַשטימטער וועגן אָרט, וווּ ס'געפינט זיך דער

צענטער פון אינעווייניקסטער געשלעכטלעכער סעקרעציע, - דאָס זאָל זיין דער צווישן-מאָרן. יעדנפאלס קאָן מען האַלטן פאַר פעסטגעשטעלט, אַז די געשלעכטלעכע ספּערע און די פאַרשידענע צענטערן פון גערוון-סיסטעם מיט די העכסטע צענטערן בתוכם האָבן צווישן זיך אַן ענגן צובונד און סאַמע קאָמפּליצירטע באַציונגען.

אַ דאַנק דעם, וואָס די געשלעכטלעכע דריזן פּלעכטן זיך אַריין דורך זייער אינקרעציע אין דער גאַנצער לעבנס-טעטיקייט פון אָרגאַניזם, קאָן דער מענטש נישט אַרויסגיין און ער האָט נישט ווהיין אַרויסצוגיין פון אונטער דעם געשלעכטס מאַכט. דער געשלעכטלעכער אַפּאַראַט, וועמענס אויפגאַבן עס גייען, אייגנט-לעך, אַרויס ווייט אויסער די גרענעצן פון אינדיווידועלן לעבן, איז גלייכצייטיק אַזוי איינגעאַרדנט, אַז ער שטעלט-פאַר די וויכטיקסטע פיזיאלאָגישע שפּרינג-פעדער פון מענטשלעכע זיין.

ס'איז אינטערעסאַנט, אַז וועדליג דער אינעווייניקסטער סעקרעציע פון די געשלעכטלעכע דריזן קאָנען אַלע מענטשן צעטיילט ווערן אויף צוויי טיפּן, פאַרבונדענע צווישן זיך דורך פּילצאָליקע איבערגאַנגן. ביי איין טיפּ מענטשן איז די געשלעכט-לעכע אינקרעציע שטאַרק אַנטוויקלט. יחידים פון דעם טיפּ זענען „מענלעך“ אָדער „ווייבלעך“, פיזיש שטאַרק, מונטער, גוט געשטימט און סעקסועל געזונט. זיי לעבן צומייסט לאַנג, ווערן שפּעט אַלט, האָבן אַ גוט אויסגעדריקטע אינדיווידועליקייט, זענען שטאַרק אין לעבנס-קאַמף און שטעלן מיט זיך פאַר בכלל אין ביאָלאָגישער הינזיכט פּולקומע באַשעפּענישן. פון דער אַנדערער זייט טרעפּן זיך מענטשן מיט אַן איינגעבוירענער שוואַכער אַנטוויקלונג פון די געשלעכטלעכע דריזן; אין זייער בלוט פּעלן געשלעכטלעכע האַרמאָנען, און אין צוזאַמענהאַנג דערמיט זענען ביי זיי שוואַך אַנטוויקלט די סעקונדערע געשלעכטלעכע סימנים. ביי מאַנסבילן פון דעם טיפּ וואַקסן שלעכט די באַרד און די וואַנצעס, די ביינער זענען שוואַך אַנטוויקלט, די מוסקלען זענען אָפּגעלאָזן און נישט גענוג שטייף; פרויען פון דעמזעלביקן טיפּ האָבן אַ שמאַלן בעקן, קליינע בריסטן, נישט קיין שיינעם און

ישט-פראפאָרציאָנעל אַנטוויקלטן קערפער; אַחוץ דעם זענען ביי זיי שוואַך אַנטוויקלט בכלל אַלע ווייבלעכע שטריכן.

מיט זייער אויסערלעכן אויסזען זענען אַזעלכע מענטשן מיט אַ שוואַכער געשלעכטלעכער אינקרעציע אַ ביסל ענלעך צו קאַסטראַטן אָדער איינזכן. דערפאַר רופט מען זיי אַן איינזכאַ? דן און מען רעדט וועגן אַן איינזכאַ? דאַלן טיפ, אָדער וועגן אַן איינזכאַ? דאַלן קערפער-בוי.

פאַר מאַנסבילן און פרויען פון דעם טיפ איז כאַראַקטעריסטיש, ווי מיר האָבן געזען, שוואַכייט און אָפהענטקייט. די שטימונג איז ביי זיי צומייסט אַ געדריקטע; דאָס זענען קלאַג-מוטערס, וואָס האָבן פאַרלוירן דעם גלויבן אין לעבן און דעם ווילן צו קעמפן פאַר אַן אַרט אויף דער ערד. זייער אינדיווידועלעקייט איז נישט בולט אויסגעדריקט; די געשלעכט-לעכקייט איז שוואַך און אַפט פעלט זי אינגאַנצן. אַזעלכע מענטשן ווערן פרי אַלט, קרענקען לייכט, גיבן אַ גרויסן פראַצענט זעלבסטמערדער און גייסטיק-קראַנקע, און שטאַרבן פריצייטיק.

פאַר די לעצטע יאָרן האָט זיך אין דער ספעציעלער מעדיצינישער און אַנטראָפּאָלאָגישער ליטעראַטור אָנגעקליבן אַ גרויסער מאַטעריאַל, וועלכער באַווייזט, אַז אַפילו אַ טיילווייזע באַפרייונג פון דער מאַכט פון געשלעכט איז אומבאַדינגט פאַרבונדן מיט אַ ביאָלאָגישער אָפשוואַכונג פון „באַפרייטן“ יחיד. צווישן דעם „לעבנס-טאַגוס“, ד. ה., דער אינטערסיווקייט פון די לעבנס-פראַצעסן ביי אַ יחיד און דעם אַנטוויקלונגס-כאַראַקטער פון זיין געשלעכטלעכן אַפאַראַט, און דער עיקר פון זיינע געשלעכטלעכע דריזן, באַשטייט אַ דירעקטע און אַ גאַר נאַענטע פאַרבינדונג.

די אָנצאַליקע אונטערזוכונגען, וואָס זענען געמאַכט געוואָרן אויף דעם געביט פאַר די לעצטע יאָרן, איבערצייגן אַלץ מערער און מערער די געלערנטע, וואָס פאַר אַן ערשט-קלאַסיקע באַדייטונג עס האָבן די געשלעכטלעכע האַרמאָנען פאַרן לעבעדיקן קערפער. אַזוי-אַרום וואָרט אויך אויפגעקלערט אַ פאַקט, וואָס איז שוין לאַנג באַקאַנט פון דער אַנאַטאָמיע: ביי די געשלעכטלעכע דריזן איז גרעסער ווי ביי אַנדערע דריזן דאָס פאַרהעלטעניש

צווישן זייער וואָג און דעם אומקרייז פון די געפעסן, וואָס שפייזן דעמדאָזיקן אָרגאַן. לויט די אונטערזוכונגען פון ניקיפּאָר אָוו פאַר מענטשן אין עלטער פון 20 ביז 50 יאָר האָבן די געפעסן, וואָס ברענגען בלוט צו די מענטשלעכע אָרגאַנען, פּאָלגנדיקע פאַרעלטנישמעסיקע גרייס פון אומקרייז:

10.00	געשלעכטלעכע דריזן
3.42	האַרץ
3.14	גירן
3.00	מילץ
2.52	לונגען
1.88	לעבער
1.56	מאַרץ
1.25	דאַרם

די פאַרעלטנישמעסיקע גרייס פון די געפעסן, וואָס פירן צו די געשלעכטלעכע דריזן, איז די גרעסטע אין פאַרגלייך מיט די געפעסן פון אַלע אַנדערע אָרגאַנען און אַפילו פון מאַרץ. צוליב דער וויכטיקייט פון די האַרמאָנען פאַרן קערפער האָט מען געמוזט פאַרויכערן זייער פאַרשפרייטונג איבער אַלע געוועבן דורך צוגעפאַסטע און גענוג ברייטע וועגן. דאָס אַלץ דערווייזט בלויז נאָך אַ מאָל, אַז אין דער געשלעכטלעכער אינ-קרעציע דאַרפן מיר זען אַ מעכטיקע פיזיאָלאָגישע קראַפט, וועלכע איז פריער נישט גענומען געוואָרן אין באַטראַכט דורך דער וויסנשאַפט; זי ווירקט אין לעבעדיקן אָרגאַניזם, און פון איר הענגען אָפּ אַ סך וויכטיקסטע באַזונדערקייטן זיינע.

דידאָזיקע פיזיאָלאָגישע קראַפט הייבט אָן צו ווירקן שוין בעתן עמבריאָנאַלן פעריאָד, ווען ס'איז נאָך קיים אָנגעמערקט דאָס געשלעכט פון דעם יחיד. זי ווערט שטאַרקער, ווען דער יחיד גייט אַרויס פון דער מוטערס טראַכט, און זי וויקלט זיך פאַנאָדער אין איר גאַנצער קראַפט צום מאַמענט, ווען דער יחיד ווערט געשלעכטלעך ריף.

דעמאָלט דרינגט זי הערשעריש אַריין אין דער גאַנצער

לעבנס-טעטיקייט פון אַרגאַניזם און פאַרשקלאַפּט פאַר זיך אַלץ, וואָס געשעט אין קערפּער. אין פּאַטאָלאָגישע פּאַלן, צ. ב., בעת עס ווערן קראַנק די געוועבן פון די געשלעכטלעכע דריזן, קאָן דיזאָזיקע פאַרשטאַרקטע געשלעכטלעכע אינקרעציע זיך אָנהייבן נאָך פּריער, למשל, אויפן פּערטן אָדער אויפן פינפטן לעבנס-יאָר. דעמאָלט באַווייזט זיך אין אַן עפעקטפולער פּאַרם די גרויסע מאַכט פון די געשלעכטלעכע האַרמאָנען איבערן קערפּער. אונטער דער ווירקונג פון שטאַרקער געשלעכטלעכער אינקרעציע פאַר-וואַנדלט זיך דאָס קינד אין אַ דערוואַקסענעם ליליפוט. דער קלייניטשקער קערפּער פון יינגל באַקומט די פאַרמען פון אַ דער-וואַקסענעם מאַנסביל, די הויט באַדעקט זיך מיט האַר, ס'וואַקסן-אויס באַרד און וואַנצעס, די שטימע ווערט גרעבער, עס פאַר-גרעסערן זיך די אויסנווייניקסטע געשלעכטלעכע אַרגאַנען און ס'באַווייזט זיך אַפילו דער געשלעכטלעכער דראַנג. ביי קליינע מיידלעך וואַקסן-אויס בריסטן און עס באַווייזט זיך יענע ווייכקייט און צאַרטיקייט פון די קערפּער-ליינען, וואָס איז כאַראַקטעריסטיש פאַר דערוואַקסענע פּרויען. די אויסנווייניקסטע געשלעכטלעכע אַרגאַנען פאַרגרעסערן זיך שטאַרק און באַדעקן זיך מיט האַר. עס הייבן זיך אָן די מאַנאַטלעכע און עס באַווייזן זיך די קאָקעטישע מאַנירן פון אַ דערוואַקסענער פּרוי. דאָס זאָגט עדות וועגן אַ פּריציטיקער עראַטיזירונג פון מאַרד דורך די האַרמאָנען. אין אייניקע פּאַלן האָט זיך דורך אַן אַנטשפּרעכנדיקער מעדיצינישער אַריינמישונג איינגעגעבן צו באַזייטיקן די סיבה פון דער פּריציטיקער געשלעכטלעכער רייפּקייט. דעמאָלט פּלעגט נאָכן באַזייטיקן די איבערפליסיקע געשלעכטלעכע האַרמאָנען פונם בלוט, פאַרקומען אַ פאַרקערטע פאַרוואַנדלונג פון אַ דער-וואַקסענעם מענטש אין אַ קינד, און ס'פלעגט פאַרשווינדן דער פיזיאָלאָגישער אַנאַכראַניזם.

פון אַלעם דעם, וואָס איז ביזאיעט געזאָגט געוואָרן, קאָן מען אַרויסזען, אַז די געשלעכטלעכע אינקרעציע איז אַ ריזיקע קראַפט, וואָס איז ענג פאַרבונדן מיטן פאַרמערונגס-פּראָצעס, מיט דער „מאַכט פון געשלעכט“. זי גיט עס דעם לעבעדיקן

אָרגאַניזם יענע „לעבנס-שפּאַנונג“, יענע „לעבנס-פּרייד“, וואָס איז אזוי כאַראַקטעריסטיש פאַר אַ געזונטן, יונגן קערפּער. אַדאַנק איר באַוועגן זיך מיט קראַפט זיינע מוסקלען, עס קלאַפט גלייכ-מעסיק און קלאַר זיין האַרץ, עס הייבט זיך הויך זיין ברוסט, און ס'ווערט גלענצנד פאַרדייט די שפייז. פון איר שטאַמט און ס'איז מיט איר פאַרבונדן אַלץ, וואָס איז נאָר פאַראַן ווערטפּולס אין יונגן קערפּער און אין דער יונגער „נשמה“. דער אַקטיווסטער און שעפּערישסטער פּעריאָד פון מענטשלעכן לעבן געפינט זיך אונטערן צייכן פון אַט דער פיזיאלאָגישער קראַפט, וואָס ווערט געבוירן דורך די געשלעכטלעכע דריזן.

אַבער יאָרן פאַרגייען, לאַנגזאַם און אומאויפהערלעך ווערט די דידאַזיקע קראַפט אַלץ קלענער אין קלענער. אַלץ ווייניקער האַרמאָנען קומען-אַריין פון די געשלעכטלעכע דריזן אין בלוט, און בהדרגה פאַרוועלסט אויך דער געשלעכטלעכער אַפּאַראַט. גלייכצייטיק פאַלט-אַרויס פון קערפּער-מעכאַניזם יענס „שרייפל“, וואָס איז געווען נויטיק פאַר זיין פינקטלעכער טעטיקייט. ס'ווערט שוואַכער די יוגנטלעכע שפּאַנונג פון קערפּער, נישט ווי ס'באַדאַרף צו זיין אַרבעט דאָס האַרץ, עס וועלן די מוסקלען, ס'ווערט קנייטשיק די הויט, שוואַכער דער שכל, און ס'לעשט זיך אויס די נשמה. און וואָס מערער די אָרגאַנען פון קערפּער באַפּרייען זיך פון יענע „געהיימע זאַפטן“, וועלכע קומען-אַריין פון די געשלעכטלעכע דריזן אין בלוט, אַלץ שטאַרקער ווערן זיי אַרומ-נעכאַפט דורך דער מאַכט פון אַן אַנדערער קראַפט, אַ צעשטערערישער, וואָס רופט זיך אַן - טויט.

מיר זעען בכּן, אַז דער מענטש קאָן זיך נישט באַפּרייען פון דער מאַכט פון געשלעכט, ווייל אויסערן געשלעכט איז נישט אַ קיין געזונטהייט, און נאָך מערער - ס'איז נישט אַ קיין לעבן.

III

דיפערענצירונג פון די געשלעכטער ביים פענטש. —
אנטוויקלונג פון געשלעכט ביי לעבעדיקע באשע-
פענישן. — ארבעטס-פארטיילונג צווישן די געשלעכ-
טער ביי דער פארמערונג און נישט-גלייכמעסיקע
ביאלאגישע באצאסונג פון דער פרוי. — גלייכווער-
טיקייט פון מענלעכן אין ווייבלעכן קערפער.

מיר ווייסן נישט פון מענטשן בכלל, פון מענטשן „an und für sich“, ווי עס זאגן די דייטשן; מיר קאנען בלויז מאנסבילן און פרויען. גראד ביים מענטשן איז די דיפערענצירונג פון געשלעכטער דערגאנגען צו איר העכסטער מדרגה, און די געשלעכטלעכע אונטערשידן פארשפרייטן זיך ביי אים אויפן גאנצן קערפער.

ביי נידעריקערע בעלי-חיים, ביי די איינפאכסטע באשטייט דער קערפער פון איין העכסט דיפערענצירטן קעמערל; ריכטיקער וועט אפשר זיין צו זאגן, אז זייער קערפער איז נישט געבויט פון קעמערלעך. ביי אזעלכע איינפאכסטע בעלי-חיים זענען נישטאָ קיין געשלעכטלעכע אונטערשידן. אויף דעמדאָזיקן פרימיטיוון לעבנס-שטאַפּל באַהעפטן זיך אינגאָנצן גלייכע יחידים, און בעתן געשלעכטלעכן אַקט בייטן זיי זיך מיטן אינהאַלט פון זייער קערפער. אמת, אויך ביי אייניקע אינפּוזאָריען קאָן מען באַמערקן אַ קליינעם אונטערשיד צווישן די יחידים, וואָס באַהעפטן זיך, אָבער אין אַלגעמיינעם קאָן מען זאָגן, אז ביי די איינפאכסטע איז נישטאָ קיין איינטיילונג אויף צוויי געשלעכטער. קאָמפּליצירטער איז שוין דער פאַרמערונגס-פּראָצעס ביי

נידעריקערע פילקעמערלדיקע לעבעדיקע באשעפענישן. אין איינ-
פאכסטן פאל איז דאָ איטלעך קעמערל פון פילקעמערלדיקן
אַרגאַניזם בכוח זיך צו פאַרמערן, ד. ה., צו שאַפן דעם גאַנצן
קערפער פון דעם פילקעמערלדיקן באשעפעניש. דאָ זענען בכּן
נישטאָ קיין געשלעכטלעכע קעמערלעך אין פולן זין פון וואָרט,
אָדער ריכטיקער – איטלעך קעמערל פון קערפער איז פעיק ביי
געוויסע באַדינגונגען זיך צו פאַרוואַנדלען אין אַ געשלעכטלעך
קעמערל.

בעת דער ווייטערדיקער פאַרקאָמפליצירונג פון קערפער-בוי
ביי די פילקעמערלדיקע בעלי-חיים, ווערט די אַרבעט פאַרטיילט
צווישן פאַרשידענע מינים קעמערלעך. בלויז אַ טייל קעמערלעך
האַט איצט די פעיקייט זיך צו פאַרמערן, די איבריגע קאָנען
נישט שאַפן קיין נייעם פילקעמערלדיקן אַרגאַניזם.

דער גאַנצער לעבעדיקער שטאַף פון אַזאַ אַרגאַניזם צעפאַלט
אויף געשלעכטלעכע פלאַזמע (לויט ווייסמאַנען,
„עמבריאָנאַלע פלאַזמע“), וועלכע דינט פאַר די צוועקן פון פאַרמע-
רונג, און קערפער-פלאַזמע („סאַמאַ“, לויט ווייסמאַנען),
וועלכע בילדעט דעם לעבנס-יסוד פון יחיד גופא, די אינדיוויד-
דואַליזירטע עלעמענטן פון דער געשלעכטלעכער פלאַזמע, וועלכע
טראַגן-אַריבער בירושה אייגנשאַפטן און דאַרפן דורך קעגנזייטיקער
באַהעפטונג שאַפן אַ נייעם יחיד (פראַצעס פון באַפרוכפערונג), ווערן
אַנגערופען גאַמעטן אָדער געשלעכטלעכע קעמערלעך.
פדי ס'זאָל אויפקומען אַ ניי לעבעדיק באשעפעניש, דאַרפן די
גאַמעטן זיך באַגעגענען און זיך צונויפגיסן. פדי אויסצופירן
זייער אויפגאַבע – אַריבערטראַגן בירושה אייגנשאַפטן און אַריינ-
געמען אין זיך אַלע סימנים פון גאַנצן אַרגאַניזם – האָבן די
גאַמעטן געמוזט באַקומען זייערע אייגענע שטריכן און אַלץ
בולטער און בולטער זיך אונטערשיידן פון די סאַמאַטישע
עלעמענטן. גלייכזייטיק האָט וואָס-נישט-איז געדאַרפט פאַרזיכערן
די באַגעגעניש פון די געשלעכטלעכע קעמערלעך, ווי אַ מיטל צו
פאַרוויקלעכן אַט די באַגעגעניש אַנטוויקלט זיך ביי די גאַמעטן
די אייגנשאַפט זיך אַליין צו באַוועגן. צוויי גלייך באַוועגלעכע

עלעמענטן מיט גלייכע אויסמעסטונגען האָבן אָבער אַ סך קלענערע
 שאַנסן זיך צו באַגעגענען, איידער איין גרעסערער און ווייניקער
 באַוועגלעכער אָדער אָפילו אינגאַנצן אומבאַוועגלעכער עלעמענט
 מיט אַן אַנדערן, וואָס צייכנט זיך אויס מיט אַ גרעסערער
 באַוועגלעכקייט. מחמת דעם קומט-אויף אַן אונטערשיד צווישן די
 נעשלעכטלעכע קעמערלעך, און עס אַנטשטייען די באַוועגלעכע
 מעגלעכע גאַמעטע, פון וועלכער ס'האַט זיך שפעטער אַנטוויקלט
 דער ספערמאַטאָזאָיד אָדער דאָס זרע-פעדימל, און די אומבאַוועג-
 לעכע גרויסע ווייבלעכע גאַמעטע, דאָס צוקונפטיקע איי-קעמערל.
 אַזוי-אַרום האָט זיך אויף די ערשטע שטאַפלען פון דעם
 זאַל-אַגישן לייטער אָנגעמערקט די ערשטע דיפערענצירונג פון
 די געשלעכטער, וועלכע האָט פון אָנהייב געהאַט אַ שייכות בלויז
 צו די גאַמעטן, די סאָמאַטישע קעמערלעך זענען געבליבן די-
 זעלביקע ביי ביידע געשלעכטער. ביי דער ווייטערדיקער פילאָ-
 גענעטישער אַנטוויקלונג ווערט אַריינגעצויגן אינם פאַרמערונגס-
 פראָצעס אויך אַ טייל פון די סאָמאַטישע קעמערלעך. אַ טייל
 געוועבן רינגלט-אַרום די גאַמעטן, שפייזט זיי און בילדעט דעם
 יסוד, אויף וועלכן זיי שטיצן זיך. אַזוי ווי די גאַמעטן זענען
 פאַרשידן, ווערן פאַרשידן ביי ביידע געשלעכטער אויך דיזאָזיקע
 געוועבן, וועלכע פאַסן זיך צו צו דער פאַרם און צו די
 באַזונדערקייטן פון די געשלעכטלעכע קעמערלעך. די קאַמפלעקסן
 קעמערלעך, וועלכע זענען אַריינגעצויגן געוואָרן אין פאַרמערונגס-
 פראָצעס, האָבן באַקומען דעם נאָמען געשלעכטלעכע דריזן
 (ווימען-דריזן ביי ערן און אייערשטאַקן ביי זיען). מיט דער צייט
 ווערט קאַמפליצירט די אָרגאַניזאַציע פון בעל-חי און גלייכצייטיק
 פאַרקאַמפליצירט זיך אויך דער פאַרמערונגס-פראָצעס. אין אָרגאַ-
 ניזם באַווייזן זיך אַריי אָרגאַנען, וואָס שיצן די גאַמעטן,
 פאַרזיכערן זייער רייף-ווערן און זייער באַגעגעניש בעתן באַ-
 פרוכפערונגס-אַקט, שפייזן און שאַפן פאַסיקע באַדינגונגען פאַרן
 פראָדוקט פון דער באַפרוכפערונג — פאַרן עמבריאָן א. א. וו.;
 אַזוי-אַרום פאַרשפרייטן זיך די געשלעכטלעכע אונטערשידן אויף
 אַן אַלץ גרעסערער צאָל סאָמאַטישע עלעמענטן, און אַחוץ די

פרימערע געשלעכטלעכע באזונדערקייטן באווייזן זיך שוין
סעקינדערע געשלעכטלעכע אונטערשידן.

ביי העכערע בעלי-חיים און ביי מענטשן ווערן דורך דער
פארמיטלונג פון געשלעכטלעכע האַרמאָנען און נערוון אַרײַנ-
געצויגן אין פאַרמערונגס-פּראָצעס שיער נישט אַלע געוועבן און
קעמערלעך פון קערפּער. דער אַרגאַניזם פון מאַנסבײַל איז
דורכאויס אַן אַנדערער ווי דער אַרגאַניזם פון דער פּרוי. ביים
מאַנסבײַל אַנטוויקלען זיך אַלע אַרגאַנען און געוועבן אונטערן
איינפלוס פון מענלעכע האַרמאָנען, און ביי דער פּרוי — אונטערן
איינפלוס פון ווייבלעכע.

וואָס העכער אַ יחיד געפינט זיך אויפן זאָלאָאָגישן לײטער,
אַלץ בולטער ווערט די אַרבעט פאַרטיילט צווישן ביידע גע-
שלעכטער אין פּראָצעס פון געשלעכטלעכער פאַרמערונג. דער עיקר
פון אַט דעם פּראָצעס איז די צונויפגיטונג פון די גאַמעטן,
ד. ה., פון איי-קעמערל מיטן ספּערמאַטאָזאָיד. בעת דער צונויפ-
גיטונג פאַרייניקן זיך די סימנים און איינגשאַפטן פון די עלטערן.
אין באַפּרוכפּערונגס-פּראָצעס גופא, ד. ה., אין דעם צונויפגיטן
זיך פון איי-קעמערל און ספּערמאַטאָזאָיד, נעמען ביידע געשלעכטער,
ד. ה., דער מאַנסבײַל און די פּרוי אַ גלײַכן אַנטייל. ביים אויס-
בײַלדן דעם טײל פון באַפּרוכפּערטן איי-קעמערל אָדער שפּעטערדיקן
עמבריאָן, דורך וועלכן עס גײען-אַריבער בירושה די איינגשאַפטן
פון די עלטערן, באַטייליקן זיך מיט פּולקום גלײַכע סכומים
מאַטעריעלער סובסטאַנץ סיי דער מאַנסבײַל, סיי די פּרוי. בלויז
אין דעם, אמת זײער וויכטיקן, אָבער אויך זײער קורצן מאַמענט
פון דער געשלעכטלעכער פאַרמערונג באַמערקט זיך אַן אמתע גלײַכ-
קײט פון די געשלעכטער. אויב מען קאָן זיך אַזוי אויסדריקן,
האַט די נאַטור בלויז דאָ יושרדיק פאַרטיילט די פליכטן צווישן
מאַנסבײַל און פּרוי. דער בײאַלאָגישער אַנטייל פון מאַנסבײַל איז
אָבער דערמיט שוין פאַרענדיקט. געזעצן, סאַציאַלע סביבה און
אַ סך אַנדערע מאַטיוון צווינגען אים צו זאָרגן וועגן זײנע קינדער
און אַפילו צו ברענגען אין אייניקע פּאַלן זיך פאַר אַ קרבן.
דאָס איז אָבער לײטטיג נישט דאָסזעלביקע וואָס אַ באַפּעל פון

דער נאטור. און גראָד מיט דער נאטור האָט דער מאַנסביל שוין
אינגאַנצן רעגולירט זיינע חשבונות. פון ווייטערדיקן אַנטייל אין
פאַרמערונגס-פראָצעס איז דער מאַנסביל ביאָלאָגיש אינגאַנצן פריי.
ער האָט אויסגעאַרבעט זיין פאַרציע גאַמעטן; אַלע זיינע
קערפערלעכע און גייסטיקע כוחות זענען צייטווייליק מאַביליזירט
געוואָרן, כדי דידאָזיקע גאַמעטן זאָלן דערגרייכן צום ציל און
זיך באַגעגענען מיט די ווייבלעכע גאַמעטן; דידאָזיקע מאַביליזירונג
איז אָבער געווען זייער קורץ אין פאַרגלייך דערמיט, וואָס עס
האָט נאָך אויפצוטון די פרוי. ס'איז זעלבסטפאַרשטענדלעך, אַז
אויך אָט דאָס קורצע דינען דעם שאַפענהויערישן, גאַט פון מין
קאָן האָבן וויכטיקע רעזולטאַטן און אַרויסרופן אַלערליי קאָנפליקטן. ווי
מיר האָבן שוין פריער געזאָגט, איז דאָס אַ מקור פון אַ ביאָלאָגישער
טראַגעדיע אין אַ געוויסן זין: אַ הויך אַנטוויקלטער יחיד ווערט
דאָ פאַרנאַרט, ער פאַלט ווי אַ קרבן פון אַ פיזיאָלאָגישער אילוזיע
און דינט שקלאַפיש צו אַ ציל, וואָס גייט אים ווי אַ יחיד אינ-
גאַנצן נישט אָן. דאָס זענען אָבער קלייניקייטן אין פאַרגלייך
מיטן גורל פון דער פרוי. מיר וועלן זען שפעטער, אַז די
פיזיאָלאָגישע אויפגאַבע פון אויסאַרבעטן ווייבלעכע גאַמעטן לייגט-
אַרויף איר שטעמפל אויפן גאַנצן אָרגאַניזם פון דער פרוי און
צייט פעריאָדיש אַריין איר גאַנצן קערפער אין דעמדאָזיקן
צוגרייטונגס-פראָצעס. דערנאָך ווידער, בעת די גאַמעטן האָבן
זיך שוין באַגעגנט, און דער מאַנסביל איז געוואָרן ביאָלאָגיש
נישט-גויטיק, הייבט זיך ערשט אָן פאַרן ווייבלעכן אָרגאַניזם
אַ לאַנגער און נודנער פיזיאָלאָגישער פראָצעס. די פרוי מוז נעמען
אויף זיך די גאַנצע ווייטערדיקע זאַרג וועגן דעם פראָדוקט פון
די צונויפגעגאַסענע גאַמעטן, ד. ה., וועגן דער נייער שפראַצונג
פון לעבן. אין משך פון דער ניין-חדשימדיקער אַנטוויקלונג מוז
די פרוי פאַרשאַפן פאַרן עמבריאָן גינסטיקע באַדינגונגען, אומ-
אַפהענגיק פון דער אַרומיקער סביבה, וועלכע האַלט אין איין
בייטן זיך. ווייניק, וואָס די פרוי ווערט, פונקט ווי דער מאַנסביל,
אַ קרבן פון אַ פיזיאָלאָגישער אילוזיע, וואָס די נאטור „כאַפט“ איר
אויף איר „ווענטקע“; חוץ דעם מוז די פרוי נאָך צאָלן דערפאַר

מיט א לאנגן און פילזייטיקן דינען דעם „גאָט פון מין“. צוליב דעמדאָזיקן דינען מוז איבערגעבויט ווערן דער גאַנצער אָרגאַניזם פון דער פרוי אויף נייע יסודות, אינגאַנצן נישט ענלעכע צו די יסודות, וואָס זענען געווען פאַרן צונויפגיסן זיך פון די גאַמעטן. דער פלל, וועלכער קירעוועט מיט דערדאָזיקער פיזיאלאָגישער צעברעכונג און איבערבויאונג פון אָרגאַניזם, פאַרדינט בלויז איין באַצייכענונג – „גרויזאַמער“. די נאַטור שטעלט-איין אין ווייבלעכן קערפער אַן אומברחמנותדיקע דיקטאַטור פון וואַקסן-דיקן עמבריאָן, זי קאַנצענטרירט אַלע כוחות פון דער פרוי כדי אָפצוהייטן דעמדאָזיקן קליינעם און נייעם קנול לעבעדיקן שטאַף און זי פאַדערט אומברחמנותדיק, אַז אַלע אָרגאַנען און געוועבן פון דער מוטער זאָלן זיך פולקום מקריב זיין פאַר אים.

אַלץ פאַרן עמבריאָן, פאַרן „גאָט פון מין“, און פאַר דער מוטער בלויז איבליקייט, צאָן-ווייטיק און אַנדערע פיזיאלאָגישע אַנשיקענישן. אַפילו נאָכן בייקומען אַט די אַלע פיזיאלאָגישע איבערקערענישן אין אָרגאַניזם (מיר וועלן וועגן זיי אויספירלעך רעדן שפעטער), באַפרייט זיך נאָך נישט די פרוי פון איר שווערן דינען. בעת ס'ענדיקט זיך דער ניין-חדשימדיקער פיזיאלאָגישער אַלטרויזם פון דער פרוי, מוז זי נאָך אַרויסגעבן אויף אין דרויסן די פרוכט, ד. ה., געבוירן זי, און דערנאָך האַדעווען אין משך פון עטלעכע חדשים מיטן לעבעדיקן שטאַף פון אירע מילך-דריזן.

די געבורט ווערט אַפט אָנגערופן – פיזיאלאָגישער פראָצעס; פאַר יעדערן, וואָס האָט וועלכע-נישט-איז פאַרשטעלונג וועגן דעמדאָזיקן אַקט, איז אַבער קלאָר, אַז אַזאַ באַצייכענונג איז לחלוטין נישט צוגעפאַסט. אויב מען קאָן רעדן וועגן אַ „פיזיאָ-לאָגישער“ געבורט (ס'איז מעגלעך אויך אַ פאַטאלאָגישע געבורט), וואָלט פונדעסטוועגן ריכטיקער געווען דיאָזיקע דערשיינונג ביים מענטש צו באַצייכענען מיט אַן אַנדערן אויסדרוק און אָנצורופן זי „פיזיאלאָגישע קאַטאַסטראָפּע“. דאָס אַטעמען, די בלוט-צירקולאַציע, די פאַרדיינג זענען פיזיאלאָגישע פראָצעסן, און מיטן זעלביקן וואָרט איז נישט באַקוועם צו באַצייכענען די

געבורט, ווען די מענטשלעכע פרוכט גייט אַרויס פון דער מוטערס
 קערפער. נאָך דער געבורט שטעלט מיט זיך פאָר די גאַנצע אינע-
 ווייניקסטע אויבערפלאַך פון דער געבויר-מוטער איין גרויסע וווגד,
 און אַפילו אין פאל פון אַן אינגאַנצן נאַרמאַלער און גינסטיקער
 געבורט, איז דאָס אַליין אַ „ביאָלאָגישע קאָטאַסטראָפּע“. וואָס
 טרייסלט-אויף דעם גאַנצן אָרגאַניזם. זי פאָדערט אַ גאַנצע ריי
 רעסטאַוויירונגס-פראָצעסן אין פאַרלויף פון עטלעכע וואָכן, און
 אין משך פון דערדאָזיקער צייט, פל זמן אין אָרגאַניזם האָט זיך
 נאָך נישט אַלץ איינגעלייגט און איבערגעבויט פונדאָסניי, פאַר-
 בלייבט נישט נאַרמאַל דער ביאָלאָגישער יסוד פון אינדיווידועלן
 לעבן. נאָר אַפילו מיט דערדאָזיקער „קאָטאַסטראָפּע“ פאַרענדיקט
 זיך נאָך נישט יענע קייט פון פיזיאָלאָגישע געשעענישן, וועלכע ציט
 זיך זינט דער באַגעגעניש פון דער ווייבלעכער גאַמעטע מיט דער
 מענלעכער. איצט הויבט זיך אַן דער פּעריאָד פון לאַקטאַציע, ד.ה., פון
 אויסשיידן מילך. מיר וועלן שפּעטער זען, אַז דערדאָזיקער, פלומרשט
 אַזוי נאַטירלעכער פראָצעס איז אין דער ווירקלעכקייט פאַרבונדן
 מיט קרבנות מצד דעם מוטערלעכן אָרגאַניזם. צוליב אים ווערט אויסגע-
 בראַכט אַ פאַרהעלטנישמעסיק ריזיקער סכום ענערגיע, און די ענערגיע
 ווערט אויסגעגעבן נישט פאַרן יחיד, נאָר פאַר עפעס, וואָס געפינט
 זיך שוין אויסער די גרענעצן פון זיין „איך“.
 די אויסשיידונג פון מילך איז ווידעראַמאַל אַ נייע פאַרם
 פון דער מוטערס „פיזיאָלאָגישן אַלטרוניזם“. אַ ריי פון דער מוטערס
 אָרגאַנען דאַרפן צוגעפאַסט ווערן צום אויספירן דידאָזיקע אויפגאַבע.
 ערשט נאָכן ברענגען אויך דעם לעצטן ביאָלאָגישן קרבן איז די
 פרוי פריי. אָבער נישט אויף לאַנג, ערשט ביז וואַנען זי וועט
 זיך ווידער נישט לאָזן כאַפן אויף דערזעלביקער ווענטקע. אַזוי-
 אַרום האָט די נאַטור געהייסן דער פרוי דינען דעם „גאָט פון מין“
 אין משך פונם גאַנצן רייפן פּעריאָד פון איר לעבן.
 אמת, אין עלטער פון 45—50 יאָר פאַרענדיקן זיך די
 ביאָלאָגישע קאָטאַסטראָפּעס, און ס'קומט דאָס אַזוויגרופענע קליי-
 מאַקטעריום. נאָך אַן אינטענסיווער טעטיקייט לטובת דער
 „צוקופט“, אַ טעטיקייט, וואָס האָט קאַנצענטרירט אויף איין פונקט אַלע

פוחות פון אַרגאַנליזם, באַפּרייט זיך די פּרוי פון דער מאַכט פון
 געשלעכט און קאָן לעבן מיטן אייגענעם אינדיווידועלען לעבן.
 נאָר ווי מיר האָבן פּריער געזאָגט, איז אויסערן געשלעכט נישטאָ
 אויך קיין לעבן. מיטן אויסגעלאָשן ווערן פון געשלעכטלעכן לעבן
 הייבט אָן צו וועלן דער גאַנצער קערפּער. דאָס לעבן איז נאָכן
 קלימאַקטעריום, ווי מיר וועלן דאָס זען שפּעטער, אין ערגסטן
 פאַל אַ לאַנגע קייט פון ליידן, וועמענס קוואַל מען דאַרף זוכן
 אין פאַרשידענע מאַמענטן פון פּריערדיקן געשלעכטלעכן לעבן,
 און אין בעסטן פאַל איז דאָס אַ טרויעריקע פאַרוועלקונג פון די
 פיזישע און גייסטיקע קרעפטן און אַ פאַמעלעכע דערגענטערונג
 צום טויט. ביים מאַנסביל דויערט, געוויינלעך, די געשלעכטלעכע טע-
 טיקייט ביזן טיפּן עלטער; עס באַמערקט זיך אויך ביי אים אין
 פּעריאָד פון אָפּגעשוואַכטער געשלעכטלעכער טעטיקייט אָן
 אַלגעמיינע שוואַכקייט פון קערפּער, און אייניקע מתברים ווילן
 זי אַנרופן „מענלעכע קלימאַקטעריום“. נאָר ווען אַפילו מען זאָל אָנער-
 קענען אַ געוויסע ענלעכקייט פון מענלעכן און ווייבלעכן קלימאַק-
 טעריום (דערמיט זענען, אגב, נישט מסכים אַ סך געלערנטע), קאָן
 מען, זעלבסטפאַרשטענדלעך, לחלוטין נישט פאַרגלייכן די שווערקייט
 פון דידאָזיקע צוויי צושטאַנדן. ביים מאַנסביל גייט דערדאָזיקער
 צושטאַנד אַדורך אין די מייסטע פאַלן אינגאַנצן נישט באַמערק-
 טערהייט, ביי דער פּרוי איז דווקא דאָס קלימאַקטעריום אָן אַ-
 הייב פון עלטערלעכע ליידן און אַ גרויזאַמער אָנזאָג פון דעם
 נאָענטן טויט.

מיר זעען בכּן, אַז די לאַסט פון דינען דעם „גאַט פון
 מין“ איז פאַרטיילט העכסט נישט גלייכמעסיק צווישן מאַנסביל און
 פּרוי. דער ביאָלאָגישער טראַגזום פון מאַנסביל איז נישטיק אין
 פאַרגלייך מיט יענער ביאָלאָגישער טראַגעדיע, וואָס ליגט אין
 פיזיאָלאָגישן יסוד פון דער פּרוי. בלויז קוקנדיק פון אַט דעם
 ביאָלאָגישן שטאַנדפּונקט, קאָן מען פאַרשטיין דאָס לעבן און
 די „נשמה“ פון דער פּרוי. אַלע מיספאַרשטייענישן, קריגערייען
 אין דראַמען, וועלכע אַנטשטייען טאַג-טעגלעך צווישן מאַנסביל
 און פּרויען און לייפּערן אַ מאַטעריאַל נישט אויסצושעפּן פאַר

קינסטלער, בעלעטריסטן און דראַמאַטורגן, הענגען אָפּ נישט בלויז פון די אַלגעמיינ-באַקאַנטע סאָציאַלע סיבות. זיי נעמען זיך אויך דערפון, וואָס דער מאַנסביל איז דער גאַנצער, ביז צו די אייוויס-מאַלעקולן פון זיינע קעמערלעך, ביאַלאָגיש אָן אַנדערער ווי די פרוי. אינגאַנצן פאַרשידן זענען אויך די ביאַלאָגישע גורלות פון מאַנסביל און פרוי, פאַרשידן שוין זינט דעם מאַמענט, ווען עס ווערט באַשטימט דאָס געשלעכט פון עמבריאָן.

אַמאָל האָט מען פאַרלוירן נישט ווייניק ווערטער, גאַל און טינט, פדי צו דערווייזן די גלייכקייט אָדער אומגלייכקייט פון מאַנסביל און פרוי. ביי היינט-צו-טאָג זענען שוין נישט אַ קיין סך בעלנים צו פאַרטיידיקן דעם שטאַנדפּונקט, אָז די סאָציאַלע רעכט פון דער פרוי דאַרפן זיין באַגרענעצט אין פאַרגלייך מיט דער מענלעכער העלפט פון מענטשלעכן מין. דאָס אַלטע שפּריכ-וואָרט: „די הון איז נישט קיין פויגל – די פרוי איז נישט קיין מענטש“, פאַרשווינדט פון דער אומגאַנגס-שפּראַך און ווערט בהדרגה פאַרגעסן. דער געדאַנק וועגן דער גלייכבאַרעכטיקונג פון די געשלעכטער דרינגט אַלץ טיפּער און טיפּער אַריין אין באַווסטזיין פון די מאַסן. מען דאַרף און מען מוז פאַרטיידיקן די (סאָציאַלע) גלייכבאַרעכטיקונג פון די געשלעכטער. מען טאָר אָבער נישט מיינען, אָז דעמדאַזיקן פּרינציפּ, וואָס פּליסט-אַרויס פון פּרימיטיווסטן יושר-געפיל, קאָן מען לייכט פאַרווירקלעכן אין לעבן. אין ערגעץ אין דער גאַנצער וועלט האָט מען נישט אויפגעטון אַזוי פיל פאַר דער גלייכבאַרעכטיקונג פון דער פרוי, ווי אין ראַטן-פאַרבאַנד, און אין ערגעץ זענען נישט אַזעלכע פּראַגרעסיווע געזעצן וועגן דער פּרויען-פּראַגע, ווי דאָ. און פונדעסטוועגן איז פאַר קיינעם קיין סוד נישט, אָז די ווירקלעכע לאַגע פון דער פרוי, דער עיקר אין פאַמיליען-לעבן האָט זיך קנאַפּ-וואָס געביטן נאָך דער אָקטאָבער-רעוואָלוציע.

דאָס נעמט זיך נישט בלויז דערפון, וואָס מיר לעבן אין אַן עפּאָכע פון איבערגאַנג צום סאָציאַליזם. די פּאַקטישע דורכ-פירונג פון רעוואָלוציאַנערע פּרינציפּן אויף דעם געביט שטויסט זיך אָן אויף זייער אַ וויכטיקער שטערונג, דהיינו, אויף דער

ביאָלאָגישער אומגלייכקייט פון די געשלעכטער, אויף
 זייער נישט-גלייכער ביאָלאָגישער באַאַסטונג. פאַר דער רעוואַ-
 לוציע, ווען מען האָט געדאַרפט קעמפן פאַר די עלעמענטאַרסטע
 מענטשלעכע רעכט פון דער פרוי, איז געווען נישט-באַקוועם צו
 רעדן וועגן אַט דער ביאָלאָגישער אומגלייכקייט פון די געשלעכ-
 טער. ס'איז געווען אַ געפאַר, אַז דאָס וועלן אויסנוצן די פינצטערע
 כוחות, וועלכע האָבן געשטרעבט צו פאַרפעסטיקן צוזאַמען מיט דער
 פאַרשקלאָפונג פון דער פרוי אויך די דעמאָלטיקע געזעלשאַפטלעכע
 אָרדנונג. איצט איז אויסגעקעמפט די סאַציאַלע און יורידישע
 גלייכקייט פון די געשלעכטער, און קיינמאַל וועט שוין דאָס
 לעבן זיך נישט אומקערן צוריק. איצט זעען מיר נישט קיין
 שום סיבה צו פאַרשווייגן באַקאַנטע זאַכן און מיר קאָנען רעדן
 אָפן און קלאַר. מיר מוזן אָנערקענען, אַז ס'איז בלי שום ספק
 פאַראַן אַ ביאָלאָגישע אומגלייכקייט פון די געשלעכטער, און
 אַז די אומגלייכקייט איז אַ סך טיפער און ערנסטער, ווי דאָס
 מיינען מענטשן, עם-הארצים אין נאַטור-וויסנשאַפט. די דאָזיקע
 ביאָלאָגישע אומגלייכקייט טאָר מען נישט פאַרשטיין אַזוי, אַז
 איין געשלעכט איז העכער אָדער נידעריקער פאַרן אַנדערן. סיי
 דער מאַנסביל, סיי די פרוי זענען בלי שום ספק גלייכווערטיק
 און ביז דער געשלעכטלעכער צייטיקייט האָבן זיי גלייכע
 מעגלעכקייטן פאַר אַ ווייטערדיקער אַנטוויקלונג. דערנאָך אָבער
 ווערט די לאַגע פאַרשידן און ס'אַנטשטייט אַן אומגלייכקייט.
 מיר האָבן שוין פריער געזאָגט, אַז די קערפערס פון מאַנסביל
 און פרוי אַנטוויקלען זיך און לעבן אונטער אינגאַנצן פאַרשידענע
 איינפלאַסן, אַז דער רייפער מעגלעכער אָרגאַניזם איז דער גאַנצער,
 ביז צו די זינסטע געוועב-עלעמענטן, און אפשר אַפילו ביז צו די
 אייווייס-מאָלעקולן אַן אַנדערער ווי דער אָרגאַניזם פון דער פרוי.
 וואָס מער די געלערנטע פאַרשן דעם געשלעכטלעכן דימאָרפיזם*

* דימאָרפיזם -- צוויי-פאַרמיקייט, צוויי-געשטאַלטיקייט. געשלעכטלעכער
 דימאָרפיזם באַדייט דאָס עקזיסטירן פון צוויי-דערע געשטאַלטן פון אָרגאַניזם פאַר
 דעם ער און פאַר דער זיי.

ביי העכערע בעלי-חיים און ביים מענטש, אלץ מער און מער איבערצייגן זיי זיך אין דעם טיפן אונטערשיד פון די געשלעכטער. אויב מען זאל אפילו האָבן אין זינען בלויו דעם סאָמאַטישן טייל פון מענטשלעכן קערפער, וועלכער איז, ווי מיר ווייסן, אינגאַנצן פאַרשקלאַפט דעם געשלעכט, קאָן מען אלץ רעדן אויס-שליסלעך וועגן גלייכווערטיקייט אָדער עקוויפּאַטענ-ציעל קייט פון קערפער ביים ער און ביי דער זי אָבער בשום אופן באַדייט עס נישט גלייכקייט אין זין פון גלייכער פּעיקייט צו רעאַליזירן די מעגלעכקייטן, וואָס זענען פאַרבאַהאַלטן אין אָרגאַניזם.

אַ דאַנק גלענצנדיקע אונטערזוכונגען פון פאַרשידענע געלערנטע איז געלונגען עקספּערימענטעל צו דערווייזן, אַז די קערפערס פון ים און פון דער זי זענען גלייכווערטיק.

ש טיינאָך האָט גענומען יונגע ערן ים-חזירמלעך און שטורעס (די ערשטע אין עלטער פון 2-9 וואָכן, די אַנדערע אין עלטער פון 3-4 וואָכן) און אַרויסגעשניטן ביי זיי די זוימען-דריין. דערנאָך האָט ער אין בויך-חלל אָדער אונטער דער הויט פון אַזעלכע קאַסטראַטן איבערגעפלאַנצט אייערשטאַקן, אַרויס-געשניטענע ביי יונגע זיען פון זעלביקן מין (געוויינלעך אַפילו ביי שוועסטער פון די קאַסטראַטן). כמעט אין אַ העלפט פאַלן איז די איבערפלאַנצונג גלענצנד געלונגען. די איבערפלאַנצטע אייערשטאַקן פלעגן אין קערפער פון ער זיך אַנטוויקלען, וואָסן און אפילו סוף-כל-סוף אוימשיידן איי-קעמערלעך. גלייכצייטיק האָבן זיך אינגאַנצן אויפגעהערט צו אַנטוויקלען די מענלעכע געשלעכטלעכע סימנים. אונטערן איינפלוס פון די איי-האַרמאָנען האָבן זיך, פאַרקערט, גענומען גיך אַנטוויקלען די ווייבלעכע געשלעכטלעכע סימנים. אַזוי האָבן די ציצן, די קרייזן אַרום די ציצן און די מילך-דריין באַקומען פאַרם און אויסמעסטונגען פונקט ווי ביי נאַרמאַלע זיען. דער סקעלעט, די פעל, די מוסקלען און די ערטער פון קערפער, ווו ס'ווערט אָפגעלייגט פעסט, האָבן באַקומען פונקט אַזאָ אויסזען ווי ביי זיען. בעת דער געשלעכטלעכער צייטיקייט איז ביי די אָפּערירטע בעלי-חיים

נישט געווען צו זען קיין שום סימן פון געשלעכטלעכן דראַנג
צו זיען. אפילו די אַנוועזנהייט פון זיען, וואָס האָבן זיך געפונען
אין געשלעכטלעכן פעריאָד, פלעגט אויף זיי נישט מאַכן דעם
מינדסטן איינדרוק. די געוועזענע ערן זענען נאָך דער אָפּפאַרציע
געוואָרן אמתע זיען. ס'איז מערקווירדיק, אַז אַזעלכע פעמיניזירטע
אָדער קינסטלעכע זיען האָבן אַנגעהויבן צו וועקן אין נאַרמאַלע
ערן פונקט אַזאַ שטאַרקן געשלעכטלעכן דראַנג ווי געוויינלעכע
זיען. ביי פאַרפאַלגונגען פון ערן פלעגן די קינסטלעכע זיען
שטורעס פונקט ווי אמתע זיען אויף אַ כאַראַקטעריסטישן אופן
אויפהייבן ווערטיקאַל דעם עק (דער אַזויגערופענער „עק-רעפלעקס“,
וועלכער איז נישטאָ ביי ערן און קאָסטראַטן) און זיך פאַרטיידיקן
מיט די הינטערשטע פיס (ערן קערן זיך אַלעמאַל אום ביי
פאַרפאַלגונגען און שלאָגן זיך מיט די פאַדערשטע פיס).

צוערשט איז שטיינאַכן געלונגען צו פאַרוואַנדלען בלוז
ערן אין זיען, און נישט פאַרקערט; שפעטער, נאָך לאַנגע
נישט-געלונגענע פרוּוון האָט ער זיך אויסגעלערנט איבערצופלאַנצן
זימען-דריזן צו קאָסטרירטע זיען און אַזוי-אַרום פאַרוואַנדלען
זיי אין ערן.

נאָך עפעקטפולער איז דיאָזיקע פעמיניזירונג פון ערן
און מאַסקוליניזירונג פון זיען ביי פויגלען, וואָס ביי זיי איז
דער געשלעכטלעכער דימאָרפּיזם זייער בולט אויסגעדריקט. אין
ראַטן-פאַרבאַנד איז זאָו אַ דאָוּס קיין געלונגען צו פאַרוואַנדלען
הענער אין הינער און הינער אין הענער דורך איבערפלאַנצן
ביי קורטשיקלעך די געשלעכטלעכע דריזן. געוועזענע הינער
פלעגן לויטן אויסערלעכן אויסזען ווערן אַזוי ענלעך צו הענער,
אַז מען האָט זיי נישט געקאָנט אונטערשיידן פון אמתע הענער.
זיי האָבן איבערגענומען אַלע ריין הענערשע העויות, פלעגן
„קוקאַרעקען“ ווי אמתע הענער, נאָכלויפן און באַדעקן די הינער,
צונויפּרופן זיי צום עסן, קעמפן מיט אַנדערע הענער א. א. וו.
פעמיניזירטע הענער פלעגן אפילו אויסבילדן אייער, וועלכע מען
האָט געקאָנט אַנטאָפן אין בויך-הילל. זיי האָבן זיך אָבער נישט
געלייגט, ווייל די הענער האָבן נישט געהאַט קיין אַריספּיר-קאָנאַלן.

זאואדאָווסקי שרייבט: „אחוץ אייניקע קלענערע אונטער-
 שידן, וואָס ווערן דערקלערט דורך דעם טערמין פון דער
 אָפּעראַציע, איז אין די הויפט-שטריכן די ענדלעכקייט צווישן
 קאסטריטע הענער און הינער, צווישן נאָרמאַלע הענער און
 „קינסטלעכע“, צווישן נאָרמאַלע הינער און „קינסטלעכע“ הינער
 אויסערגעוויינלעך גרויס און מיר האָבן דאָס פולע רעכט אָנ-
 צונעמען אַ גלייכווערטיקייט פון די געוועבן ביי ערן און ביי
 זיען. ווייטערדיקע אויספאַרשונגען וועלן באַווייזן, צי דאָרף מען
 אַריינפירן וועלכע נישט-איז באַגרענעצונגען אינם כלל וועגן דער
 גלייכווערטיקייט פון די געוועבן ביי ביידע געשלעכטער. ביים
 היינטיקן טאָג באַזיצן מיר נישט קיין גענוגדיקע מאָטיוון אויף
 צו מאַכן אַזאַ באַגרענעצונג.“

דידאָזיקע עקספּערימענטעלע פאַרוואַנדלונגען פון ערן אין
 זיען און פאַרקערט זענען פאַרענדליקט געוואָרן דורך באַשאַפֿן
 אַ קינסטלעכן הערמאַפּראָדיט (אַנדראָגיניזם), ד. ה., אַ צוויי-
 געשלעכטלעך באַשעפעניש.

דער פריער דערמאָנטער שטיינאַך פלעגט נעמען יונגע
 שטשורעס און קאסטריין זיי, ד. ה., אַרויסשניידן ביידע גע-
 שלעכטלעכע דריזן. דערנאָך פלעגט ער צו אַזעלכע קאסטראַטן
 איבערפלאַנצן אין איין זייט אַ זוימען-דריז און אין דער אַנדערער –
 אַן אייערשטאַק. אין גינסטיקע פאַלן פלעגן צוואַקסן ביידע דריזן,
 און אין בלוט פון בעל-חי פלעגן אָנהייבן צירקולירן סיי
 מענלעכע, סיי ווייבלעכע געשלעכטלעכע האַרמאָנען. ס'פלעגן זיך
 באַקומען יחידים מיט געמישטע געשלעכטלעכע סימנים: נישט
 קיין ער און נישט קיין זי. געוויינלעך פלעגט אין אַרגאַניזם זיך
 אָנהייבן אַ קאַמף צווישן ביידע מינים האַרמאָנען. אין געוויסע
 פאַלן פלעגט איין מין מנצח זיין און אַרויסשטויסן פון קערפּער
 די אינעווייניקסטע סעקרעציע פון צווייטן געשלעכט. אין אַנדערע
 פאַלן פלעגט גובר זיין דער אַנדערער מין האַרמאָנען; בהסכּם
 דערמיט פלעגט אויך דער בעל-חי זיך פריער אויפפירן, למשל,
 ווי אַזי. ער פלעגט דערלויבן ערן אַרומצוגיין אַרום זיך און
 אַרויספּושרינגען אויף זיך. דערנאָך פלעגן בהדרגה פאַרטושט

ווערן די שטריכן פון א זי און פארביטן ווערן דורך מענלעכע סימנים. די געוועזענע זי פלעגט ווערן אן ער און אַליין אָן-הייבן אַרויפּשפּרינגען אויף זיען און אפילו פרווון זיי באדעקן.

אין דידאָזיקע עקספּערימענטן פלעגט זיך באַקומען בלויז אַ צוויי-געשלעכטלעכע אינעווייניקסטע סעקרעציע, עס פלעגט אָבער נישט צושטאַנדקומען קיין פּראָדוקציע פון גאַמעטן. מיט עטלעכע יאָר צוריק איז דעם פיזיאלאָג קנוט זאַנד געלונגען צו גיין נאָך ווייטער און צו שאַפן אמתע קינסטלעכע הערמאַ-פּראָדוטן. ער האָט אויסגעשניטן ביי ערן די זוימען-דריזן און אַריינגעשטעלט אין די באַקומענע שפּאַלטן שטיקער פון אייערשטאַק, וועלכע זענען צוגעוואָקסן. אין איין-און-דערזעלביקער דריז האָט זיך דעמאָלט אָנגעהויבן אַ פּראָדוקציע פון איי-קעמערלעך און פון זרע-פעדימלעך, פון מענלעכע און פון ווייבלעכע האַרמאָנען. אַזוי-אַרום האָבן זיך באַקומען יחידים, וועלכע זענען גלייכצייטיק געווען ערן און זיען. ווען מען פלעגט זיי אַריינזעצן צו זיען, פלעגן זיי באדעקן די לעצטע; ווען זיי פלעגן זיך געפינען אין אַ געוועלשאַפט פון ערן, פלעגן זיי דערלויבן אַרויפּשפּרינגען אויף זיך און האָבן זיך אויפגעפירט ווי זיען.

די ריכטונג, אַנטוויקלונג און טעטיקייט פון די סאַמאַטישע עלעמענטן איז בכן אָפהענגיק דערפון, וועלכע האַרמאָנען פאַר-שפּרייטן זיך מיט דעם בלוט פון קערפער. פאַר זיך זענען די-דאָזיקע עלעמענטן ביי ערן און ביי זיען גלייכווערטיק און קאָנען זיך אַנטוויקלען סיי אין דער ריכטונג פון איין געשלעכט, סיי אין דער ריכטונג פון אַנדערן געשלעכט.

דער ווייבלעכער אָרגאַניזם איז פולקום גלייכווערטיק מיטן מענלעכן אָרגאַניזם; די פרוי איז אַקוראַט ווי דער מאַנסביל „איזאָלירט“ פון אַנדערע לעבעדיקע באַשעפענישן, — „איזאָלירט“ צוליב דער אויסערגעוויינלעך הויכער און איינציטיקער עוואָלוציאָנערער אַנטוויקלונג פון דעם מין מענטש. די פרוי און דער מאַנסביל האָבן גלייכע באַדערפענישן און שטרעבונגען, וואָס ווערן אַרויסגערופן דורכן הויך-אַנטוויקלטן נערוון-סיסטעם און דורך די קאָמפּליצירטע ענדאָקריןע אָרגאַנען; דאָס געשלעכט האָט

אַבער אַרויפגעלייגט אויף דער פרוי נישט בערך שווערערע ביאָ-
לאָגישע פליכטן ווי אויפן מאַנסביל, און דערין באַשטייט טאַקע
די טראַגעדיע פון פרויען-לעבן. יענע זעלטענע פריידן, וועלכע
זענען ביי דער פרוי פאַרבונדן מיט דינען דעם „גאַט פון מין“,
קאָנען נישט אויסקויפן די צרות און פיין, מיט וועלכע ס'איז
פול דאָס לעבן אַפילו פון אַ נאַרמאַלער פרוי. איר גאַנץ לעבן
פון דער געבורט אָן ביזן טויט איז פול מיט סתירות, אין
גינסטיקסטן פאַל קאָן מען בלויז געפינען דעם בעסטן וועג
צווישן זיי, מען קאָן זיי אַבער נישט בייקומען, ווייל אויסערן
געשלעכט איז נישטאָ אויך קיין מענטש. דאָס אַלץ איז די
ביאָלאָגישע זייט פון דער פראַגע. די לעבנס-באַדינגונגען פאַר-
לייכטערן דערווייל עפעס נישט אַזוי שטאַרק דעם טראַגישם
פון דער פרוי. אויף דעם געביט איז די רעוואָלוציע נאָך ווייניק
אַריינגעדרינגען, און דאָ איז, קאָן מען זאָגן, נאָך אָן אַ שיער
פאַראַן וואָס אויפצוטון. וועגן דעם איז שוין אַ סך געשריבן
געוואָרן, און נישט דאָ איז דאָס אַרט צו באַהאַנדלען די
טעמע.

IV

דאָס לעבן פון דער פרוי איז אויסגעבונדן מיט
אירע גאמעטן. - פיר פעריוודן אין לעבן פון דער
פרוי. - דער בוי פון ווייבלעכן געשלעכטלעכן
אפמאָרט.

דאָס לעבן פון דער פרוי איז נישט בערך שטארקער ווי
דאָס לעבן פון מאַנסביל פאַרבונדן מיטן גורל פון די גאַמעטן
אַדער געשלעכטלעכע קעמערלעך, וועלכע זי פראָדוצירט. די נאַטור
פאָדערט נישט פון מאַנסביל, ער זאָל זאָרגן וועגן דעם ווייטערדיקן
גורל פון זיינע גאַמעטן, נאָכדעם ווי זיי זענען אַריינגעדורנגען
אין ווייבלעכן אָרגאַניזם. אַלץ, וואָס געשעט שפעטער מיט די-
דאָזיקע גאַמעטן, רופט זיך לחלוטין נישט אָפּ אויפן צושטאַנד
פון זיין קערפער. עטישע מאַטיוון, פאָדערונגען פון דער מלוכה,
די געזעלשאַפטלעכע מאָראַל א. א. וו. קאַנען דעם מאַנסביל
צווינגען, ער זאָל זיך ערנסט באַציען צו יעדן געשלעכטלעכן
אַקט און קוקן אויף אים ווי אויף אַן אויסגאַנגס-פונקט פאַר
אַ ריי ווייטערדיקע געשעענישן און דערשיינונגען אויף דער ערד.
דאָס אַלץ וועלן אָבער זיין צווייטראַנגיקע זאַכן, דאָס האָט נישט
קיין וואַרצלען אין מהות פון מאַנסביל, דאָס הייבט אים נישט
אַן ביאָלאָגיש צו פאַרפליכטן. די פאַטערלעכע געפילן שטייען
איבער די ביאָלאָגישע יסודות פון מענטשלעכן זיין און שטעלן
מיט זיך פאַר גיכער אַ סאָציאַלאָגישע, איידער אַ ביאָלאָגישע
דערישינונג.

פאַרקערט, דאָס לעבן פון דער פרוי איז אויך ביאָלאָגיש
אויסגעבונדן מיטן גורל פון די איי-קעמערלעך, וועלכע זי

פראָדוצירט. וועדליג דעם, וואָס ס'קומט-פאַר מיט דער מיקראַסקאָ-
פישער גאַמעטע, וועלכע האָט זיך אָפגעטיילט פון איר קערפער,
פאַרקירעוועט זיך דאָס גאַנצע לעבן פון דער פרוי אין אזאָ אַדער
אין אַן אַנדערער ריכטונג. די פראָדוקציע פון גאַמעטן צעשפאַלט
דאָס ביאָלאָגישע לעבן פון דער פרוי אויף אַ ריי פּעריאָדן, ווען
עס קומען-צושטאַנד ריטמישע וויברירונגען פון אַלע פיזיאלאָגישע
פראָצעסן אין איר קערפער. אויב די וויבלעכע גאַמעטע ווערט
באַפּרוכפּערט דורך אַ מעגלעך געשלעכטלעך קעמערל, ווערן פון
דער פרויס אינדיווידועלן לעבן אַרויסגעריסן גאַנצע פאַסן, און
אירע אייגענע ביאָלאָגישע פראָצעסן ווערן דעמאָלט באַפאַרבן
מיט אַן אייגנאַרטיקן „פיזיאלאָגישן אַלטרונזום“.

דאָס גאַנצע לעבן פון דער פרוי צעפאַלט אויף שאַרף אָפּ-
געגרענעצטע פעריאָדן, און יעדערער פון זיי לייגט-אַרויף אַ בולטן
שטעמפל אויף אַלע באַזונדערקייטן פון איר קערפער און נשמה.
דער ערשטער פעריאָד הייבט זיך אָן פון דעם אויפ-
קומען פון די גאַמעטן און ענדיקט זיך אין יענעם מאַמענט פון דער
פּרויס לעבן, ווען ס'קומט-פאַר די ערשטע אַווולאָציע, ד. ה., ווען
אַ גאַמעטע ווערט אָפגעטיילט פון אַרגאַניזם.

דער צווייטער פעריאָד נעמט-אַרום דאָס לעבן פון
דער פרוי פון דער ערשטער אַווולאָציע ביזן ערשטן געשלעכט-
לעכן אַקט, ווען עס דרינגען, געוויינלעך, אַריין אין קערפער
מעגלעכע גאַמעטן.

דער דריטער פעריאָד איז אפשר נישט דער
לענגסטער, אָבער דער אַקטיווסטער אין דינען דעם „גאַט פון
מין“. זיינע נאַטירלעכע גרענעצן זענען פון איין זייט דער
ערשטער געשלעכטלעכער אַקט, און פון דער אַנדערער זייט –
דער אויפהער פון אַווולאָציעס (דאָס קלימאָקטעריום).

צולעצט, דער פּערטער פעריאָד דויערט פון דעם
מאַמענט, ווען ס'הערט-אויף די פראָדוקציע פון גאַמעטן, ביזן
טויט.

איידער מיר גייען-אַריבער צו אַ גענויערער באַטראַכטונג
פון די אַלע פיר פעריאָדן, וווּ עס קומט אַזוי בולט צום אויסדרוק

די „ביאָלאָגישע טראַגעדיע“ פון דער פרוי, מוזן מיר אין די אַלגעמיינסטע שטריכן זיך באַזענען מיטן בוי פון ווייבלעכן געשלעכטלעכן אַפאַראַט. אָן דעם וואָלטן פאַר אונז נישט געווען פאַרשטענדלעך אַ סך ערטער פון ווייטערדיקן טעקסט.

אין געשלעכטלעכן אַפאַראַט פון דער פרוי מוז מען אונטער-שיידן: (1) אַן אַפטיילונג, וואָס פראָדוצירט די גאַמעטן און ליפערט די גאָר וויכטיקע געשלעכטלעכע האַרמאָנען; דאָס זענען די אייערשטאָקן, פיזיאלאָגיש דער וויכטיקסטער טייל פון גאַנצן געשלעכטלעכן אַפאַראַט; (2) אַרגאַנען, דורך וועלכע עס גייען-אַרויס די גאַמעטן; דאָרטן אַנטוויקלען זיך אויך די באַפֿרוכפערטע גאַמעטן אָדער דער עמבריאָן; דאָס זענען די איי-פירער און די געבויר-מוטער; (3) די טיילן, וואָס גיבן אַ מעגלעכקייט די מענלעכע גאַמעטן אַריינצודרינגען אין ווייבלעכן אַרגאַניזם און זיך צו באַגעגענען אין באַפֿרוכפערונגס-פראָצעס מיט די ווייבלעכע געשלעכטלעכע קעמערלעך; דידאָזיקע טיילן פון אַפאַראַט ווערן אָנגערופן באַהעפטונגס-אַרגאַנען; צו זיי געהערן די שייד און די אויסנווייניקסטע געשלעכט-לעכע טיילן.

דער אייערשטאָק איז אַ טאָפּלער אַרגאַן, וועלכער געפינט זיך צו ביידע זייטן פון דער געבויר-מוטער ביים אַריינ-גאַנג אין קליינעם בעקן און איז צוגעפעסטיקט צום ברייטן באַנד פון דער געבויר-מוטער; דערדאָזיקער באַנד איז אַ פּאַלד פונם בויך-הייטל, וואָס ציט זיך קווער דורכן בעקן און נעמט-אַרום די געבויר-מוטער. אַחוץ דעם ציט זיך פון אינעווייניקסטן ראַנד אייערשטאָק צו דער דעק פון דער געבויר-מוטער אַ באַזונדערער באַנד, וואָס העלפט צו באַפעסטיקן דעם אייערשטאָק און גייט-אַדורך דורך דעם פריער-דערמאָנטן ברייטן באַנד.

אין אייערשטאָק ווערט נאָך פאַר דער געבורט אַריינגעגעבן דער גאַנצער סכום געשלעכטלעכע קעמערלעך אויפן גאַנצן געשלעכטלעכן לעבן פון געגעבענעם יחיד. דער גרעסטער טייל פון דידאָזיקע גאַמעטן גייט-לאיבד נישט ווערנדיק פּולקום רייף, און בלויז ווייניקער ווי איין פראָצענט פון זיי פאַרוואַנדלט

זיך אין רייפע געשלעכטלעכע קעמערלעך. דאָס געשעט אין באַזונ-
דערע איי-פענכערלעך, וועלכע מען קאָן באַמערקן אויף דער
אויבערפלאַך פון געשלעכטלעך רייפן אייערשטאַק אַפילו מיטן
בלויזן אויג. פעריאָדיש גיסט זיך אַרויס דער אינהאַלט פון די-
דאָזיקע פענכערלעך, און דעמאָלט באַפרייט זיך די רייפע גאַמעטע,
וועלכע איז גרייט באַפּרוכפּערט צו ווערן.

דאָ, אין אייערשטאַק ווערן אויסגעאַרבעט אויך יענע גע-
שלעכטלעכע האַרמאָנען, וואָס וועגן זייער וויכטיקער פיזיאָלאָגישער
ראָלע האָבן מיר פריער אַזוי פיל גערעדט. אַחוץ דער אַלגעמיינער
געשלעכטלעכער אינקרעציע, אַנטשטייען אין אייערשטאַק פון צייט
צו צייט באַזונדערע צייטווייליקע דריזן מיט אַן אינעווייניקסטער
אינקרעציע. זיי בילדן זיך אויס אויפן אָרט פון די איי-פענכער-
לעך, וועלכע האָבן זיך באַפרייט פון זייער אינהאַלט. אַלס
מאָטעריאַל ווערן דערביי באַנוצט די ווענטל-געוועבן פון די איי-
פענכערלעך. צוליב זייער טיפן אַראַנזש-קאָליר ווערן די דאָזיקע
צייטווייליקע דריזן אָנגערופן געלע קערפערס. ווי מיר וועלן
אויספירלעך זען שפעטער, האָבן זייערע אינקרעטן אַ גרויסע
באַדיטונג פאַרן ווייטערדיקן גורל פון איי-קעמערל.

ביים אייערשטאַק זענען פאַראַן אַראַנען, וועלכע זענען
באַרופן אויפצובאַפן די רייפע גאַמעטן. דאָס זענען די אַזויגע-
רופענע איי-פירער, לאַנגע מוסקל-טרייבלעך (7 ביז 14 סענ-
טימעטער די לאַנג), וועלכע גייען-אַריין פון ביידע זייטן אין דער
געבויר-מוטער. זייער פרייער טייל, וועלכער איז געווענדט צום
אייערשטאַק, עפנט זיך קאָנוס-אַרטיק אין בויך-הלל אַריין. די-
דאָזיקע טרייבלעך גייען-אַדורך, זיך לייכט שלענגלענדיק, אין
ברייטן באַנד פון דער געבויר-מוטער ביי איר אויבערשטן ראַנד.
דערביי ווערן זיי שמעלער אין דער ריכטונג צו דער געבויר-מוטער
און פאַרברייטערן זיך אין דער ריכטונג צום אייערשטאַק. די
קאָנוס-אַרטיקע עפענונג פון איי-פירער אין בויך-הלל האָט טיפע
איינשוטן ביי די קאַנטן; אַזוי אַרום אַנטשטייען געצינדלטע
בלעטלעך, די אַזויגערופענע פּרענדזלעך אָדער פּרימבריען.
איינס פון זיי געפינט זיך אין אַ פאַרבינדונג מיטן אייערשטאַק.

דידאָזיקע פרענדלעך זענען באַרופן אויפצוכאַפן דאָס איי-
 קעמערל, וואָס ווערט אַרויסגעשפּריצט פּונם געפּנטן איי-
 פענכערל, און אַריינצושטופן עס ווייטער אין דער טיף פון איי-
 פירער. דאָס ווערט פאַרווירקלעכט דורך באַזונדערע מיקראָס-
 קאָפּישע הערעלעך, וועלכע באַדעקן די פּימבריען און די אינע-
 ווייניקסטע אויבערפלאַך פון איי-פירער. דידאָזיקע הערעלעך
 באַוועגן זיך ענלעך צו אַ לאַנקע, וואָס ווערט געווינגט דורכן
 ווינט. בשעת מעשה טוען זיי אויף נאָך איין זאַך. די אינע-
 ווייניקסטע אויבערפלאַך פון איי-פירער איז באַדעקט מיט דריזן,
 וועלכע שיידן אויס שליים. אַ דאַנק די הערעלעך ווערט די
 דינע שיכט פון דעמדאָזיקן שליים פּסדר איבערגערוקט אין דער
 ריכטונג צו דער געבויר-מוטער. אַזוי-אַרום זענען די הערעלעך
 פון די איי-פירערס געגליכן צו אַ מעכאַנישן באַוועגלעכן
 טראַטואַר, אויף אים פאַלט עס אַריין די גאַמעטע — נאָכן אַרויסגיין
 פון אייערשטאַק, און מיט זיין הילף ווערט זי אָדער אַרויס-
 געפירט דורך געבויר-מוטער און שייד אויף אין דרויסן (אין דעם
 פאַר, ווען זי ווערט נישט באַפּרוכפּערט), אָדער אַריבערטראַג-
 ספּאַרטירט אין דער געבויר-מוטער, וווּ זי דאַרף זיך ווייטער
 אַנטוויקלען. דידאָזיקע „וואַנדערונג“ פון דער גאַמעטע איבערן
 איי-פירער ווערט, ווייזט אויס, זייער פאַרלייכטערט דורך פאַר-
 קירצונגען פון דעם מוסקל-ווענטל, די באַגעגעניש פון דער ווייב-
 לעכער גאַמעטע מיט די מענלעכע (אויב ס'איז פריער געווען
 אַ באַהעפטונג) קומט-פאַר אין דעם נאָענטסטן צום אייערשטאַק טייל
 פון איי-פירער. די צונויפגיטונג פון דער מענלעכער גאַמעטע
 מיט דער ווייבלעכער קומט-פאַר (ביי מענטשן און ביי זויגערס),
 אַזוי-צו-זאָגן, „אין וועג“, ד. ה. דעמאָלט, ווען דאָס איי-קעמערל
 ווערט פאַמעלעך אַוועקגעטראָגן דורך דער באַוועגלעכער שיכט
 שליים אין דער ריכטונג צו דער געבויר-מוטער.

די געבויר-מוטער שטעלט מיט זיך פאַר אַן אינעווייניק
 פּוסטן מוסקל-אַרגאַן. זי געפינט זיך אין חלל פון בעקן צווישן
 אורין-פענכער און דער גראַבער קישקע* און איז לויט אירע

* Inter phaeces et urinas nascimur! — מיר ווערן פאַר-

אויסמעסטונגען לערך גלייך צו דער פויסט פון דער געגעבענער פרוי. לויט איר פאָרם איז די געבויר-מוטער, אין אַלגעמיינעם, ענלעך צו אַ באַרנע, פון פאָרנט און פון הינטן זענען אירע ווענטלעך דיקער. איר ברייטערער טייל איז געווענדט אַרויפצו און נעמט-אַריין אין זיך ביי די ברעגעס ביידע איי-פירער, איר שמעלערער טייל איז געווענדט אַראָפּצו און עפנט זיך אין דער שייד. דער אונטערשטער טייל פון דער געבויר-מוטער ווערט אַרומגענומען דורכן אויבערשטן טייל פון דער שייד און רוקט זיך טיילווייז אַריין אין איר חלל. דאָ גע- פינט זיך אַ שמאַלער (ביי פרויען, וואָס האָבן נאָך נישט געבוירן) קווער-שפאַט, וועלכער פאַריניקט דעם חלל פון דער געבויר- מוטער מיט דער שייד. נאָך דער ערשטער געבורט ענדערט דערדאָזיקער שפאַט זיין פאָרם און זיינע אויסמעסטונגען. די אינע- ווייניקסטע אויבערפֿלאַך פון דער געבויר-מוטער איז באַדעקט מיט אַ שליימיק הייטל. די אויבערשטע קעמערלעך פון הייטל זענען טיילווייז דריזן-קעמערלעך, טיילווייז ווידער זענען זיי פאַר- זען, ווי אין די איי-פירער, מיט באַוועגטע הערעלעך. דערדאָזיקער צודעק, וועלכער רוקט זיך אַהין און אַהער, שאַפט עס דעם שטאַם שליימיקער פליסיקייט אין דער ריכטונג אַריינצו אין דער געבויר-מוטער.

די שייד געהערט שוין צו די באַהעפטונגס-אַרגאַנען. צוזאַמען מיט די אויסנווייניקסטע געשלעכטלעכע טיילן איז זי פיזיאלאָגיש דער סאַמע נישט-וויכטיקער טייל פון געשלעכטלעכן אַפּאַראַט. אויפן אַפּעראַטיוון וועג איז געלונגען אַריינצופירן מענלעכע גאַמעטן דירעקט אין דער געבויר-מוטער, וועלכע איז אויף דעם וועג פאַרנומען געוואָרן אַקוראַט ווי ביי נאַטירלעכע באַדינגונגען. בכּן האָבן די באַהעפטונגס-אַרגאַנען בלוז אַ צווייט-ראַנגיקע באַדייטונג פאַרן פאַרמערונגס-פּראָצעס, וווּ דער עיקר איז די פּראָדוקציע פון גאַמעטן, זייער רייף-ווערן און זייער באַגעגעניש (באַפּרוכפּערונג).

נומען צווישן אורין און שטול! — האָט אויסגערופן אַ מיטל־אַלטערלעכער מאַנאָך, וועלכער האָט זיך אָפּגעגעבן מיט אַבאַטאַמיע.

די שייד איז אַ לאַנג טרייבל, וואָס לאָזט זיך פאַנאַנדער-
 ציען. איר אויבערשטער טייל רינגלט אַרום דעם אונטערשטן טייל
 פון דער געבויר-מוטער. דאָ ליגט אויך יענער טייל פון דער
 שייד, ווהין עס קומט אַריין בשעתן געשלעכטלעכן אַקט די זרע.
 דער אונטערשטער טייל פון דער שייד איז געווענדט פאַרויס און
 אַראָפּצו. ער עפנט זיך אויף אין דרויסן אין דער אַזויגערופענער
 פּאָדער-טיר פון דער שייד דורך אַ רונדיקער עפענונג. אין יונג-
 פרוילעכן צושטאַנד ווערט די עפענונג אָפּגעשלאָסן דורך אַ פּאַלד
 פון דער שליים-הויט, דורכן דעם אַזויגערופענעם יונגפרוי-
 לעכן הייטל.

די דרויסנדיקע געשלעכטלעכע אַרגאַנען שטעלן פאַר אונז
 נישט פאַר קיין אינטערעס. לאַמיר דאָ בלוז דערמאַנען, אַז דער
 געשלעכטלעכער אָפּאַראַט פון דער פרוי האָט איין ריין
 „מענטשלעכע“ אייגנשאַפט, וועלכע מיר געפינען נישט ביי די
 מענטש-ענלעכע מאַלפעס און ביי אַנדערע נידעריקערע בעלי-חיים.
 דאָס איז די שטאַרקע אַנטוויקלונג פון די תּאווה-אַרגאַנען ביי דער
 פרוי. ווי מיר האָבן שוין פריער געזאָגט, שטייט עס אין
 אַ צוזאַמענהאַנג מיט דער שטאַרקער אַנטוויקלונג פון די העכערע
 מאַרן-צענטרען און פון די ענדאָקרינע אַרגאַנען ביים מענטש. דאָס
 מאַכט נויטיק באַזונדערע „פיזיאָלאָגישע שפּיצלעך“, פּדי צו
 „פאַרשקלאַפּן“ דעם מענטש פאַר דער גאַטור. גלייכצייטיק זענען
 אָבער די דאָזיקע שפּיצלעך אַ מקור פון געשלעכטלעכן טראַגניזם
 פאַר דער פרוי. זיי דערלויבן איר נישט אַראָפּצוואַרפן די שליטה
 פון געשלעכט און פאַרוואַנדלען די אינטערעסן פון מין פּלומרשט
 אין אירע אינדיווידועלע שטרעבונגען.

נישט אַריינגייענדיק אין קיין פרטים, לאַמיר אַנווייזן נאָך
 אויף איין מערקווירדיקער באַזונדערקייט פון ווייבלעכן געשלעכט-
 לעכן אָפּאַראַט. ביים מאַנסביל געפינען זיך די געשלעכטלעכע
 דריזן בלוז פאַר דער געבורט אין בויך-הלל. דערנאָך, בעת דער
 געבורט לאָזן זיי זיך אַראָפּ אין אייער-זאַק, וועלכער ווערט אָפּילו
 אָפּגעטיילט דורך אַ באַזונדערן באַנד פון בעקן-הלל. סיי דער
 בויך-הלל, סיי יענע פאַרמאַכטע אָפּטיילונג, ווהין עס לאָזן זיך

אַראָפּ די זוימען-דריזן, זענען אינגאַנצן אָפּגעטיילט פון דער דרויסנדיקער סביבה. פאַרקערט, ביי דער פרוי איז דער בויך-חלל דורך דער פאַרמיטלונג פון געשלעכטלעכן אָפּאַראַט פאַרבונדן מיט דער דרויסנדיקער וועלט. אַ דירעקטער וועג גייט דורך דער בויך-עפענונג פון איי-פירער, דורכן חלל פון דער געבויר-מוטער און דורך איר עפענונג צו דער שייד צו און פאַרייניקט דאָס דעליקאַטע בויך-הייטל, וועמענס אָנציגדונג ס'איז געפערלעך פאַרן לעבן, מיט דער שייד, בשעת די לעצטע איז גראַד איבער-פולט מיט מיקראָאָרגאַניזמען, אָנגעהויבן פון פאַרשידענע באַק-טעריעס (צווישן זיי אַנדערע זייער געפערלעכע) און געענדיקט מיט פאַרהעלטנישמעסיק נישט-שעדלעכע איינפאַסטע מיקראָ-אָרגאַניזמען. לטובת דעם פאַרמערונגס-פּראָצעס איז דאָ דערלאָזן געוואָרן אַן ערנסטער קאַמפּראַמיס (אין פאַרגלייך מיטן בוי פון מענלעכן קערפער), דהיינו, דאָס בויך-הייטל איז נישט גענוג באַשיצט געוואָרן. ביי נאָרמאַלע באַדינגונגען קאָנען די באַקטעריעס נישט אַריינדרינגען אין בויך-הייטל. זיי ווערן אַרויסגעטראָגן פון דער געבויר-מוטער דורך דעם שטראָם שליימיקע פליסיקייט, דורך דעם „באַוועגלעכן טראַטואַר“, וואָס מיר האָבן פריער באַשריבן. גובר זיין דעמדאָזיקן פליסיקן שטראָם קאָנען בלוז די מענלעכע גאַמעטן אָדער ספּערמאַטאָזאָידן, וועלכע זענען פעיק זיך צו באַוועגן אַמענערגישסטן דווקא אַקעגן דעם פליסיקן שטראָם. דאָס זענען לחלוטין נישט בכוח צו טון די מיקראָאָרגאַניזמען, וועלכע בילדן די מיקראָסקאָפּישע באַפעלקערונג פון דער ווייב-לעכער שייד. מען מוז אָבער אָנערקענען, אַז אין פאַרגלייך דערמיט, ווי ס'איז פאַרטיידיקט דאָס בויך-הייטל ביים מאַנסביל, איז דער אופן צו פאַרטיידיקן פון באַקטעריעס און פון אַנדערע שעדלעכע ווירקונגען דאָס ווייבלעכע בויך-הייטל נישט בערך ווייניקער „זיכער“. ס'איז גענוג, אַז דער פליסיקער שטראָם, וועלכער רייניקט די געבויר-מוטער און די איי-פירער זאָל זיך אָפּשטעלן, אַז עס זאָלן שוואַכער ווערן די פאַרטיידיקונגס-קרעפטן פון די ווענטלעך גופא אין דעם געשלעכטלעכן שלאַך, — און פאַר די באַקטעריעס עפנט זיך גלייך אַ פרייער וועג צום בויך-הייטל.

דאס טרעפט זיך טאקע ביי אייניקע קראנקהייטן פון ווייבער
געשלעכטלעכן אפארעט.

לסוף לאמיר נאך אמאל דערמאנען דעם לעזער, אז די
געשלעכטלעכע דריון פון דער פרוי צייכענען זיך אויס מיט
פארהעלטיגשמעסיק זייער גרויסע אויסמעסטונגען. אין קליינעם
און צארטן קערפער פון דער פרוי האט די נאטור אריינגעזעצט
ריזיקע, ווי ביי א בעגעמאט אייערשטאקן מיט א היפערטראפירטער
לגבי די בעלי-חיים אינקרעטארישער אפטיילונג; דורך דער
פארמיטלונג פון נערוון-סיסטעם און פון אנדערע ענדאקרינע ארגאנען
הערשט דער אייערשטאק מיט זיינע מעכטיקע הארמאנען איבערן
גאנצן ארגאניזם פון דער פרוי און פארשלאפט אלע פראצעסן
פארן גאט פון מין."

ערשטער פעריאָד אין לעבן פון דער פרוי. -- נישטאָ
 קיין אויסער-געשלעכטלעכע קינדהייט. -- וואָס קומט-
 פאַר אין מיידלשן אייערשטאָק? -- ענדערונגען אין קער-
 פער, ווי אַ צוגריימונג צו געשלעכטלעכער צייטיקייט.

לאָמיר זיך איצט אומקערן צו די פיר פעריאָדן אין לעבן
 פון דער פרוי, וועלכע מיר האָבן אָנגעמערקט אין פריערדיקן
 קאָפיטל אויפן סמך פון ריין ביאָלאָגישע פאָקטן.

לאָמיר אָנהייבן פון ערשטן פעריאָד, וועמענס גרענעצן עס
 זענען פון איין זייט דאָס אויפקומען פון די גאַמעטן און פון דער
 אַנדערער זייט די ערשטע אָוולאָציע. דערדאָזיקער פעריאָד
 נעמט אַרום די גאַנצע קינדהייט פון דער פרוי און ענדיקט זיך
 מיט דער פאַרוואַנדלונג פון קינד אין אַ געשלעכטלעך רייפן יחיד.
 דאָס קינד איז ווייט נישט קיין אויסער-געשלעכטלעך באַשעפעניש,
 און עס איז בכלל נישטאָ קיין אויסער-געשלעכטלעכע קינדהייט;
 פונדעסטוועגן איז די קליינע פרוי אין משך פון דעמדאָזיקן
 ערשטן לעבנס-פעריאָד נאָך פריי פון ביאָלאָגישן טראַגזום. אין
 דעם פעריאָד זענען נאָך ביידע געשלעכטער ביאָלאָגיש גלייך און
 ביידע גרייטן זיי זיך נאָך צום קומענדיקן דינען דעם „גאָט פון
 מין“. קיין פולקומער פאַראַלעליזם איז אָבער אויך דאָ נישטאָ.
 ביי יינגלעך און ביי מיידלעך זענען פאַרשידן די דיאָגראַמען,
 וואָס אילוסטרירן דעם וווקס פון קערפער און פון באַזונדערע
 אָרגאַנען. מיידלעך זענען עפטער פאַר יינגלעך קראַנק אויף דער
 חולאת כאַרייע און אויף אַנדערע קראַנקהייטן, וואָס זענען אַזוי
 אָדער אַנדערש פאַרבונדן מיט דער שילד-דריי. אין משך פון די
 ערשטע 5 יאָרן פון לעבן איז די קרענקעוודיקייט פון קינדער

אויף שווינדזוכט און דיפטעריט גלייך ביי יינגלעך און ביי
מיידלעך, אָבער נאָך דעם עלטער קרענקען מיידלעך עפטער אויף
דידאָזיקע קראַנקהייטן, און ביי זיי פאַרלויפט די קראַנקהייט אין
אַ שווערערער פּאַרם ווי ביי יינגלעך. אויך אויף קאָקלוש (קייכהוסט)
ווערן מיידלעך קראַנק עפטער און אין אַ שווערערער פּאַרם ווי
יינגלעך. מיידלעך ליידן עפטער פאַר יינגלעך אין דעם עלטער
פון אַנאַניזם. דידאָזיקע געווינהייט אַנטוויקלט זיך צוליב אַ ביי-
סעניש, אַרויסגערופן דורך ווערים (קליינע רונדע גייצן), וועלכע
קריכן אַריבער פון הינטערשטן דורכגאַנג אויף די געשלעכטלעכע
אַרגאַנען. די נאַענטקייט פון דער שיד צום הינטערשטן דורכגאַנג
פאַרלייכטערט די „איבערוואַנדערונג“ פון די גייצן. די שטאַרב-
לעכקייט צוליב שווינדזוכט אין עלטער פון 2 ביז 15 יאָר איז
ביי מיידלעך עטוואַס גרעסער ווי ביי יינגלעך. מיידלעך שטעקן
זיך אָן אויף האַנגאַריע עפטער פאַר יינגלעך אויפן אויסער-
געשלעכטלעכן וועג (צ. ב.) ביי געמיינזאַמען שלאַפן מיט קראַנקע
מוטערס, דורך וועש, געשיר א. א. וו.). די אַנשטעקונג ווערט
באַגינסטיקט דורך דער צאַרטקייט פון דער אויבערפלאַך אין די
אויסנווייניקסטע געשלעכטלעכע אַרגאַנען. עס זענען אַפילו באַשריבן
פאַלן, ווען מיידלעך זענען געשטאַרבן פון אַנטצינדונג אין בויך-
הייטל, וועלכע איז געקומען פון אַנשטעקן זיך מיט האַנגאַריע.
אָבער אין אַלגעמיינעם גענומען לייגט נאָך דערווייל דאָס
געשלעכט נישט אַרויף קיין שום פאַרפליכטונגען אויפן יחיד. אין
דעם פעריאָד קומט דאָס געשלעכט צום אויסדרוק בלויז אין די
סאַמע דעליקאַטע פּראָצעסן, וועלכע זענען נוגע דער פיזיאָלאָגיע
און דעם פיינסטן געבוי פון אייערשטאַק, און אויפן פסיכישן
געביט באַווייזן זיך פאַראינצולטע אַנדייטונגען און פאַרגעפילן פון
געשלעכטלעכן דראַנג. די אינעווייניקסטע סעקרעציע פון אייער-
שטאַק הייבט זיך טאַקע אָן שוין ביים עמבריאָן; אָבער ביז דער
געשלעכטלעכער צייטיקייט זענען די האַרמאָנען נישט גורם ביים
מיידל קיין שום קאַנצענטראַציע פון די פוחות פאַר די געשלעכט-
לעכע פּראָצעסן, ווי דאָס געשעט אין די שפּעטערדיקע יאָרן.
פונדעסטוועגן זענען די אייערשטאַקן פון קליינעם מיידל נישט

אינגאנצן אומטעטיק*.) אויך פאר דער געשלעכטלעכער צייטיקייט ווערן אויסגעבילדעט איי-פענכערלעך, זיי קאָנען אָבער נישט ווערן אינגאנצן צייטיק און פריער אָדער שפעטער גייען זיי אונטער. אַזוי-אַרום קומט נישט צו קיין אַווילאַציע, און עס פעלן יענע פּראָצעסן, וועלכע זענען ענג פאַרבונדן מיט דער עפענונג אָדער שפּאַלטונג פון די איי-פענכערלעך. נאָך פאַר דער געשלעכטלעכער צייטיקייט ווערט אַזוי-אַרום בהדרגה אויסגעגעבן אַ טייל פון די גאַמעטן, וועלכע אַנטשטייען אין אייערשטאַק בעתן עמבריאָנאַלן לעבן.

דער גאַנצער סכום גאַמעטן איז אומגעהייער גרויס אין פאַרגלייך מיט די ווירקלעכע באַדערפענישן פון יחיד, און דאָ זעען מיר אַן איינגאַרטיקע „פאַרשווענדערשיקייט“ פון דער נאַטור, וועלכע ווייט-אַרויס אַ שטרענגע עקאָנאָמיע ביים אויפבויע פון די סאָמאַטישע געוועבן, קאַרגט אָבער נישט קיין מיטלען און מאַטעריאַלן, בעת עס האַנדלט זיך וועגן פאַרויכערן די כסדרדיקייט פון לעבן אויף דער ערד. סאַפּי האָט באַרעכענט, אַז פּדי אַנצופילן אַזאַ גרויסע שטאַט ווי פאַריז, וואָלטן געקלעקט די אייערשטאַקן פון צוויי פרויען, אויב אַלע איי-קעמערלעך, וואָס אַנטשטייען אין זיי, וואָלטן באַפּרוכפערט געוואָרן. דידאַזיקע צאָלן זענען אפשר אַ גוזמא, אָבער אויך לויט דער מיינונג פון אַנדערע געלערנטע איז דער סכום גאַמעטן ביי דער פרוי זייער גרויס. אַזוי האָלט וואָלדייער, אַז אין די צוויי אייערשטאַקן פון אַ ניי-געבוירן מיידל געפינען זיך נישט ווייניקער פאַר 100.000 גאַמעטן. כדי זיך פאַרצושטעלן קאָנקרעט דידאַזיקע צאָל, דאַרף מען זיך דערמאַנען, אַז די צאָל האָר אויפן קאָפּ איז גלייך לערך 80.000, און די צאָל שטערן אויפן הימל, געזען אָן דער

* לעצטנס (1926) האָט האַרטמאַן אויסגעפאַרשט אַ רייקע צאָל אייערשטאַקן פון מיידלעך אין פאַרשידענעם עלטער. אויף אַלע סטאַדיעס פון 7-טן חודש פון עמבריאָנאַלן לעבן אָן ביי דער געשלעכטלעכער צייטיקייט האָט ער געפונען אַן אויסבילדונג פון איי-פענכערלעך, זייער אַנטוויקלונג דערגייט אָבער נישט ביי צום סוף.

הילף פון א מעלעסקאָפּ, גרייכט נישט ביז 7.000. אין אייערשטאָק פון א נייגעבוירן מיידל באהאלטן זיך בכך די מעגלעכקייטן פון נייע לעבנס אין א צאָל, וואָס איז 15 מאָל גרעסער פאַר דער צאָל שטערן, געזעענע מיטן בלויון אויג, און איז עטוואָס גרעסער פאַר דער צאָל האָר אויפן קאָפּ פון א דערוואַקסענעם מענטש.

פון דעמדאָזיקן ריזיקן זאפּאָס פאַרוואַנדלט זיך סוף-בל-סוף בלויו ווייניקער ווי 1% אין רייפע גאַמעטן, 99% שטאַרבן-אַפּ, נישט פרווונדיק אפילו זיך צונויפגיסן מיט א מעגלעכער גאַמעטע. די גאַמעטן זענען נישט פולקום גלייך איינע צו די אַנדערע. איטלעכע פון זיי האָט איר אינדיווידועלעקייט*, איר אייגענע פעיקייט צו אַנטוויקלען באַשטימטע באַזונדערקייטן, כאַראַקטעריסטישע פאַר אַזאַ אַדער פאַר אַן אַנדערן בוי פון אַרגאַניזם. דערפאַר לייגט זיך אויפן שכל, אַז אין אייערשטאָק קומט-צושטאַנד אַ גע-וויסע איסוואַל פון גאַמעטן. אייניקע היסטאָלאָגישע** בילדער, וועלכע מיר זענען אין אייערשטאָק, איז לייכטער פאַר אַלץ אויס-צוטייטשן דווקא אין זין פון אַן עקזיסטענץ-קאַמף צווישן די גאַמעטן. דערביי בלייבן ביים לעבן די שטאַנדאהאַפטיקערע און

(* די דאָזיקע אינדיווידועלעקייט אַדער „איינמאַליקייט“ פון די גאַמעטן איז צו זען אפילו ביי אַ מיקראַסקאָפּישער אונטערזוכונג (גענויע אויסמעסטונג פון די קעמערלעך, פון זייערע טיילן און פון די פאַרעלטענישן צווישן די טיילן) און שטאַמט, ווייזט-אויס, — אין גרונט גענומען — פון כעמישע אונטערשידן. דאָס קעמערל און די מאַלעקולן פון זיין לעבעדיקן שטאַף האָבן אַזאַ קאָמפּליצירטן בוי, אַ מען קאָן זיך פאַרשטעלן אַן אומבאַשרייבלעך גרויסע צאָל מעגלעכע קאָמבינאַציעס פון פאַרשידענע אייגנשאַפטן. לויט ראַזעמאַנען (1921) איז די צאָל מעגלעכע קאָמבינאַציעס פון אייוויסן נישט קלענער פאַר 1 קווינטיליאָן, אויב מען זאָל אָננעמען, אַז עס זענען פאַראַן 20 פאַרשידענע אַמינאָ-זויערסן אַדער פּראָדוקטן פון צעשפאַלטענע אייוויסן.

(** היסטאָלאָגישע — קענטשאַפט פון די געוועבן אין אַרגאַניזם. די געוועבן ווערן געפאַרשט דורך באַצאָכטונגען אין מיקראַסקאָפּ, און אַ היסטאָלאָגיש בילד באַדייט דאָס בילד פון פּיינסטן געוועב, געזען ביי אַ פאַרגרעסערונג אין מיקראַסקאָפּ.

שטארקערע גאמעטן. זיי נעמען צו די נאָרונגס-שטאַפן ביי די שוואַכערע גאמעטן אָדער ביי אַזעלכע גאמעטן, וואָס האָבן זיך געפונען אין ווייניקער גינסטיקע באַדינגונגען בנוגע צו דער-נערונג. נישט געאַכט אויפן פעלן פון אַווילאַציע, פאַרקלענערט זיך מחמת אַלעם דעם די צאָל גאמעטן אין אייערשטאַק פון אַ מיידל, וואָס איז נאָך נישט געשלעכטלעך רייף. האַנזעמאַן האָט געפונען אין איין אייערשטאַק פון אַ 14-חדשימדיק מיידל 48.808 גאמעטן, ביי אַ צוויי-יאָריקער – שוין 46.174, ביי אַן אַכט-יאָריקער – 25.656, און ביי אַ צען-יאָריקער – בלויז 20.862. ביי אַ געשלעכטלעך רייפן מיידל אין עלטער פון 17 – 18 יאָר געפינען זיך אין יעדן אייערשטאַק נישט מער ווי 5.000 – 7.000 איי-קעמערלעך.

די אויסבילדונג פון איי-פענכערלעך אין דעם געשלעכטלעך נישט-רייפן אייערשטאַק, וועלכע פאַרענדיקט זיך מיט זייער אָפ-שטאַרבן, איז פונדעסטוועגן נישט סתם אַזוי אַ פראָצעס און ברענגט צו אַ ריי פיזיאלאָגישע רעזולטאַטן פאַרן אָרגאַניזם. עס זענען נאָך פאַראַן אין דער פראַגע געוויסע מיינונגס-פאַרשידנקייטן צווישן די פאַרשער. די מייסטע האַלטן אָבער, אַז די קעמערלעך, וועלכע גייען-אַריין אין באַשטאַנד פון די ווענטלעך אין איי-פענכערלעך, זענען נישט בלויז באַרופן צו פאַרטיידיקן די איי-קעמערלעך און צו פאַרזען זיי מיט נאָרונגס-שטאַפן, נאָר אַז זיי זענען גלייכצייטיק אינקרעטאָרישע עלעמענטן. די אויספאַרשונג פון אַ ריי פרעפאַראַטן און די באַאָבאַכטונגען, וועלכע זענען גע-מאַכט געוואָרן אין מיין לאַבאָראַטאָריע, האָבן אויך ביי מיר געשאַפן די איבערצייגונג, אַז אין אייערשטאַק איז נישטאָ קיין שטרענגע אַרבעטס-פאַרטיילונג, ווי דאָס האָבן אָנגענומען שטיינאַך און אַנדערע מחברים. לויט זיי איז אויסגעקומען, אַז די איי-פענכערלעך האָבן בלויז דעם איין אויפטו צו שפייזן דאָס איי-קעמערלעך, און לויט די נייעסטע פאַרשונגען קומט-אויס, אַז דאָס געוועב פון די איי-פענכערלעך באַזיצט אויך אייגנשאַפטן פון אינע-ווייניקסטער סעקרעציע. אויב אַזוי, דאַרף מען דרינגען, אַז די פריער באַשריבענע אָנקוועלונג פון די איי-פענכערלעך, וועלכע

לָאָזט זיך נישט אויס מיט זייער פלאצן, שטעלט מיט זיך פאָר אַ קוואַל פון אינעווייניקסטער סעקרעציע, וועלכע באַרייכערט דאָס בלוט מיט געשלעכטלעכע האַרמאָנען. צוזאַמען מיט די אינקרעטן פון אַנדערע אָרגאַנען פאַרזיכערן די דאָזיקע האַרמאָנען די איינזיקייט און האַרמאָניע פון אַלע קערפער-עלעמענטן, זיי האַלטן-אונטער יענע סעקונדערע געשלעכטלעכע סימנים, וועלכע באַווייזן זיך שוין ביים קליינעם מיידל, און גרייטן בהדרגה צו די ענדערונגען, וועלכע זענען נויטיק, פדי צו פאַרוואַנדלען דאָס מיידל אין אַ געשלעכטלעך רייפן יחיד.

עתן אָפּשטאַרבן פון די איי-פענכערלעך אין די אייער-שטאַקן פון מענטשן און אייניקע בעלי-חיים, בילדן זיי הויך דעם אויס פון זייער אַויסנווייניקסטן פאַרביןדונגס-געוועביקן הייטל גרופן אָדער פאַקטן קעמערלעך. די דאָזיקע נייע קעמערלעך, די אַזויגערופענע צווישן-קעמערלעך זענען אָנגעפילט מיט טראָפעלעך פעטס-ענלעכע שטאַפן און זענען אַרומגעשפינט מיט בלוט-געפעסן. דער פרייצייטיקער אונטערגאַנג פון יעדן איי-פענכערל ווערט בכּן באַגלייט מיט דער אַנטשטייונג פון נייע גרופן צווישן-קעמערלעך. וועגן דער באַדייטונג פון די דאָזיקע קעמערלעך ווערט נאָך ביזאיעט געפירט אַ פאַלעמיק אין די ספעציעלע צייטשריפטן. אייניקע מחברים פאַרלייקענען די אינקרעטאַרישע פונקציע פון די איי-פענכערלעך און זענען גענוגט צו זען גראַד אין די דאָזיקע צווישן-קעמערלעך, אַזוי-צו-זאָגן, „פאַבריקן“ פון געשלעכטלעכע האַרמאָנען; אַנדערע פאַרשער ווידער האַלטן, אַז די ראַלע פון די דאָזיקע קעמערלעך איז אַ צווייטראַנגיקע לַגבי די איי-פענכערלעך. לעצטנס געפינט אַלץ מער און מער אָנהענגער דער צווייטער שטאַנדפונקט. ער ווערט פולקום באַשטעטיקט אויך דורך די באַאָבאַכטונגען, וועלכע זענען געמאַכט געוואָרן אין מיין לאַבאָראַטאָריע. ס'איז שווער אָן-צונעמען די דאָזיקע קעמערלעך פאַר אינקרעטאַרישע אָפּטילונגען פון אייערשטאַק שוין צוליב דעם אַליין, וואָס ביי אַ ריי בעלי-חיים זענען זיי אינגאַנצן נישטאָ און אָפט זענען זיי פאַרשידן שטאַק אַנטוויקלט אַפילו ביי נאַענטע צווישן זיך בעלי-חיים.

בעסער פאר אַזײַז איז באַגרינדעט דער שטאַנדפונקט, אַז די גרופן צווישן-קעמערלעך זענען אַן אַרגאַן צו באַדינען דעם שטאַף-אויסטויש. זיי פאַרמיטלען צווישן די געוועבן פון דער אייגנטלעכער געשלעכטלעכער אַפטיילונג און די בלוט-געפעסן. אַלע צוזאַמען בילדן זיי אַ מחיצה צווישן בלוט, ד. ה., די סאַמאַטישע געוועבן און די געשלעכטלעכע עלעמענטן. דערדאָזיקער באַריער דערלאָזט נישט פון איין זייט, אַז די טאַקסינען, וועלכע אנטשטייען אַדער קאַנען זיך געפינען אין בלוט, זאָלן פאַרסמען די גאַמעטן. פון דער אַנדערער זייט באַקומט ער אַרויס פונם בלוט-שטראָם און האַלט-איין יענע שטאַפן, וועלכע זענען אומ-באַדינגט נויטיק פאַר דער אַנטוויקלונג און פאַרן רייף-ווערן פון די געשלעכטלעכע קעמערלעך.

מיר האָבן נאָך אַבער דערמיט נישט אויסגעשעפט די ענדערונגען, וועלכע קומען-פאַר אין מיידלשן אַרגאַניזם בעתן ערשטן פעריאָד פון איר לעבן. דער אייערשטאַק איז בלויז איין רינג אין דער קייט פון אַרגאַנען, וועלכע ווירקן אויפן קערפער דורך אויסבילדן זיינע פאַרמען און רעגולירן זיינע פונקציעס. אַ דאַנק זיינע האַרמאָנען איז דער אייערשטאַק גאָר ענג פאַר-בונדן פיזיאָלאָגיש מיט אַנדערע ענדאָקרינע אַרגאַנען, ווי אויך מיטן נערוון-סיסטעם. דערפאַר געפינען מיר אין קינדערשן אַרגאַניזם אַ זייער קאָמפּליצירטע און אויסערגעוויינלעך פאַר-פּלאַנטערטע קרייצונג פון אינקרעטאָרישע ווירקונגען מיט נערוון-ווירקונגען. זייער צוזאַמענווירקונג באַשטימט דעם גאַנצן ווייטער-דיקן פיזיאָלאָגישן וועג פון אַרגאַניזם.

מיר זעען בכּן, אַז אין דעמדאָזיקן ערשטן פעריאָד קומט-פאַר אַ ריי דעליקאַטע ענדערונגען אין קערפער, וועלכע גרייטן-צו און באַשטימען דעם ווייטערדיקן גורל פון ביאָלאָגישן יחיד. די דאָזיקע פּראָצעסן גיבן אַבער נישט קיין גרונט צו רעדן וועגן ביאָלאָגישן טראַגיקום אין דעם עלטער. דערווייל זענען נאָך ביידע געשלעכטער ביאָלאָגיש גלייכבאַרעכטיקט, און דאָס לעבן פון מיידל איז פונקט אַזוי האַרמאָניש און פול מיט לעבנס-פרייד, פונקט אַזוי אַפן פאַר אַנגענעמע איבערלעבונגען, ווי דאָס לעבן פון יינגל.

VI

געשלעכטלעכע צייטיקייט — דער אַנדרייב פון צווייטן
 עטאפּ אין לעבנס-וועג פון דער פרוי. — וואָס איז
 אַוואַלציע און ווי אזוי קומט זי פאַר? — געלע
 קערפערס. — דורכגאַנג פון אַ גאַמעטע דורכן איי-
 פירער. — די מאַנאַלעכע און זייער באַדייטונג. —
 זיקל פון פיזאָלאָגישע ענדערונגען, וואָס זענען פאַר-
 בונדן מיט דער אַוואַלציע.

די ערשטע אַוואַלציע איז אומגעהייער וויכטיק אין לעבן
 פון דער פרוי: זי באַדייט דעם סוף פון דער גליקלעכער
 קינדהייט. אין דעם מאַמענט הייבט זיך אָן פאַר דער פרוי דער
 צווייטער פעריאָד פון לעבן, ווען זי געפינט זיך אין ווייניקער
 גינסטיקע באַדינגונגען בנוגע צו דער אַנטוויקלונג פון איר
 אינדיווידועלעקייט, ווי אירע חברים מאַנספילן פון זעלביקן עלטער.
 אין איר קערפער הייבן זיך אָן זייער וויכטיקע פעריאָדישע
 פראָצעסן, וועלכע פאַרכאַפן און באַהערשן אלע זייטן פון
 איר לעבן.

די ערשטע אַוואַלציע באַדייט געשלעכטלעכע צייטיקייט.
 זי איז דער לעצטער רינג אין דער קייט פון די זייער וויכטיקע
 פראָצעסן, וועלכע הייבן זיך אָן נאָך אין דער פריער קינדהייט.
 דער געשלעכטלעכער אַפאַראַט ווייזט זיך איצט אַרויס פאַר גרייט
 צו דינען דעם מין און ער מאַכט רעגולערע פרווון צו
 רעאַליזירן די מעגלעכקייטן, וועלכע ער פאַרבאַהאַלט אין זיך.
 די גאַנצע פיזאָלאָגישע „פראָדוקציע“ פון קערפער ווערט
 איצט איבערגעבויט אויף אַ נייער אַרט און שטייגער. די

קאמפליצירטע אינעווייניקסטע פראצעסן, וועלכע קומען-פאר אין די טיפענישן פון מיידלשן קערפער, שפיגלען זיך אָפּ אין געענדערטן אויסערלעכן אויסזען. די קינדערשע פראָפּאַרציעס פון קערפער ווערן פאַרביטן דורך ענדגילטיקע פאַרהעלטענישן צווישן פאַרשידענע טיילן פון אָרגאַניזם; אַלע ליניעס פון קערפער פאַררונדיקן זיך און באַקומען, אַ דאַנק דער אָנזאַמלונג פון פעטס אונטער דער הויט, יענע צאַרטקייט און שיינקייט, וואָס זענען כאַראַקטעריסטיש פאַרן קערפער פון יונג-פרויען; די בריסטן וואַקסן זיך פאַנאַנדער און פאַררונדיקן זיך, די דרויסנדיקע געשלעכטלעכע טיילן פאַרגרעסערן זיך, באַדעקן זיך מיט פיגמענט און באַוואַקסן געדיכט מיט האַר. גלייכצייטיק בייט זיך שאַרף דער כאַראַקטער פון מיידל. די קינדערשע שטיפּערישקייט און לעבנס-פריילעכקייט פאַרוואַנדלט זיך אין אַ שפּילעוודיקער קאָקעטעריע אָדער אין אַ נישט-נאַטירלעכער אָפּגעשלאַסנקייט, אין פאַרהלומטקייט און אָפהענטיקייט, אָדער גאַר אין אַן ענטוואַסטישער נישט-איינגעהאַלטנקייט און עקזאַלטירטקייט.

מערער פאַר אַלץ וואַרפן זיך אין די אויגן די פעריאָדישע בלוטונגען פון די געשלעכטלעכע אָרגאַנען, וועלכע ווערן אָנגע-רופן מענסטרואַציעס אָדער מאָנאַטלעכע. זיי זענען מערער פון אַלץ באַקאַנט ווי אַ סימן פון דער געקומענער גע-שלעכטלעכער צייטיקייט.

דידאָזיקע פעריאָדישע בלוטונגען זענען בלוין אַ סימפּטאָם פון די ריטמישע ענדערונגען אין אָרגאַניזם, וואָס זייער אויס-גאַנגס-פונקט און אור-קוואַל זענען ווידעראַמאָל די גאַמעטן. ווי מיר האָבן געזען, פלעגן די גאַמעטן ביז דער גע-שלעכטלעכער צייטיקייט זיך נישט אַנטוויקלען ביז צום סוף; די איי-פענכערלעך אין די אייערשטאַקן פלעגן אָנקוועלן, אָבער זיך נישט עפענען און נישט אַרויסלאָזן קיין רייפּע איי-קעמערלעך. אין צווייטן עטאַפּ פון ווייבלעכן לעבן הייבן די איי-פענכערלעך אָן נאַרמאַל זיך אויסצוליידיקן. דידאָזיקע „פענכערלעך“, וועלכע אַנטהאַלטן אין זיך רייף-ווערנדיקע ווייבלעכע גאַמעטן, באַווייזן זיך פעריאָדיש אויף דער אויבערפלאַך פון אייערשטאַק

אין דער פּאָרם פון האַלב-דורכזיכטיקע דערהייבונגען, ענדלעכע צו
 וואַסער-מאַזאַליעס. אין דער צייט ווען איינע פון זיי האָבן זיך
 שוין שטאַרק פאַרגרעסערט, זענען אַנדערע בלויז מיטל-גרויס, און
 דריטע זעען זיך ערשט קוים מיטן בלויון אויג. די גאַנצע אויבער-
 פּלאַך פון אייערשטאַק ווערט מחמת דעם נישט-גלאַט און באַדעקט
 זיך מיט בערגלעך. אינעווייניק איז דאָס איי-פענכערל אַנגעפילט
 מיט אַן אייוויס-פליסיקייט, וואָס באַשווענקט סיי די ווענטלעך
 פון פענכערל, סיי די גאַמעטע. די לעצטע איז איינגעשלאָסן אין
 אַ באַזונדערער פּאַלד פון דער אינעווייניקסטער שיכט פענכערל. דאָס
 ווענטל גופא פון פענכערל באַשטייט פון אַן אינעווייניקסטער שיכט
 אַוויגערופענע עפיטעל-קעמערלעך און פון אַ געוועביקער הילע (פון
 פאַרבינדונגס-געוועב). די עפיטעל-קעמערלעך זענען פאַנאָדערגע-
 טיילט אין עטלעכע גאַרנס און האָבן אַ מער אַדער ווייניקער רעגולערע
 פּאָרם. די געוועביקע הילע איז דורך-און-דורך פול מיט בלוט-געפעסן.
 בעתן רייף-ווערן פון איי-פענכערל, ווערט אַלץ גרעסער
 און גרעסער די שפּאַנונג פון דער פליסיקייט, אין אים, און די
 ווענטלעך, פאַנאָדערגעצויגן דורך דער פליסיקייט ווערן אַלץ
 דינער און דינער. אויף דער אויבערפּלאַך פון אַזאַ רייף-ווערנדיקן
 פענכערל ווערט קאָנטיק אַ העלערער אַרט, וווּ עס גייען-אַדורך
 ווייניקער בלוט-געפעסן, און אַזוי-אַרום ווערט אַנגעמערקט דער
 פונקט, אין וועלכן דאָס פענכערל וועט זיך צערייסן. די ווענטל-
 געוועבן פון פענכערל האַלטן סוף-פל-סוף נישט אויס די שפּאַנונג
 און צערייסן זיך. דורכן ריס גיסט זיך אַרויס די פליסיקייט, וועלכע
 איז געווען אַנטהאַלטן אין פענכערל, און עס שפּרינגט-אַרויס, ווי
 אַ ביינדל פון אַ צעקוועטשטער וויינטרויב, אַ רייף איי-קעמערל. פון
 די צעריסענע בלוט-געפעסן גייט-אַרויס אַ ביסל בלוט און מישט
 זיך אויס מיט דער פליסיקייט, וואָס איז אַרויסגעפּלאָסן פון איי-
 פענכערל. אַט דער פּראָצעס, ד. ה., די צערייסונג פון איי-פענכערל
 ווערט עס אַנגערופן אַ וויל אַ ציע. ער גייט-אַדורך אומבאַמערקט
 פאַר דער פּרוי, אַן וואַסער-נישט-איז אַנטיל פון איר באַווסטזיין.
 די גאַמעטע, וועלכע פליסט צוזאַמען מיטן טראָפּן בלוטיקער
 פליסיקייט איבער דער אויבערפּלאַך פון אייערשטאַק, ווערט

דערנאך ווי דורך אַ זויג-פאָמפע אויפגעכאַפט דורך די באַוועגטע
הערעלעך פון די פּימבריען, ווערט אַריינגעצויגן אין דער בויך-עפענונג
פון איי-פירער און אַריבערגעפירט אין זיין אינערן טייל *.)
אין דערזעלביקער צייט הייבט אָן זיך מערקוירדיק צו
פאַרענדערן דאָס אויסגעליידיקטע איי-פענכערל. זיינע אייגעפאַלענע
ווענטלעך שטאַרבן נישט אָפּ, נאָר, פאַרקערט, הייבן אָן זיך
פאַנאַנדערצווואַקסן. עס פאַרגרעסערן זיך די אויסמעסטונגען פון
זיינע עפּיטעליאַלע קעמערלעך, וועלכע טיילן זיך אינטענסיוו און
פאַרנעמען בהדרגה דעם גאַנצן חלל פון פּריערדיקן פענכערל.
זייער פּראָטאָפּלאַזמע ווערט אָנגעפילט מיט פאַרשידן-גרויסע
טראָפּנדלעך פעטס-ענלעכע שטאָפּן. די לעצטע זענען באַפאַרבן
אין אַראַנזש דורך אַ באַזונדערן פאַרב-שטאָף, דעמזעלביקן, וואָס
אין די געלע בלעטער פון ביימער. די פאַרבינדונגס-געוועפיקע הילע
פון פּריערדיקן איי-פענכערל וואַקסט גלייכצייטיק אַריין צוזאַמען
מיט די געפעסן אין דעמדאָזיקן קאָמפּלעקס פאַנאַנדערעוואַקסענע
קעמערלעך און בילדעט אַרום זיי אַ געדיכטע נעץ. די קעמערלעך
ווערן אַזוי-אַרום אַריינגעצויגן אין אַ גאָר נאָענטער פאַרבינדונג
מיט די בלוט-געפעסן. בהדרגה אַנטשטייט אויפן אָרט פון פּריער-
דיקן איי-פענכערל אַ מאַסיווער קערפער פול מיט בלוט-געפעסן.
ער סטאַרטשעט-אַרויס ווי אַן אַראַנזש-געלער ביי אַ אויף דער
אויבערפלאַך פון אייערשטאָק און ווערט אָנגערופן געלער

* אין משך פון אַ לאַנגער צייט איז נישט געווען באַוווּסט, צי מוזן די
גאַמעטן, וואָס ווערן אויסגעטיילט דורכן אייערשטאָק אַריינקומען אומבאַדינגט אין
איי-פירער פון דערזעלביקער זייט, אָדער צי איז מעגלעך, זיי זאָלן אַריינפאַלן
אין איי-פירער פון דער קעגנאייבערדיקער זייט (צ. ב., פון לינקן אייערשטאָק
אין רעכטן איי-פירער). ביי היינט-צו-טאָג איז די פּראָגע פאַרענטפערט אין
דעם זין, אַז אַזאָ איבערגאַנג איז מעגלעך. מען האָט, למשל, געפרוווט ביי
אַ קראַליק אויסשניידן דעם רעכטן אייערשטאָק און דעם לינקן איי-פירער. נישט
געאַכט דערויף איז פאַרגעקומען אַ שוואַנגערשאַפט. פאַרקס (1924) מיינט אָבער,
אַז דאָס איי „וואַנדערט“ פון איין זייט אויף דער אַנדערער זייער זעלטן. כלל
הפּחות ביי קראַליקעס האָט ער נישט באַמערקט קיין איין פאַל פון שוואַנגער-
שאַפט נאָכן באַזייטיקן דעם אייערשטאָק פון איין זייט און איבערשניידן דעם
איי-פירער פון דער אַנדערער זייט.

קערפער. אין דער צייט, ווען די גאמעטע וואנדערט דורכן אייפירער, אנטשטייט אזוי-ארום אין אייערשטאק א גאנצער נייער ארגאן פון דעם קעמערל-מאטעריאל, וואָס איז איבער-געבליבן פון איי-פענכערל. דער נייער ארגאן שטייט אין א פאר-בינדונג מיט די בלוט-געפעסן. עקספערמענטעלע אונטערזוכונגען פון א גרויסער צאל געלערנטע שטעלן-פעסט, אז דער געלער קערפער איז א צייטווייליקע דריז מיט אינעווייניקסטער סעקרעציע. בכן באַקומט זיך אַזאַ בילד: ווי מיר ווייסן שוין, ווערן געשלעכטלעכע האַרמאָנען אויסגעשיידט דורך רייף-ווערנדיקע איי-פענכערלעך און, ווייזט-אויס, אויך דורך איי-פענכערלעך, וואָס האַלטן אין צוריק-אַנטוויקלען זיך. נאָכן אָנקומען פון דער געשלעכטלעכער צייטיקייט ווערן די דאָזיקע האַרמאָנען אויסגעשיידט אין באַדייטנד גרעסערע סכומים. צו זיי קומט נאָך איצט צו די אינעווייניקסטע סעקרעציע פון געלן קערפער.

ביים מאַנסביל געפינען מיר נישט קיין אַנאַלאָגישע דער-שיינונג צו דערדאָזיקער מעכטיקער כוואַליע כעמישע אויפרייצונגען, וועלכע דיינגט-אַריין אין דער פיזיאָלאָגישער ווירטשאַפט פון קערפער. אין דער מעגלעכער געשלעכטלעכער דריז איז די אינעווייניקסטע סעקרעציע אַ סך גלייכמעסיקער. אין אייערשטאָק איז די אינקרעציע, אזוי-זאָגן, אַ טאַפּלטע. די אינעווייניקסטע סעקרעציע פון די איי-פענכערלעך האַלט אונטער הויפטזאָכלעך די ווייבלעכע סעקונדער-געשלעכטלעכע סימנים און „עראָטיזירט“ דעם מאַרך. אין דערזעלביקער צייט קאָנצענטרירן די אינקרעטן פון געלן קערפער אַלע כוחות פון אַרגאַניזם אויף דער זאָרג וועגן אויסגעטיילטן איי-קעמערל און באַשאַפן אין געשלעכטלעכען אַפּאַראַט די נויטיקע באַדינגונגען פאַרן צושטאַנד-קומען פון אַ באַפרוכפערונג. די אינקרעטן פון געלן קערפער טאַרמאַזירן קודם-כל די אַנדערע איי-פענכערלעך אין אייערשטאָק און דערלאָזן נישט צו קיין נייער אַוואַלציע, כל-זמן עס האָט זיך נאָך נישט אויפגעקלערט דער גורל פון אַקאַרשט באַפרייטן איי-קעמערל. הויך דעם באַאיינפלוסן די האַרמאָנען פון געלן קערפער דאָס שליים-הייטל פון דער געבויר-מוטער אזוי, אז עס איז גרייט

אויפצונעמען די גאמעטע, אויב די לעצטע וועט באפרוכפערט
ווערן.

די וואַנדערונג פון דער גאמעטע איבערן איי-פירער אין
דער ריכטונג צו דער געבויר-מוטער דויערט גאַנץ לאַנג, יעדנפאלס
נישט ווייניקער פאַר עטלעכע טעג. לאַדע האָט געפרוּווט
באַשטימען די באַוועגונגס-געשווינדקייט פון אַ קערפער, וואָס
האָט לערך די אויסמעסטונגען פון איי-קעמערל און רוקט זיך
פאַרויס אַ דאַנק די באַוועגטע הערעלעך פון איי-פירער. ער האָט
געפונען, אז פאַר אַ קראַליק איז דידאַזיקע געשווינדקייט גלייך
4-5 מילימעטער אין אַ מעת-לעת. אַזוי-אַרום דאַרף געדויערן
עטלעכע מעת-לעתן ביז דאָס איי-קעמערל וועט דערגיין צו דער
געבויר-מוטער, ד. ה., צו יענעם אָרט, וווּ עס דאַרף זיך באַזעצן
אָדער, ווי מען דריקט זיך אויס, „אימפּלאַנטירן“ פאַר דער
ווייטערדיקער אַנטוויקלונג. אָבער אויב דאָס איי-קעמערל ווערט
באמת באַוועגט בלויז דורך די הערעלעך, פרעגט זיך, צו וואָס
נוצט די מוסקולאַטור פון די ווענטלעך אין איי-פירער? אין אַן
אַרטיקל, וואָס איז ספעציעל געווידמעט דעם דורכגאַנג פון דער
ווייבלעכער גאמעטע דורכן איי-פירער, זאָגט גראַסער אַרויס
זייער אַן אינטערעסאַנטן געדאַנק, וועלכער באַווייזט, אז דער
ענין איז ווייט נישט איינפאַך. ער מאַכט אויפּמערקזאַם, אז ביי
אַ סך בעלי-חיים ווי אויך ביים מענטש איז דאָס שמעלסטע
אָרט פון איי-פירער נישט אַנטשפרעכנד קליין לגבי דעם דורכ-
מעסטער פון דער גאמעטע. אויסמעסטונגען האָבן באַוויזן, אז די
גאמעטע קאָן בלויז מיט גרויסע שוועריקייטן זיך אַדורכשטופן
דורך דעם שמעלסטן אָרט פון איי-פירער. דערביי רוקט זי איי-
גאַנצן אָפּ די פאַלדן פונם שליים-הייטל און ציט טיילווייז
פונאַדער זיינע ווענטלעך. מען מוז בכך אָננעמען, אז דער
באַוועגטער שלאַך שטויסט-אַדורך די גאמעטע פאַרהעלטנישמעסיק
גיך בלויז דורכן נאָענטסטן צום אייערשטאַק טייל פון איי-פירער.
בעת די גאמעטע קומט-אַריין אין שמעלערן טייל, מוז זי אָדער
דאָ בלייבן שטעקן, אָדער זיך אַדורכשטויסן פאַרויס אויסערסט
פאַמעלעך. אַ ריי מחברים האָבן פאַר די לעצטע יאָרן פעסט-

געשטעלט, אַז די איי-פירער מאַכן סיי ביי מענטשן, סיי ביי בעלי-חיים באַשטימטע, אַזוי-צו-זאָגן, קריכערישע באַוועגונגען. אַ דאָנק דיִדאַזיקע באַוועגונגען רוקט זיך פאַרויט דער אינהאַלט פון איי-פירער, און דאָס איי-קעמערל קאָן זיך אַזוי-אַרום אַדורכשטופן דורכן סאַמע שמאַלן טייל איי-פירער.

קיינעם איז נאָך נישט געלונגען דירעקט צו באַאָבאַכטן ביי אַ לעבעדיקער פרוי, ווי אַזוי אַ גאַמעטע גייט-דורך פון אייערשטאַק אין דער געבויר-מוטער. באַאָבאַכטונגען פון בעלי-חיים און אייניקע זייטיקע ראיות ווייזן אָבער, אַז די פריער-געבראַכטע דאַטן ($2\frac{1}{2}$ - 4 מעת-לעתן) דאַרפן פאַרגרעסערט ווערן און אַז די גאַמעטע קומט אין דער געבויר-מוטער נישט פריער ווי אין 7-8 טעג נאָך איר אַרויסגאַנג פון אייערשטאַק. דערווייל באַווייזט דער געלער קערפער זיך אויסצופורמען און אַפילו צוצוגרייטן דורך זיינע האַרמאָנען דאָס שליים-הייטל פון דער געבויר-מוטער צו דעם אויפנעם פון איי. די האַרמאָנען פון געלן קערפער ווירקן אויף די ווענטל-געוועבן פון דער געבויר-מוטער און מאַכן איר אינעווייניקסטע אויבערפלאַך אויפנעם-פּעיק פאַר דער גאַמעטע. מען זאָגט, אַז זיי סענסיביליזירן די געבויר-מוטער. אויב די גאַמעטע איז נישט באַפרוכפערט געוואָרן, קומט זי געוויינלעך אַריין אין דער געבויר-מוטער שוין אין אַ צעפאַלונגס-צושטאַנד, און די סענסיביליזאַציע פונם שליים-הייטל בלייבט נישט-אויסגענוצט. אויב אָבער דאָס איי-קעמערל איז באַפרוכפערט געוואָרן, באַווייזט עס ביז צום אַריינגאַנג אין דער געבויר-מוטער זיך צו פאַר-וואַנדלען דורך טיילונג אין אַ גרופע קעמערלעך, אין אַ קליינעם פיל-קעמערלדיקן עמבריאָן, וועלכער פּרעסט זיך איין אין ווענטל פון דער געבויר-מוטער („אימפּלאַנטאַציע“) און הייבט דאָ אָן זיך צו אַנטוויקלען ווייטער. וועגן גורל פון אַ באַפרוכפערטער גאַמעטע וועלן מיר נאָך האַבן אַ געלעגנהייט צו רעדן שפעטער. בעת מיר וועלן אַרומרעדן דעם דריטן פעריאָד פון פרויען-לעבן. דערווייל אינטערעסירט אונז בלויז די צייט צווישן דער ערשטער אַוולאַציע און דעם ערשטן געשלעכטלעכן אַקט. אַלע ענ-דערונגען אין אייערשטאַק און אין די געשלעכטלעכע אָרגאַנען

קומען פֿאַר אין דעם פּעריאָד, אַזוי-צו-זאָגן, „אומנישט, אומגאַרנישט“. די נישט-באַפּרוכפּערטע גאַמעטע, וועלכע האַלט שוין אין צעפּאַלן זיך, האָט נישט קיין פּוח זיך צו אימפּלאַנטירן נאָכן אַרײַנקומען אין דער געבויר-מוטער, וואָרום דערצו פּאַדערט זיך אַ הויך דער סענסיביליזאַציע פון דער געבויר-מוטער אויך אַ גע-וויסע אַקטיוויקייט פּונם עמבריאָן. ביים נישט-באַפּרוכפּערטן איי-קעמער' פּעלט אַפּילו יענער אַפּאַראַט, וואָס מיט זיין הילף דרינגט דער פּילקעמער'דיקער עמבריאָן אַרײַן אין די געוועבן פון דער געבויר-מוטער. דערפּאַר קומט נישט צו קיין אימ-פּלאַנטאַציע, דאָס איי קעמער' גליטשט זיך פּריי אַרויס דורכן העלד' פון דער געבויר-מוטער אין דער שײד אַרײַן און ווערט אַרויסגעטראָגן אין דרויסן.

פֿל זמן עס גייט אָט דער פּראָצעס פון, אַזוי-צו-זאָגן, אַ „פּוסטער שוואַנגערשאַפט“, אַנטוויקלט זיך דער געלער קערפּער אַלץ ווייטער און ווייטער. לטוף סטאַרטשעט ער אויף דער אויבער-פּלאַך פון אייערשטאַק אין דער פּאַרם פון אַ בולטן, רויט-געלן, זאַפטיקן „געשויר“. איצט הייבט ער אָן צו וועלן. זיינע זאַפטיקע קעמער'לעך, אָנגעפּילטע מיט אַראַנוזשענע פעטס-שטאַפּן, פּאַרקלענערן זיך און צעפּאַלן בהדרגה. דער געלער קערפּער ווערט בהדרגה איינגעשרומפּן, פּאַרלירט זיין כאַראַקטעריסטישע פּאַרב און פּאַר-וואַנדלט זיך סוף-בל-סוף אין אַ קוים באַמערקבאַרן נאַרב, וועלכער ווערט מיט דער צײט אינגאַנצן פּאַרגלעט.

נאָך דער פּאַרוועלקונג פון געלן קערפּער שטעלט זיך, זעלבסטפּאַרשטענדלעך, אַפּ אויך זיין אינקרעציע און עס הערט-אויף די אַזויגערופּענע „סענסיביליזאַציע פון דער געבויר-מוטער“. דידאַזיקע גאַנצע מאַביליזאַציע, אויב מען קאָן זיך אַזוי אויסדריקן, פּונם שליים-הייטל אין דער געבויר-מוטער גייט אַבער נישט דורך פּאַר דער לעצטער אומבאַמערקטערהייט. זי רופּט-אַרויס ביז גאַר טיפע היסטאָלאָגישע ענדערונגען, וואָס זייער דרויסנדיקער אַפּקלאַנג זענען די מאַנאַטלעכע בלוטונגען *.

* אַמאָל איז צווישן ביאָלאָגן און אַקושערן געווען זייער פּאַרשפּרייט די מיינונג, אז די אַוולאַציע פּאַלט-צונויף מיט דער מענטש-וואַציע. איצט האָט

שוין אין מאַמענט, ווען ט'ווערט אָפגעשוואַכט די אינקרעציע פון געלן קערפער, הייבט אָן דאָס שליים-הייטל פון דער געבויר-מוטער אַנצוקוועלן און ווערט לערך אין 4 מאָל גרעכער ווי גע-וויינלעך. זיין פאַרבינדונגס-געוועביקער יסוד ווערט איבערפלייצט מיט לימפע און אָנגעפילט מיט פאַרבלאָזע בלוט-קעמערלעך. די בלוט-געפעסן פאַרברייטערן זיך און פילן זיך אָן מיט בלוט. די דריזן-טרייבלעך ווערן עטוואָס ברײטער און גלייכן זיך אויס. די דרויסנדיקע שיכט קעמערלעך (דער אַזויגערופענער עפיטעל) ענדערט זיך אויך, און אַ באַדייטנדיקער טייל פון די באַוועגטע קעמערלעך ווערט פאַרביטן דורך דריזן-קעמערלעך. צום אָנהייב פון די מאָנאַטלעכע בלוטונגען דערגרייכן די דאָזיקע ענדערונגען צו זייער העכסטער מדרגה. דאָס ווענטל מיט די דינסטע געפעסן אויפן אָנגעקוואַלענעם שליים-הייטל ווערט ווייכער. דאָס בלוט דרינגט אַריין אונטערן עפיטעל, רייסט-אַראָפּ גרעסערע אָדער קלענערע שטיקער זיינע און טראָגט זיי אַוועק צוזאַמען מיט דער לימפע דורכן העלול פון דער געבויר-מוטער אין דער שייך און אויף אין דרויסן. צום סוף פון דער מענסטרואַציע ווערן די ווענטלעך פון די געפעסן ווידער גרעכער און לאָזן שוין מער נישט אַדורך קיין בלוט (*). דאָס שליים-הייטל ציט זיך צונויף

די דאָזיקע אָנטוואַנג מער נישט קיין אָנהענגער. דורך אַ גרויסער צאָל אונטעררוכונגען איז דערזיין געדאַרן און מען קאָן האַלטן פאַר אַ פעסטגעשטעלטן פאַקט: (1) צו די אַוולאַציע קומט נישט פאַר גלייכצייטיק מיט די מאָנאַטלעכע אין (2) אַז זי קומט פאַר פאַר די מאָנאַטלעכע בלוטונגען. נישט פאַרענטמערט איז בלויז די טראַגע, וואָס פאַר אַ צײַט גײט אַריבער צווישן די מאָנאַטלעכע און דער אַוולאַציע. לויט דער מיינונג פון אייניקע געלערנטע קומט די אַוולאַציע פאַר 12 טעג פאַרן אָנהייב פון דער מענסטרואַציע. לויט דער מיינונג פון אַנדערע געלערנטע — 14 טעג נאָך די מאָנאַטלעכע, גלייך נאָך דער מענסטרואַציע, 22 טעג נאָך די לעצטע מאָנאַטלעכע, 14—16 טעג נאָך דער מענסטרואַציע, אין דער צווייטער העלפט פון אינטערוואַל צווישן די מאָנאַטלעכע, אויפן 6—10 טן טאָג נאָך דער מענסטרואַציע א. א. וו. ס'איז נאָך נישט געלונגען גענוי פעסצושטעלן אויך די געשווינדקייט, מיט וועלכער ס'ווערט רייף דאָס איי-פענכערל און ס'אָנטוויקלט זיך דער געלער קערפער.

(* די מענסטרואַלע בלוטונג באַנייט דעם שליים פון דער געבויר-מוטער.

און באקומט די נארמאלע גרעב. די רעשטלעך פון אריינגעגאסענעם בלוט און פון די אָפגעשטאַרבענע געוועב-טיילן ווערן פונאָדער-געזויגן, דאָס שליים-הייטל ווערט צוריק אויפגעבויט דורך רעגענעראַטיווע פראָצעסן, זייער ענלעכע צו יענע פראָצעסן, וואָס קומען-פאַר ביי דער פאַרהיילונג פון וועלכער-נישט-איז ווונד. די בלוטונגען זענען בכּן בלוז איין דערשיינונגס-פאַרם פון די קאָמפּליצירטע צעשטערנדיקע און אויפבויענדיקע פראָצעסן, וואָס קומען-פאַר אין די ווענטלעך פון די געשלעכטלעכע אָרגאַנען. דעם תּמצית פון דידאָזיקע פראָצעסן קאָן מען איבערגעבן אַזוי: די סענסיביליזירטע שליים-הויט פון דער געבויר-מוטער, וועלכע איז פּורקום צוגעגרייט אויפצונעמען אַן עמבריאָן, באַקומט אָנשטאַט דעם אויף איר אויבערפלאַך אַ נישט-באַפּרוכפערטע און צעפאַלנדיקע גאַמעטע. נאָך אַזאַ נישט-געלונגענעם פּרוּוו פאַרנומען צו ווערן צעפאַלט די שליים-הויט, פּדי דערנאָך ווידער אויפ-געשטעלט צו ווערן אין דער פּריערדיקער פאַרם און צו פּרוּוו פונדאָסניי פאַרווירקלעכן די פיזיאָלאָגישע אויפגאַבע, וואָס צו איר איז זי צוגעפאַסט. אַ דאַנק דעמדאָזיקן פּעריאָדישן בייט פון דער אינעווייניקסטער ווענטל-שיכט אין דער געבויר-מוטער,

לייט זווּ אַניצקין (1926) באַזייטיקט זי אַחוץ דעם פּעריאָדיש פון קערפּער דעם איבערפּלוס אין בלוט. דערדאָזיקער איבערפּלוס נעמט זיך, לויט זוואַנציקסי מיינונג, דערפּון, וואָס דער הייבלעכער אָרגאַניזם פּראָדוצירט זינט דער גב-שלעכטלעכער צייטיקייט עטוואָס מער בלוט, ווי עס פּאָדערט זיך פאַר זיין אייגענער עקזיסטענץ. מוזת דעם אַנטשטייט אין אים פּעריאָדיש אַ געוויסע פיזיאָלאָגישע פּול-בלוטיקייט, וועלכע געפינט אַן אויסגאַנג אין די מאַנאַטלעכע, אַדער ווערט, אין פּאַל פון אַ שוואַנגערשאַפט, אויסגענוצט פאַרן פאַרענדערטן שטאַף-אויסטייט. מיט דערדאָזיקער השערה וועגן פּעריאָדישער פּול-בלוטיקייט ביי דער פּרוי שטימען די באַבאַכטונגען פון אייניקע געלערנטע וועגן די אַזויגערופענע וויקאַרישע בלוטונגען. עס זענען באַשריבן פאַלן, ווען ביי אַ פּרוי זענען, צוליב אַן אָפּהאַלט פון די מאַנאַטלעכע, רעגולער פאַרגעקומען בלוטונגען פון די באַקן, ברוסט-ציבן, אויערן, מאַגן און אפילו אינעווייניקסטן אויגן-ווינקל. דער אָרגאַניזם האָט פּונקט ווי געשטרעבט זיך צו באַפּרייען פון דער פּול-בלוטיקייט אויף וואָסער-נישט-איז אַנדערן אופן, אויב דער נאַרמאַלער אַרויסגאַנגס-וועג פון בלוט דורך די געשלעכטלעכע אָרגאַנען איז צוליב דער אַדער יענער סיבה געווען פאַרמאַכט.

א דאָנק דערדאָזיקער מאָנאָטלעכער באַניונג אירער, איז זי שפּירעוודיק און קאָן זיך גיך אַפרופן אויף די כעמישע סיגנאַלן, מיט וועלכע דער געלער קערפּער פּאָדערט זי אויף זיך צוצוגרייטן און אויפצונעמען די אַנקומענדיקע גאַמעטע. אַ דאָנק דער כסדר-דיקער באַניונג פאַרבלייבט זי הויך דעם שטענדיק אויף דער הייך פון אירע פעיקייטן און, באַוואָפנט מיט אַלע אירע פיזיאָלאָגישע אייגנשאַפטן, איז זי גרייט צו באַגעגענען און אויפצונעמען די באַפּרוכפּערטע גאַמעטע *).

מיר זעען בכן, אַז נאָכן קומען פון דער געשלעכטלעכער צייטיקייט שטעלן זיך איין גאַנץ קאָמפּליצירטע באַצונגען צווישן די פאַרשידענע טיילן פון ווייבלעכן געבויר-אַפאַראַט.

י. נאָוואַק (1921), אין זיין לייכט-פאַרשטענדלעכער און מאָדערנער באַשרייבונג פון אייערשטאַק, באַמערקט ריכטיק, אַז דערדאָזיקער אָרגאַן האָט בלויז איין אויפגאַבע, אָבער אַ שטענדיקע און זייער אַ וויכטיקע אויפגאַבע, - דינען דער פאַרמערונג. די זאָרג וועגן גורל פון די איי-קעמערלעך פאַרנעמט טאַקע דעם צענטער פון זיין אויפמערקזאַמקייט. פּל-זמן דאָס איי-קעמערל געפינט זיך אין איי-פענכערל, ווערט עס געשפּייזט דורך זיינע ווענטלעך. בעת דאָס איי-פענכערל דערנענטערט זיך צום העכסטן רייפּקייטס-פּונקט, שיידט עס אויס באַזונדערע אויפרייץ-שטאַפּן (האַרמאָנען), וועלכע צירקולירן איבערן גאַנצן אָרגאַניזם און קאָנצענטרירן אַלע זיינע כוחות דערויף, אַז די רייפע גאַמעטע זאָל אומבאַדינגט באַפּרוכ-פּערט ווערן. בעת די אַלע פיזיאָלאָגישע ענדערונגען דערגרייכן צו זייער הייך-פּונקט, פּלאַצט דאָס פענכערל, און דאָס איי-

(* ווי עס ווייזט-אויס, פאַרלייכטערט בלויז דידאָזיקע באַניונג דאָס פאַרנומען-ווערן. זי איז אָבער נישט אומבאַדינגט נויטיק. אין די יאָרן 1919 און 1920 האָבן אַ סך פּרויען צוליב הונגער פאַרלירן די מאָנאָטלעכע. די שליים-הויט האָט זיך בכן נישט געבויטן פּעריאָדיש, דאָס האָט אָבער די פּרויען נישט געשטערט צו פאַרשוואַנגערן. ד"ר קוק (1894), וועלכער האָט אַנטייל-גענומען אין דער עקספּעדיציע פון לייטענאַנט פּירי אין די צפּונדיקע לענדער, האָט באַמערקט, אַז ביי די עסקימאָטיגס הייבן זיך די מאָנאָטלעכע אָן אין עלטער פון 19-20 יאָר, זיי פאַרשוואַנגערן אָבער אַסט אַ סך פּריער.

קעמערל גייט-ארויס פונם אייערשטאָק, דאָס ווענטל פון איי-
 פענכערל קאָן איצט מער נישט שפייזן דירעקט דאָס איי. עס
 קלייבט-אויס אַן אַרומיקן וועג, דורכ'ן בלוט, און פאַרוואַנדלט
 זיך אין געלן קערפער. דורך זיינע „כעמישע שליחים“ רייצט-
 אויף דער געלער קערפער די איי-פירער און די געבויר-מוטער,
 אַז זיי זאָלן אויסשיידן נאַרונגס-שטאַפן פאַרן איי און זיך צוגרייטן
 און פאַרענדערן, ווי עס איז אומבאַדינגט נויטיק פאַר דער אימ-
 פלאַנטאַציע פון איי. ווי אַ רעזולטאַט פון זיין לעבנס-טעטיקייט,
 שיידט אויך דאָס איי-קעמערל פון זיין זייט אויס שטאַפן אינם
 בלוט. דידאַזיקע שטאַפן רייצן-אויף דעם געלן קערפער און
 באַאיינפלוסן זיינע קעמערלעך צו אַ ווייטערדיקער טעטיקייט. אויב
 עס קומט נישט צו קיין באַפֿרוכפערונג, גייט דאָס איי-קעמערל
 סוף-כּל-סוף אונטער. גלייכצייטיק שטעלט זיך אָפּ אויך זיין אויפ-
 רייציגדיקע ווירקונג אויפן געלן קערפער, און ער הייבט-אָן
 אָפּצושטאַרבן. דאָס שליים-הייטל פון דער געבויר-מוטער צעפאלט
 טיילווייז און דעגענערירט (די מאַנאַטלעכע). אָבער אין דער-
 זעלביקער צייט, ווען עס שטעלט זיך אָפּ די אינקרעציע פון
 געלן קערפער, הערט-אויף אויך זיין טאַרמאַזירנדיקע ווירקונג אויף
 די אַנדערע ריף-ווערנדיקע איי-פענכערלעך. אַ דאַנק דעם ווערט
 מעגלעך, עס זאָל זיך עפענען אַ ניי-איי-פענכערל. עס הייבן-אָן צו
 ווירקן די אינקרעטן פון זיין ווענטל, דאָס שליים-הייטל פון דער
 געבויר-מוטער רעגענערירט, און עס הייבט זיך אָן פונדאָסניי דער
 נאַצער ציקל פיזיאָלאָגישע ענדערונגען.

VII

פערערונגען אין ארגאניזם אין דער צייט פון די מענסטרואלע בלוטונגען. - צושטאנד פון ווייבלעכן נערוון-סיסטעם בעת די מאָנאַטלעכע. - ביאָלאָגישע טראַגעדיע פון אַ געשלעכטלעך רייפער פרוי. - ווייבלעכע „נשמה“.

די פעריאָדישע אויסשידונג פון גאַמעטן צעשפאַלט דאָס גאַנצע לעבן פון דער פרוי זינט דעם מאָמענט, ווען זי ווערט געשלעכטלעך רייף, אויף מער אָדער ווייניקער רעגולעסיקע צייט-אַפּשניטן אָדער אינטערוואַלן. די ריטמישקייט אָדער ציקליש-קייט פון די פּראָצעסן, וואָס זענען באַשריבן געוואָרן אין פּאַריקן קאַפיטל, וואָלט נאָך פאַר זיך אַליין נישט באַדייט קיין צוזאַמען-שטויס צווישן די אינטערעסן פון יחיד און די אייזערנע געזעצן פון דער נאַטור. אין דעמדאָזיקן ריטם ווערן אָבער אַריינגעצויגן אויך אַ סך אַנדערע פּונקציעס פון מענטשלעכן אַרגאַניזם. די מענסטרואַציע איז לחלוטין נישט קיין לאַקאַלע דער-שיינונג. דאָס איז בלויז איין סימפּטאָם, וואָס וואַרפט זיך מערער טאַר אַלץ אין די אויגן, אין דער אַלגעמיינער „מאָנאַטלעכער טיזאָליע“, וועלכע גייט אַדורך פעריאָדיש איבערן גאַנצן קערפער פון דער פרוי און פאַרכאַפט מער אָדער ווייניקער אַלע אירע אַרגאַנען. מען קאָן זאָגן, אַז דער גאַנצער קערפער פון דער פרוי פּולסירט מיט אַ רעגולערן פעריאָד פון 28 טעג. די דאָזיקע מענסטרואַלע כוואַליעס, וועלכע לויפן-דורך פאַמעלעך אָבער רעגל-מעסיק דורכן אַרגאַניזם פון דער פרוי, האָבן אַ קאָלאָסאַלע

פאדייטונג פאר איר פיזיאלאגישן צושטאנד. נישט אומזיסט האלטן אייניקע מחברים, אז די אנטדעקונג פון דערדאזיקער „וויבערשער כוואליע“ איז געווען נישט ווייניקער וויכטיק ווי די געזעצן פון בלוט-צירקולאציע, וועלכע זענען פעסטגעשטעלט געווארן דורך הארוויי.

„עס איז, ווייזט-אויס“ - שרייבט ד״ר זשיכארעו - „נישטאָ אין וויבלעכן קערפער קיין איין אָרגאַן, וואָס זיין רעגולערע טעטיקייט זאָל נישט באַאיינפלוסט ווערן בעת די מאַנאַטלעכע. אין גאַנצן אָרגאַניזם קומט-פאַר אַ פיזיאלאָגישע אויפ-טרייסלונג, די טעטיקייט פון אַלע אָרגאַנען ווערט צעשטערט און באַקומט אָפט אַ פאַטאַלאָגישן אָפנויג.“

לויט צאָל-רייכע אונטערזוכונגען פון אַריי געלערנטע, זאָלן זיך באַמערקן בעת די מענסטרואַלע בלוטונגען ביי פרויען פאָלגנדיקע ענדערונגען:

1. פאלן פון טעמפעראַטור.
2. פארשטאַרקטע אויסטיילונג פון וואַרימקייט דורך דער הויט אָדער, מיט אַנדערע ווערטער, אָפגעשוואַכטע איינשפאַרונג פון וואַרימקייט.
3. פארלאַנגזאַמטער פולס.
4. פארקלענערטער בלוט-דרוק.
5. סכום-ענדערונגען אין די בלוט-קעמערלעך.
6. ענדערונגען אין די לימפאטישע אָרגאַנען, אין די מאַנדלען און אין אָרגאַנען מיט אינעווייניקסטער סעקרעציע.
7. פארקלענערטע צעפאלונג פון אייווייסן; דאָס באַאיינפלוסט די אויסטיילונג פון אורין-שטאָף און דעם אַלגעמיינעם סכום שטיק-שטאָף אין אורין*.

(* עס זענען געמאַכט געוואָרן באַבאַכטונגען, אז פרויען שיידן מלומרט אויס בעת די מאַנאַטלעכע דורך דער הויט שטאָפן, וועלכע ווירקן ווי סם. אייניקע מחברים האָבן אַרויסגעזאָגט אַ השערה, אז אזאָ מענסטרואַלער גיפט איז דער כאַלין. אַ ב ד ע ר ה א ל ד ען (1925) מיינט, אז אין דער ווירקלעכקייט ווערן בעת דעמדאָזיקן פּעריאָד בלויז אויסגעטיילט אין אַ גרעסערן סכום דייעלביקע כעמישע פאַרבנדונגען, וואָס גייען-אַריין אין די נאָרמאַלע סעקרעטן פון דער הויט

8. פארקלענערטע אויסשיידונג פון פאָספאָטן און כלאָרידן;
פארקלענערונג פון גאָז-אויסטויש.
9. אָפגעשוואַכטע פארדיינג - אָפגעשוואַכטע אַריינזויגונג
פון אַזאָטיקע שטאָפן און פעטסן.
10. ענדערונגען אין די מילך-דריזן, ענדלעכע צו די ענדע-
רונגען, וואָס קומען-פאַר אין אָנהייב פון דער שוואַנגערשאַפט.
11. פארקלענערטע לעבנס-פאַרנעמיקייט פון די לונגען,
פאַרלאַנגזאַמטער אַטעם און אייניקע ענדערונגען אין גומען.
12. וווקס פון דער מוסקל-קראַפט און פאַרשטאַרקונג
(איינגלטעך פאַרגיכערונג) פון קני-רעפּלעקס.
13. אָפשוואַכונג פון אויפּמערקזאַמקייט און גייסטיקער
אַרבעטס-פּעיקייט.

מען דאַרף באַמערקן, אַז די אַלע ענדערונגען קומען-פאַר
אין קערפּער פון אַ געזונטער, נאָרמאַל מענסטראַירנדיקער פרוי.
דער פּראָצעס גופא האָט דאָ אַבער אַזאַ כאַראַקטער, אַז ס'איז
שווער דורכצופירן אַ גרענעץ צווישן נאָרמאַלן און נישט-נאָרמאַלן
צושטאַנד. דער אָרגאַניזם פון אַ געשלעכטלעך רייפער פרוי
באַלאַנסירט כּסדר צווישן פיזיאלאָגיע און פאַטאלאָגיע מיט אַן
אָפּנויג צו פאַטאלאָגיע. אין ווירקלעכן לעבן איז אָפט אויסער-
געוויינלעך שווער דורכצופירן אַ גרענעץ, וווּ ענדיקן זיך די
נאָרמאַלע פּראָצעסן און הייבט זיך אָן אַ קראַנקהייט. מיר נעמען
דאָ אומישנע אָן אידעאַלן פאַל, ווען אין אָרגאַניזם פון דער
פּרוי געשעט אַלץ אַזוי, ווי עס דאַרף געשען לויט די געזעצן
פון פיזיאלאָגיע, און נישט געאַכט דערויף געפינען מיר ריזיקע
פיזיאלאָגישע אויפּטרייסלונגען.

באַזונדערס גרויס איז די באַדייטונג פון די ענדערונגען,
וואָס קומען-פאַר בעת דעם פּעריאָד אין די אָרגאַנען פון נערוון-
סיסטעם, דהיינו, אין זייערע העכערע צענטערען, און אין די דריזן
מיט אינעווייניקסטער סעקרעציע. גראַד זענען דאָס אַלץ יענע
טיילן פון קערפּער, אַ דאַנק וועלכע דער מענטש האָט, ווי מיר
האַבן עס געזען, געזיגט אין קאַמף פאַר עקזיסטענץ און זיך
אַרומגעשלאָגן אויף אַ פּריער נישט-דערגרייכטער עוואָלוציאָנערער

הייך. דאָס זענען יענע אָרגאַנען, צו וועלכע עס געהערט די
 העכסטע פאַרוואַלטונג מיט אַלע טיילן פון קערפער; אַדאָנק זיי
 איז די טעטיקייט פון די קערפער-טיילן אייניק און האַרמאָניש.
 פון די דאָזיקע אָרגאַנען, אָדער ריכטיקער פון זייער
 רעגולערער טעטיקייט איז אָפהענגיק מער ווי פון אַלע אַנדערע
 אָרגאַנען אויך דער אַלגעמיינער פיזיאָלאָגישער ווילטשאַנד פון
 דער פרוי. טאָג-טעגלעכע באַאַבאַכטונגען ווייזן, ווי שטאַרק די
 פעריאָדישקייט פון די באַשריבענע פראָצעסן רופט זיך אָפּ אויפן
 גייסטיקן גלייכגעוויכט פון דער פרוי. איר שטימונג בייט זיך
 כוואַליעסווייז, אָפהענגיק פון די אינעווייניקסטע אויפרייצונגען.
 פעריאָדן פון שוואַכקייט, אַנטווישונג, אויפערזיכטיקייט און
 פאַרשטאַרקטער סעקרעציע פון טרערן-אַפאַראַט ווערן מיט
 אַ קאַלענדאַרישער רעגלמעסיקייט פאַרביטן דורך פעריאָדן פון
 אויפֿלעבונג, פאַנאַדערבלי און „גליקלעכע“ טעג, ווען אַלדינג
 נעלינגט ווי אַמבעסטן, און דאָס לעבן איז פלומרשט אַזוי לייכט
 און אָנגענעם.

וואַיצעכאַווסקי (1909) האָט אונטערזוכט ספעציעל
 ביי מענסטרואירנדיקע פרויען די געשווינדקייט פון איינפאַכע
 און קאָמפליצירטע רעאַקציעס, דעם גאַנג פון אַסאָציאַציעס און
 די פעיקייט צו גייסטיקער אַרבעט. ער האָט איינגעפונען, אַז די
 עלעמענטאַרע נערוון-פסיכישע פראָצעסן (איינפאַכע רעאַקציעס,
 באַלעבונג פון געהער-אייגנדרוקן) ענדערן זיך אין דעם פעריאָד
 כמעט ווי אינגאַנצן נישט. דאָקעגן, דייערן קאָמפליצירטע רעאַקציעס
 (אויסוואַל-רעאַקציעס) לענגער ווי געוויינלעך, עטוואָס פאַר-
 לאַנגזאַמט ווערט אויך דער גאַנג פון פריי אַנטשטייענדיקע
 אַסאָציאַציעס. די קאַנצענטרירונג פון דער אויפֿמערקזאַמקייט און
 די גייסטיקע אַרבעטס-פעיקייט ווערן אין דער צייט אויך
 אַפגעשוואַכט.

צו ענלעכע אויספירן איז געקומען אויך פראַפּ,
 קשישקאַווסקי (1911), וועלכער האָט לויט מעטאָדן פון
 אַביעקטיווער פסיכאָלאָגיע אונטערזוכט דאָס נערוון-סיסטעם פון
 אַ צויג בעתן געשלעכטלעכן פעריאָד (דערדאָזיקער צושטאַנד

אנטשפרעכט לײט זיין מהות דער מענסטראציע ביי פרויען. ער
האָט פעסטגעשטעלט, אַז אין דעם פעריאָד פאַרקלענערט זיך די
אויפרייץ-פעיקייט פון נערוון-סיסטעם. די שוין פון פריער צו-
געקומענע באַדינג-רעפּלעקסן, וועלכע בילדן, לײט פאַוּל אָוּס
טעאַרע, פונדאַמענטאַלע עלעמענטן פון דער „נשמה“, זענען אין
דער צייט שוואַכער, נישט-באַשטענדיק און נישט-גלייכמעסיק לײט
זייער אינטענסיווקייט. זיי ווערן זייער לײכט טאַרמאַזירט, זייער
פאַרבאַהאַלטענער פעריאָד פאַרלענגערט זיך א. א. וו.
עס ווערט שטאַרק פאַרלאַנגזאַמט און אָפט ווערט אינ-
גאַנצן אוממעגלעך די אַנטשטייונג פון נייע באַדינג-רעפּלעקסן.
דידאָזיקע אויספירן פון דער אָביעקטיווער פּסיכאָלאָגיע
זענען אויסערגעוויינלעך וויכטיק, ווייל זיי קאָנען אַלע פּוּלֶקוּם
אַריבערגעטראָגן ווערן אויפן מענטש. זיי באַווײַזן בעסער פאַר
אַלץ, אין וואָס באַשטייט דער „ביאָלאָגישער טראַגזיזם“ פון
אַ געשלעכטלעך רייפער פרוי. אויב מיר וועלן די אויספירן
איבערזעצן פון דער פיזיאָלאָגישער שפּראַך אויף דער שפּראַך
פון אַלטעגלעכען לעבן, וועלן זיי באַדייטן, אַז די פרוי באַנעמט
זיך אין דעם פעריאָד אַנדערש ווי געוויינלעך. די אָפּשוואַכונג
און נישט-באַשטענדיקייט פון די באַדינג-רעפּלעקסן און זייער
פאַרשטאַרקטע טאַרמאַזירונג בעת די מאַנאַטלעכע באַדייטן, אַז
אַפילו די סאַמע געוויינלעכע האַנדלונגען פון דער פרוי זענען
אין דער צייט אין אַ געוויסן זין געבונדן און ווערן אויסגעפירט
מיט אַ געוויסן אָפּהאַלט. אַ קאָנדוקטאָרין פון טראַמוויי גיט איין
אין דער צייט נישט דעם בילעט, וואָס איר דאַרפט, און פּלאַנטערט
זיך אין רעכענען, ווי געניט זי זאָל נישט זיין אין איר פּאָך
אַ וואַגאַן-פירערין פאַרט בעת די מאַנאַטלעכע פאַמעלעך, לאָזט
דעם טראַמוויי נישט גלייך אין גאַנג און ווערט צעטומלט אין
די ערטער, וווּ עס קרייצן זיך עטלעכע גאַסן. ביי אַ מאַשיניסטין
אין אַ ביוראָ טרעפן נישט די פינגער אין דער צייט פון דער
מענסטראַציע אויף די געהעריקע קלאַווישן פון דער שרייב-
מאַשין, זי אַרבעט לאַנגזאַמער ווי געוויינלעך, און ווי זי זאָל
זיך נישט מיטן, פאַלן ביי איר אַרויס ווערטער פון טעקסט און

עס גיט זיך איר נישט איין ריכטיק, אריבערצוטראָגן די ווערטער. די דאָנטיסטין קאָן נישט געפינען דעם נויטיקן בויער, די בויער-מאַשין דרייט זיך ביי איר נישט גוט און שטייט נישט אויף אַן אָרט, זי געפינט נישט די נויטיקע פּלעשעלעך און אינסטרומענטן און פּאַרזיכערט, אַז איר זענט היינט באַזונדערס נישט-געדולדיק, זיצט נישט ווי ס'באַדאַרף צו זיין א. א. וו. די שטימען פון זינגערינס פּאַרלירן אין דער צייט זייער קלינגעוודיקייט און שטאַרקייט, און ד"ר קליין (1892) פּאַרזיכערט אפילו, אַז אַ געניטער פּאַרינגאַלאָג (פּאַכמאַן אויף האַלז-קראַנקהייטן) וועט אַלעמאַל לויטן צושטאַנד פון האַלז דערקענען, צי מענסטראַוירט די פרוי אָדער נישט. אַרטיסטינס זענען אין דער צייט „שלעכט נעשטימט“, זיי באַקלאָגן זיך אויף דער גלייכגילטיקייט און טעמפּקייט פון עולם, מאַכן נישט יענע זשעסטן און אינטאַנאַציעס, וואָס מען דאַרף, און דאָס אַלץ בלויז צוליב דעם, וואָס ס'איז צייטווייליק נישט אין אַרדענונג דער דעליקאַטער רעפּלעקס-מעכאַניזם פון מאַרן. מיר האָבן דאָ אומישנע גענומען שאַרפע ביישפּילן און אַביסל אפילו שאַרזשירט. אַפהענגיק פון דער אינדיווידועלעקייט און פון אַלגעמיינעם צושטאַנד פון נערוון-סיסטעם, קאָן דידאַזיקע צייטווייליק נישט-נאַרמאַלע פּונקציאָנירונג פון רעפּלעקס-מעכאַניזם זיך אויסדריקן בולטער אָדער שוואַכער. אַן אויפּמערקזאַמער באַאָבאַכטער וועט זי אָבער באַמערקן אַלעמאַל, אפילו דעמאָלט, ווען זי איז בולט נישט אויסגעדריקט.

ד"ר זשיכאַרעו איז זיכער, אַז די „פּרייהייט“ און די „פּאַראַנטוואָרטלעכקייט“ פון אַ פרוי זענען באַגרענעצט אין פּעריאָד פון די מאָנאַטלעכע. ער זאָגט: „פון וויסנשאַפּטלעכן שטאַנדפּונקט ווערט די „פּרייהייט“ צעשטערט, אויב די האַנדלונגען פון מענטש ווערן באַשטימט נישט דורך אַסאַציאַציעס פון אידיען און גע-פילן, נאָר דורך אימפּולסן, וואָס גייען-אַרויס פון וועלכע-נישט-איז אָרגאַנען אין זיין קערפּער. אין אַזעלכע פּאַלן זענען די האַנדלונגען פון מענטש געצווונגענע, זיי ווערן אַרויסגערוסן נישט דורך פּסיכישע, נאָר דורך סאָמאַטישע באַדינגונגען, און די פּאַראַנטוואָרטלעכקייט פון יחיד פּאַרקלענערט זיך.“

אויספירלעך באַרירט די פּראָגע אויך פּראָפּ. לאַפּינסקי אין זיין בוך „וועגן דער אַנטוויקלונג פון דער פּערזענלעכקייט ביי פּרויען.“ לויט זיין מיינונג זענען ריטם און פּעריאָדישקייט בכלל זייער אַ שיינע זאַך, אויף וויפּל עס האַנדלט זיך וועגן דער אַלוועלט. ביי דער פּרוי אָבער נעמען זיי צו איר פּרייען ווילן. לאַפּינסקי שרייבט: „דערדאָזיקער ריטם און די געזעצ-מעסיקייט זענען געצווונגענע און מאַכן די פּרוי אונטערטעניק מיט דערזעלביקער אַבסאָלוטער נויטווענדיקייט, ווי אַלע געזעצן פון דער נאַטור. דאָס נעמט צו ביי דער פּרוי איר רעכט פון פּרייער אויסוואַל, שוואַכט-אָפּ איר ווילנס-פּרייהייט און פּאַרוואַנדלט זי אין אַן אונטערטעניקן שקלאַף פון געגעבענעם קאָסמישן ריטם – אין אַ שקלאַף, וואָס האָט פּאַרלוירן איר אייגענע ברירה.“

די פיזיאָלאָגישע וואַקלונגען, וועלכע קומען-פאַר אין ווייבלעכן קערפּער אָפהענגיק פון דער גאַמעטן-פּראָדוקציע, באַגרענעצן שוין ביי אַ פּולקום נאַרמאַלער און געוונטער פּרוי איר ווילן און צעשטערן אין אַ געוויסער מאָס איר נערוון-טעטיקייט. ביי דער קלענסטער נישט-נאַרמאַלקייט, אַן איינגעבוירענער אָדער אַ צוגעקומענער, פּאַרוואַנדלט זיך דאָס נישט-זיכערע פיזיאָלאָגישע גלייכגעוויכט בעת די מאַנאַטלעכע אין אַ קראַנקהייט.

ביי אַ טייל פּרויען קומט דערדאָזיקער פּעריאָד צום אויס-דרוק בלויז אין פּסדרדיקע ענדערונגען פון דער שטימונג, אין קאַפּריזן און מאַדנע איינפאַלן. ביי אַנדערע פּרויען האָט ער אינגאַנצן פּאַטאָלאָגישע פּאַרמען. עס זענען באַשריבן פאַלן פון אמתע מענסטרואַלע פּסיכאָזן, ווען פּרויען פלעגן אין דעם פּעריאָד אַראַפּגיין פון זינען, ווערן ממש ווילד צוליב פּאַרשידענע קלייניקייטן, אויספירן ווילדע און זינלאָזע פּאַרברעכנס, אַרויס-ווייזן אַ נייגונג צו זעלבסטמאָרד א. א. וו.

זייער מאַלעריש באַשריבט די ריטמישע וואַקלונגען אין דער אויפפירונג און אין כאַראַקטער פון דער פּרוי קראַפט ע בייג. די טאַג-טעגלעכע דערפאַרונג באַווייזט אונז, אַז אַ סך פּרויען, וואָס זענען אין דער צווישן-צייט צווישן די מאַנאַטלעכע

צארטע פרויען און מוטערס, חנעוודיקע באַלעבאָסטעס און סימפאטישע פּערוואַנען אין אַ געזעלשאַפט, פאַרענדערן זיך אינ-גאַנצן אין זייער כאַראַקטער און אויפפירונג, ווי נאָר עס הייבט זיך ביי זיי אָן אַדער עס דערנענטערט זיך די מענסטראַציע. דיאָזיקע צייטווייליקע פיזיאָלאָגישע איבערקערעניש ווירקט אין זייער אָרגאַניזם ווי אַ שטורעם: זיי טשעפן זיך צו יעדער קלייניקייט, ווערן לייכט אויפגערייצט און קריגן זיך פסדן. אָפט פאַרוואַנדלען זיי זיך אין אמתע אַרורות, וואָס אַלע האָבן פאַר זיי מורא און ווייכן פון זיי. בעת דעמאָזיקן „שטורעם“ גיסט זי אויס דעם פעס אויפן מאַן און אויף דער דינסט, ס'באַקומען אַ גאַב די אַרימע קינדער, וועלכע ווערן אין אַן אַנדערער צייט געפיעשטשעט און געצערטלט דורך דערזעלביקער מוטער. בעת אירע ווילדע אויסברוכן פון פעס, ווערט די פרוי פון דער העלער הויט אייפערזיכטיק און מאַכט סצענעס דעם מאַן. אין שטוב ווערט ביי איר אַ ווילדער האַרמידער און עס דערגייט אַפילו צו פּראָצעסן, וווּ זי ווערט באַשולדיקט אין באַליידיקן פּרעמדע מענטשן מיט וואָרט און טאַט, אין ווידערשפעניקייט אַקעגן דער מאַכט א. א. וו. צוליבן שאַרפן ניראַסטענישן צושטאַנד און צוליב שלעכטער שטימונג באַווייזט זיך חוץ דעם ביי אייניקע פרויען אין דער צייט אַ נייגונג צו אַלקאָהאָל. דאָס פאַרשטאַרקט נאָך מער די אויפּרעגונג און קאָן זיך אויסלאָזן מיט אַ כראָנישן אַלקאָהאָליזם“.

ד"ר אייקאר דערציילט וועגן איינער פון זיינע פאַציענטינס, אין אַלגעמיינעם אַ נאָרמאַלער און געזונטער פרוי, אַז אַרום דער צייט פון די מאַנאַטלעכע פּלעגט ביי איר אויפקומען אַ ווילדע שטרעבונג אַפצושניידן די זוימען-דריין ביים ערשטן בעל-חי, וועלכן זי פּלעגט באַגעגענען. ד"ר הירשפּעלד האָט זיך אין זיין פּראַקטיק באַגעגנט מיט אַן אינטערעסאַנטן פאַל, ווען ביי אַ פאַרהייראַטער פאַרמעגלעכער פרוי פּלעגן זיך פּעריאָדיש באַווייזן אַנפאַלן פון קלעפטאָמאַניע, וועלכע זי האָט נישט געקאָנט ביי-קומען. מען האָט זי נישט איינמאַל אַרעסטירט אין קראַמען אין מאַמענט, ווען זי האָט געגנבעט זאָכן, וועלכע זי פּלעגט דערנאָך

ארויסווארפן אָדער שענקען עמיצן. אַליין איז זי נישט געווען אויף אַזוי פיל אַנטוויקלט, זי זאָל באַמערקן, אַז די נטיה צו גנבענען באַווויזט זיך ביי איר דווקא בעת די מאַנאַטלעכע. דער ד"ר הירשפעלד האָט אָבער אויפגעקליבן ידיעות וועגן אירע גנבות און באַמערקט, אַז זיי ווערן אויסגעפירט אין רעגלמעסיקע אינטערוואַלן פון 28 טעג, און פעסטגעשטעלט, אַז זיי פאַלן-צונויף מיט די פעריאָדן פון מענסטרואַציע. אַ פאַרשטאַרקטע נטיה צו פאַרברעכנס אין פעריאָד פון די מאַנאַטלעכע איז באַמערקט געוואָרן דורך אַ סך געלערנטע. דער באַוווּסטער פסיכיאַטער קראַפט עבינג זאָגט אַפילו אַרויס אַ ווונטש, אַז „ביים פאַרהאַלטן אַ פרוי, וואָס ווערט באַשולדיקט אין אַ פאַרברעכן און וואָס איז נאָך פעיק צום האָבן קינדער, זאָל איינגעלאָדן ווערן אַ דאָקטאָר, כדי פעסטצושטעלן, צי האָט זי נישט אין יענעם מאַמענט די מאַנאַטלעכע, און אויב נישט, ווען זענען געווען די רעצטע מאַנאַטלעכע“.

ווייניגער גווייזט-אָן, אַז שיער נישט 50 פראָצענט פון אַלע זעלבסטמאָרדן ביי פרויען פאַלן-צונויף מיטן פעריאָד פון די מאַנאַטלעכע. ענדלעכע ידיעות קאָן מען געפינען אין די הונדערטער אין דער מעדיצינישער ליטעראַטור. זיי זענען אָבער פאַר אונז ווייניקער אינטערעסאַנט, — דאָס זענען וואַקלונגען, וואָס גייען שוין אַרויס פון די נאָרמאַלע גרענעצן. זיי שטרייכן בלויז אונטער בולטער, ווי געצוימט און געשטערט עס איז די אַנט-וויקלונג פון דער פערזענלעכקייט ביי דער פרוי. די דאָזיקע שטערונגען זענען שרעקלעך, גראַד צוליב דעם, וואָס זיי שטאַמען פון דער פרויען-נאַטור גופא.

מיר האָבן אָבער נאָך נישט אויסגעשעפט די קוואַלן פון „ביאָלאָגישן“ טראַגיום, וועלכע באַווויזן זיך ביי דער פרוי שוין זינט דער ערשטער אַוולאַציע.

צוזאַמען מיטן קומען פון דער געשלעכטלעכער רייפיקייט הייבט זיך גלייכצייטיק אָן אויך יענע „עראַטיזירונג“ פון גערוון-סיטטעם, יענע אויפגעבונג פון די געשלעכטלעכע דאָמינאַנטן, וועלכע מיר האָבן פריער אויבערפלעכלעך אַרומגערעדט. אויב

די האַרמאָנען פון געלן קערפער ציען-אריין דעם גאַנצן
קערפער אין די פאַרמערונגס-פּראָצעסן בלויז אויף באַשטימטע
פּעריאָדן, איז גאַר אַנדערש מיט די געשלעכטלעכע האַרמאָנען.
זיי שאַפן אַ גרונט פאַר דער געשלעכטלעכער דאָמינאַנטע און
זינט דעם פּעריאָד הערשט זי פּסדר. איבערן קערפער, הגם איר
אויפּרעגונגס-קראַפט איז, זעלבסטפאַרשטענדלעך, פאַרשידן אין
פאַרשידענע מאָמענטן פון לעבן. דידאָזיקע פּסדרדיקע עראַטיוזירונג
פון מאַרץ, זייער אַ וויכטיקער פאַקטאָר אין לעבן פון מאַנסביל, איז
נאָך וויכטיקער אין לעבן פון דער פּרוי: מיר האָבן שוין פריער גערעדט
וועגן דעם, אַז דאָס געשלעכטלעכע געפיל איז יענע פּיזיאָלאָגישע
אילוויע, דורך וועלכער די נאַטור צווינגט דעם מענטש צו דינען דעם
מין. דאָס באַוואַרענען די פּסדרדיקייט פון לעבן, וואָס אינטערעסירט
לחלוטין נישט דעם יחיד, פאַרוואַנדלט זיך אַ דאָנק דעם פּלומרשט אין
זיינעם אָן אייגענעם אינטערעס אין צייט-צו זיין גאַנצע אויפּמערקזאַם-
קייט. די כוואַליעס גערוון-אויפרייצונגען פון די קערפער-פּעריפּעריען
און די כעמישע איינפלוסן פון די געשלעכטלעכע דריזן, וועלכע
עראַטיוזירן די קאָרע פון מאַרץ, די דאָמינאַנטן, וועלכע פּלאַקערן-
אויף אין מאַרץ און באַהערשן דאָס גאַנצע געביט פון גייסטיקן
לעבן—דאָס אַלץ רופט-אַרויס, ווי יעדע אילוויע, אָן אַ שיער
אַנגענעמע איבערלעבונגען. ווען נישט דידאָזיקע איבערלעבונגען,
וואָלט די גאַנצע וועלט אויסגעקומען פאַר אונז גראָ, נודע און
אַלטעגלעך, ווי זי קומט טאַקע אויס פאַר קאַסטראַטן און מענטשן
מיט איינגעבוירענעם פעלן פון געשלעכטלעכן געפיל. ווען נישט
אַט די „אַפּנאַרעריי“ פון דער נאַטור, וואָלטן אויסגעמישט און
פאַרטריקנט געוואָרן אַלע פאַרבן פון די מאַלער, עס וואָלט נישט
געווען קיין פּאַעזיע, קיין מוזיק און בכלל קיין שעפּערישע
טעטיקייט, דאָס לעבן פון מענטש וואָלט זיך פאַרוואַנדלט אין
אַ נודנעם וואַרטן אויף דער שעה פון טויט. מען מוז דערפאַר
אַנערקענען, אַז די עראַטיוזירונג פון מאַרץ גיט-צו אין געוויסע
גרענעצן אַ געזונטן לעבנס-טעם דעם גאַנצן אָרגאַניזם און
שפּייזט טיילווייז און רייצט-אויף די עמאָציאָנעלע זייט פון דער
מענטשלעכער עקזיסטענץ. אָבער אויך אין דער הינזיכט באַמערקט

זיך אַ בולטער אונטערשיד צווישן מאַנסביל און פרוי: ביי דער
 אַרבעטס-פאַרטיילונג אין פּראָצעס פון געשלאַעכטלעכער פאַרמערונג
 האָט דער מאַנסביל באַקומען די אַקטיווע ראָלע (אַקטיוו און
 רירעוודיק איז אויך די מענלעכע גאַמעטע - דער ספּערמאַטאָזאָיד),
 די פרוי האָט באַקומען אַ מער פאַסיווע ראָלע. דאָס גע-
 שלאַעכטלעכע געפיל פון מאַנסביל פאַרשאַרפט זיין אַקטיווקייט,
 אונטערנעמונגס-פעיקייט, ענערגיע און שעפּערישקייט, פילט אָן זיין
 נשמה מיט דרייסטע, שיער נישט חוצפהדיקע חלומות און פלענער
 און העלפט מיט אין געוויסע גרענעצן, אַז עס זאָל פאַנאַנדער-
 בליען און זיך אַרויסווייזן זיין פּערזענלעכקייט. ביי דער פרוי,
 פאַרקערט, פאַרשטאַרקט די עראַטיזירונג פון מאַרך בלוז איר
 פאַסיווקייט. איר נשמה ווערט אָנגעפילט נישט מיט קיין דורשט
 פון באַוועגונג און קאַמף, נאָר מיט צאַרטע חלומות און האַפּענונגען
 און מיט אַ שטרעבונג צו ברענגען זיך אַליין פאַר אַ קרבן. פאַר-
 כאַפט דורך די געשלאַעכטלעכע האַרמאָנען, ווערט דער מאַנסביל
 ענערגיש ביז חוצפה, די פרוי, להיפך, ווערט שוואַך און פאַסיוו
 ביז צום פולקומען פאַרלייקענען דעם אייגענעם „איך“. דער
 מאַנסביל ווערט דורכן געשלאַעכטלעכן געפיל אַקטיוויזירט. די פרוי -
 בלוז אונטערדריקט, און איר אַקטיווקייט גייט, געוויינלעך, נישט
 ווייטער פאַר קאַקעטעריע.

צווישן די געשלאַעכטלעכע דאָמינאַנטן און דער טעטיקייט פון
 אַלע איבריגע צענטרען אין קאָפּ-מאַרך באַשטייען זייער קאָמ-
 פליצירטע פאַרהעלטנישן. פון איין זייט גייען אָפּט טאַלענטירט-
 קייט און געשלאַעכטלעכקייט האַנט-ביי-האַנט. ביי אינטעלעקטועלע
 מענטשן לעבט זיך די געשלאַעכטלעכע דאָמינאַנטע אָפּט גלענצנד
 איין מיט די איבריגע העכערע דאָמינאַנטן, אָפּט שטיצט זי
 אפילו די אַנדערע דאָמינאַנטן. פון דער אַנדערער זייט איז קיין
 שום ספּק נישטאָ, אַז אין אַ סך פאַלן קאָן די געשלאַעכטלעכע
 דאָמינאַנטע פולקום אָפּרייניקן דאָס געביט פון גייסטיקער
 טעטיקייט פון אַנדערע דאָמינאַנטן און אינגאַנצן זיי פאַרטרייבן.
 דעמאָלט פלאַקערט זי איינע אַליין אין באַוואוסטזיין, אַלע אַנדערע
 פּראָצעסן פון דער העכערער גערוון-טעטיקייט מיט די

אינטעלעקטועלע פראָצעסן בתוכם ווערן טאַרמאַזירט און אַרײַבער-
געפירט אין אַ פאַרבאַהאַלטענעם צושטאַנד.

ביים מאַנסביל איז די געשלעכטלעכע פונקציע איינפאַכער
ווי ביי דער פרוי. בהספם דערמיט איז ביי אים דערדאַזיקער
קאַמף פון דער געשלעכטלעכער דאַמינאַנטע מיט אַלע אַנדערע
קוואַלן פון געהעכערטער אויפרייצונג שאַרפער און בולטער, דער
קאַמף דויערט אָבער אַ קורצע צייט, און דערנאָך פאַרשווינדט
די טאַרמאַזירונג. פונקט פאַרקערט איז ביי דער פרוי. צוליב
דער גרעסערער קאַמפליצירטקייט און דער עיקר צוליבן לענגערן דויער
פון אירע פליכטן לגבי די גאַמעטן, שטעלט זיך ביי איר איין
די געשלעכטלעכע דאַמינאַנטע אויף אַ לענגערער צייט, זי איז
אינערטער ווי בייים מאַנסביל און טרעט נישט אַזוי לייכט אָפּ
איר פלאַץ פאַר אַנדערע קוואַלן פון אויפרייצונג, וואָס קאַנקורירן
מיט איר.

די באַשריבענע פאַקטאָרן דערקלערן אַלע באַזונדערקייטן,
וואָס זענען כאַראַקטעריסטיש פאַרן גייסטיקן לעבן פון דער פרוי
און וואָס אונטערשיידן זי פון מאַנסביל, נישט געאַכט אויף דער
נלייכווערטקייט פון זייער קערפער.

viii

דריטער פּעריאָד אין לעבן פון דער פרוי. — ב' —
דריטונג פון געשלעכטלעכן אַקט פארן הייבלעכן
אַרגאַניזם. — הי אַזוי ווערט געזוכערט די באַגעגעניש
פון די נאַמעטן? — פאַסיווער כאַראַקטער פון דער
לעבנס-שאַפונג ביי דער פרוי.

דער פּאַטער פון דער מעדיצין, הי פּאַקראַטעס האָט
שוין פאַרזיכערט, אַז דאָס גאַנצע לעבן פון דער פרוי איז איין
פּסדורדיקע קראַנקהייט, וואָס הערט קיינמאַל נישט אויף.
די ריכטיקייט פון דעם געדאַנק ווערט גלענצנד באַ-
שטעטיקט ביים באַטראַכטן דעם דריטן פּעריאָד אין לעבן פון
דער פרוי. ער נעמט-אַרום איר גאַנץ לעבן זינט דעם ערשטן
געשלעכטלעכן אַקט ביז צום אויפהער פון די אָוולאַציעס, ד. ה.,
ביזן פּעריאָד פון קלימאַקטעריום. שוין בנוגע צום צווייטן פּעריאָד
האַבן מיר געזאָגט, אַז דער פיזיאָלאָגישער צושטאַנד פון דער
פרוי שטעלט דעמאָלט מיט זיך פאַר אַ נישט-באַשטענדיק גלייכ-
געוויכט, אַ באַלאַנסירן צווישן געזונטהייט און קראַנקייט. נאָך אין
אַ גרעסערער מדרגה האָט דאָס אַ שיכות צום פּעריאָד פון גע-
שלעכטלעכן לעבן ביי דער פרוי.
דער דריטער פּעריאָד הייבט זיך אָן מיטן ערשטן געשלעכט-
לעכן אַקט, וועלכער איז אַן אויסגאַנגס-פּונקט פאַר אַ ריי קאָמ-

פליצירטע פיזיאלאגישע פראצעסן. דאָ איז ווידער, ווי מיר האָבן
עס טיילווייז אָנגעוויזן פריער, נישטאָ קיין גלייכמעסיקייט אין
דער ביאָלאָגישער באַלאַסטונג פון ביידע געשלעכטער. מיטן
אַריינדרינגען פון די גאַמעטן אין ווייבלעכן אָרגאַניזם פאַרענדיקן
זיך די ביאָלאָגישע פליכטן פון מאַנסבילד, און די ווייטערדיקע
זאַרג וועגן גורל פון די צונויפגעאַסענע גאַמעטן פאַלט-אַרויף
מיט איר גאַנצער לאַסט אויף דער פרוי. מחמת דעם איז
דער געשלעכטלעכער אַקט פאַר דער פרוי אַ גרויס גע-
שעעניש, וואָס פאַרקירעוועט איר לעבן אין אַ נייער ריכטונג
און באַרענעצט אויף אַ לאַנגער צייט די פרייהייט פון איר פער-
זעלעכקייט.

דער ערשטער געשלעכטלעכער אַקט רופט-אַרויס אויך ריין
אַנאַטאָמישע ענדערונגען אין די ווייבלעכע געשלעכטלעכע אָרגאַנען.
די צעשטערונג פון יונגפרוילעכן הייטל ברענגט אָפט צו פאַר-
שידענע קרענקלעכע צושטאַנדן און ווערט אַפילו אין נאָרמאַלע
פאַלן באַגלייט מיט קליינע ווייטיקן און בלוטונגען. חוץ דעם איז
פאַר אַ גרונט צו מיינען, אַז דער געשלעכטלעכער אַקט ווירקט
אויך אויף דער פיזיאלאָגישער טעטיקייט פון די אייערשטאַקן
דורך באַגינסטיקן די אַווולאַציע. טריפּעל (1919) איז יעדנפאַלס
אויפן סמך פון אַ ריי ראיות געקומען צום אויספיר, אַז ביי זויגער
און מענטשן קאָנען געמאַלט זיין צוויי מינים אַווולאַציעס: איינע,
וואָס קומט-פאַר פון זיך אַליין, די אַנדערע—אַרויסגערופן דורכן
געשלעכטלעכן אַקט. די ערשטע קומט-פאַר אין רעגלמעסיקע
צייט-אַפּשטאַנדן, פעריאָדיש, אַפילו אין דעם פאַל, אויב ס'קומט
נישט צושטאַנד קיין באַהעפטונג. בעת עס הייבן זיך אָן גע-
שלעכטלעכע באַצונגען, ווערט דערדאָזיקער רעגולערער טעמפּ פון
דער גאַמעטן-אויסשיידונג צעשטערט, ווייל דער געשלעכטלעכער
אַקט פאַרגיכערט דאָס רייף-ווערן פון איי-פענכערל. אַנסעל
און בווען (1911) האָבן דירעקט באַאָבאַכטעט ביי אַ קראַ-
ליק מיט אַ פיסטולע אין ווענטל פון בויך-חלל, אַז עטלעכע
שעה נאָך דער באַהעפטונג איז פון אייערשטאַק אַרויסגעגאַנגען
אַ גאַמעטע.

מען דארף בכן משער זיין, אז די געשלעכטלעכע אקטן פארסירן די פיזיאלאגישע טעטיקייט פון די ווייבלעכע געשלעכטלעכע דריין און העכערן די ענערגיע פון זייער ארבעט.

פיזיאלאגיש איז אין געשלעכטלעכן אקט וויכטיקער פאר אלץ דאס אריינדרינגען פון די מענלעכע געשלעכטלעכע פראדוקטן אין ארגאניזם פון דער פרוי. חוץ די מענלעכע גאמעטן אדער ספערמאטאזאידן דרינגט דערביי אריין אין די ווייבלעכע גע-שלעכטלעכע ארגאנען א געמיש פון סעקרעטן פון די זוגאב-דריין אין מענלעכן געשלעכטלעכן אפאראט. די אלע שטאפן פון א זייער קאמפליצירטן כעמישן באשטאנד זענען בארופן דער עיקר צו שאפן פאר די ספערמאטאזאידן פאסיקע פיזיאלאגישע באדינונגען אין די ווייבלעכע געשלעכטלעכע ארגאנען (ווי נייטראליזירן די זויערע רעאקציעס, וועלכע זענען דא מעגלעך און וועלכע קאנען אומ-ברענגען די מענלעכע גאמעטן, זיי העכערן ביז צו א מאקסימום די ענערגיע און די רירעוודיקייט פון די ספערמאטאזאידן א. א. וו.) דאס שליים-הייטל פון די ווייבלעכע געשלעכטלעכע ארגאנען לאזט אבער אדורך כעמישע שטאפן, און נאך גאר נישט לאנג (1922) איז אין דער דייטשער מעדיצינישער ליטעראטור געווען באשריבן א טויט דורך פארסמונג ביי א פרוי, וואס האט אריינגעבראכט אין דער שייך א טאבלעטע פון $\frac{1}{2}$ גראם סובלימאט, (סולעמא), פדי זיך צו פארהיטן פון פארנומען-ווערן. עס איז בכן מעגלעך, אז א טייל כעמישע פראדוקטן פון זרע ווערט אריינגעזויגן דורכן ווייבלעכן ארגאניזם און קומט סוף-כל-סוף אריין אין זיין בלוט. לעצטנס האט דידאזיקע השערה ארויס-געזאגט גרייל (1922), ער האלט אפילו, אז די קרענקלעכע צושטאנדן, פון וועלכע אייניקע פרויען ליידן ביי אפטע געשלעכט-לעכע באצינונגען, נעמען זיך טיילווייז דערפון, וואס אינם בלוט פון דער פרוי ווערן אריינגעזויגן פרעמדע פארן קערפער כעמישע שטאפן, א חוץ דעם איז שוין לאנג באקאנט, אז דער איבערפלוס פון ספערמאטאזאידן, וואס קומען-אריין אין די ווייבלעכע גע-שלעכטלעכע ארגאנען, רופט-ארויס א געוויסע פארהיטונגס-רעאקציע

אין די ווענטלעך פון דער געצוויר-מוטער. עס ווערן, דהיינו, מאסנווייז אויסגעטיילט פארבלאזע בלוט-קעמערלעך, וועלכע צע-שטערן די ספערמאטאזאידן.

דאָס אלץ באַווויזט, אַז דער געשלעכטלעכער אַקט איז פאַר דער פרוי אַ גאַנץ קאַמפּליצירטער און וויכטיקער פּראָצעס. חוץ דעם, וואָס עס דרינגען-אַריין אין איר קערפּער מענלעכע גאַמעטן, זאַפּן זיך נאָך אַריין אין איר בלוט פּרעמדע כעמישע פּראָדוקטן.

די כעמישע דערשיינוגען, וועלכע קומען-פאַר אין די ווייבלעכע געשלעכטלעכע אָרגאַנען, זענען נאָך ווייניק אויס-געפאַרשט. ווייזט-אויס, קומען דאָ פאַר אויסערגעוויינלעך קאַמ-פּליצירטע כעמישע פּראָצעסן, וועלכע הייבן ערשט אָן קלאָר צו ווערן פאַר דער וויסנשאַפט. אַזוי למשל האָט מען אין דעם סעקרעט, וואָס ווערט אויסגעשיידט דורכן העלזל פון דער געצוויר-מוטער, און וואָס באַנעצט די שייד, געפונען חוץ אַ פּער-מענט, וואָס לייגט-פונאַנדער קוילן-וואַסערשטאַפּן, אויך אַ פּערמענט, וואָס צעשפאַלט אייוויסן; ווייזט-אויס, שפּילן דידאָזיקע פּערמענטן אַ גרויסע ראָלע ביי דער זעלבסט-רייניקונג פון דער שייד. אין עפיטעל, ד. ה., אין געוועב, וואָס באַדעקט די אינעווייניקסטע אויבערפלאַך פון דער שייד, געפינען זיך ביי דער פרוי אַלעמאַל גרויסע סכומים גליקאָגען (בעלי-חיישער קראַכמאַל). שוואַב (1926) און אייניקע אַנדערע מחברים רעדן אַפילו וועגן אַן אמתן אויסטויש פון קוילן-וואַסערשטאַפּן אין דער שייד. עס איז שוין לאַנג באַקאַנט געווען, אַז אין דער שייד פון דער פרוי לעבן נישט בלויז אייניקע איינפאַכסטע מיקראָסקאָפּישע בעלי-חיים, נאָר אַז ס'איז דאָרט אויך פאַראַן אַ רייכע און פאַרשידנאַרטיקע באַ-פעלקערונג פון באַקטעריען. לעצטנס איז זי אונטערזוכט געוואָרן דורך דעממע (1927), קעסלער (1927) און אַנדערע. די פּראָדוקטן פון שטאַף-אויסטויש ביי די אַלע מיקראָאָרגאַניזמען שאַפן אין דער שייד אויסערסט קאַמפּליצירטע כעמישע באַ-דינגונגען, וועלכע ווערן נאָך, זעלבסטפאַרשטענדלעך, געענדערט דורך די כעמישע פּראָדוקטן פון מענלעכן זרע. יעדע באַהעפטונג

ענדערט זיך, און אלעם אנדערן, אויך דעם כעמיוז פון דעם
געשעכטלעכען שלאך.

ס'איז זעלבסטפארשטענדלעך, אז אויך די גערוון-אויפ-
רייצונגען, וועלכע אנטשטייען בעת די געשעכטלעכע באציונגען
ווירקן צוזאמען מיט אנדערע איינפלוסן אויפן ארגאניזם פון דער
פרוי אין א זעכערער מדרגה, ווי אויפן מאנסביל. די מעדיצינישע
ליטעראטור באשרייבט אריי שטערונגען אין דער פיזיאלאגישער
טעטיקייט פון דער פרוי אין די ערשטע חדשים פון חתונה-לעבן,
ווי למשל: ענדערונג פון געוויכט, שטערונגען אין דער טעטיקייט
פון די פארדייגונג-ארגאנען, גערוועזענע אנאמאליען א. א. וו.
פראפ. לאפינסקי זאגט, אז די נייע שפירונגען, וועלכע אנט-
שטייען אין קליינעם בעקן פון דער פארהייראטער פרוי, רופן-
ארויס אפילו ביי נארמאלע באדינגונגען, און איבערקערעניש אין
דער פיזישער פערזענלעכקייט פון דער פרוי און בילדן
א נייע שטערונג פאר דער גייסטיקער טעטיקייט און פאר דער
אנטוויקלונג פון איר גייסטיקער פערזענלעכקייט אין די ערשטע
חדשים נאך דער חתונה.

דא דארף מען אונטערשטרייכן נאך א באזונדערקייט פון
דער פרויען-פיזיאלאגיע. די באהעפטונג גיט ווייט נישט אלעמאל
דער פרוי יענע געשעכטלעכע באפרידיקונג, וועלכע איז מיטן
דאזיקן אקט פארבונדן ביים מאנסביל. אין יאר 1908 האט
ד"ר זש באנקאו דורכגעפירט אן אנקעטע וועגן געשעכטלעכען
לעבן צווישן מאסקווער סטודענטינס און לערערינס. סך-הכל איז
געלונגען אויפצוקלייבן 324 ענטפערס (צומייסט האבן געענטפערט
פרויען אין עלטער ביז 25 יאר), ווייט נישט אלע האבן אבער
געענטפערט אויף דער פראגע וועגן די שפירונגען ביים גע-
שעכטלעכען אקט. דער ערשטער געשעכטלעכער אקט איז ביי 28
סטודענטינס באגלייט געווארן מיט שפירונגען פון פיזיאלאגישער
פרייד און געשטייגערטער קראפט. ביי 46 סטודענטינס האט ער, להיפך,
ארויסגערופן עקל, מורא, באדויערן און געדריקטע שטימונג. תענוג
ביים געשעכטלעכען אקט האבן 22 אנגעוויבן צו פילן פון אנהייב
אן. 8 אין 1-2 יאר ארום און 1 אין 5 יאר ארום. אין יאר

1922 איז צווישן די סטודענטינס פון איינער פון די מאַסקווער הויכשולן דורכגעפירט געוואָרן אַ געשלעכטלעכע אַנקעטע, וואָס האָט צווישן אַנדערן באַרירט אויך די באַציונג צום געשלעכטלעכע אַקט. אָט זענען די רעזולטאַטן פון דער אַנקעטע:

				עם פילן:
אזוינע, וואָס האָבן פריער נישט געהאַט קיין געשלעכטלעכע באַציונגען.		אזוינע, וואָס האָבן פריער געהאַט געשלעכטלעכע באַציונגען.		
באַ%	%	באַ%	%	
8,7	2	48,1	78	פאַרגניגן
60,9	14	29,0	47	גלייכגילטיקייט
30,4	7	14,2	23	עקל
—	—	8,7	14	פאַרשידן
100	23	100	162	בסך-הבֿר

פאַרעל („די געשלעכטלעכע פראַגע“) שרייבט, אַ גרויסע צאָל פרויען פילן איבערהויפט נישט קיין געשלעכטלעכע ליינדשאַפט, און די באַהעפטונג איז פאַר זיי אַ נישט קיין אָנגענעמער, אָפט אַפילו עקלדיקער אָדער לכל הפחות גלייכגילטיקער ענין.“ געלמאַן ווייזט-אָן, אַז „דאָס געשלעכטלעכע לעבן ברויט אין אָרגאַניזם פון דער פרוי און באַהערשט איר גאַנץ וועזן נאָך אין אַ גרעסערער מדרגה ווי ביים מאַנסביל: דידאָויקע ווירקונג גייט אָבער נישט אַלעמאַל אויפן דירעקטן וועג, ווי מיר געפינען עס ביים מאַנסביל. זי קומט צום אויסדרוק אין דער מוטערשאַפט, אין אַלערליי עקסטאַטישע צושטאַנדן און אין פסיכישע געשלעכטלעכע עקויוואַלענטן.“

ביז איצט איז נאָך ווייניק אויפגעקלערט די פראַגע, אויף ווי ווייט דידאָויקע „געשלעכטלעכע גלייכגילטיקייט“ פון דער פרוי איז ווירקלעך פאַרשפרייט. פאַרשידענע מחברים גיבן-אָן סתירות-דיקע ציפערן. מען ווייזט-אָן אויף 25% און אויף 40%, אויף 50%,

60%, 75% און אפילו 90% געשלעכטלעך גלייכגילטיקע פרויען. אין זיין אפהאנדלונג וועגן דער געשלעכטלעכער קאלט-קייט פון דער פרוי זאגט יאקאב זאן (1927), אז די לעצטע צאלן זענען צו גרויס. פאלן פון איינגעבוירענער געשלעכטלעכער קאלטקייט זענען, ווייזט-אויס, גאנץ זעלטן. צומייסט איז די נישט-גענוגנדיקע אויפנעם-פעיקייט פון דער פרוי פאר געשלעכט-לעכע איבערלעבונגען א צוגעקומענע דערשיינונג. זי הענגט אפ אדער פון ריין אנטאמישע באזונדערקייטן אין דעם געשלעכט-לעכן אפארט (צ. ב., פארקריפונגען, נארבן נאך אַנשטעקנדיקע קראנקהייטן, שעדיקונגען נאך אַ שווערער געבורט א. א. וו.), אדער פון אַ פיזיאלאגישער נישט-צוגעפאַסטקייט פון מאַן און פרוי. זי קאָן זיך אויך אַנטוויקלען אויפן גרונט פון אַ פסיכישער שעדיקונג, וועלכע איז אַנטשטאַנען גלייך ביים אָנהייב פון געשלעכטלעכן לעבן (צ. ב., גראַבקייט פון מאַנסביל ביי דער ערשטער געשלעכט-לעכער דערנענטערונג).

די אומבאַקאַנטקייט פון מאַנסביל מיט דער געשלעכט-לעכער זייט פון ווייבלעכן לעבן און דאָס אַפטע נישט-וועלן זיך רעכענען מיט די איבערלעבונגען פון דער פרוי ברענגען, ווייזט-אויס, גענוג אַפט דערצו, אז ביי דער פרוי אַנטוויקלט זיך אויב נישט עקל, איז גלייכגילטיקייט צו דער געשלעכטלעכער דער-נענטערונג.

דער פראַנצויזישער שרייבער לאַריו לאַ כאַראַקטעריזירט ריכטיק דעם אונטערשיד פון די געשלעכטלעכע איבערלעבונגען ביים מאַנסביל און ביי דער פרוי: „די געשלעכטלעכקייט פון מאַנסביל איז אַ פאָדערנדיקע, באַפעלערישע און פלאַמיקע. די געשלעכטלעכקייט פון דער פרוי מוז, פאַרקערט, בהדרגה און דעליקאַט אויפגעוועקט ווערן. ווי שטאַרק עס זאָל נישט זיין פאַרליבט אַ פרוי, שטרעבט זי נישט צו דער געשלעכטלעכער דערנענטערונג מיט אַזאַ האַסט ווי איר געליבטער. ערשט בהדרגה פלאַקערן-אויף אירע געפילן, און זי דערפילט דעם גרעסטן מענוג. די פאַר-שטופעס פון ליבע זענען בכּן נישט קיין איבער-פליסיקע דערפינדונג פון אויסגעלאַסנקייט, נאָר אַן אומבאַדינגט

נױטיקע סטאדיע אין דער קונסט פון לײבע. ווי אָפט געשעט, אַז דער מאַן האָט שוין פאַרענדיקט זײן דערנענטערונג, אין-דער צײט ווען די געפילן פון דער פרוי הייבן ערשט אָן (און דאָס אויך נישט אַלעמאַל) אויפצוואַכן. נאָך דעם ווי דער מאַנסביל באַרוקט זיך, הערט ער אויף צו האַרצן און צו צערטלען די פרוי און ער לאָזט זי איבער אין אַ נישט-באַפרידיקטן צושטאַנד. דאָס איז אַ קוואַל פון לײדן און אויך פון אַרגאַנישע און נערוועזע שעדיקונגען פאַר דער פרוי.

מיר זעען בכּן, אַז אויך בנוגע צו דער פרייד פון געשלעכטלעכער דערנענטערונג האָבן מיר פאַקטיש צו טון מיט אַ פיזיאָלאָגישער אומגלייכקייט פון מאַנסביל און פרוי. להיפך צו דער פאַרשפרייטער מײנונג, אַז די פרוי פילט בעתן געשלעכטלעכן אַקט מערער ווי דער מאַנסביל, זעען מיר אינדער-אמתן, אַז אַ סך פרויען שפירן בכלל גאַרנישט בײ דער געשלעכטלעכער דערנענטערונג, און אָפט איז זי פאַר זיי כמעט ווי אַן אָפקומעניש.

די „אומגערעכטיקייט פון דער נאַטור“ לגבי דער פרוי קומט בולט צום אויסדרוק אויך אין דעם פאַקט, וואָס אַ סך פרויען, אפילו פולקום נאַרמאַלע אין געשלעכטלעכער הינזיכט, שטאַרבן, קיין איין מאָל נישט האַבנדיק איבערגעלעבט קיין אַרגאַזם*. אַזוי ווי דער מאַנסביל איז בײ דער באַהעפטונג אַקטיוו, און די פרוי – פאַסיוו, ווערט דער מאַנסביל אַלעמאַל, אפילו בײ אַ „פיזיאָלאָגישער נישט-צוגעפאַסטקייט“ פון די אָנ-טיילנעמערן אין געשלעכטלעכן אַקט, באַפרידיקט און געבראַכט צום אַרגאַזם, אין דער צײט ווען די פרוי איז אין אַזאַ פאַל פאַרמשפט שטענדיק צו זײן נישט באַפרידיקט און אָפט ווייסט זי נישט איר גאַנץ לעבן לאַנג קיין „פולע“ פרייד פון געשלעכטלעכער דערנענטערונג. פאַלן פון „פיזיאָלאָגישער נישט-צוגעפאַסטקייט“ טרעפן זיך אָבער אַ סך עפטער ווי מען מײנט געוויינלעך. יאַקאַבזאָן ווייזט-אָן מיט רעכט, אַז אין אויפקומען פון אַרגאַזם

* אַרגאַזם – העכסטער שטאַפל פון אויפערנונג בשעתן געשלעכטלעכן אַקט.

ביי מאַנספילן און פרויען באַמערקט זיך זייער אַ גרויסע
 אינדיווידועלע פאַרשידנאַרטיקייט. אַ סך איז דאָ אָפהענגיק פון
 אַ גרעסערער אָדער קלענערער אויפרייצבאַרקייט פון געשלעכטלעכן
 צענטער, פון די דרויסנדיקע געשלעכטלעכע אָרגאַנען, פון דער
 פעיקייט אויפצונעמען אויפרייצונגען א. א. וו. ווייטער מוז מען
 האָבן אין זינען, אַז דער אָרגאַזם איז אָפהענגיק נישט בלויז
 פון די פערפערישע פאַקטאָרן, נאָר אויך אין אַ גרויסער מאָס
 פון די צענטראַלע (פסיכישע) איינפלוסן. ביי פסיכישע שטערונגען,
 ווי גלייכגילטיקייט, עקל, מורא זיך אָנצושטעקן, מורא צו פאַר-
 שוואַנגערן, — קומט דער אָרגאַזם, ווייזט-אויס, אינגאַנצן נישט
 צושטאַנד. נאָכן פאַרשווינדן פון די פסיכישע שטערונגען, קאָן
 דער אָרגאַזם אַמאָל אויפקומען אין אַזעלכע פאַלן, ווו ער האָט
 זיך פריער נישט באַוויזן.

חוץ אַלגעמיינע ענדערונגען אין פיזיאָלאָגישן צושטאַנד
 פון דער פרוי איז מיטן אָנהייב פון די געשלעכטלעכע
 באַצונגען ביי איר פאַרבונדן אויך דאָס אַריינדרינגען פון די
 מענלעכע גאַמעטן אין איר קערפער; דאָס איז דער אויסגאַנגס-
 פונקט פאַר אַריי ווייטערדיקע ביאָלאָגישע דערשיינונגען. בנוגע צו די
 מענלעכע גאַמעטן איז די נאַטור נאָך „פאַרשווענדערישער“ ווי
 בנוגע צו די ווייבלעכע געשלעכטלעכע קעמערלעך. פאַר דער
 באַפרוכפערונג איז נויטיק בלויז איין גאַמעטע, און נישט גע-
 אַכט דערויף ווערן, לויט די אויסרעכענונגען פון לאָדע, ביי
 יעדן געשלעכטלעכן אַקט אַרויסגעשטויסן אין דורכשניט פון
 200 ביז 300 מיליאָן ספערמאַטאָזאָידן (*). די באַפעלקערונג פון דער
 גאַנצער ערד-קויל מאַכט-אויס לערך 1½ מיליאָרד; מאַל טוּס האָט
 אויסגעשבונוט, אַז פעיקע צו פאַרמערונג פרויען אין עלטער פון
 15 ביז 45 יאָר בילדן דערפון לערך ¼, ד. ה., 300 מיליאָן.
 בכּן ווערט ביי יעדן געשלעכטלעכן אַקט אויסגעגעבן אַ סכּום
 מענלעכע גאַמעטן, וועלכער וואָלט געקלעקט אויף צו באַפרוכפערן

* די פאַרשידענע צאָל הענגט-אָפּ פון דער נאַרונג, פון עלטער און פון
 גאַנצן לעבנס-שטייגער בכלל, ווי אויך פון אַ גאַנצער ריי אנדערע באַדינגונגען.

אַלע געשלעכטלעך רייפע פרויען פון דער גאַנצער ערד-קריל.
 לויט די אויסרעכענונגען פון האַנסען ווערן אויף יעדן רייף-
 ווערנדיקן איי-קעמערל פון דער פרוי ביים מאַנסביל רייף נישט
 ווייניקער פאַר 850 מיליאָן זרע-פעדימלעך. אזא מערקווירדיקע
 „פאַרשווענדערשיקייט“ פון דער נאַטור ווערט דערקלערט אזוי:
 די אינטערעסן פון געשלעכטלעכער פאַרמערונג שטייען אין דער
 נאַטור בכלל אויפן ערשטן פלאַן, און חוץ דעם האָט מען גע-
 דאַרפט פאַר יעדן פרייז זיכערן די באַגעגעניש פון דער ווייב-
 לעכער גאַמעטע מיט דער מענלעכער. ס'איז קלאָר, אַז וואָס
 מערער ס'וועט זיין ספערמאַטאָזאָידן, אַלץ גרעסער איז די
 וואַרשיינדלעכקייט, אַז איינער פון זיי זאָל געפינען אַ וועג צום
 איי-קעמערל. מ'קאָן משער זיין, אַז אויך דאָ קומט-פאַר
 אַ געוויסע אויסוואַל פון די מענלעכע געשלעכטלעכע קעמערלעך.
 ווייזט-אויס, דערגייען צו דער ווייבלעכער גאַמעטע בלויז די סאַמע
 לעבנס-פעיקע און ענערגישע ספערמאַטאָזאָידן. אַלע שוואַכערע זרע-
 פעדימלעך, ווי אויך זרע-פעדימלעך מיט פאַרקריפלטע פאַרמען
 (אזעלכע קאָן מען געפינען כמעט אין יעדער פאַרציע זרע)
 שטייען-אַפּ אויפן וועג און קומען-אום. אזוי-אַרום קאָנען זיי נישט
 אַנטיי-לעמען אין דער צונויפמישונג פון די ירושה-טרעגער א,
 וואָס בילדעט דעם עיקר אין באַפרוכפערונגס-פראָצעס.
 אַ חוץ דער ריזיקער איבערוואַג אין צאָל פון די רירעוודיקע
 ספערמאַטאָזאָידן, זענען פאַראַן נאָך אַ ריי איינריכטונגען, וואָס
 זיכערן די באַגעגעניש פון די גאַמעטן. קודם-כל ווירקט די געבויר-
 מוטער גופא דורך אירע באַוועגונגען, אַריינזויגנדיק די זרע, וואָס
 איז אויסגעגאַסן געוואָרן אין דער שייד. אויך דאָס שליים-הייטל
 פון דער געבויר-מוטער ציט-צו דורך זיין סעקרעציע די זרע-
 פעדימלעך (כעמישע צוציונגען). מחמת דעם ווערן נאָכן געשלעכט-
 לעכן אַקט געדיכט באַלייגט מיט מענלעכע גאַמעטן נישט בלויז

* וועגן די ירושה-טרעגער אָדער „גענען“ הערט אויסמירלעך גערעדט
 אין ג. ג. שטעכער, „קומענדיקע דורות“, קפ. II.

אלע פאלדן פונם שליים-הייטל, נאך אויך אינעווייניק די דריין-טרייבלעך. מיר האָבן שוין פריער באַשריבן דעם שטראָם שליימיקער פליסיקייט, וואָס פאַרטיידיקט די געבויר-מוטער און דעם בויך-הלל פון אַן אַנשטעקונג דורך די מיקראָאָרגאַניזמען פון דער שיד. דערדאָזיקער שטראָם שטערט לחלוטין נישט דער באַוועגונג פון די מעגלעכע גאַמעטן און פאַרלייכטערט אַפילו די דאָזיקע באַוועגונג. די ספערמאַטאָזאָידן באַזיגן אַ ספעציעלע פעיקייט, דהיינו, דער פליסיקער שטראָם, וועלכן זיי באַגעגענען, ווירקט אויף זיי אויפרייצנדיק און צווינגט זיי ענערגיש און מיט אַ גרויסער געשווינדקייט זיך צו באַוועגן קעגן שטראָם. דער-זעלביקער פליסיקער שטראָם צווינגט אַלע זרע-פעדימלעך זיך צו אַרענטירן מיט די קעפלעך פאַרויס און ווי אַ מיליאָניקער חיל זיך צו באַוועגן צום איי-קעמערל, וואָס גלייטשט זיך אַדורך דורכן איי-פירער. די באַגעגעניש פון איי-קעמערל מיטן ספערמאַטאָזאָיד אַדער די באַפּרוכפּערונג קומט געוויינלעך פאַר אין ערשטן דריטל פון די איי-פירער (רעכענענדיק פון אייער-שטאַק *). דער ספערמאַטאָזאָיד, וואָס איז דער ערשטער צוגעקומען צום איי-קעמערל און איז אַריינגעצויגן געוואָרן אין דער ספּעצע פון זיין כעמישער צוצונג **, בויערט דורך מיט דער הילף פון

(* אויב די גאַמעטע גלייטשט זיך אַדורך, צוליב נאָך נישט אויסגעפאַרשטע סיבות, פאַרביי די פרענדלעך פון איי-פירער און פאַלט-אַריין אין בויך-הלל, קאָנען זיך די גאַמעטן באַגעגענען אויך דאָ, און פון אזא באַפּרוכפּערטער גאַמעטע אַנטוויקלט זיך אַן עמבריאָן אין בויך-הלל. אין אַנדערע פאַלן לאָזט זיך די באַפּרוכפּערטע גאַמעטע נישט אַראָפּ אין דער געבויר-מוטער, נאָר פירט-דורך אַן אימפּלאַנטאַציע און אַנטוויקלט זיך אין אַן עמבריאָן אין איי-פירער גופא. ביי אַזעלכע אַנאַמאַליען זענען נויטיק אַפּעראַציעס, אָפט זייער געפּערלעכע פאַרן לעבן פון דער פרוי. די באַדינגונגען, אין וועלכע עס אַנטשטייען אַזעלכע אַנאַמאַליען, זענען נישט באַקאַנט און מען קאָן זיי נישט פאַרויסזען; די שוואַנגערשאַפט אויסער דער געבויר-מוטער טרעפט-זיך אַפילו ביי פּולקום געזונטע פרויען; יעדער געשלעכטלעכער אָקט בילדעט בכן פאַר דער פרוי אַ קליינעם שאַנס, אָבער פאַרס אַ שאַנס, ערנסט קראַנק צו ווערן.

(** ס'איז עקספּערימענטעל דערוויזן געוואָרן, אז דאָס איי-קעמערל שידע-אויס כעמישע שטאַפן, וואָס ווירקן צוציענדיק אויף די ספערמאַטאָזאָידן.

א ספעציעלן שפיץ דאָס הייטל פון איי-קעמערל און פאַרטיפט זיך אין זיין לעבעדיקן שטאַף. דער ספערמאַטאָזאָיד: 1) טראַגט-אַריין אין איי-קעמערל באַזונדערע גערונגס-שטאַפן אָדער פער-מענטן, וועלכע רעגולירן די זויערונגס-פראָצעסן אין איי-קעמערל ביי זיין ווייטערדיקער אַנטוויקלונג; 2) ער גיט אַ פיזיאלאָגישן שטויס דער ווייבלעכער גאַמעטע, און זי הייבט זיך באַלד דערויף אָן צו טיילן און פאַרוואַנדלט זיך סוף-פּל-סוף אין אַן עמבריאָן; 3) ער פירט אַריין אין איי-קעמערל יענעם שטאַף, מיט וועלכן עס זענען פאַרבונדן די פאַרשרונגס-אייגנשאַפטן פון פאַטער, ד. ה., דעם מענלעכן ירושה-גען. דער לעצטער גיסט זיך צונויף מיטן ירושה-גען פון דער ווייבלעכער גאַמעטע, און עס אַנטשטייט אַ נייע קאָמבינאַציע פון ירושה-גענען, וועלכע באַשטימט אין דער גרעסטער מאָס די באַזונדערקייטן און דעם גורל פון קומענדיקן מענטש.

ס'איז אויסערגעוויינלעך שווער גענוי פעסטצושטעלן, אין וועלכן מאָמענט קומט-פאַר דאָס דאָזיקע וויכטיקע פאַר דער פרוי „געשעעניש“, ווייל ס'איז נישט באַווסט (ווי מיר האָבן עס געזען פריער) די גענויע צייט פון אַוולאָציע.

אין דער צייט ווען ביי בעלי-חיים איז דאָס פאַרנומען-ווערן צוגעפאַסט צו באַשטימטע פּעריאָדן, קאָן ביי פרויען, ווייזט-אויס, די באַפּרוכפּערונג צושטאַנד-קומען אין אַ באַליבדיקן טאַג. אייניקע מחברים האַלטן אָבער אויפן סמך פון זייטיקע ראיות, אַז דאָס פאַרנומען-ווערן געשעט עפטער פון אַלץ אין באַשטימטע טעג פון דער צווישן-צייט צווישן די מאַגאַטלעכע. פּאַל קמאַן (1926), למשל, האָט דורך אויסמעסטונגען באַשטימט דעם עלטער פון 18 מענטשלעכע עמבריאָנען און האָט אויף דעם סמך געפרוווט דער-ווייזן, אַז אין דער ערשטער העלפט פון דער אַקאַרשט דער-מאַנטער צווישן-צייט קומען-פאַר טאַפּלט אַזוי פיל באַפּרוכפּערונגען ווי אין דער צווייטער העלפט. צו אַלע פּללים פון דעם מין (אין דער וויסנשאַפּטלעכער ליטעראַטור האָט זיך אָנגעקליבן גאַנץ פיל אַזעלכע פּללים) מוז מען זיך באַציען זייער פאַרזיכטיק; פּדי צו ליידן די פּראַגע, מוז מען גענוי וויסן, ווען דאָס איי-קעמערל

פארלאזט דעם אייערשטאָק, און אַרום דעם זענען פאַראַן דערווייל
נישט מער ווי השערות.

מיר מוזן דאָ נאָך אונטערשטרייכן אַ פאַקט, וואָס איז
ווייניק אינטערעסאַנט פון ביאָלאָגישן שטאַנד-פונקט, אָבער זייער
וויכטיק פאַר דער ווייבלעכער פערזענלעכקייט. די ראָלע פון
דער פרוי אין פאַרווירקלעכן דעם באַפּרוכפּערונגס-פּראָצעס און
אין אַנטוויקלען דעם עמבריאָן איז אַ ריזיק גרויסע און אַ זייער
שווערע, אָבער זי איז פאַרט נישט קיין שעפּערישע, נאָר אַ פּאַסיווע,
ווייל נישט די פרוי שאַפט דאָס קינד, נאָר דאָס קינד אַנטשטייט
אין איר אָן אַנטווייל פון איר ווילן און באַוווּסטזיין. איר אַקטיוו-
קייט באַגרענעצט זיך מיט אויסוויילן, און דערביי אינסטינקטיוו
אויסוויילן, אַזאַ אָדער אַן אַנדערן טרעגער פון מענלעכע גאַמעטן.
דער וויטערדיקער רעזולטאַט פון דער באַפּרוכפּערונג איז שוין
פון איר נישט אָפהענגיק, און די אַזוי וויכטיקע קאָמבינירונג פון
גענען, די פאַרייניקונג פון צוויי קייטן פאַרישוונגס-שטאַפּן, וואָס
שטאַמען פון ווייטן עבר און קוקן-אַרויס אין דער צוקונפּט, קומט-
פאַר לויט דעם פּרינציפּ פון בלינדן צופאַל. קראַנאַכער פאַר-
גלייכט אין זיינע „ביאָלאָגישע יסודות פון פי-צוכט“ שאַרפּזיניק,
דאָס רייף-ווערן פון געשעכטלעכע קעמערלעך און די באַפּרוכ-
פּערונג מיט אַ קאָרטן-שפּיל. ער שרייבט: „מען שפּילט מיט צוויי
פאַרשידענע טאַליעס קאָרטן, וווּ די קאָרטן – כראַמאָזאָמען * זענען
אין אַ געוויסן סדר אויסגעלייגט דורך די פּריערדיקע דורות. מען
טאַשט יעדערע אויס פונסניי (דאָס רייף-ווערן), מען נעמט אַראָפּ
אַ העלפט פון יעדער טאַליע (אויסשיידונג פון רעדוצירטע קערפּער-
לעך), און די איבערגעבליבענע העלפטן לייגט מען צונויף
(צונויפּיסונג פון די גאַמעטן)“.

* די כראַמאָזאָמען זענען קערפּערלעך אין דער פּאַרם פון שפּילקעס
אָדער שטעקלעך. זיי באַשטייען פון כראַמאָטין (דעם מאַטעריעלן טרעגער פון
די פאַרישוונגס-אייגנשאַפטן) און ווערן בולט אין קערן ביי דער טיילונג פון
קעמערל. ביים רייף-ווערן פון געשעכטלעכן קעמערל ווערט דער סכּום כראַמאָטין
פאַרקלענערט אויף אַ העלפט, און אַט דער פּראָצעס רופּט זיך אַן אויסשיידונג
פון רעדוצירטע קערפּערלעך.

די פרוי שפילט ביאָלאָגיש בלויז די ראָלע פון אַן אינקובאַטאָר * אין וועלכן ס'אַנטשטייט דאָס נייע לעבן. פאַר אירע לייַדן אין דער צייט פון טראָגן די פרוכט קאָן זי נישט האָבן אפילו יענע שאַפונגס-פרייד, מיט וועלכער עס ווערן באַלוינט די שעפּערישע עינויים פון קינסטלער אָדער דערפּינדער. קיין איין פרוי קאָן נישט באַאיינפלוסן די באַגעגעניש פון די גאַמעטן, און זי הייבט אפילו נישט אָן צו וויסן, ווען דידאָזיקע באַגעגעניש קומט-פאַר. קיין איין פרוי ווייסט נישט, וועמען זי וועט געבוירן: אַ צווייטן ניוטאָן אָדער אַ פולקומען אידיאָט. די פאַראַנטוואָרט-לעכקייט פאַר יעדן געשלעכטלעכן אַקט איז אָבער ביי איר אומגעהייער גרויס, און ס'איז נישט בלויז אַ ביאָלאָגישע פאַר-אַנטוואָרטלעכקייט. יעדע אַריינדרינגונג פון מענלעכע גאַמעטן אין איר קערפּער, וואָס זי האָט עס די ברירה צו דערלאָזן אָדער נישט צו דערלאָזן, איז אַ מעגלעכקייט פון געבוירן אַ ניי לעבן. דאָס נייע לעבן וועט זיך אַנטוויקלען פאַר אירע אויגן, און פאַר זיינע האַנדלונגען וועט זי זיך האַלטן פאַראַנטוואָרטלעך, ווייל זי האָט דערלאָזט, אָט דאָס נייע לעבן זאָל אויפקומען. ס'קאָן געמאָלט זיין, אַז דער מאַנסביל, וועלכער איז מאַראַליש פונקט אַזוי פאַראַנטוואָרטלעך פאַר דעמדאָזיקן לעבן, זאָל אפילו נישט וויסן פון זיין אויפקומען, די פרוי קאָן אָבער בשום אופן נישט אַנטלויפן פון דעם אַנטשטייענדיקן לעבן.

דער טראָגיום פון ווייבלעכן ביאָלאָגישן באַרוף באַשטייט טאַקע דערין, וואָס נישט-וויילנדיק און, אַזוי-צו-זאָגן, בלינד פאַר-בינדט זי די קייטן פון די פאַרישונגס-עלעמענטן און שפינט אַזוי-אַרום פאַטאַל דעם פאַדים, וואָס פאַרבינדט פאַרגאַנגענהייט מיט צוקונפט. טאַלענט און טעמפּקייט, גאונות און אידיאָטיזם, שיינקייט און העסלעכקייט, געזונטהייט און קראַנקהייט, אַלע גוטע און שלעכטע אייגנשאַפטן פון די אבות, אָפט זייער ווייטע אבות, — קאָנען זיך באַווייזן אין אַ גאַר אומגעריכטער פאַרבינדונג און אָנהייבן צו לעבן צו דער פרייד אָדער צו דער לייַד פון די

* אינקובאַטאָר — מכשיר אויף קינסטלעך אויסצווייזן איינער פון עומות.

אַרומיקע, און עס איז נישטאָ קיין שום מעגלעכקייט זיך אַרייַן-
צומישן און צו באַשטימען, וווּ זאָל זיך אָפשטעלן דאָס ראָד פֿון
די גורלות.

IX

געלער קערפער פון שוואנגערשאפט. - אימפלאַנט-
טאציע. - פלאצענטע. - פיואָלאָגישער איבערבוי פון
גאנצן אָרגאניזם בעת דער שוואנגערשאפט. - „פיואָ-
לאָגישער אַלמיריזם“ פון דער שוואנגערער פרוי.

די צונויפגיטונג פון דער מענלעכער גאמעטע מיט דער
ווייבלעכער האָט, ווי מיר האָבן געזען, אַן אומגעוויינער גרויסע
באַדייטונג: זי עפנט דעם וועג צו דער סודותפולער און אומ-
באַווסטער צוקונפט. פאַר יעדער איינצלנער פרוי באַדייט זי,
אַז עס הייבט זיך אָן אַ „ביאָלאָגישער איבערבוי“ פון איר גאַנצן
קערפער אויף צו באַשיצן די קאָמפּינאַציע, וואָס איז צושטאַנד-
געקומען צווישן די פאַרירשונגס-גענען. לאַמיר איצט אַ קוק טון
ווי אַזוי דער איבערבוי ווערט פאַרווירקלעכט.

בעת די ווייבלעכע גאמעטע ווערט אַריינגעצויגן אין איי-
פירער, אַנטשטייט אויפן אָרט פון איי-פענכערל, וואָס האָט זיך
געעפנט, פּדי זי אַרויסצולאָזן פון אייערשטאַק, אַ געלער קערפער.
ער נעמט אויף זיך די זאָרג וועגן ווייטערדיקן גורל פון איי-
קעמערל, טאַרמאָזירט דורך זיינע האַרמאָנען דאָס עפענען זיך פון
גייע איי-פענכערלעך - ווייל דאָס וואָלט דערווייל קיין זין נישט
געהאַט - און „סענסיביליזירט“, ד. ה., גרייט צו צום אויפנעם
פון עמבריאָן דאָס שליים-הייטל פון דער געבויר-מוטער.

די באַפּרוכפערטע גאמעטע הייבט גלייך אָן זיך צו טיילן
און, באַוועגנדיק זיך פּסדר צו דער געבויר-מוטער, וואַקסט זי
און פאַרוואַנדלט זיך אינגיכן אין אַ גרופע קעמערלעך. צווישן
די קעמערלעך באַמערקט זיך שוין אַ געוויסע דיפּערענצירונג,

ד. ה. אונטערשידן, אָפּהענגיקע פון דער אַרבעטס-פּאַרטיילונג, און דערפֿאַר קאָן מען די גרופּע באַטראַכטן ווי אַ קליינעם עמבריאָן. ווי אַ פּראָדוקט פון זיין לעבנס-טעטיקייט אַנטשטייען געוויסע כעמישע שטאַפּן, אינקרעטן, וועלכע דערגרייכן דורכן בלוט-שטראָם ביזן געלן קערפּער און שטעלן „אין אַ כעמישע פּאַרבינדונג מיט אים. אונטערן איינפלוס פון דיִדאָזיקע אינקרעטן וואַקסט זיך דער געלער קערפּער פּאַנאַדער אַלץ שטאַרקער און שטאַרקער און פּאַרוואַנדלט זיך אין געלן קערפּער פון שוואַנגערשאַפט. ביי אַ נישט-צושטאַנד-געקומענער באַ-פּרוכפּערונג הייבט דער געלער קערפּער אָן פּרי צו וועלן און אין 2-3 וואָכן פּאַרשווינדט ער אינגאַנצן. איצט אָבער, באַ-איינפלוסט דורך די האַרמאָנען פון וואַקסנדיקן עמבריאָן, פּאַר-גרעסערט ער זיך אין זיין פּאַרנעם און עקזיסטירט ווייטער אין משך פון עטלעכע חדשים, אָן ערך בעת דער גאַנצער ערשטער העלפט פון דער שוואַנגערשאַפט. זיין אינקרעציע שטעלט אָפּ אויף לאַנג די אַוואַנציעס; זיי וואַלטן איצט געפירט בלויז צו אַן אומזיסטער הוצאה פון גאַמעטן אָדער צו אַן אויסבילדונג פון נייע, יינגערע עמבריאָנען*.) וועלכע וואַלטן געדאַרפט קאָנקורירן מיט די עלטערע. אין שליים-הייטל פון דער געבויר-מוטער פירן די אינקרעטן פון געלן קערפּער דורך אַ ריי ענדערונגען, וועלכע זענען נויטיק פאַר דער „אימפּלאַנטאַציע“ פון עמבריאָן. נאָכן אַריינקומען אין דער געבויר-מוטער, פּרעסט זיך דער עמבריאָן איין מיט דער סאַמע דרויסנדיקער שיכט פון זיינע קעמערלעך אין צוגעגרייטן דערצו שליים-הייטל פון דער געבויר-מוטער. זיינע דרויסנדיקע קעמערלעך באַקומען די אייגנשאַפט אויפצופּרעסן זייערע שכנים, זיי צעשטערן די געוועבן פון דער מוטער, און צוזי-אַרום דרינגט דער עמבריאָן אַריין אין שליים-הייטל פון דער געבויר-מוטער. די מעכאַנישע אויפרייצונג פון עמבריאָן קאָמבינירט

* קיין אויסבילדונג פון אַ נייעם אָדער פון נייע עמבריאָנען נאָכן פּאַרנומען-ווערן קומט קיינמאַל נישט פאַר, און אלע דערציילונגען וועגן דעם שטיצן זיך אויף אַ מיספּאַרשטייעניש און האָבן נישט קיין וויסנשאַפטלעכן יסוד.

זיך מיט אַ כעמישער אויפרייצונג פון געלן קערפער, און ביידע צוזאַמען שטויסן זיי די געוועבן פון דער געבויר-מוטער, אויס-צובילדן צוזאַמען מיט די אויבערפלאַך-שיכטן פון עמבריאָן אַ נייעם אָרגאַן, די אַוויגערופענע פּלאַצענטע.

די צושטאַנד-געקומענע באַפּרוכפּערונג רופט בכּן אַרויס קודם-כּל ערנסטע כעמישע ענדערונגען אין אָרגאַניזם. אין דעם קאַמפּליצירטן שפּיל פון כעמישע אויפרייצונגען און אין די זיך-קרייצנדיקע נערוון-ווירקונגען רייסן זיך אַריין נייע מעכטיקע כוואַליעס: אינקרעטן פון געלן קערפער, און פון דעם אַלץ וואַקסנדיקן עמבריאָן און כעמישע אויפרייצונגען פון די געוועבן אין דער געבויר-מוטער, וועלכע צעפאַלן ביי דער אימפּלאַנטאַציע. דער קרענקלעכער צושטאַנד פון דער פּרוי שוין אין די ערשטע טעג פון דער שוואַנגערשאַפט ווערט טאַקע דערקלערט דורך די כעמישע ענדערונגען אין בלוט-שטראָם, וואָס קומען-פאַר בעת דער אימפּלאַנטאַציע.

ווי שטאַרק עס זענען פיזיאָלאָגיש די אינקרעטן פון שוואַנגערן אָרגאַניזם, און ווי גרויס עס מוז זיין זייער ווירקונג אויף אַלע אָן אויסנאַם פּראָצעסן, קאָן מען זען פון פּאַלגנדיקן פּאַקט. אין אַלגעמיינעם גענומען דאָמינירן, אַווי-צו-זאָגן, די מענלעכע האַרמאָנען איבער די ווייבלעכע. לייַ (1921) האָט אונטערזוכט די צווילינגען פון אַ קו און האָט פעסטגעשטעלט, אַז ווען די צווילינגן זענען פון פאַרשידענע געשלעכטער, און ווען צווישן זייערע בלוט-געפעסן איז פאַראַן אַ פאַרבינדונג, אונטערדריקן די מענלעכע אינקרעטן פון ער די אַנטוויקלונג פון דער געשלעכטלעכער דריז ביי דער זי, און זי פאַרוואַנדלט זיך אין אַ הערמאַפּראַדיט. מאַצויאַמאַ (1921) האָט אונטערזוכט דעם קינסטלעכן צונויפוואַקס פון אַ שטשור אָן ער. מיט אַ זי און האָט באַמערקט, אַז אין אַזאַ פאַל הייבן זיך אָן, ווי עס ווייזט-אויס אונטערן איינפלוס פון די האַרמאָנען, וואָס פאַרשפּרייטן זיך אין טאַפּלען אָרגאַניזם, - אַטראַמישע דערשיינונגען אין די אייערשטאַקן. אויב אַבער די זי, וואָס איז צונויפגעוואַקסן מיטן ער, איז שוואַנגער, באַמערקט זיך אַ פאַרקערטע דערשיינונג: די

אינקרעציע פון שוואנגערן אָרגאַניזם אונטערדריקט די זוימען-
 דריז און רופט-אַרויס אין איר דעגענעראַטיווע ענדערונגען. דאָס
 איז אַ שיינער עקספערימענטעלער באַווייז, ווי שטאַרק עס איז די
 פיזיאלאָגישע ווירקונג פון די אינקרעטן בעת דער שוואַנגערשאַפט.
 ס'איז איבריך איבערצוזוהן דעם אַלגעמיין-באַקאַנטן פאַקט,
 אַז אַפילו ביי דער אַזויגערופענער „לייכטער“ שוואַנגערשאַפט,
 פילט זיך די פרוי פונדעסטוועגן כמעט קיינמאָל נישט אינגאַנצן
 געזונט. אַ פרוי, וואָס איז מער-ווייניקער געוויינט צו באַפאַכטן
 זיך אַליין, וועט ביי זיך באַמערקן פאַרשידענע אומגעריכטע ווייטיקן
 און סימפּטאָמען פון דער קאָמפּליצירטער פיזיאלאָגישער אַרבעט,
 וואָס ווערט אָפּגעטון אין די געוועבן פון איר קערפּער. דער
 מהות פון די דידאַזיקע ענדערונגען באַשטייט דערין, וואָס אַלע
 פּראָצעסן פון מוטערלעכן קערפּער ווערן צוגעפאַסט צו די
 פיזיאלאָגישע אינטערעסן פון וואַקסנדיקן עמבריאָן. צווישן דער
 פּרוכט און דעם אָרגאַניזם פון דער מוטער באַשטייט לערך
 דאָסעלעבליקע פאַרהעלטניש, ווי צווישן אַן אינעווייניקסטן פאַראַזיט
 און זיין באַלעבאַס, און נישט אומזיסט האָט פאַוס עק אין זיין
 צייט זייער שאַרפּויניק דערקלערט, אַז די לעבעדיקע געבורט
 האָט זיך אַנטוויקלט פון פאַראַזיטיזם. אַזאַ אויסטייטשונג שטרייכט-
 אונטער זייער בולט די אַלטרוֹיסטישע ריכטונג פון אַלע פיזיאלאָגישע
 פּראָצעסן ביי דער מוטער.

אַלע כוחות פון מוטערלעכן אָרגאַניזם ווערן פאַרייניקט,
 פּדי צו שאַפן גינסטיקע באַדינגונגען פאַרן וואַקסנדיקן עמבריאָן.
 אין קערפּער פון דער מוטער ווערט איינגעשטעלט אַ שטרענגע
 שפּאַרעוודיקייט, עס ווערן געקירצט ביז צו אַ מינימום אַלע הוצאות
 אויף אין דרויסן, פּדי עס זאָל וואָס מערער בלייבן נאַרונג פאַר
 דער פּרוכט. רעפּרעזענטירט דער (1888) זאָגט, אַז בעת דער שוואַנגערשאַפט
 פאַרקלענערט זיך אין אייניקע פּאַלן נאָך מער ווי בעת אַ הונגער
 די הוצאה אויף די פּראָדוקטן, וואָס ווערן אָפּגעגעבן אויף אין
 דרויסן, און עס ווערן ביז גאַר שוואַך די אויסנווייניקסטע באַ-
 ווייזן פון לעבן. לויט רעפּרעזענטירט מיינונג „קאָן דער ווייבלעכער
 אָרגאַניזם אין פּעריאָד פון שאַפן ענלעכע צו זיך אָרגאַניזמען

נישט אויספירן יענע פארשטארקטע מוסקולערע און פסיכישע
 ארבעט, צו וועלכער ער איז פטיק בעת געשלעכטלעכער רוי".
 זייער אויספירלעכע פארשונגען פון ראָבערט בענדאָ
 (1927) האָבן באַוווּזן, אַז בעת דער שוואַנגערשאַפט, און דער
 עיקר אין איר צווייטער העלפט, און בעת דער קימפעט, ווערט כסדר
 און אָן אויפהער צעשטערט דאָס אַזויגערופענע רעטיקולאַר-
 ענדאָטעליאַלע סיסטעם, וואָס האָט, לויט דער היינט-
 צייטיקער מעדיצין, זייער אַ גרויסע באַדייטונג. מיט דעמדאָזיקן
 נאָמען ווערן אין דער פיזיאָלאָגיע געמיינאָם באַצייכנט אַ ריי
 אָרגאַנען, אָדער ריכטיקער, באַשטימטע געוועב-עלעמענטן פון
 אַ ריי אָרגאַנען. דידאָזיקע אָרגאַנען זענען צעוואָרפן איבער אַלע
 ווינקלעך פון קערפער, זיי האָבן אָבער פאַר זיך איין פיזיאָלאָגישע
 אויפגאַבע: באַשיצן דעם בלוט-שלאַך אין ברייטן זין פון וואָרט,
 ד. ה., דעם גאַנצן אָרגאַניזם, ער זאָל נישט פאַראומרייניקט ווערן
 דורך פראָדוקטן פון צעפאלונגס-פראָצעסן און זאָל נישט פאַרסמט
 ווערן דורך די גיפטיקע פראָדוקטן פון מיקראָאָרגאַניזמען. צו דעם-
 דאָזיקן באַשיצונגס- און רייניקונגס-אַפאַראַט, וואָס איז פאַרשפרייט
 איבערן גאַנצן קערפער, געהערן דער ענדאָטעל (די אינעווייניקסטע
 באַדעקונג) פון די בלוט-געפעסן, דאָס רעטיקולאַרע געוועב פון
 דער לעבער, פון די נעבן-נירן, פון דער מילך א. אַנד. אָט דער
 אַפאַראַט, וואָס איז אַזוי וויכטיק אין קאַמף פון אָרגאַניזם מיט
 שעדלעכע איינפלוסן, ווערט, לויט בענדאָס פאַרשונגען, בעת דער
 שוואַנגערשאַפט כסדר און אָן אויפהער געשעדיקט. בענדאָ זאָגט,
 אַז „דער פאַרטיידיקונגס-קאַמף, וועלכן ס'קומט אויס צו פירן דעם
 אָרגאַניזם פון דער שוואַנגערער פרוי, איז זייער ענלעך צו דעם
 קאַמף, אין וועלכן דער אָרגאַניזם ווערט אַריינגעצויגן, ווען עס
 דראָען אים די טרעגער פון אַן אינפעקציע און זייערע
 פראָדוקטן".

חדשים-לאָנג ווערט געשטערט אויך די טעטיקייט פון
 נערוון-סיסטעם. פורסיקאָוו (1922) האָט לויט מעטאָדן פון
 אַביעקטיווער פסיכאָלאָגיע אויסגעפאַרשט דעם פיזיאָלאָגישן צו-
 שטאַנד פון נערוון-סיסטעם ביי שוואַנגערע בעלי-חיים און האָט

איינגעפונען, אז די שוואנגערשאפט באאיינפלוסט סיי די אויפ-
רייזונגס-פראצעסן, סיי די פראצעסן פון אינווייניקסטער
טארמאזירונג. וועדליג דער ארגאניזאציע פון נערוון-סיסטעם,
מערקט זיך דערדאזיקער איינפלוס שטארקער אדער אויפן
טארמאזירונגס-פראצעס, אדער אויפן אויפרייצונגס-פראצעס.

אפגערעדט שוין, וואס עס ווערן אזוי פסדר געשטערט
די „נשמה-עלעמענטן“ גופא — די באדינג-רעפליקסן, געפינט זיך
דאס נערוון-סיסטעם פון דער שוואנגערער פרוי אין משך פון
דער גאנצער צייט אין א צושטאנד פון נישט-זיכערן גלייכגעוויכט.
עס קלעקט דער מינדסטער שטויס, כדי ס'זאל זיך איינשטעלן
א צושטאנד פון נישט-נארמאלקייט. קרעפלין זאגט, אז פון
אלע פסיכישע קראנקהייטן, וועלכע מען באמערקט ביי פרויען,
זענען 14% פארבונדן מיט פארשידענע פעריאדן פון דער
מוטערשאפט. פישער פארזיכערט, אז אפילו פולקום נארמאלע
פרויען ליידן בעת דער שוואנגערשאפט פון פארשידענע פסיכישע
שטערונגען, ווי וואקלענישן אין שטימונג און געשמאק, קאפריזן
און פלאנטער אין באווסטזיין, דערביי זענען די אויפגע-
פעיקייט און די אינטעלעקטועלע פראצעסן טארמאזירט און
געדריקט.

אין די ביאגראפיעס פון בארימטע פרויען קאן מען געפינען
א העכסט אינטערעסאנטן מאטעריאל, וואס באווייזט, אז בעת דער
שוואנגערשאפט קומט אין דער פרויען-נשמה פאר א ראדיקאלע
איבערקערעניש. די בארימטע שרייבערין זשארוזש סאנד
דערציילט: „באדערפענישן פון גייסט, גייגיריקייט, אינטערעס צו
לערנען און באאבאכטן, — דאס אלץ איז אויסגעדאמפט געווארן
גלייך ווי איך האב דערפילט די זיסע לאסט, און אפילו נאך
איידער אירע ערשטע באוועגונגען האבן מיר צו וויסן געגעבן
ווען איר עקזיסטענץ. דאס לייענען, דאס דענקען, — מיט איין
ווארט דאס גאנצע אינטעלעקטועלע לעבן איז געווארן ארויס-
געשטויסן.“ אין דער ביאגראפיע פון דער בארימטער רוסישער
נעלערנטער ס. וו. קאוואלעווסקאיא לייענען מיר וועגן
אלעגערן איבערייס פון איר וויסנשאפטלעכער טעטיקייט, וואס

פאלט-צונויף מיט דער געבורט פון איר טאָכטער. לויט די ווערטער פון איר ביאָגראַף, האָט זי זיך אין אָנפאַנג אזוי אָפּ-געגעבן מיטן קינד, אַז זי האָט אויטגעדריקט איר פרייד, וואָס זי האָט „נאָך נישט אינגאַנצן אויסגעטריקנט איר נערוון-סיסטעם מיט מאַטעמאַטיק, און ס'איז נאָך עפעס-וואָס פאַרבליבן אויך פאַרן קינד“.

די באַשריבענע איבערקערענישן אין דער גייסטיקער טעטיקייט זענען בלויז אַן אויסדרוק פון דעם איבערבוֹי, וואָס קומט-פאַר אין אָרגאַניזם פון דער שוואַנגערער פרוי און וואָס פאַרכאַפט אַלע אָן אויסנאַם טיילן פון איר קערפער.

אומישנע באַרירן מיר דאָ נישט פאַרשידענע פאַטאָלאָגישע פאַרמען פון דער שוואַנגערשאַפט, ווען דער גאַנצער פעריאָד איז איין פסדרדיקע שווערע קראַנקהייט. מיר נעמען בלויז דאָס, וואָס איז כאַראַקטעריסטיש פאַר אַ געוויינלעכער געזונטער, נישט-פאַרפיעשטשעטער פרוי.

מיר וועלן נישט באַשרייבן די אַנטוויקלונג פון עמבריאָן — דאָס קאָן מען געפינען אין יעדן לערנבוך פון עמבריאָלאָגיי. לאַמיר בלויז אָנווייזן, אַז דער תּמצית פון דעם פּראָצעס באַשטייט אין אַ פּסדרדיקער טיילונג פון דער באַפּרוכפּערטער גאַמעטע. אַ דאַנק דער טיילונג ווערט אויסגעבילדעט אַ פּילקעמערלדיקע פּרוכט, וועלכע באַשטייט צום אָנהייב פון דריי און שפּעטער, נאָך אַ שפּאַלטונג פון דער מיטעלסט שיכט, פון פיר שיכטן קעמערלעך. די דאָזיקע שיכטן ווערן אָנגערופן עמבריאָנעלע שיכטן. דורך אַ בהדרגהדיקער דיפּערענצירונג אַנטשטייען פון זיי אַלע געוועבן און אָרגאַנען אין עמבריאָנס קערפער. נאָך אין אַ פּריער-דיקער סטאַדיע, ווען דער עמבריאָן אימפּלאַנטירט זיך אין ווענטל פון דער געבויר-מוטער, ווערט ער באַוואַקסן מיט באַשיצנדיקע עמבריאָן-הייטלעך. צוזאַמען מיט די געוועבן פון ווענטל אין דער געבויר-מוטער נעמט ער אַן אָנטייל אין אויסבילדן די פּלאַצענטע, וועלכע שפּייזט די פּרוכט און באַדינט איר אַטעמען.

אַ דאַנק דעם וויקס פון עמבריאָן גופא און דער אַנטוויקלונג

פון זיינע צוגאב-ארגאנען, פארגרעסערן זיך זייער די אויס-
 מעסטונגען פון דער גאנצער פרוכט, און עס פארברייטערט זיך
 כסדר דער חלל פון דער געבויר-מוטער. פאר דער געבורט האָט
 אין איר חלל (ביי אַ פרוי, וואָס האָט נאָך קיינמאָל נישט געבוירן)
 געקאָנט אַריינגיין נישט מערער ווי 2-3 קובישע סאַנטימעטער
 פליסיקייט. צום סוף פון דער שוואַנגערשאַפט ווערט איר חלל
 אַזוי פאַרברייטערט, אַז ער קאָן שוין אַרייננעמען 5-7 ליטר
 פליסיקייט. אַזאַ ריזיקע אויסציונג פון דער געבויר-מוטער איז
 מעגלעך בלויז אַ דאַנק דעם, וואָס אין אירע ווענטלעך קומען-
 פאַר אויסערסט קאָמפּליצירטע היסטאָלאָגישע פּראָצעסן. מחמת
 דעם ווערט זי בעתן וווקס פון דער פרוכט כסדר איבערגעבויט
 פונדאָסניי און אַזוי-אַרום פאַסט זי זיך צו צו דער שרעקלעכער
 פאַנאַנדערציונג, וואָס קיין ענלעכע צו איר האָט נישט אויס-
 צושטיין קיין איין אַנדערער טייל פון קערפער. הויך דעם
 „נאַרקאָטיזירן“ די האַרמאָנען פון געלן קערפער די מוסקולאַטור
 פון דער געבויר-מוטער און לאָזן זי נישט ענטפערן מיט אַ פאַר-
 קירצונג אויף דער שטאַרקער אויפרייצונג, וועלכע זי שפירט
 מצד דער וואַקסנדיקער פרוכט.

מיר זעען בכך, אַז דער געלער קערפער פון שוואַנגערשאַפט
 שפילט אַ באַמח ריזיקע ראָלע, און אַז זיינע אינקרעטן נעמען
 אַ באַדייטנדיקן אַנטייל אין איבערבויען דעם אָרגאַניזם אויף
 אַלטרוֹסטישע יסודות, וואָס ס'איז אַזוי כאַראַקטעריסטיש פאַר
 דעם פעריאָד.

ביזאָהער איז נאָך נישט געלונגען גענוי פעסטצושטעלן,
 ווי לאַנג איז טעטיק דערדאָזיקער צייטווייליקער אינקרעטאָרישער
 אָרגאַן. עס איז אָבער פאַראַן אַ גרונט צו מיינען, אַז ער קומט
 צום הייך-פונקט פון זיין אַנטוויקלונג אין מיטן פון דער
 שוואַנגערשאַפט און דערנאָך פאַרוועלקט ער בהדרגה פונקט
 אַזוי ווי דער געלער קערפער פון די מאַנאַטלעכע. זיינע פונקציעס
 גייען-אַריבער צו דער פּלאַצענטע און דערנאָך צו אַ באַזונדערער
 דריז. דידאָזיקע דריז אַנטשטייט איצט אין דער מוסקולאַטור
 פון דער שוואַנגערער געבויר-מוטער, צווישן די בינטלעך

מוסק־קעבערלעך, און פונקציאָנירט אין משך פון דער גאַנצער צווייטער העלפט שוואַנגערשאַפט: די נייע דריז מיט אינעווייניקסטער סעקרעציע פירט-ווייטער די פיזיאָלאָגישע אַרבעט פון געלן קערפער: זי טאַרמאַזירט די אָוולאָציע, נאַרקאָטיזירט די געבויר-מוטער און מאַכט זי געדולדיק בנוגע צו דער פרוכט, זי האַלט אויך אונטער און סטימולירט די אַלטרוֹזיסטישע ריכטונג פון דער גאַנצער ווירטשאַפט אין אַרגאַניזם, וועלכע שטעלט זיך איין זינט דער באַגעגעניש פון די גאַמעטן.

בהדרגה אָן צו וועלן דערדאָזיקער צווייטער צייטווייליקער אינקרעטאָרישער אַרגאַן, און דעמאָלט באַפרייט זיך די מוסקולאַטור פון דער געבויר-מוטער פון דעם פיזיאָלאָגישן נאַרקאָז, אין וועלכן זי האָט זיך ביזאייצט געפונען. די געבויר-מוטער הייבט-אָן צו מאַכן די ערשטע פרווון זיך צו פאַרקירצן און אַרויסצושטויסן די פרוכט; די פאַרקירצונגען חזון זיך דערנאָך איבער אין געוויסע אינטערוואַלן, און דידאָזיקע קראַמפן זענען אַן אַנאָג אויף דער נאָענטער קימפעט. מחמת דער אַטראַפיע פון פריער באַשריבענעם אינקרעטאָרישן אַרגאַן ווערן די קראַמפן אַלץ עפטער און ענערגישער ביז די מוסקולאַטור פון דער געבויר-מוטער באַפרייט זיך פון אירע קייטן און אַנטוויקלט איר אַרויסשטויס-קראַפט אין דעם פולן פאַרנעם. דעמאָלט הייבט זיך אָן די קימפעט.

X

פארהאָס געבוירן פרויען שווערער פאר בעלי-
 חיים? - די קימפעט איז א „פיוזאלאגישע קא-
 פאסטרופע“. - דער פערזאָד נאָך דער קימפעט. -
 ענדערונגען אין די מילך-דריון. - סעקרעציע פון
 מילך. - וויפֿל ענערגיע פארלירט דער אָרגאניזם פון
 דער מוטער אויף דער לאַקמאָציע? * - לאַק-
 מאַציע - אַ מין פיוזאלאגישער אַלטריוזם. - פארהאָס
 ווערט די פרוי צום סוף לאַקמאָציע נאָך אַלץ נישט
 באַפרייט פון איר פארשקלאַמונג צום געשלעכט?

אין איינעם פון די פריערדיקע קאפיטלעך האָבן מיר די
 געבורט אָנגערופן „פיוזאלאגישע קאטאסטראָפֿע“, און מסתמא וועט
 קיינער נישט באַשטרייטן, אַז לכל-הפחות ביים מענטש איז
 שווער דעמדאָזיקן פיוזאלאגישן פראָצעס אָנצורופן ווי-נישט-איז
 אַנדערש.

דאָס ברענגען אויף דער וועלט אַ נייעם אָרגאניזם ווערט
 ביי קיין שום אַנדער לעבעדיק באַשעפעניש נישט באַגלייט מיט
 אַזעלכע יסורים ווי ביים מענטש. דאָס ווערט דערקלערט דורך
 צוויי הויפט-סיבות: 1) די אויסמעסטונגען פון מענטשלעכן קאָפּ
 זענען זייער גרויס אין פאָרגלייך מיט בעלי-חיים און 2) די פרוכט
 וואַקסט-צונויף ביים מענטש אַ סך ענגער ווי ביי בעלי-חיים מיטן
 ווענטל פון דער געבויר-מוטער, ד. ה., די פלאַצענטע איז אַנדערש
 געבויט. די ביידע פאָקטן זענען אַ פּועל-יוצא פון דעם באַזונדער

* לאַקמאָציע - מילך-אויששידונג, אין ברייטערן זין די צייט, ווען די
 מוטער ווייגט דאָס קינד.

אָרט, וועלכעס דער מענטש פארנעמט אין דער נאָטור. דער אַנטוויקלעטער מאַרן און די פּאָדערשטע ענד-גלידער, וועלכע זענען באַפרייט געוואָרן פון שטיצן דעם קערפער, זענען גראַד איינער פון די פּאַקטאַרן, וואָס האָבן צוזאַמען מיט די שטאַרק אויט-געוואָקסענע אינקרעטאָרישע אַפּאַראַטן אַרױפגעבראַכט די ביאָלאָ-גישע אַבות פון מענטש אויף אַ באַזונדערן אַנטוויקלונגס-וועג. פאַר די דאָזיקע פּילאָגענעטישע דערגרייכונגען צאָלט איצט די פרוי ביי יעדער קימפעט.

דער פאַרהעלטנישמעסיק ריזיקער קאָפּ פון מענטשלעכן קינד לאָזט זיך נישט איינקוועטשן, נישט געצאכט אויף די וויכערע שטעלן צווישן די ביינער. ער איז נישט אויסגעצויגן אין דער לענג, ווי ביי בעלי-חיים מיט אַן אַנטוויקלונג פּאָדערשטן טייל פון שאַרבן, ער איז רונדער און האָט גלייכע אויסמעס-טונגען אין אַלע ריכטונגען פון רוים. מחמת דעם שטעלט ער אַ גרויסן ווידערשטאַנד דער באַוועגונג פאַרויס דורך דעם געבורטס-שאַך. די ריין מעכאַנישע באַדינגונגען פון מענטשלעכן ווערטיקאַלן גאַנג דערלאָזן נישט פון דער אַנדערער זייט, אַז עס זאָל אַנטשטיין אַ זייער ברייטער בעקן, וועלכער איז אומבאַדינגט נויטיק, פּדי עס זאָלן זיך אויסבילדן גענוג ברייטע געבורטס-וועגן. וואָס מערער עס זענען דערווייטערט פון אַנאַנד די בעקן-און היפט-ביינער, אַלץ שווערער ווערט צו האַלטן אין גלייכ-געוויכט דעם קערפער ביי דער פאַרויס-באַוועגונג, און אַלץ באַ-גרענעצטער ווערט זיין באַוועגונגס-פעיקייט, וועלכע איז, ווי באַ-קאַנט, זייער אַ וויכטיקער עוואָלוציאָנערער פּאַקטאַר. די סתירה צווישן די דאָזיקע צוויי עוואָלוציאָנערע מאַמענטן, ד. ה., די אַנטוויקלונג פון מאַרן-אַפּטייל אין שאַרבן, וועלכע פּאָדערט ביי דער פרוי אַ ברייטן בעקן-רינג, און דער ווערטיקאַלער גאַנג, וועלכער דערלאָזט נישט צו פאַרברייטערן דעם בעקן אַן אַ שאַדן פאַר דער באַוועגונגס-פעיקייט פון יחיד, האָבן געבראַכט צו אַ געוויסן קאָמפּראַמיס, וועלכן עס שטעלט מיט זיך פאַר דער בעקן פון דער היינטצייטיקער פרוי. דער פאַרנעם און די עפענונג פון בעקן האָבן אַזעלכע אויסמעסטונגען, אַז די אַנטוויקלעטע

פרוכט קאָן בלויז מיט גרויסע שוועריקייטן אפילו ביי נאַרמאַלע באַדינגונגען זיך אַדורכשטופן דורך אים.

דער צווייטער פּאַקט, וואָס פאַרשווערט דעם אַרויסגאַנג פון דער פּרוכט ביים מענטש, איז דער בוי פון דער פּלאַצענטע, וועלכער אונטערשיידט זיך פון בעלי-חיים, די פּלאַצענטע איז, ווי מיר האָבן שוין פריער געזאָגט, אַ צייטווייליקער אָרגאַן, וואָס אַנטשטייט ביי מענטשן און בעלי-חיים כדי צו באַדינען דעם שטאַף-אויסטייש פון עמבריאָן. דערזעליקער אָרגאַן שפילט אויך אַ וויכטיקע ראָלע ביים צופּעסטיקן דעם עמבריאָן צום ווענטל פון דער געבויר-מוטער.

ביי פּיר-פּיסיקע בעלי-חיים איז דער געבורט-קאָנאַל מער-ווייניקער האַריוואָנטאַל און פּערפּענדיקולער צו דער ריכטונג פון דער שווערקראַפט. די וואָג פון עמבריאָן, וועלכע פאַרגרעסערט זיך צוזאַמען מיט זיין וואָקס, שטרעבט נישט מחמת דעם דורכ-צושטיסן די פּרוכט דורכן געבורט-קאָנאַל און ווערט איינ-געהאַלטן אין גלייכגעוויכט דורך דער עלאַסטישקייט פון בויך-ווענטל. צוליב דעם טאַקע איז ביי בעלי-חיים נישט נויטיק אַזאַ ענגע באַפּעסטיקונג ווי ביים מענטש. די פּלאַצענטע איז ביי זיי געבויט אַזוי, אַז די הערעלעך פון עמבריאָנס הייטל, דורך וועלכע עס פליסט-דורך דאָס בלוט, דרינגען-אַריין אין די דינע עפענונגען פון די דריזן אינם שליים-הייטל פון דער געבויר-מוטער. בעת דער געבורט קריכן די הערעלעך, ווי פינגער פון אַ הענטשקע, פשוט אַרויס פון די צוגעפאַסטע צו זיי לויט דער פאַרם פאַרטיפונגען, און עס ווערט דערביי לחלוטין נישט גע-שעדיקט דאָס שליים-הייטל גופא פון דער געבויר-מוטער. די הערעלעך פון עמבריאָן וואַקסן נישט אַריין אין ווענטל פון דער געבויר-מוטער און קומען מיט אים בלויז אין אַ גאַענטער באַ-רירונג. בכּן איז פאַרשטענדלעך, אַז בעת דער געבורט ווערט אינגאַנצן נישט פאַרווונדעט דער קערפּער פון דער מוטער.

צוליבן ווערטיקאַלן גאַנג ליגט ביי דער פרוי דער געבורט-וועג אין אַלגעמיינעם אין דער ריכטונג פון דער שווער-קראַפט, די לעצטע שטרעבט טאַקע אַרויסצורייסן די פּרוכט פון

דער מוטערס לייב און אַרויסצופירן זי אויף אין דרויסן. מחמת
דערדאָזיקער לאַגע פון דער מענטשלעכער פרוכט איז, זעלבסט-
פאַרשטענדלעך, געוואָרן נויטיק בעסער צו פאַרפעסטיקן דעם
עמבריאָן, און דאָס האָט זיך אָפגערופן אויפן בוי פון דער
פלאַצענטע. ביים מענטש באַרירן טאַקע נישט די הערעלעך פון
עמבריאָן פשוט די געוועבן פון דער געבויר-מוטער, נאָר זיי
וואַקסן-אַריין אין אירע בלוט-געפעסן. די מענטשלעכע פלאַצענטע
אַנטוויקלט זיך אויף אַזאַ אופן, אַז אין דער געענדערטער אויבערשטער
שיכט פון שליים-הייטל אויפן ווענטל פון דער געבויר-מוטער
בילדן זיך אויס ברייטע חללים, דורך וועלכע עס פליסט-דורך
דאָס בלוט פון דער מוטער. אין דידאָזיקע פוסטיקייטן וואַקסן-
אַריין די דיין-ווענטלדיקע אויסוואַקסן פון דרויסנדיקן הייטל פון
דער פרוכט, דורך וועלכע עס גייען שוין דורך די בלוט-געפעסן
פון עמבריאָן. די הערעלעך פון עמבריאָן זענען דאָ פשוט איינ-
געטונקט אין בלוט-שטראָם פון דער מוטער און, ענדלעך צו די
וואַרצלען פון אַ בוים, ציען זיי אַרויס פון דער מוטערס בלוט
דאָס, וואָס איז נויטיק פאַרן וואַקס און פאַרן לעבן פון דער
פרוכט, און גיבן-אָפ אַהין אַלץ, וואָס איז פאַר איר נישט נויטיק,
ד. ה., די פראָדוקטן פון שטאָף-אויסטויש. בעת דער קימפעט גייט די
פלאַצענטע הינטער דער פרוכט און זי רייסט זיך אָפ פון דער
מוטערס קערפער. די הערעלעך פון עמבריאָן, וועלכע זענען
אַריינגעוואַקסן אין די בלוט-געפעסן פון דער מוטער, רייסן זיך
פון זיי אַרויס, און די גאַנצע אינעווייניקסטע אויבערפלאַך פון
ווענטל אין דער געבויר-מוטער פאַרוואַנדלט זיך אין איין גרויסער
בלוטיקער ווונד. די בלוטונגען נאָך דער געבורט זענען בכּן ביים
מענטש אַן אומפאַרמיידלעכע דערשיינונג, און דאָס שליים-הייטל
פון דער געבויר-מוטער איז אומבאַדינגט צעשעדיקט. אין נאָרמאַלע
פאלן קירצט זיך גלייך נאָכן אַרויסגאַנג פון דער פרוכט די
מוסקולאַטור פון דער געבויר-מוטער און דריקט-צונויף די געפעסן.
שטאַרקערע און געפערלעכע בלוטונגען קומען-פאַר בלויז אין
פאלן ווען די מוסקלען פון דער געבויר-מוטער זענען צו שוואַך.
איצט באַזיצט אָבער די מעדיצין אויך אין אַזאַ פאל עטלעכע

מיטלען פדי אויפצאוועקן די מוסקל-טעטיקייט און אָפצושוואַכן די
בלוטונג. שטאַרקע בלוט-שטורצן, וועלכע קאָנען אָפילו ברענגען
צום טויט, טרעפן זיך בלויז ביי געוויסע נישט-רעגלמעסיקייטן
פון דער פלאַצענטע.

די געבורטס-ווייטיקן זענען איינער פון די שרעקלעכסטע
יסורים, מען קאָן זיי אינגאַנצן נישט אויסמיידן אָדער באַזייטיקן,
ווייל זייער מקור איז – די נאַטור גופא פון דער פרוי. יעדע
פריי, וואָס איז פאַרנומען געוואָרן אין טראַגן, האָט דורך דעם
אָליין זיך פאַרמשפט אויף שווערע פיזישע איבערלעבונגען אין
ניין חדשים אַרום, און דאָס זענען איבערלעבונגען, פון וועלכע
זי קאָן בשום אופן נישט אַנטלויפן. זיי קומען מיט דער אומ-
ברחמנותדיקייט פון אַ ביאָלאָגיש געזעץ.

יעדע קימפעט שטעלט אָבער מיט זיך פאַר אויך אַ געוויסע
געפאַר. שוין נישט רעדנדיק וועגן מעגלעכע טויט-פאַרן מחמת בלוט-
שטורצן, וועלכע מען קאָן אָפט נישט פאַרויסזען און נישט אָפּשטעלן,
קאָנען די פאַרווונדעטע געבורטס-וועגן ווי יעדע ווונד אַנגע-
שטעקט ווערט און אַרויסרופן אַ טויטלעכע בלוט-פאַרגיטונג.

אין דער צייט נאָך דער קימפעט קאָנען אויפקומען פאַרשידענע
קראַנקהייטן, און אין משך פון עטלעכע וואָכן, פל-זמן עס דויערן
די פראָצעסן פון צעפאַל און אויפבוי אין דער געבויר-מוטער
און אין די געבורטס-וועגן, פל-זמן עס ווערט איבערגעבויט אויף
נייע פיזיאלאָגישע יסודות דער גאַנצער אָרגאַניזם, הענגט די
געזונטהייט פון דער פרוי אויף אַ האַר. פאַרהעלטנישמעסיק
פאַמעלעך קומט איר אָרגאַניזם צו זיך פון דער שרעקלעכער
פיזיאלאָגישער אויפטרײסלונג, וועלכע ער האָט איבערגעלעבט בעת
דער קימפעט, און שוין דאַרף ער זיך צופאַסן צום אויספירן אַ נייע
וויכטיקע פונקציע – זייגן דאָס קינד.

אָבער חוץ די פליכטן, וואָס ווערן אַרויפגעלייגט אויף דער
פריי דורכן געשעלעכט, קאָנען ביי איר זיין און עס זענען פאַקטיש
פאַראַן אינטערעסן און שטרעבונגען, וועלכע האָבן גאַרנישט צו
טון מיט דער פאַרמערונג. זי פאַרמאָגט אויך אַן אייגענעם „איך“,
וואָס וויל לעבן און זיך אַרויסווייזן שוין איצט און נישט אין

דער צוקונפט. דאָס אַלץ טרעט-אַפּ בעת דער קימפעט און נאָך איר
 אויפן הינטער-גרונט. זינט עס הייבט זיך אָן די קימפעט ווערט
 די פרוי פונקט ווי פאַרכאַפט דורך עפעס אַ קראַפט, וואָס פליסט
 דורך אירע געוועבן. די קראַפט איז אָבער אַ פרעמדע און קומט
 איר אויס צו זיין אָנגעבונדן פון דרויסן. בעת די שרעקלעכע
 פיזיאָלאָגישע אויפטרײסלונגען פון געבורטס-אַקט גופא דוכט זיך
 דער פרוי, אַז אַלע אירע פריערדיקע אינטערעסן און פראַגן
 געפינען זיך ערגעץ אומענדלעך ווייט, פון יענער זייט באַוווּסטזיין.
 דערנאָך קומט די פרייד צוליב דער באַפרייונג פון די ענויים,
 און דער אויסגעליטענער אָרגאַניזם ווערט פאַרכאַפט דורך
 אַ כוואַליע פאַרשידנאַרטיקע שפּירונגען, וואָס זענען אינגאַנצן ניי
 און גאָר נישט ענדלעך צו די פריערדיקע. מחמת דעם איז די
 קימפעט אין אַ געוויסן זין אַ שטאַפל אין לעבן פון דער פרוי,
 נאָך איר איז זי שוין אַן אַנדערער מענטש. יעדע קימפעט לייגט-
 אַרויף אַ געוויסן שטעמפל אויפן קערפער און גייסט פון דער פרוי,
 און געלייטערט דורך די קימפעט-יסורים, פאַרבלאַסט זי און פאַר-
 לירט אירע בונטע פאַרבן. דאָס נעמט זיך נישט בלויז פון די
 טאַג-טעגלעכע דאגות, וועלכע ווערן פאַר דער פרוי אַלץ שווערער
 און שווערער נאָך יעדער געבורט. בלי שום ספק איז דאָ פאַראַן
 אויך אַ ריין פיזיאָלאָגישע סיבה - די דערשיטערונגען, וועלכע
 לאָזן-איבער זייער שפור אין אָרגאַניזם. מען קאָן זאָגן, אַז די
 פרוי גיט אַלץ אויס ביים געבוירן די קינדער, און דינענדיק
 דעם מין פאַרלירט זי זיך אַליין, איר אייגענעם „איך“.
 דער מאַנסביל האָט נישט קיין שום ענדלעכע איבערלעבונגען,
 און די אומגלייכקייט פון די געשלעכטער און די ביאָלאָגישע
 טראַגעדיע פון דער פרוי זעען זיך מסתמא אין ערגעץ נישט
 אַזוי בולט, ווי אין דער גרויזאַמער נויטווענדיקייט פאַר דער
 פרוי צו צאָלן מיט יסורים פאַר די קורצע-מינוטן פון געשלעכט-
 לעבן תענוג.

נאָר אויך נאָך דער קימפעט באַפרייט זיך די פרוי לחלוטין
 נישט פון דער קייט אומבאַקוועמלעכקייטן און צרות, וועלכע ס'האָט
 אויף איר אַרויפגעלייגט די צונויפגיטונג פון די גאַמעטן.

פדי דאָס צו פאַרשטיין, מוז מען זיך פאַרשטעלן, וואָס
פאַר אַ קאָמפּליצירטע פיזיאָלאָגישע אַרבעט ס'קומט-פאַר אין
קערפער פון דער פרוי נאָכן געבוירן די פרוכט. די ריוויקע
שוואַנגערע געבויר-מוטער, וועלכע רוקט-אַפּ און קוועטשט-אין
אַלע אַנדערע אינעווייניקסטע אַרגאַנען, קערט זיך איצט אום צו
דער נאַרמע, און גלייכצייטיק פאַרנעמען זייערע ערטער די אַפּ-
גערוקטע אינגעוויידן. דאָס ווענטל פון דער געבויר-מוטער, וואָס
האָט זיך פאַרענדערט בעת דער שוואַנגערשאַפט און איז פאַר-
וונדעט געוואָרן בעת דער געבורט, מוז איצט טיילווייז
דעגענערירן און צעפאַלן, און דער עיקר אויפגעבויט ווערן
פונסניי. צוליב די צעפאַלונגס-פּראָצעסן דרינגען אינם בלוט אַריין
כוואַליעס כעמישע אויפרייצונגען, וועלכע פאַרשפּרייטן זיך איבערן
גאַנצן קערפער; די רעגענעראַציע-פּראָצעסן קאָנצענטרירן אויף
זיך אַלע כוחות פון אַרגאַניזם. בעת דער שוואַנגערשאַפט האָט
זיך געהאַט אינגעשטעלט אַ געוויס פיזיאָלאָגיש צוזאַמענלעבן
צווישן די דריזן מיט אינעווייניקסטער סעקרעציע און דעם
נערוון-סיסטעם פון איין זייט, און דעם קוואַל פון כעמישע
נערוון-אויפרייצונגען, — דעם געשלעכטלעכן אַפּאַראַט, פון דער
אַנדערער זייט. איצט מוז זיך די דאָזיקע קאָמבינאַציע איינשטעלן
פונסניי און נעמען אויף זיך די רעגולירונג פון אַלע פּראָצעסן.
אין דערזעלביקער צייט קומט-אויף אַ נייע פונקציע, וועלכע
פאַדערט אויך כוחות פון אַרגאַניזם, דהיינו, די טעטיקייט פון די
מילך-דריזן. שיער נישט זינט די ערשטע טעג פון דער
שוואַנגערשאַפט האָבן זיי, לויט אַ כעמישן סיגנאַל פון געלן
קערפער, זיך גענומען גרייטן צו דער קומענדיקער טעטיקייט.
אין די ערשטע חדשים פון דער שוואַנגערשאַפט דריקט זיך דאָס
אויס בלויז אין אַ פאַרשטאַרקטער אויפרייצונג פון די מילך-דריזן.
די טרייבעלעך, דורך וועלכע עס גיסט זיך אַרויס די פּראָדוצירטע
מילך, די אַוויגערופענע אַרויספיר-קאַנאַלן, וואָסן זיך אין דער
צייט שטאַרק פאַנאַדער, און צעצווייגן זיך כסדר ווי געדיכטע
ביימעלעך. אויף זייערע דינסטע פאַרצווייגונגען פורימען זיך
בהדרגה אויס זעקעלעך, אין וועלכע עס דאַרף זיך אויספילדן

די מילך (אויגערופענע סעקרעטאָרישע אָפטיילונגען). איינצייטיק
 מיטן אויסשיידנדיקן מעכאַניזם פון די מילך-דריזן וואָקסט זיך
 פאַנאַנדער אויך דער פאַרבינדונגס-געוועביקער יסוד, די בלוט-
 געפעסן און די נערוון. דער פאַרשטאַרקטער וויקס פון די מילך-
 דריזן ווערט, ווייזט-אויס, אַרויסגערופן נישט בלויז דורך די
 כעמישע ווירקונגען, וואָס גייען-אַרויס פון געשלעכטלעכן אַפאַראַט
 און פון דער פרוכט, נאָר אויך דורך די האַרמאָנען פון אַנדערע
 ענדאָקרינע אָרגאַנען. אין דער צווייטער העלפט פון דער
 שוואַנגערשאַפט ווערט דער איבערבויע פון מילך-אַפאַראַט
 פאַרענדיקט, און דאָס קאָסט דעם אָרגאַניזם ווידער-אַמאַל נישט
 ווייניק פוחות. דער מילך-אַפאַראַט מאַכט איצט די ערשטע נישט-
 זיכערע פרווון פון אַ דריזן-טעטיקייט, פונקט ווי קאָנטראָלירנדיק
 זיינע פוחות: ביי דער שוואַנגערער פרוי טיילט זיך אויס די
 ערשטע מילך, וואָס איז נאָך נישט אינגאַנצן פאַרטיק אויף צו
 זויגן. אין מאַמענט פון דעם קינדס געבורט זענען די מילך-
 דריזן בכּן שוין גרייט צו דער אַרבעט, און, צוגעטראָגן צו דער
 ברוסט, באַקומט דאָס קינד אַ פּרעכטיקע שפייז, וואָס איז
 פיזיאָלאָגיש צוגעפאַסט צו די באַדערפענישן פון ניי-געבוירענעם
 אָרגאַניזם. דער זויג-אַקט ווירקט אויפרייצנדיק אויף דער טעטיקייט
 פון די מילך-דריזן און פאַרגיכערט דעם טעמפּ פון זייער אַרבעט.
 גלייכצייטיק ווערן די זויג-אויפרייצונגען רעפּלעקטאָריש-איבער-
 געגעבן צו דער געבויר-מוטער. אַ דאַנק זיי פאַרקירצט זיך איר
 מוסקולאַטור, און די געבויר-מוטער גופא דריקט זיך צונויף. דאָס
 האָט אַ קאָלאָסאַלע ביאָלאָגישע באַדייטונג, ווייל אַ גיכע צונויף-
 דריקונג פון דער געבויר-מוטער נאָך דער שוואַנגערשאַפט איז
 אומבאַדינגט נויטיק, ווי מיר ווייסן עס שוין, פּדי עס זאָלן זיך
 אָפּשטעלן די בלוטונגען, פּדי עס זאָלן פון דער געבויר-מוטער
 באַזייטיקט ווערן די צעפּאַלונגס-פּראָדוקטן פון די געוועבן און
 פּדי עס זאָל זיך אין איר אָנהייבן אַ רעגענעראַציע. דידאַזיקע
 פאַרקירצונגען פון דער געבויר-מוטער זענען, ביי זייער גאַנצער
 נויטווענדיקייט, אויסערסט ווייטיקדיק, באַזונדערס ביי פרויען,
 וואָס געבוירן שוין נישט צום ערשטן מאָל, און אָפט רייסט זיך

ארויס ביי דער זויגנדיקער מוטער נישט-וויילנדיק א קרעכץ.
 דער פראצעס גופא פון ארויסבאקומען מילך פון דער
 ברוסט איז א קאמפליצירטער אקט. דער סעקרעט ווערט נישט
 פשוט ארויסגעפאמפעט אָדער ארויסגעצויגן פון דער ברוסט.
 פאַרשוונגען פון ד"ר וואָס קרעס ענס קי (1916) האָבן באַוווּזן,
 אַז מיר האָבן דאָ צו טון מיט אַ קאָמבינירטן באַוועגונגס-
 רעפּלעקס, וואָס באַשטייט סיי פון איינגעבוירענע, סיי פון אינדי-
 ווידועלע אָדער אַזויגערופענע באַדינג-רעפּלעקסן, און פּאָדערט
 אַ פּאַרהעלטנישמעסיק קאָמפּליצירטע טעטיקייט פון נערוון-
 סיסטעם.

די מילך-אויסבילדונג גופא באַשטייט דערין, וואָס די מילך-
 דריז באַקומט-אַרויס פונם בלוט דעם נויטיקן כעמישן מאַטעריאַל,
 פאַרבילדט אים מיט דער הילף פון אייגענעם לעבעדיקן שטאָף
 און בויט פון אים אויף דעם ווערטפולן פּראָדוקט, מיט וועלכן
 עס שפייזט זיך דאָס קינד. די מילך איז טאַקע דער וויכטיקער
 קוואַל, דורך וועלכן די וועלט-ענערגיע דרינגט-אַריין אין קערפּערל
 פונם קינד און הויכט-אַריין לעבן אין זיינע פיטשינקע אָרגאַנען.
 לעבן הייסט, אייגנטלעך, דורכלאָזן דורך זיך ענערגיע, און פדי צו
 געבן דעם קינד אַ מעגלעכקייט צו לעבן, מוז די מוטער ברענגען
 פאַר אַ קרבן אַ טייל פון דעם שטראָם ענערגיע, וואָס קומט-אַריין
 אין איר קערפּער. מען קאָן זאָגן, אַז זי צווייגט-אַפּ פון אייגענעם
 ענערגעטישן שטראָם אַ נייעם שטראָם, דורך וועלכן די ענערגיע
 פליסט אינם אָרגאַניזם פון נייגעבוירענעם קינד. דערדאָזיקער
 נייער שטראָם איז נישט זייער קליין; נאָך אין יאָר 1909 האָט
 רובנער באַוווּזן, אַז אין פאַרגלייך מיט אַלע העכערע בעלי-
 חיים-זויגער פּאָדערט דאָס מענטשלעכע קינד פאַר זיין אַנטוויק-
 לונג דעם גרעסטן סכום ענערגיע. לויט רובנערס באַאָבאַכטונגען
 קאָן מען דעם סכום ענערגיע, וואָס איז נויטיק אויף צו פאַרטאַפּלען
 די וואָג פון קינד, פאַר פאַרשידענע בעלי-חיים אויסדריקן אין
 פּאַלנדיקע צאָלן:

חזיר . . . 3754 קאַלאָריעס אויף 1 קילאָגראַם פון קערפּער-וואָג.
 שעפּס . . . 3926 " " " " " "

קו	.	.	4243	קאלאָריעס אויף 1 קילאָגראַם פון קערפער-וואָג.
הונט	.	.	4304	" " " " " "
פערד	.	.	4512	" " " " " "
קאץ	.	.	4554	" " " " " "
קראַליק	.	.	5066	" " " " " "
מענטש	.	.	28864	" " " " " "

אין יאָר 1917 האָט פראָפ. די אַקאָוו מיט דער הילף פון אַ רעספּיראַציע-אָפּאַראַט (אָפּאַראַט אויף צו פאַרשן די אָטעמונג) גענוי באַרעכנט, וויפיל ענערגיע ס'פאַרלירט דער אָרגאַניזם פון דער מוטער אויף צו פראָדוצירן אַ געוויסן סכום מילך. ער האָט פעסטגעשטעלט, אַז דידאָזיקע הוצאה איז זייער און זייער גרויס (*).

אַזוי-אַרום באַגעגענען מיר זיך אין פראָצעס פון אויסשיידן מילך ווידער מיטן זעלביקן „פּיזיאָלאָגישן אַלטרוניזם“ פון דער פרויס אָרגאַניזם, וואָס מיר האָבן אים שוין נישט איינמאַל פריער אונטערשטרייכט.

אויך דאָ האָבן מיר ווידער צו טון מיט אַ נישט-גלייכמעסיקער פאַרטיילונג פון ביאָלאָגישע לאַסטן, וואָס ווערן אָנגעבונדן דורכן געשלעכט.

(* די זאָקאָוס אינטערעסאַנטע פרווון זענען געמאַכט געוואָרן אויף אַן אינטעליגענטער פרוי, וואָס האָט אַליין געוויגן איר קינד. זי איז מספּים געווען אין די אינטערעסן פון דער וויסנשאַפט צו פאַרבלייבן שעה-לאַנג פאַרשלאָסן איינע אַליין אין רעספּיראַציע-אָפּאַראַט, ד. ה., אין אַ הערמעטיש פאַרמאַכטן קאַסטן, וואָס איז פון אַלע זייטן אַרומגערינגלט מיט וואַסער. זי האָט אַפילו דערלויבט אויסצונוצן אין די פרווון איר קינד, וואָס דאָס איז נויטיק געווען, כדי פעסטצושטעלן דעם סכום מילך, וואָס האָט זיך אויסגעבילדעט בעתן פרווה. דידאָזיקע עקספּערימענטן האָבן באַוויזן, אַז בעת דער לאַקטאַציע פאַרשטאַרקט זיך זייער דער גאָז-אויסטויש, צוליב וואָס עס פאַרשטאַרקט זיך די אָקסידירונג פון די קערפער-געוועבן און די אויסטיילונג פון וואַרימקייט. אין לעצטן פעריאָד פון דער לאַקטאַציע האָט זיך ביי דער פרוי אויסגעבילדעט 17359 קליינע קאַלאָריעס וואַרימקייט, אַקעגן 16267 קליינע קאַלאָריעס אויף אַ קילאָ-מינוט אין רוי-פעריאָד. אַזוי-אַרום איז די וואַרימקייטס-אויסבילדונג געשטיגן אויף 1083 קליינע קאַלאָריעס אין איין קילאָ-מינוט, וואָס עס מאַכט-אויס 67% צוגבי דעם גרונט-טיפּ פון וואַרימקייטס-אויסטויש. די הוצאה פון ענערגיע אויף דער אויסבילדונג פון מילך בילדעט לערך 30% פון דער ענערגיע, וואָס האָט זיך אויסגעטיילט אין דער מילך.

ס'איז איבעריק צו זאָגן, אַז אַזאַ באַדייטנדיקע הוצאה פון
 ענערגיע אין משך פון אַריי חדשים מוז זיך אַפרופן אויפן
 פיזיאָלאָגישן צושטאַנד פון פרויען-אַרגאַניזם. דער אַלטרונאָמישער
 אָפּנויג פון דער פיזיאָלאָגישער ווירטשאַפט פאַרקלענערט, שיער נישט
 ביז צו אַ הונגער-נאַרמע, די פאַרציעס ענערגיע פאַר אַריי אַרגאַנען.
 דער קערפער „פאַרקירצט צייטווייליק זיין פראָדוקציע“, אויב מען
 קאָן זיך אַזוי אויסדריקן, אַבי עס זאָל זיך נישט פאַרקלענערן
 דער שטראָם ענערגיע, וואָס פליסט פון דער מוטערס קערפער
 אין אַרגאַניזם פונם קינד. ס'איז זעלבסטפאַרשטענדלעך, אַז אויך
 דאָס נערוון-סיסטעם פון דער פרוי בלייבט נישט אויף זיין גע-
 וויינלעכער פונקציאָנעלער הייד, און אויך אין זיין טעטיקייט
 באַמערקט זיך אַ געוויסע „אומאַרדענונג“. דאָס נישט-זיכערע
 נלייכגעוויכט פון נערוון-סיסטעם אין דעם פּעריאָד קאָן אין געוויסע
 פאַרן ברענגען צו אמתע לַאַקטאַציע-פּסיכאָן, וועלכע זענען באַ-
 שריבן אין דער מעדיצינישער ליטעראַטור.

ערשט נאָך דעם לַאַקטאַציע-פּעריאָד, ווען עס פאַרוועלדן
 ווידער די דריין-אַפאַראַטן פון דער ברוסט, און ס'ווערן פּוסט
 און איינגעשרומפן זייערע אַרויספיר-קאַנאַלן און סעקרעטאָרישע
 אָפּטיילונגען, קומט דער אַרגאַניזם פון דער פרוי צוריק צו דער
 נאַרמע און הייבט אָן צו באַלעבאַטעווען אויף אַן עגאַנטישן
 שטייגער. דאָ שטויסן מיר זיך אָבער אַן אויף צוויי זייער וויכטיקע
 מאַמענטן, וועלכע דערלויבן נישט דער פרוי צו לעבן ביאָלאָגיש
 „בלויז פאַר זיך אַליין“.

ערשטנס, נאָך ווייט פאַרן סוף פון לַאַקטאַציע-פּעריאָד,
 הייבן זיך אָן אין אייערשטאַק די פּראָצעסן פון אַווולאַציע. אין
 דער ערשטע צייט פון זויגן דאָס קינד ווערט דאָס פאַרנומען-
 ווערן טאַרמאַזירט דורך באַדינגונגען, וועלכע זענען נאָך טיילווייז
 אַפילו נישט אויפגעקלערט. וואָס גענטער עס ווערט אָבער דער
 סוף פון דער לַאַקטאַציע, אַלץ גרעסער און גרעסער ווערן די
 שאַנסן פון אַ נייער שוואַנגערשאַפט. ביי אַ נאַרמאַל געשלעכטלעך
 לעבן, וואָס ווערט נישט געשטערט דורך קיין שום פאַרהיטונגס-
 מיטלען, טרעפט זיך אויף שריט און טריט, אַז די פרוי באַווייזט

נאך נישט צו ענדיקן זייגן דאָס קינד, איז זי ווערט שוואַנגער
פונסניי. אזוי-ארום פאַרלאָזט גאַרנישט איר אַרגאַניזם דעם צושטאַנד
פון „פיזיאָלאָגישן אַלטרוזם“.

צווייטנס, אַנטשטייט ביי דער מוטער צום סוף פון דער
לאַקטאַציע אַזאַ גרויסער סכום באַדינג-רעפּלעקסן אין פאַרבוינדונג
מיטן קינד, אַז זי ווערט דורך זיי „פאַרפּלאַנטערט“ פון אַלע זייטן.
דער קוואַל פון די נייע רעפּלעקסן מיט די העלע אויגעלעך און
אויסגעצויגענע הענטלעך ווערט איר טייערער פאַר אַלץ אין דער
וועלט, און זי איז גרייט אַלץ צו ברענגען פאַר אַ קרבן, אַבי
דאָס קליינע צאַרטע קערפּערל פון קינד זאָל זיך גוט פילן. דאָס
קינד פאַרשטעלט פאַר דער מוטער די גאַנצע אַרומיקע וועלט,
און אויף קיין שום אַנדערער זאך רעאַגירט נישט דאָס נערוון-
סיסטעם פון דער מוטער אזוי שטאַרק, ווי אויף די קלענסטע
פיזיאָלאָגישע ענדערונגען אין קינדס אַרגאַניזם. אין משך פון
אַ לאַנגער צייט באַשטימט הויפטזאַכלעך דאָס קינד די אויפפירונג
פון דער מוטער און פאַרקריפּלט ביי איר דעם מאַסשטאַב פון
אַלע אַרומיקע געשעענישן. בעת דער שוואַנגערשאַפט האָבן זיך
אַלע כוחות פון אַרגאַניזם קאַנצענטרירט אויפן וואַקסנדיקן עמבריאָן.
איצט קומט צום וואָרט די איינגעבוירענע אייגנשאַפט פון דער
פּרוי זיך אָפּצורופן גיכער פאַר אַלץ אויף די אויפרייצונגען, וואָס
שטאַמען פון איר אייגן קינד, עס קומט צום וואָרט דער אזוי-
גערופענער אינסטינקט פון אַ מוטער. בכּן קאַנצענטרירט זיך אויך
איצט די גאַנצע פּערזענלעכקייט פון דער פּרוי אויף אַן ענין, וואָס
האַט דירעקט נישט קיין שייכות צו איר אינדיווידועלעקייט, גאָר
איז מיט איר ביאָלאָגיש פאַרבונדן דורך אַ קאַמפּליצירט סיסטעם
באַדינג-רעפּלעקסן.

עס קומט ווידער צום אויסדרוק די ביאָלאָגישע אומ-
גלייכקייט פון די געשלעכטער. דאָס נערוון-סיסטעם פון פּאַטער
האַט נישט געירשנט פון די אבות קיין באַזונדערע אויפנעם-
פּעיקייט פאַר אויפרייצונגען פון אייגענעם קינד. ביים מאַנסביל
בילדן זיך אויס בלוין מיט שוועריקייטן באַדינג-רעפּלעקסן אין פאַר-
בוינדונג מיטן קינד, און דערביי שפּילט דאָס קינד פּסיכאָלאָגיש

פארן פאטער נישט קיין וויכטיקערע ראָלע ווי אַנדערע
ענדערונגען פון דער אַרומיקער סביבה. אין פאטערס „נשמה“
ווערט נישט איבערגעאַנדערשט די פערספעקטיוו, ווי דאָס געשעט
ביי דער מוטער צוליבן קינד.

מיט דער געבורט פון נייע קינדער אַנטשטייען ביי דער
פּרוי אַלץ מער און מער אַזעלכע באַדינג-רעפּלעקסן, כּסדר שטעלט
זי איין מיט דער אַרומיקער סביבה אַלץ נייע פאַרבינדונגען פון
אַן אויסערסט איינזייטיקן כאַראַקטער. אַזוי-אַרום דערווייטערט זי
זיך אַלץ מערער און מערער פון גלייכווערטיקן צו איר מאַנסביל,
וועלכער האָט זיך דערווייל אָפּגערופן אויף די אויסנווייניקסטע
דערשיינונגען נישט בלויז מיט נייע, נאָר אויך מיט אויסער-
געוויינלעך פאַרשידנאַרטיקע באַדינג-רעפּלעקסן. דער מאַנסביל,
וואָס ווייסט נישט וועגן דעם אַדער גיט זיך דערפון נישט אָפּ
קיין דין-וחשבון, הערט-אויף צו פאַרשטיין די פּרוי, און ביידע
הייבן זיי אָן צו רעדן, אַזוי-צו-זאָגן, אויף פאַרשידענע שפּראַכן.

פערטער לעבנס-עמאפ פון דער פרוי. — פויאָלאָגלי-
 שער איבערבוי פון חייבלעכן אָרגאניזם בעתן
 קלימאקטעריום. — דאָס קלימאקטעריום ווי אַ בולטער
 אויסדרוק פון דער פרוי'ס ביאָלאָגישער טראַגעדיע.

דאָס, וואָס איז באַשריבן געוואָרן אין די פריערדיקע
 קאָפיטלעך, חורט זיך איבער נישט איין מאָל, נאָר פסדר און
 אַ סך מאָל און לייגט-אָרויף אַ שטעמפל אויפן גאַנצן אָרגאניזם
 פון דער פרוי. די פרוי איז פאַרבונדן מיטן גורל פון אירע
 גאַמעטן, און אין משך פון איר געשלעכטלעכער טעטיקייט איז
 זי צוגעשמידט צו זיי ווי אַ קאָטאָרזשניק צו זיין וועגעלע. ביי
 יעדן פרוו אוועקצוגיין פון די גאַמעטן און אָנצוהייבן לעבן
 אַזוי ווי דער מאַנסביל, שפירט די פרוי בלויז נאָך שאַרפער און
 בולטער איר „ביאָלאָגישע פאַרשקלאָפונג“.

די פאַרשקלאָפונג ענדיקט זיך ערשט, ווען די פרוי טרעט-
 אַריין אין איר פערטן לעבנס-פּעריאָד, וואָס זיינע נאַטירלעכע
 גרענעצן זענען פון איין זייט דאָס קלימאקטעריום און פון דער
 אַנדערער זייט — דער טויט.

מיטן טערמין קלימאקטעריום ווערט באַצייכנט דער
 מאַמענט אין לעבן פון דער פרוי, ווען די נאַטור שליסט-אָפּ דאָס
 דינען פון דער פרוי דעם „גאָט פון מין“, און ווען די גאַמעטן
 הערן-אויף זיך אויסצושיידן פון איר אייערשטאַק. אַזאַ מאַמענט
 קומט פריער אָדער שפעטער, אין אונזער קלימאַט עפטער פאַר
 אַלץ אין עלטער פון 45 ביז 60 יאָר.

ביז צו דער צייט זענען אַלע פּראָצעסן פון אָרגאניזם

געווען צוגעפאסט דווקא צו דער זארג וועגן די גאמעטן. בכך איז קלאר, אז בעתן קלימאקטעריום דארפן אין ארגאניזם פאר-קומען זייער ערנסטע ענדערונגען, וועלכע זענען לויט זייער טיפקייט און קראפט עטוואס ענלעך דערצו, וואס געשעט אין א קאסטירטן ארגאניזם. די קלימאקטערישע דערשיינונגען זענען אויסערסט אינדיווידועל, אין געוויסע פאלן זענען זיי אויסגעדריקט בולטער, אין אנדערע - שוואכער.

דאס קלימאקטעריום הייבט זיך אן דערפון, וואס עס הערן-אויף זיך צו עפענען די איי-פענכערלעך, און עס ביט זיך נישט מערער דאס שליים-הייטל פון דער געבויר-מוטער, ד. ה., עס שטעלן זיך אפ די מענסטרוואציעס.

אין דער ערשטער צייט בילדן זיך נאך אויס איי-פענכערלעך, זיי ווערן אבער נישט צייטיק, אין עטלעכע יאָר אַרום פאַרשווינדן אַלע שפורן פון די גאַמעטן, פונקט ווי זיי וואָלטן דאָ גאָר קיינמאָל נישט געווען, און דער אייערשטאַק פאַרוואַנדלט זיך אין אַ געדיכטן פאַרבינדונגס-געוועביקן קנול. צוזאַמען מיט דער רעדוקציע פון די איי-פענכערלעך און פון די גאַמעטן שטעלט זיך אַפּ אויך די אינעווייניקסטע סעקרעציע פון אייערשטאַק. דאָס פעלן פון אַזאַ וויכטיקן פיזיאָלאָגישן פאַקטאָר איז גורם אַ ריי שעדיקונגען אין אַרגאַניזם, ענלעכע צו די שעדיקונגען, וואָס קומען נאָך אַן אַפּעראַטיווער באַזייטיקונג פון די געשלעכטלעכע דריזן. די מאַגאַטלעכע הערן-אויף אויף צווייערליי אופנים: אָדער זיי ווערן יעדן חודש אַלץ שוואַכער און שוואַכער און הערן לטוף אינגאַנצן אויף, אָדער זיי קומען-צושטאַנד אין לענגערע אינטערוואַלן (למשׁ, איין מאָל אין עטלעכע חדשים), געדויערן אָבער לענגער און זענען שטאַרקער ווי געוויינלעך, און ערשט דערנאָך רייסן זיי זיך אינגאַנצן איבער. גלייכצייטיק פאַרוועלן אויך די איבריגע טיילן פון געשלעכטלעכן אַפּאַראַט - די איי-פירער, די געבויר-מוטער און די שיד. זייערע מוסקל-הייטלעך ווערן אַטראַפירט, די שליים-הייטלעך ווערן גרעבער און סקלעראַטיזירן זיך. דאָס ענגסטע אָרט פון די איי-פירער קאָן אַפילו אינגאַנצן פאַר-וואַקסן ווערן. דער ווייבלעכער געשלעכטלעכער אַפּאַראַט פאַר-

וואנדלט זיך אין אַ קאָמפּלעט אומטעטיקע אַרגאַנען, וואָס זענען
שוין מער אינגאַנצן נישט נויטיק פאַרן קערפּער. עס שטעלן זיך
אַפּ אין זיי די פיזיאָלאָגישע פּראָצעסן, און פון דער אַנדערער
זייט קאָנען איצט אויפקומען אַלערליי פּאַטאָלאָגישע דערשיינונגען
און ניי-בילדונגען.

גלייכצייטיק מיטן אויפהערן פון דער געשלעכטלעכער
אינקרעציע ענדערט זיך קודם-כל די טעטיקייט פון די אַנדערע
ענדאָקרינע אַרגאַנען און פון נערוון-סיסטעם. באַזונדערס וואַרפט
זיך אין די אויגן אַ פאַרגרעסערונג פון דער שילד-דריז, וועלכע
איז בכלל אין איר פיזיאָלאָגישער טעטיקייט גאָר ענג פאַרבונדן
מיט דער געשלעכטלעכער ספּערע. עס ענדערן זיך אויך די צוגאַב-
דריז (היפּאָפיזע) און די נעבן-נירן. די הויט, וועלכע איז אַזוי
שפּירעוודיק פאַר אַלע ענדערונגען אין אַרגאַניזם, ווערט שלאַפּער,
באַדעקט זיך מיט פּאַלדן און קנייטשן און ווערט נישט-נאַרמאַל
פיגמענטירט. אויף דער הויט באַווייזן זיך אַלערליי ניי-בילדונגען,
ווי למשל, בראַדעווקעס. עס פאַרגרעסערט זיך שטאַרק די שיכט
פעטס אונטער דער הויט. אָפט באַווייזט זיך אַ נישט-נאַרמאַלע
באַהאַרונג, אויף דער אויבערשטער ליפּ און אויפן קין וואַקסן
צ. ב. גייס האָר, און פאַרקערט, אויף יענע קערפּער-טיילן, וווּ
עס זענען געווען האָר ווערן די האָר שיטערער.

ציליבן פעלן פון דער געשלעכטלעכער פונקציע ווערט
צעשטערט דער שטאַף-אויסטויש. דאָס זעט זיך אין אַ ריי דער-
שיינונגען, וואָס זענען כאַראַקטעריסטיש פאַרן קלימאַקטערישן
זעריאָד, ווי למשל, שטערונגען פון דער בלוט-צירקולאַציע (אומ-
זעריכטע בלוט-צופלוסן צום קאָפּ, געפיל פון לייכטער היץ,
בלוטונגען פון נאָז און העמאַראַידאַלע בלוטונגען א. א. וו.),
גישט-רעגלמעסיקייט פון פולס (אָפט פאַרגיכערט ער זיך פלוצים
ביז 120—150 מאָל אין אַ מינוט), נישט-נאַרמאַלעס שוויצן,
היפּערעסטעזיע (פעיקייט זיך זייער לייכט אויפצורעגן), אומזיכערער
גאַנג, לייכטע פאַרמאַטערטקייט, אָפטע טרערן, שלעכטער שלאָף,
קאָפּ-ווייטיקן און אַפילו פאַרשידענע פּסיכאָזן.
די אַלע שעדיקונגען ווייזן, אַז אין אַרגאַניזם פון דער

קלימאקטערישער פרוי קומט-פאָר אַ ראַדיקאַלער איבערבוי, און די גאַנצע פיזיאָלאָגישע מאַשינעריע ווערט אַוועקגעשטעלט אויף נייע יסודות. עס וואָלט אָבער געווען פאַלש צו מיינען, אַז דאָס איז אַ ווירקלעכע באַפרייונג פון דער ביאָלאָגישער פאַר-שקלאַפונג. די יסודות, אויף וועלכע ס'ווערט איבערגעבויט דער קערפער, האָבן אַ באַשטימטן אָפנויג, דהיינו, אין דער ריכטונג צום טויט.

איצט ווערט ליקווידירט די פיזיאָלאָגישע פראָדוקציע און עס ווערט אויס מיט יענע טיילן, וואָס האָבן געביידעט דעם געגעבענעם יחיד. זיי האָבן אויסגעדינט זייער צייט און זענען שוין מער נישט נויטיק. די אומברחמנותדיקייט פון דער נאַטור און די ביאָלאָגישע טראַגעדיע פון דער פרוי וואַרפן זיך אין די אויגן בשעת אַט דעם צושטאַנד פון פיזיאָלאָגישער אינוואַלידקייט, וואָס שטעלט זיך איין אין קערפער פון דער פרוי, ווען עס הערט-אויף די פראָדוקציע פון די גאַמעטן. אין זיין גאַנצער גאַקעטיקייט באַווייזט זיך דער איינפאַכער ביאָלאָגישער אמת, אַז סיי די שיינקייט, סיי דער פּרעכטיקער פאַנאַנדערבלי פון דער „נשמה“, זענען נויטיק געווען בלויז, פדי צו זיכערן די באַ-געגעניש פון די גאַמעטן. ווי נאָר עס פאַלט-אָפּ די מעגלעכקייט דערצו, פאַרלירט די נאַטור יעטוועדן אינטערעס צום געגעבענעם יחיד און רויק לאַזט זי איינפאַלן די פּרעכטיקע געביידע, וועלכע איז אויפגעריכט געוואָרן פאַר דער טרוימפאַלער באַגעגעניש פון די גאַמעטן.

די פיזיאָלאָגיע פון אַ פרוי, וואָס האָט דערגרייכט דעם קלימאקטערישן עלטער, שטייט אונטערן צייכן פון באַרג-אַראַפּ. אַלע פראָצעסן אין איר קערפער קומען-פאַר, אַזוי-צו-זאָגן, לויט אינערציע, אָפהענגטיק און פונקט ווי נישט-וויילנדיק.

דער גלענצנדער טעמפל פון ווייבלעכן קערפער פאַרוואַנדלט זיך אין אַ פאַרוואַרפּענער געביידע, וועלכע פאַלט-איין בהדרגה און ווערט באַוואַקסן מיט מאַך און גראַז.

דער קלימאקטערישער פּעריאָד איז אַן עפאַכע פון טויט נישט בלויז פאַרן קערפער, נאָר אויך פאַר דעם, וואָס ווערט אָנגערופן „נשמה“.

די פרוי ווערט אזוי געוויינט צו זיין אָפּהענגיק פון די
גאַמעטן, אַז אַפילו נאָכן גאַפּרייען זיך פון אָט דער קאַלענדאַרישער
אָפּהענגיקייט, קאָן זי נישט ברענגען צום אויסדרוק איר גלייכ-
ווערטיקייט מיטן מאַנסביל. די פּליגלען זענען צעבראַכן, און
צוזאַמען מיט די געשליעכטלעכע האַרמאָנען פאַרשווינדט אויף
שטענדיק אויך דער לעבנס-אימפעט, אָן וועלכן ס'איז שווער
אַנצוהייבן אַ ניי לעבן.
מיט דערדאָזיקער כּסדרדיקער צעשטערונג פון דער פּרויס
קערפּער, וואָס ווערט פאַרלאָזן דורך דער נאַטור, פאַרענדיקט
זיך טאַקע איר לעבן...

ביאלאָגישער און סאָציאלער טראַגיום פון דער פרוי. — היכטיקייט פון אויסקלערונג הענגן די יסודות פון געשולעכטלעכע לעבן. — געשולעכטלעכע מאָדאל און ביאלאָגישע אומגלייכקייט פון דער פרוי. — נייע היסנשאפטלעכע דערגרייכונגען, העלכע קאָנען פאר-לייכטערן די ביאלאָגישע טראַגעדיע פון דער פרוי.

מיר זעען, אז דאָס גאַנצע לעבן פון דער פרוי, זיינט דער געשולעכטלעכער צייטיקייט ביז צום סאָמע טייט, טראַגט אויף זיך באמת אַ חתימה פון טראַגיום.

מען קאָן אינווענדן, אז דערדאָזיקער טראַגיום ווערט גוט-געמאַכט דורך אַ ריי צאָרטע איבערלעבונגען און שפירונגען. נישט צוטריטלעכע פאָרן מאַנסביל, אז עס זענען פאָראַן פרויען, וועלכע גייען מיט פרייד אַקעגן דערדאָזיקער טראַגעדיע, וועלכע שפירן בלויז אין איר די פרייד און דעם תמצית פון לעבן, און פאָר וועלכע די מוטערשאַפט איז נישט קיין אַפּקומעניש, נישט קיין שטראַף, נאָר אַ לאַנג געגאָרט פאָרגינגן.

דאָס איז אַלץ ריכטיק, בלי שום ספק איז דאָס ריכטיק; דאָס איז אַבער בלויז איין זייט פון דער מטבע, און די אַנדערע זייט מטבע האָב איך באַשריבן אין די פריערדיקע קאָפיטלעך. אויב מען זאָל אויף איין וואַג-שאַל אַרויפלייגן אַלע יסורים פון דער געשולעכטלעך רייפער פרוי און אויף דער אַנדערער — די געצייילטע פריידן, וועלכע באַלייכטן פון צייט צו צייט איר לעבן, וועט בלי שום ספק די ערשטע שאַל באַדייטנד אַריבערוועגן. דער ביאלאָגישער טראַגיום פון דער פרוי ווערט נאָך

פארשטארקט דורכן סאציאלן טראגזום. דער מאנסביל און די פרוי זענען געגליכן צו א קורצזיכטיקן און א ווייטזיכטיקן. אויב איר וועט זיי אַוועקזעצן אין טעאַטער אויף גלייכע ערטער, אין איין-און-דערזעלביקער ריי, וועט דאָס זיין בלויז אַ ריין פאַרמעלע גלייכקייט, ווייל דעמאָלט וועט אַדער איינער אַדער דער אַנדערער גאַרנישט זען. דער נמשל זענען די באַציאָנגען פון דער מליכה און פון אירע געזעצן צו דער פרוי. דער גאַנצער לעבנס-שטייגער איז צוגעפאַסט און צוגעשניטן צו די אינטערעסן פון דער מענלעכער העלפט פון מענטשלעכן מין, וועלכע איז אַקטיווער און פריי פון פליכטן לגבי דעם געשלעכט. אַן איינ-פאַכע גלייכבאַרעכטיקונג פון דער פרוי מיט די מאַנסבילן איז ענלעך צום אַוועקזעצן אויף איין באַנק מיט קורצזיכטיקע אויך אַ ווייטזיכטיקן, — דער לעצטער וועט סיי ווי נישט קאָנען אויס-נוצן זיין גינסטיקן פּלאַץ.

פאַר סאציאלער גלייכקייט פון דער פרוי מוז מען קעמפן דאַרטן, וווּ זי איז נאָך נישט דערגרייכט געוואָרן. וווּ זי איז אָבער געזעצגעבעריש איינגעשטעלט און האָט זיך פאַרוואַנדלט אין אַ זעלבסטפאַרשטענדלעכער זאַך, טאָר מען נישט מגזם זיין די באַדייטונג דערפון און זיך באַגנוגענען דערמיט. מען מוז גיין ווייטער און זוכן אַזעלכע לעבנס-פאַרמען, וועלכע זאָלן פאַרלייכטערן די „טראַגעדיע פון מין“.

אויב דער פרוי איז שווער זיך צו באַפרייען פון די אינעווייניקסטע טאַרמאַזן, וועלכע זענען פאַרלייגט טיף אין איר נאַטור, הייסט עס נאָך נישט, אַז דער ביאָלאָגישער טראַגזום קאָן בשום אופן נישט ווערן פאַרלייכטערט. אַלץ, וואָס ווערט באַהאַנדלט אין דעם ביכל, מוז יעדער-איינער וויסן, כאַטשבי צוליב דעם אַליין, ער זאָל זיך אויסלערנען צו פאַרשטיין די פרוי און זיין לגבי איר יושרדיק. אַ מענטש, וואָס איז באַקאַנט מיט דער ביאָלאָגיע פון דער פרוי, וועט נישט בייזערן זיך און נישט לאַכן פון אירע אומגעריכטע שטימונגען, אומבאַגרינדעטן פעס און נישט-מאָטיווירטע האַנדלונגען. ער וועט, פאַרקערט, האַבן מיטגעפיל מיט די טרעגערינס פון די ווייבלעכע גאַמעטן,

וועלכע האָבן דיזעלביקע אינטערעסן און שטרעבונגען, ווי ער, זענען אָבער באַלאַסטעט מיט שווערערע ביאָלאָגישע אויפגאַבן. ווען אַ מאַנסביל זאָל וויסן, ווי אזוי דאָס איי-קעמערל גייט-אַריין אין דעם איי-פירער, און ווי עס פילן זיך אָן מיט בלוט פאַר דער מענסטרואַציע אַלע בעקן-אַרגאַנען פון דער פרוי, איז שווער זיך פאַרזשטעלן, אַז ער זאָל לאָזן אַ פרוי שטיין אין טראַמוויי אָדער אין צוג און זאָל נישט-וויילנדיק איר נישט אָפּ-טרעטן זיין אָרט; ער מוז עס טון, כאַטשבי צוליב דעם אַליין, וואָס אפשר געפינט זי זיך גראַד אין ערב-מענסטרואַלן פעריאָד און פילט אַ שווערקייט, אַ נאָגנדיקן ווייטיק און עס ברעכט איר אין קרייז.

אַ סך קאָנפליקטן, טרערן, פאַרוורפן, מיספאַרשטייענישן און שווערע דראַמען וואָלטן אויסגעמיטן געוואָרן, אויב עס וואָלט געווען ברייט פאַרשפרייט די איינפאַכסטע קענטעניש פון געשלעכטלעכער פיזיאלאָגיע. יעדער מאַנסביל מוז וויסן און געדענקען, אַז די פרוי איז אין אַלע הינזיכטן אַ גלייכווערטיק צו אים באַשעפּעניש, און נישט בלויז אַ שותף פאַר באַ-העפטונגען. דאָס, וואָס איז פאַרן מאַנסביל בלויז אַן איינ-פאַכער און זייער אָנגענעמער רעפּלעקס, באַדייט פאַר דער פרוי דעם אָנהייב פון קאָמפליצירטעסטע פראָצעסן, וואָס קערן-איבער איר גאַנצן אָרגאַניזם און שטעלן זי נישט זעלטן פנים-אל-פנים מיטן טויט.

די קענטעניש פון דער פרויען-פיזיאלאָגיע איז אומבאַדינגט נויטיק, כדי אין דער צוקונפט זאָלן געזינטער און אמתדיקער ווערן די באַציונגען צווישן די געשלעכטער.

די אַלטע געשלעכטלעכע מאַראַל, וועלכע שטיצט זיך אויף דער פאַלשער און צביעותדיקער מאַנאָאָמיע, פאַרלירט איצט בהדרגה אַלע אירע פּאָזיציעס, און די נייע געשלעכטלעכע עטיק געפינט זיך נאָך דערווייל אין אַן עמבריאָנעלן צושטאַנד. ס'איז אָבער קיין שום ספק נישטאָ, אַז איר יסוד וועט ביידן דווקא די ביאָלאָגיע פון געשלעכט.

די אַלטע געשלעכטלעכע מאַראַל, וועלכע איז דורך-און-

דורך אָנגעזאַפּט מיט צביעות, האָט זיך ווייניק גערעכנט מיט דער ביאָלאָגישער טראַגעדיע פון דער פרוי. ביים אויסאַרבעטן נייע פאַרמען פון באַצונגען צווישן די געשלעכטער מוזן גענומען ווערן אין אַכט אַלע באַזונדערקייטן פון וויבליכען אַרגאַניזם, וועלכע זענען באַשריבן געוואָרן אויף די פריערדיקע זייטלעך, און וועלדיג דעם מוזן געמאַכט ווערן אַלע אויסבעטערונגען.

בלויז אַרויסגייענדיק פון דער ביאָלאָגישער „אומגלייכקייט“ פון די געשלעכטער, קאָן מען שאַפן אויפריכטיקע, געזונטע און יושרדיקע באַצונגען צווישן מאַנסביל און פרוי. דידאַטיקע באַצונגען וועלן זיכער בילדן דעם יסוד פון אַנטשטייענדיקן נייעם לעבנס-שטייגער, און אויף דעם וועג מוזן גיין די סאַציאַלע רעפּאַרמען.

מען מוז אָנערקענען, אַז איצט, אין די באַדינגונגען פון אַן איבערגאַנגס-תּקופּה, איז פאַרעכטיקט די שטרעבונג פון דער פרוי צו פאַרלייכטערן די טראַגעדיע פון איר מין דורך רעגולירן דאָס קינדלען. דער מענטש באַזיצט העכערע מאַרן-צענטרען פּלל נישט כדי צו גיין אומבאַדינגט אויף די וועגן, וואָס ווערן אים אָנגעוואָרפן דורך די בלינדע פּוחות פון דער נאַטור, און עס וואָלט געווען אויסטערליש צו פּאָדערן פון דער פרוי, אַז זי זאָל זיך פאַר-וואַנדלען אין עפעס אַ „מאַשין אויף צו קינדלען“. נישט בלויז עקאָנאָמישע מאַטיוון, נאָר אויך דער פּוילקום געזעצלעכער ווילן אַראַפּצוואָרפן פון זיך די שווערע ביאָלאָגישע לאַסט צווינגט די פרוי צו זוכן אַן אויסגאַנג פון דער געשלעכטס-טראַגעדיע אין די עקלֶהאַפטע און שעדלעכע פאַרהיטונגס-מיטלען ווי אויך אין אַבאָרטן. נישט ווייט איז שוין מסתמא די צייט, ווען עס וועלן געפונען ווערן זיכערערע מיטלען אויף אויסצומיידן שוואַנגערשאַפט, און די נייעסטע ביאָלאָגיע האָט שוין אָנגעטאַפּט דעם וועג, וואָס פירט דערצו: דורך אַריינמישן זיך באַצייטנס אין די פּראַצעסן פון אינעווייניקסטער סעקרעציע וועט די פרוי אין דער צוקונפט מסתמא האָבן אַ מעגלעכקייט אַליין צו באַשליסן, צי זאָל זי איצט האָבן אַ קינד אָדער נישט, און וועט

נישט זיין געצוואנגען זיך אפצוואַנגן פון געשלעכטלעכן לעבן.
 צוזאָ צייטווייליקע און אומשעדלעכע סטעריליזאַציע (אומ-
 פרוכפערקייט) פון דער פרוי איז מעגלעך אויף פאָלגנדיקע
 פרינציפן. דער אייערשטאַק פון שוואַנגערן בעל-חי טאַרמאַזירט
 דורך זיינע האַרמאָנען די אַוולאַציע און דערלויבט נישט
 די איי-פענכערלעך זיך צו עפענען. מען האָט געפרוּווט
 אַריבערזעצן צו נישט-שוואַנגערע זיען אין די רוקן-מוסקלען
 אייערשטאַקן פון שוואַנגערע בעל-חיים, און ס'פלעגט דערגרייכט
 ווערן אַ צייטווייליקע אומפרוכטבאַרקייט, ווייל די אַוולאַציעס,
 זענען טאַרמאַזירט געוואָרן דורך די געשלעכטלעכע האַרמאָנען.
 אַ דאַנק דעם ווערט מעגלעך צו מאַכן די פרוי אויף אַ געוויסער
 צייט אומפרוכטבאַר, - ווייזט-אויס, אָן אַ באַזונדערן שאַדן פאַר איר
 געזונט: מען דאַרף צוגרייטן עקסטראַקטן פון די אַרגאַנען פון
 שוואַנגערע בעל-חיים און אַריינגעבן דער פרוי מעדיצינען,
 צוגעגרייטע פון די דאָזיקע עקסטראַקטן. קנאַוס (1924) האָט אין
 משך פון 1 1/2 חדשים אַריינגעגעבן זיען שטשורעס צו 0,2 גראַם
 עקסטראַקט פון געלן קערפער, וואָס טאַרמאַזירט די אַוולאַציעס,
 ד. ה., דאָס עפענען זיך פון די איי-פענכערלעך, נישט שטערנדיק
 זיי רייף צו ווערן. אַ דאַנק דעם פלעגט דערגרייכט ווערן
 אַ קינסטלעכע אומפרוכטבאַרקייט. די איי-פענכערלעך האָבן זיך
 בלויז נישט געקאָנט עפענען, זיי פלעגן זיך אָבער אויסבילדן
 ווייטער, און גלייך נאָכן איבעררייסן די איינשפריצונגען פלעגן
 די בעל-חיים פאַרשוואַנגערן און ברענגען אויף דער וועלט
 אַ זייער גרויסע, אַפילו פאַר שטשורעס, צאָל קינדער - דהיינו,
 9, 15 און אַפילו 19 שטשורעלעך.

ס'איז פאַראַן נאָך אַן אַנדערער וועג, וואָס איז אָנגעמערקט
 געוואָרן אין רוסלאַנד דורך טושנאַוון און וואָס ווערט איצט
 באַאַרבעט דורך אייניקע אַמעריקאַנער פיזיאָלאָגן. ער באַשטייט
 אין צוגרייטן אַרגאַנישע פראַדוקטן, וואָס מיט זייער הילף קאָן
 מען דעם אַרגאַניזם צייטווייליק מאַכן אומפעיק צו שוואַנגערשאַפט.
 אויב מען פירט-אַריין לעבעדיקע ספערמאַטאָאידן נישט אין די
 געשלעכטלעכע אַרגאַנען פון דער זי, נאָר אינם בלוט פון זיען

אָדער ערן, באַצײט זיך דאָס בלוט צו דידאָזיקע אומגעבעטענע
 געסט ווי צו זייטיקע שטאַפן, וואָס דראָען צו פאַראומרייניקן דעם
 בלוט-שטראָם. דאָס בלוט באַנוצט אַקעגן זיי דיזעלביקע וואָפן,
 מיט וועלכע עס פאַרטיידיקט זיך פון געפערלעכע קראַנקהייטס-
 באַצײלן. אין בלוט, וווּ עס געפינען זיך ספערמאַטאָזאָידן, בילדן
 זיך אויס ספעציעלע אַנטי-קערפער, וועלכע טויטן די זרע-פעדימ-
 לעך. פראָפּ, טושנאָוו האָט אין זיינע פרווון באַנוצט דידאָזיקע
 אַנטי-קערפער, כדי צו מאַכן אומפרוכטבאַר דעם ווייבלעכן אָרגאַ-
 נים. ער האָט אַ סך מאָל אַריינגעגעבן אין בלוט פון זיען
 לעבעדיקע זרע-פעדימלעך (אין דער פאַרם פון אַן עמולסיע) און
 סוף-פּליסוף האָט ער אַזוי אַנגעזעטיקט זייער אָרגאַניזם מיט די
 אַנטי-קערפערס, אַז ביי זיי האָט זיך באַוויזן אַ געוויסע אימוניטעט
 אַקעגן שוואַנגערשאַפט, און זיי האָבן אויף אַ געוויסער צײט
 פאַרלוירן די פעיקייט באַפרוכפערט צו ווערן. טושנאָוו איז גע-
 גאַנגען ווייטער אויף דעם וועג, ער האָט צוגעגרייט פּליסיקייטן,
 וואָס פלעגן פאַרהיטן פון שוואַנגערשאַפט, און מיט באַזונדערע
 אופנים האָט ער שטאַרק געהעכערט זייער גיפטיקייט פאַר די
 ספערמאַטאָזאָידן. די ווירקונג פון אַזעלכע איינשפריצונגען האָט
 אַנגעהאַלטן אין משך פון עטלעכע חדשים. דערנאָך האָבן זיי
 געמוזט איבערגעחזרט ווערן, אַנישט פלעגט זיך צוריק באַווייזן די
 פעיקייט פאַרנומען צו ווערן. אין דער צײט פון אימוניטעט פלעגט
 דאָס געשלעכטלעכע לעבן פון די באַהאַנדלטע זיען זיך לחלוטין
 נישט אַפּנויגן פון דער נאַרמע. זיי פלעגן אַרויסווייזן אַ געשלעכט-
 לעכן דראַנג און זיך באַהעפטן מיט ערן פונקט ווי נאַרמאַלע
 בעלי-חיים, עס פלעגט אַבער ביי זיי נישט צושטאַנדקומען קיין
 צונויפגיסונג פון די גאַמעטן. נאָך דידאָזיקע איינשפריצונגען זענען
 נישט באַמערקט געוואָרן קיין שום קרענקלעכע שטערונגען אָדער
 נישט-געוונטשענע רעזולטאַטן אין אָרגאַניזם. אין דער הינזיכט מוז
 מען, זעלבסטפאַרשטענדלעך, זיין זייער פאַרזיכטיק, און עס זענען
 נאָך נויטיק זייער פינקטלעכע קאָנטראָל-פאַרשונגען.
 פאַר דער לעצטער צײט זענען דידאָזיקע ביאָלאָגישע אופנים
 אַרויסצורופן אומפרוכטבאַרקייט קאָנטראָלירט געוואָרן אויף אַ גרויסן

גאטערצאל דורך קארטאשעוון אין קאסטראמינען. (1927).
זיי האבן, אין אלגעמיינעם, באשטעטיקט די רעוולוטאן פון די
פריערדיקע פארשער. לויט זייער מיינונג וועלן די ביאלאגישע
מעטאדן ארויסצורופן א צייטווייליקע אומפרוכטבארקייט ארויס-
שטוסן ביי דער ווייטערדיקער פארפולקומנונג אלע אנדערע פאר-
היטונגס-מיטלען, וועלכע זענען טיילווייז נישט-זיכער און טיילווייז
פשוט שעדלעך.

דאס אלץ באווייזט, אז פריער אדער שפעטער וועלן גע-
פינען ווערן מיטלען, זיך צייטווייליק צו פארזיכערן פון שוואנגער-
שאפט אויף א פארהעלטנישמעסיק אומשעדלעכן און אינגאנצן
נישט-באמערקבארן אופן. נישט געזאכט אויף אלע פארבאטן, וועלן
זיי, זעלבסטפארשטענדלעך, געפינען די ברייטסטע פארשפרייטונג.
ווען דאס וועט געשען, - און אין דער וויסנשאפט זענען נישטאָ
קיין שום ראיות, אז דאס זאל זיין אוממעגלעך, - וועט עטוואָס
פארלייכטערט ווערן די ביאלאגישע טראגעדיע פון דער פרוי,
און פאר די רעגירונגען פון אלע לענדער וועט געשטעלט ווערן
א שווערע אויפגאבע, ווי אזוי צו באקעמפן די קאטאסטראפאלע פאר-
קלענערונג פון דער צאל געבורטן אין דער גאנצער ציוויליזירטער
וועלט...

דאס אלטע איינרעדעניש וועגן דער נישט-גלייכווער-
 טיקייט פון דער פרוי. — נויטחענדיקייט צו ליקהידירן די
 געשלעכטלעכע עם-הארצות. — נישט-צוגעפאסטקייט
 פון דער היינטיגער געזעלשאפט צו די ביאָלאָ-
 גישע באַזונדערקייטן פון דער פרוי. — די חיסנשאפט
 קומט צו הילף דער פרוי. — נייע געשלעכטלעכע
 אידעאָלאָגיע. — דערט פון געשלעכטלעכן לעבן. —
 נויטווענדיקייט צו רעגולירן די געשלעכטלעכע
 ענערגיע. — „צוריקקע כוואַליע“ פון געשלעכטלעכע-
 קייט. — געשלעכטלעכער אַקט ווי אַ העכסט פאַר-
 אַנטוואָרטלעכער פראָצעס. — ביי דער געשלעכטלע-
 כער אויפפירונג איז נויטיק צו נעמען אין אַכט די
 ביאָלאָגישע טראַגעדיע פון דער פרוי.

ווי אַ ירושה פון פאַרשאַלטענעם עבר איז ביזאישע פאַר-
 בלייבן אַ באַצונג צו דער פרוי ווי צו אַ מענטש פון, אַזוי-צו-
 זאָגן, צווייטן ראַנג. אויב איר וועט זיך אויפמערקזאַם צוקוקן
 צום אַרומיקן לעבן, וועט איר מיט פאַרוונדערונג באַמערקן, אַז
 דאָס איינרעדעניש וועגן דער נישט-גלייכווערטיקייט פון פרויען
 זיצט נאָך זייער טיף אין די קעפּ פון אַפגעשטאַנענע און גייסטיק
 נישט-אַנטוויקלטע מענטשן, און איז זייער פאַרשפּרייט אַפילו
 צווישן די פאָדערשטע רייען פון דער נייער סאָויעטישער אינטעליגענץ.
 מען באַציט זיך צו דער פרוי פון אויבן-אויף, איראַגיש, גראַב
 און מיט פאַראַכטונג, און אַזאַ באַצונג האָט זיך אַזוי פעסט
 איינגעוואָרצלט און אַזוי ברייט פאַרשפּרייט, אַז אַפט באַמערקן

מיר זי פשוט נישט. ערגער פאר אלץ איז, וואָס די פרויען
זאָפּ זענען דערצו געוויינט געוואָרן, און דאָס פּעלן פון אַזאַ
באַציונג בנוגע צו זיי זענען זיי געוויינט אויסצוטייטשן ווי עפעס
אַזוינס, וואָס פּאַסט נישט פאַרן מאַנסביל, ווי אַ באַווייז פון
מאַנלעכער שוואַכקייט.

הייבט אָן רעדן אויף דער טעמע מיט אַ געלערנטן,
אַ דיטעראַט, אַן אַרבעטער-סטודענט, אַ געפּמאַן אָדער אַ הונדערט-
פּראָצענטיקן אַרבעטער און סוף-פּל-סוף וועט איר אומבאַדינגט
כאַפּן יענעם, אַז ער באַציט זיך צו דער פּרוי נישט ווי אַ גלייכער
צו אַ גלייכן.

פרוויט דורכקוקן פון דעם שטאַנדפונקט די היינטצייטיקע
בעלעטריטיק און איר וועט אומבאַדינגט געפינען אַפּילו ביי די
סאַמע פּראָגרעסיווע שרייבער ערטער, וווּ עס איז אפשר נישט-
וויילנדיק קענטיק זייער באַציונג צו דער פּרוי ווי צו אַ נישט-
גלייכווערטיק באַשעפּעניש.

אייע פון די וויכטיקסטע סיבות דערפון איז די טיפע עם-
האַרצות אין געשלעכטלעכע פּראָגן, וועלכע דרינגט דורך אַלע שיכטן
פון דער פּראָלעטאַרישער מלוכה. אַפּילו מענטשן, וואָס שטייען ביי
די אור-קוואַלן פון וויסן, האָבן אָפּט קיין שום אַנונג נישט וועגן די
פּראָגן פון סעקסאַלאַגיע (לערע וועגן געשלעכט). אַפּילו אין לערנ-
ביכער און האַנטביכער פון פיזיאָלאַגיע פּלעגט מען ביז צו דער
סאַמע לעצטער צייט אויסטיילן בלוז עטלעכע זייטלעך פאַר
פּראָגן פון פאַרמערונגס-פּראָצעס.

ביי היינט-צו-טאָג האָט זיך די לאַגע עטוואָס געביטן,
ווייל אין אַלע לענדער איז שטאַרק געוואָקסן דער אינטערעס
פאַר סעקסאַלאַגיע. עס דערשיינט אַ ריי אויסלענדישע צייט-
שריפטן, געווינדעט דער וויסנשאַפּטלעכער פּאַרשונג פון די
געשלעכטס-פּראָבלעמען, עס זענען פאַראַן גרויסע האַנטביכער
ספּעציעל פאַר סעקסאַלאַגיע, און נישט-לאַנג איז אַפּילו ציוניפּ-
גערופן געוואָרן אַן אינטערנאַציאָנאַלער צוזאַמענפאַר וועגן דער
געשלעכטלעכער פּראָגע. די געשלעכטלעכע עם-האַרצות ווערט
ליקווידירט אין וועלט-מאָסשטאַב.

די פאקאנטשאפט מיטן ביאלאגישן אמת וועגן דער פרוי
איז דאס בעסטע מיטל, כדי צו דערציען אין זיך דעם גייסט
פון אן אמת-חברישער און אויפריכטיק-מענטשלעכער באציונג צו די
טרענערינס פון ווייבלעכע גאמעטן. מען מוז טאקע באקומען א נייע
דערציונג, כדי די איבערצייגונג וועגן דער גלייכווערטיקייט פון
פרויען זאל אריינדריינגען אין פלייש און בלוט, און כדי די
אייגענע אויפפירונג זאל זיך שטיצן תמיד אויף דעם גרונט-
געדאנק, אז די פרוי איז גלייכווערטיק מיטן מאנסביל, זיי זענען
בלויז פארשידן באדאדן מיט ביאלאגישע פליכטן.

פאטענציעל קאן די פרוי פונקט ווי דער מאנסביל זיין
טעטיק אויף אלע געביטן פון לעבן, און אויב זי שטייט פון אים
אמאל אפ אין דער ווירקלעכקייט, איז עס בלויז דערפאר, וואס
די סאציאלע סביבה איז, ווי מיר האבן שוין פריער געזאגט,
נישט צוגעפאסט צו אירע ביאלאגישע באזונדערקייטן.

די אומפולקומקייט פון דער סאציאלער סביבה רופט זיך
מערער אפ אויף דער פרוי ווי אויפן מאנסביל, און בלויז מחמת
דעם איז איר צושטייער פארן לעבן דערווייל קלענער ווי ביים
מאנסביל. אויב די אויסנווייניקסטע באדינגונגען זענען צופעליק
מער-ווייניקער גינסטיק פאר דער פרוי, אנטפלעקט זיך באד איר
גלייכווערטיקייט.

עס טרעפט טאקע אפט, אז די פרוי שטייט לחלוטין נישט
אפ פון מאנסביל און שטייגט אים אפילו אריבער. אין די מיסטע
פאלן לאזט אבער נישט די סאציאלע סביבה, אז דידאזיקע
גלייכווערטיקייט זאל זיך ארויסווייזן, און פאר דער פרוי איז
גענוג צו פארשוואנגערן, כדי אלע אירע געזעלשאפטלעכע און
וויסנשאפטלעכע אויפטוען, אפט אזוי בולטע און אינטערעסאנטע,
זאלן ווערן צו נישט.

נישט די פרוי דארף גיין אויף עפעס א באזונדערן וועג,
נאר פארקערט, די געזעלשאפט דארף זיך אזוי אנטוויקלען, אז
די ביאלאגישע באדאטונג זאל נישט שטערן דער פרוי צו גיין
פארויס מיטן זעלביקן טעמפ ווי דער מאנסביל.
וואס פולקומער ס'איז די סאציאלע ארדנונג, וואס קולטורעלער

עס איז די געזעלשאפט, אלץ א קלענערע ראליע שפילן די עלעמענטארע ביאלאגישע אייגנשאפטן פון יעדער איינצלענעם מיטגליד פון דער געזעלשאפט.

אין דער פרימיטיווער אור-געזעלשאפט איז נישט געווען קיין אַרט פאַר שוואַכע, קראַנקע און אַלטע יחידים. ס'איז גענוג געווען, אַז אַ מענטש זאָל געבוירן ווערן אַ קורצזיכטיקער אָדער אַ קליינזיכטיקער, אָדער זיין ברוסט זאָל זיין צו שוואַך, און ער האָט שוין נישט געקאָנט געפונען פאַר זיך קיין אַרט אין לעבן און נישט געהאַט קיין מעגלעכקייט אויסצונוצן זיינע פעיקייטן, ווי גרויס זיי זאָלן נישט זיין.

די געזעלשאפט איז נאָך געווען אזוי נישט-פּולקום, אַז דער יחיד, וואָס איז געווען באַלאַסטעט מיט דעם עלעמענטאַרסטן ביאָ-לאָגישן אונטערשיד לגבי דער מערהייט פלעגט זיין פאַרמשפּט, אויב נישט צום טויט, איז יעדנפאַלס צו אַ צווייט-ראַנגיק אַרט אין לעבן. מיטן פּראָגרעס פון געזעלשאַפטלעכן לעבן ווערט אלץ קלענער און קלענער די באַדייטונג פון די עלעמענטאַרע ביאָלאָ-גישע אייגנשאַפטן. עס פאַרט קיינעם מער נישט אין אַ קאָפּ אומצוברענגען קינדער קליינזיכטיקע אָדער מיט אַ שוואַכער ברוסט. זיי געפינען פאַר זיך פונקט אַזאַ אַרט אין לעבן ווי זייערע שטאַרקע חברים מיט אַנטוויקלטע מוסקלען. די סאַציאַלע באַדינגונגען זענען איצט אזוי צוגעפאַסט צו אַזעלכע ביאָלאָגישע באַזונדערקייטן, אַז מענטשן מיט דיאָזיקע באַזונדערקייטן האָבן אַ פּולע מעגלעכ-קייט אַרויסצוווייזן זייער גלייכווערטיקייט און פּילן נישט קיין שום אומבאַקוועמלעכקייטן אָדער באַגרענעצונגען.

בנוגע די געשלעכטלעכע באַזונדערקייטן פון מענטש ווייזט די געזעלשאַפטלעכע אָרדנונג ביזאייצט אַרויס איינזייטיקייט און אַן אָפּנויג, דער עיקר לטובת דעם מאַנסביל. די סופּראַזשיסטינס זענען בלי שום ספק גערעכט, ווען זיי רוקן אזוי שאַרף אַרויס דווקא אַט דעם מאַמענט, הגם אין אַלגעמיינעם איז עס אַ ריין בורשוואַזע און לעכערלעכע באַוועגונג, וועלכע פאַרדינט נישט, מען זאָל וועגן איר ערנסט רעדן. מען מוז אַנערקענען, אַז די פּרוי איז נישט אָפּגעשטאַנען פון מאַנסביל. צוליב אַ ריי אַביעקטיווע

באדינגונגען האָט זיך אָבער די געזעלשאַפט אַנטוויקלט אַזוי פאַרקריפלט, אַז ביזאָיצט באַגרענעצן די ווייבלעכע געשלעכטלעכע סימנים דעם מענטש אין זיינע רעכט און פליכטן און פאַרמשפּטן אים אויף אַ צווייט-ראַנגיק אַרט אין לעבן. נישט די פרוי דאַרף זוכן נייע וועגן, נאָר לויט אַ נייעם וועג מוז גיין די סאַציאַלע געזעצגעבונג, דער בוי פון גאַנצן לעבן, און דעמאָלט וועט די „ביאָלאָגישע טראַגעדיע“ פון דער פרוי פאַרלירן אַ גרויסן טייל פון איר שאַרפקייט. די וועגן צו אַזאַ איבערבוֹי פון דער געזעלשאַפט זענען אָנגעמערקט אין ראַטן-פאַרבאַנד. שוין פון פרויען-אַרבעט, גע- העלעכע אורלויבן, שוין פון מוטער און נייגעבוירענעם קינד, דאָס רעכט אויף אַלימענטן, די אַרגאַניזירונג פון היימען פאַר וויג-קינדער און קינדער-היימען און נאָך אַ סך אַנדערע דערגרייכונגען פון דער אַקטאַבער-רעוואָלוציע, — דאָס זענען די ערשטע שריט אויסן וועג צו רעאַלער פאַרווירקלעכונג פון דער ווייבלעכער גלייכווערטקייט.

דערווייל זענען עס בלויז די ערשטע טריט, און זייער נוצן איז שוין קענטיק. שווער איז געווען דער ערשטער טריט, ווייטער וועט עס שוין גיין לייכטער און גיכער.

גלייכצייטיק פירט-אויס אויך די וויסנשאַפט אין די לע- באַראַטאָריעס און קליניקעס דאָס סאַציאַלע געבאָט, וועלעכעס ס'דיקטירט איר די איצטיקע לעגע פון דער פרוי. מיר האָבן געזען, אַז עס זענען אָנגעמערקט די וועגן, אויף צו געפינען זיכערע און נישט-געפערלעכע אופנים צו מאַכן די פרוי צייטווייליק אומפרוכטבאַר. אַ דאַנק זיי וועט די פרוי באַקומען אַ מעגלעכקייט צו קינדלען אָדער נישט צו קינדלען לויט איר אייגן אייג- זען, און דער „גאָט פון מין“ וועט שוין נישט טרױמפירן מיט זיין נצחון איבער דער פרוי. פון דער אַנדערער זייט דער- נענטערט זיך די וויסנשאַפט אַלץ מער צום צווייטן ציל אירן: זי שטרעבט צו באַזייטיקן די ווייטיקן בעת דער קימפעט און סוף-פּל-סוף וועט זי זיכער געפינען אַ מיטל ווי ווייט מעגלעך צו פאַרלייכטערן און אַפצושוואַכן די דאָזיקע ביאָלאָגישע קאָנסטראַקטן, ללכ-הפחות אין קלינישע באַדינגונגען.

איינציטיק דארף מען זיך אליין דערציען פונדאסניי, אויסארבעטן ביי זיך אכטונג צו דער פרוי און זיך באציען צו איר ווי צו אן אמתן חבר און גלייכבארעכטיקטן, פולקום גלייכ-ווערטיקן מיטגליד פון דער פראָלעטאָרישער מלוכה. אַלע זענען דערמיט מספים, ווייניק-ווער איז אָבער אין דער ווירקלעכקייט אַזוי דורכגעדרונגען געוואָרן מיט דידאַזיקע געדאַנקען, אַז ער זאָל איינפירן אַזאַ באַציונג צו דער פרוי אין אַלטעגלעכען לעבן. אויך איז אומבאַדינגט נויטיק אויסצואַרבעטן אַ נייע „געשלעכטלעכע אידעאָלאָגיע“.

די אַלטע געשלעכטלעכע מאָראַל אָדער, גענויער, די אַלטע פּללים פון געשלעכטלעכער אויפפירונג האָבן איצט קיין שום ווערט נישט. זיי שטיצן זיך אויף פאַרעלטערטע פּרינציפּן אָדער, ריכטיקער, אויף אַ סכּום פּרינציפּן, וואָס האָבן שוין פאַרלוירן יעדע באַדייטונג פאַר אונזער צייט.

פאַר דער אַלטער געשלעכטלעכער מאָראַל איז כאַראַק-טעריסטיש די באַציונג צום געשלעכטלעכען לעבן ווי צו עפעס אַזוינס, וואָס ווערט בלויז געדולדעט, ווי צו אַ יצר-הרע, וועלכן מען דארף באַקעמפּן. אַזאַ באַציונג איז געווען נישט בנמצא ביי די געצנדינער און זי האָט זיך באַוויזן ערשט אין דער „אומעטיקער“ צייט, ווען ס'האָט טרונמפּירט די קריסטלעכע קולטור. אַזאַ באַ-ציונג צו די דערשיינונגען פון געשלעכטלעכען לעבן מוזן מיר אָפּוואַרפּן, אויב מיר שטיצן אונזערע אָנשויונגען אויף פאַקטן פון די גענויע וויסנשאַפטן. עס וועט זיין ריכטיקער, אויב מיר וועלן זיך אומקערן צו די אַלטע געצנדינערישע אָנשויונגען, אַז דאָס געשלעכטלעכע לעבן איז פאַרן מענטש קודם-בל אַ קוואַל פון די גרעסטע פּריידן, וועלכע קאָנען נישט פאַרביטן ווערן דורך קיין שום אַנדערער זאַך. דאָס איז דער גרעסטער, אומפאַרגלייכלעכער פיזיאלאָגישער אוצר, וועלכן מען דארף היטן מיט אַלע מעגלעכקייטן און נישט פאַר-פאַרגן. דאָס געשלעכטלעכע לעבן שפּייזט און באַגייסטערט די מענטשלעכע שאַפונג אַ דאַנק אים איז אַלץ אין לעבן העל, זוניק און פּרעכטיק. אָן אים איז דאָס מענטשלעכע לעבן נודע און

איינטאָניק ווי אַ שטויביקער דאַרפס-וועג אָדער אַ גרויס, נישט-
אינטערעסאַנט בוך.

דאָס געשלעכטלעכע לעבן איז חוץ דעם העכסט
נאַטירלעך. דאָס אָפּזאָגן זיך פון אים איז, אייגנטלעך, אַ סתירה
צו דער נאַטור פון מענטש און איז פיינטלעך צום לעבן בכלל.
אַזאָ אָפּזאָגן איז דערלאָזבאַר און נויטווענדיק בלויז ווי אַ צייט-
ווייליק מיטל אין אויסנאַמס-פאַלן, ביי באַזונדערע קאָנקרעטע
באַדינגונגען.

דאָס נישט-חתונה-האַבן איז נישט קיין העכערע מדרגה, נאָר
אַ גינדעריקערע מדרגה לגבי חתונה-האַבן, און צניעות איז נישט
קיין מעלה, נאָר גיכער אַ פאַסיווער, נישט-טעטיקער צושטאַנד,
אַן אָפּזאָג פון לעבן, אַ געצווונגענע און אָפט לחלוטין נישט
נויטיקע טאַרמאַזירונג. שוין איז נישט די פאַסיווקייט, נישט דער
אַוועקגאַנג פון לעבן, נאָר דווקא דאָס טעטיקע לעבן. ווערטפול
איז גראַד דאָס, וואָס איז טעטיק און שטרעבט צו אַ ציל, און
נישט דאָס וואָס בלייבט אומבאַוועגלעך און וואַרט אויף אַ פאַר-
ווירקלעכונג. אַלץ וואָס איז טעטיק, אָדער אַלץ, וואָס ברענגט
אַזוי אָדער אַנדערש צו אַ ציל, - איז פּרעכטיק. אַלץ, וואָס איז
פיינטלעך דעם טעטיקן לעבן, אַלץ, וואָס ברענגט אים ווי-נישט-
איז שאַדן, - איז נישט נויטיק, ס'איז גרוי און נישטיק, ס'איז
גאַרנישט ווערט.

מען טאָר נישט פאַרמאַכן די אויגן, אַז די סאַמע בולטע
און שטאַרקע איבערלעבונגען פון מענטש זענען פאַרבונדן מיטן
געשלעכטלעכן לעבן, און אַז „אויסערן געשלעכט איז נישטאַ
אויך קיין מענטש“. אין זיין געשלעכטלעכער אויפפירונג דאַרף
דער מענטש זיך שטיצן קודם-כּל אויפן פרינציפ, אַז דאָס
געשלעכטלעכע לעבן איז נישט קיין אַנשיקעניש, וועלכעס ס'איז
שווער בייצוקומען, נאָר אַן אוצר, אָן וועלכן דאָס לעבן איז
גאַרנישט ווערט. דעם געשלעכטלעכן עלעמענט פון
מענטש מוז מען שעצן און היטן, און נישט אונטער-
דריקן אים מיט אַלע כוחות און באַקעמפן. אָבער פון דאַנען,
פון אַנערקענען דעם גרויסן ווערט פון די געשלעכטלעכע דער-

שינונגען, איז נאך א גרויסער מהלך ביז צו געשלעכטלעכער
אנארכיע.

פארקערט, ערשט פארשטייענדיק די ריזיקע באדייטונג
פון דער „געשלעכטלעכער טרייבט-קראפט“ פאר דער מענטשלעכער
נאטור וועלן מיר מוזן אומבאדינגט אָנערקענען די נויטיקייט
פון אויסערסטער פאָרויכטיקייט אין דער געשלעכטלעכער אויפפירונג.
גראַד אויף דעם געביט זענען איינרעדענישן אין ברייטסטן
זין פון וואָרט אויסערגעוויינלעך שטאַרק ביז צום היינטיקן טאָג,
און די פאַרשאַלטענע פאַרגאַנגענהייט האָט דאָ נאָך אַ ריזיקע
שליטה איבערן מענטש. אויסוואַרצלען די איינרעדענישן און
זאָבאַבאַנעס אויף דעם געביט איז באַזונדערס שווער, פשוט דער-
פאַר, וואָס זייער צאָל איז געוואַלטיק גרויס. גראַד אויף דעם
געביט האָט דאָס „אַלטע“ אַ סך דינע נאָר בויגעוודיקע און
איינגעפונדעוועטע וואַרצלען, דאָס „אַלטע“ זיצט נאָך פעסט, און
אַפט קריכט עס אַפילו חוצפהדיק אַרויס פאַרגרימירט פאַרן
סאַמע „נייעם“.

פאַר קיינעם איז קיין סוד נישט, אַז בנוגע דער געשלעכט-
לעכער אויפפירונג איז אין רוסלאַנד ווייט נישט אַלץ אין
אַרדענונג. דאָס גילט נישט בלויז פאַר דער יוגנט, וועמען ס'איז
שווערער צוליב ריין פיזיאָלאָגישע סיבות איינצוהאַלטן דורך
וואָסער-נישט-איז סאָציאַלע טאַרמאַן; דאָס האָט אַ שייכות אויך
צום עלטערן דור, און אַפילו צו מענטשן ווייט נישט פון קיין
בורזשוואַזער אָפּשטאַמונג. מען מוז זאָגן קלאַר און דייטלעך, אַז
געוויסע סימפּטאָמען פון אַ געשלעכטלעכער אַנאַרכיע קאָן מען
געפינען אין אַלע אַרבעטנדיקע שיכטן. דאָס איז אַן ערנסטע
סכנה פאַר דער סאָציאַליסטישער אויפבו-אַרבעט, און מען מוז
דאָס באַקעמפן מיט אַלע כוחות און מיט אַלע מיטלען, ווייל דער
קאַמף אויף דעם פראָנט איז זייער שווער.

איך וואָלט געקאָנט ברענגען הונדערטער און טויזנטער
ביישפּילן, וואָס וואַלטן באַוווּזן, אַז אַ געשלעכטלעכע צעלאָזונקייט
איז פאַראַן נישט בלויז אין די ווייניק באַוווּסטזיניקע, נאָר
אויך אין די סאַמע רייפע און אינטעליגענטע שיכטן פון דער

ארבעטנדיקער באפעלקערונג. סיבות דערפון איז פאראן א סך, און נישט דאָ איז דאָס אַרט זיי פונאנדערצוקלייבן. איינע פון זיי איז זיכער - דאָס פעלן פון אַ קלאָרער, בולטער און געוונטער אידעאָלאָגיע אויפן געביט פון דער געשלעכטלעכער פראַגע. יא, דווקא אידעאָלאָגיע, איך זאָג דאָס און האָב אינגאנצן נישט קיין מורא, מען זאָל מיך דערפאַר אַנרופן אידעאָליסט אָדער אַפילו נאָך מיט אַ ווי-נישט-איז ערגערן נאָמען. איך וויל דערמיט כלל נישט זאָגן, אַז אידייען רעגירן איבערן מענטש. זיין אויפ-פירונג ווערט, זעלבסטפאַרשטענדלעך, אַרויסגערופן און געקירעוועט דורך אַביעקטיווע קרעפטן. די באַצונגען צווישן די געשלעכטער זענען איצט געוואָרן אַנדערע, ווייל עס האָבן זיך געביטן די אַביעקטיווע עקאָנאָמישע באַדינגונגען. פּדי אַפּער דידיאָיקע געענדערטע אַביעקטיווע קרעפטן זאָלן זיך קאָנען אַרויסווייזן אין דער אויפפירונג פון מענטשן, מוזן זיי דורכגיין דורכן מענטשלעכן גערוו-סיסטעם, זיי מוזן דורך די מענטשן באַנומען ווערן אין דער פאַרם פון אַ באַזונדערער אידעאָלאָגיע.

יעדע עפאכע האָט איר „געשלעכטלעכע אידעאָלאָגיע“. זי ווערט בהדרגה אויפגעבויט דורכן לעבן גופא. און ווערט אומ-ברחמנותדיק דיקטירט דורך דעם סכום פון אַלע פראָדוקציע-פאַרהעלטנישן.

מען טאָר זיך נישט פאַרענטפערן, אַז איצט זענען נישטאָ קיין שום פּלדים פון געשלעכטלעכער אויפפירונג חוץ דער נישטיקער בורזשואַזער מאַראַל. דאָס איז שקר! סכעמאַטיש און אין אַלגעמיינע קאָנטורן קאָן מען שוין איצט אַנמערקן אַ געשלעכטלעכע אידעאָלאָגיע, וועלכע שטיצט זיך נישט אויף קיין הימל-ווייטע פרינציפן, נאָר אויף דעם, וואָס איז ווירקלעך פאַראַן, - אויף דערקענען די פראַצעסן פון געשלעכטלעכן לעבן. דעם יסוד און דעם עיקר בילדעט אין איר די ביאָלאָגיע פון געשלעכט, דאָס איבריגע דערגאַנצט דעמדאָזיקן סקעלעט. דאָס, וואָס דער לעזער האָט זיך דערוווסט אויף די פריערדיקע זייטלעך פון מיין ביכל, איז אַ טייל פון דעם רויעם מאַטעריאַל, וועלכער צייכנט אָן אַ געוויסע באַשטימטע ליניע אין דער

געשלעכטלעכער אויפפירונג. פון אָט דעם רוי-מאַטעריאַל דרינגט
 קלאָר און דייטלעך, אַז די געשלעכטלעכקייט איז אַ ריזיקע
 פיזיאָלאָגישע קראַפט, וועלכע פאָדערט, מען זאָל זיך צו איר
 באַציען פונקט אַזוי פאָרזיכטיק, ווי למשל, צו אַן עלעקטרישן שטראַם
 פון הויכער שפאַנונג. לויט איר מאַכט און לויט איר באַדייטונג
 פאַרן מענטש איז דאָס אַ שרעקלעכע קראַפט. זי איז אָבער
 לחלוטין נישט קיין פינטלעכע קראַפט, נאָר פאָרקערט, אַ פריידיקע,
 אויפבויענדיקע, געזעלשאַפטלעכע קראַפט, וועלכע פאַרוואַנדלט
 דעם מענטש אין דעם, וואָס ער איז, ד. ה., אין אַ שטאַלצן שעפער
 פון פראָדוציר-מיטלען, וואָס האָט אומבאַגרענעצט פאַרברייטערט
 זיין מאַכט איבער דער נאַטור. צי דאַרף דידאַזיקע קראַפט
 אינגאַנצן אויסגענוצט ווערן פאַר פאַרמערונג, פאַר דערנענטערונג
 פון די געשלעכטער? ניין, בלי שום ספק ניין! אויב די גאַנצע
 ענערגיע וואָלט אַוועק בלוז אין איין ריכטונג, וואָלטן אויס-
 געטריקט געוואָרן די אַלע טייכעלעך, וועלכע באַלעבן פאַרשידענע
 אַנדערע זייטן פון דער מענטשלעכער עקזיסטענץ. דאָס וואָלט
 באַדייט אַ פאַרוויסטונג פון מענטש, ס'וואָלט אים דערנידריקט ביז
 צו דער ראַלע פון אַ באַהעפטונגס-מאַשין, ווי דאָס איז דער פאַל
 מיט אַן אָגער אָדער אַ „ראַסטאָון בוהיי“ אין דער לאַנדווירטשאַפט
 פדי צו פאַרבלייבן מענטש מיטן גאַנצן כלי-זיין פון זיינע
 פיזיאָלאָגישע מעגלעכקייטן, טאָר ער נישט לאָזן אויסטריקענען
 די טייכעלעך, וואָס באַלעבן און שפייזן מיט ענערגיע אַלע געביטן
 פון דער מענטשלעכער פיזיאָלאָגישער עקזיסטענץ. ביים עפענען
 די שליוון טאָר ער נישט פאַרגעסן אַן דידאַזיקע טייכעלעך,
 וואָרום זייער אויסטריקענונג קאָן אים שיער נישט ברענגען צום
 אונטערגאַנג. ס'איז אומבאַדינגט נויטיק צו רעגולירן דידאַזיקע
 קראַפט, אַנישט וועט זי די גאַנצע אויסגיין אין איין ריכטונג,
 און דעמאָלט וועט דער מענטש אויפהערן צו זיין אַ מענטש –
 ער וועט ווערן אַן אינוואַליד. נישט קיין קליינבירגערלעכע אייני-
 רעדענישן, נישט קיין גלחישע נאַרישקייטן, נאָר דווקא דאָס
 באַנעמען די וויכטיקייט פון געשלעכטלעכן עלעמענט דיקטירט
 הערשעריש די נויטווענדיקייט אים צו רעגולירן. אַן אַנדערע

פראגע איז, ווי אזוי און ביז וואָס פאַר אַ גראַד דורכצופירן
דידאָזיקע רעגולירונג, וועגן דעם וועלן מיר נאָך רעדן שפעטער.
דאָ איז דערווייל וויכטיק פעסטצושטעלן, אַז די נויטווענדיקייט
פון אַזאַ רעגולירונג שטיצט זיך אויף דער נאַטור גופא פון
דער געשלעכטלעכקייט, וועלכע איז גראַד ביים מענטש באַזונדערס
הויך דיפערענצירט און באַזונדערס פילזייטיק, נישט צו פאַר-
גלייכן מיט די פירפויסקע ברידער פון מענטש.

ס'איז אומבאָדינגט נויטיק צו ריכטן בלויז אַ טייל, און נישט
די גאַנצע געשלעכטלעכע ענערגיע לויט איר דירעקטער באַשטימונג,
אַנישט וואָלט דער מענטש געוואָרן ביאָלאָגיש ביז גאָר באַגרענעצט,
און סוף-פּל-סוף וואָלט דאָס געבראַכט שאַדן דעם יחיד גופא. אַן
עקסטרעמע און לאַנג-דויערנדיקע געשלעכטלעכע פּאַסיווקייט,
ד. ה., מיט אַנדערע ווערטער, אַ לאַנג אָפהאַלטן זיך פון געשלעכט-
לעכן לעבן איז צומייסט שעדלעך פאַרן יחיד און איז אַ נישט-
געווננטשענער אָפּנויג פון דער פיזיאָלאָגישער נאַרמע. יעדנפאַלס
אַבער איז אַזאַ איינגעהאַלטנקייט אַליץ בעסער פאַר איר היפּך,
ד. ה., פאַר אַ צו-שטאַרקער געשלעכטלעכער אַקטיווקייט. די
געשלעכטלעכע פּונקציע פאַרכאַפט אזוי שטאַרק דעם מענטש, זי
פאַדערט פון אים אזוי פיל, אַז יעדע איבערטרייבונג אויף דעם
געביט איז אַלעמאַל שעדלעך פאַר די אַנדערע פּונקציעס פון קערפּער,
און מען באַצאָלט פאַר איר אַ טייערן פּרייז – מען פאַרלירט דאָס
פיזיאָלאָגישע גלייכגעוויכט. לגבי דער געשלעכטלעכער פּונקציע ווייזן
אַלע אַנדערע פּונקציעס פון קערפּער אַרויס אַ פּולקומען אַלטרעוויזם
און אַ גרויסע נאַכגיביקייט. מען קאָן זאָגן, אַז אין אַרגאַניזם גופא פון
מענטש זענען נישטאָ קיין שום נאַטירלעכע שטערונגען, אַז ער זאָל
דער גאַנצער זיך ווידמען דער פאַרמערונג און אויסגעבן דערויף
אַלע זיינע פּוחות. אויף דעם וועג וואָלט אין אַ קורצער צייט געקאָנט
אויסרינען אַן אַ רעשט די גאַנצע ענערגיע, וואָס איז אָנגעזאַמלט אין
קערפּער, פּונקט ווי פון אַן איבערגעשניטענער גרויסער אַרטעריע
קאָן אויסרינען דאָס גאַנצע בלוט, וואָס געפינט זיך אין קערפּער.
אויב ס'איז נישטאָ קיין באַוווּסטזיניקע אַריינמישונג, קאָן דער
מענטש אינגאַנצן פאַרנוצט ווערן אויף דערנענטערן זיך צום אַנדערן

געשלעכט, פונקט ווי ער קאן אויסגיין מיט בלוט ציי א גענוג גרויסער ווונד.

די געשלעכטלעכע ענערגיע קאן זיך אבער אויסלאָדן לאו-דווקא לויט דער ליניע פון דערנענטערן זיך צום צווייטן מין, די אויסלאָדונג קאן פאַרקומען אויך אין אַן אַנדערער ריכטונג. איינגעהאַלטן ווי דורך אַ פאַרצוימונג, וואָרפט זיך די ענערגיע פרויזנד און שוימיק אין אַן אַנדערער ריכטונג און זוכט פאַר זיך אַן אַנדערן אויסוועג. זי לאָדט זיך אויס אין קונסט-שאַפונגען, דערפּינדונגען, וויסנשאַפטלעכע אויפטוען און געזעלשאַפטלעכער טעטיקייט. אַלץ, וואָס איז פאַראַן ווערטפולס ביים מענטש, אַלץ, וואָס דערהויבט אים הויך איבער די בעלי-חיים, ווערט געשפּייזט דורך דעמעלעדיקן קוואַל, וואָס צווינגט דעם מענטש צו פילן דעם גרעסטן פיזיאלאָגישן הענוג אין די אָרעמס פון אַנדערן מין. אין אייניקע פּאַלן לאָדט זיך די געשלעכטלעכע ענערגיע אויס לויט אַן אַנדערער ליניע, למשל, אין דער רעליגיעזער ריכטונג, דאָס איז אַבער אַ פּאַטאלאָגישער אָפּנויג. און מיר האָבן אין זינען די נאָרמע. לויט דער נאָרמע ווערט דידאָזיקע „צוריקקע געשלעכטלעכקייט“, ד.ה., די געשלעכט-לעכקייט, וואָס איז נישט אויסגענוצט געוואָרן לויט איר דירעקטער באַשטימונג, גראַד דער קוואַל, וואָס באַלעבט די שענסטע זייטן פון דער מענטשלעכער עקזיסטענץ, גיט דעם מענטש אַן אייגנאַר-טיק פנים, פאַרשאַרפט זיין אינדיווידועלעקייט און טאַלענטירטקייט און פאַרשטאַרקט זיינע „מענטשלעכע“ שטריכן.

מען קאן זאָגן נאָך מערער: די גאַנצע פיזיאלאָגישע ווירט-שאַפט פון מענטשלעכן קערפּער איז אויסגעשטעלט אויף דער-דאָזיקער „צוריקקער כוואַליע“ פון געשלעכטלעכער אויפרייצונג. אויב זי פעלט, ווערט קאַליע דאָס סיסטעם פון די ענדאָקרינע אָרגאַנען, וואָס פאַרוואַלטן מיטן קערפּער, און ס'ווערט אַפּגעשוואַכט די טעטיקייט פון נערוון-סיסטעם. דער נערוון-און דריזן-מעכאַניזם פון קערפּער ווערט פאַרגליווערט און פּאַסיוו, אויב די דערמאָנטע „צוריקקע כוואַליע“ פון געשלעכטלעכקייט הערט-אויף אים אויפ-צומונטערן. אזוי ווערט דערקלערט דער פאַקט פון אַ געוויסער פיזיאלאָגישער ענלעכקייט צווישן צוויי עקסטרעמען און אפילו

קעגנזאצן, דהיינו, צווישן אַ קאסטראַט און אַ מענטש, וואָס מיט-
ברויכט מיטן געשלעכטלעכן לעבן. סיי פארן ערשטן, סיי פארן
צווייטן איז כאַראַקטעריסטיש אַן אַפשוואַכונג פון אַלגעמיינעם
לעבנס-טאָנס, אַ גייסטיקע אַפגעלאַזנקייט, אַפאַטיע, גלייכגילטיקייט
און עגאָיזם.

אַרייַ סיבות ריין ביאָלאָגישע פּאָדערן בכּן
אַ געוויסע רעגולירונג פון דער געשלעכטלעכער
ענערגיע, וואָס קלייבט זיך אָן אין קערפּער. לשם
פּיזיאָלאָגישן ווילשטאַנד פון קערפּער מוז מען אומבאַדינגט אויפ-
האַלטן דעם „אינעווייניקסטן געשלעכטלעכן דרוק“ אויף אַ געוויסער
הייך: דער דרוק טאָר זיך נישט אויפהייבן אַזוי, אַז ער זאָל
דראַען מיט אַן אויפרייס, עס טויג אָבער אויך נישט, ער זאָל
פאַלן צו שטאַרק, ווייל דאָס רופט זיך גלייך אָפּ, ווי אויף
אַ שפּירעוודיקן מאַנאָמעטער, אויפן אַלגעמיינעם צושטאַנד פון
קערפּער.

דיזעלביקע פּאָדערונגען שטעלט דעם מענטש אויך די
געזעלשאַפט, צו וועלכער ער געהערט. דער מענטש איז בלויז
אַ טייל פון אַ קאָלעקטיוו, און אויסער אים קאָן ער נישט
עקזיסטירן, פונקט ווי אַ פּיש קאָן נישט לעבן אָן וואַסער און
אַ געוויקס - אָן ערד. ווי נאָר אַ מענטש איזאַלירט זיך צוליב
וואַסער-נישט-איז סיבה פון דער געזעלשאַפט, דעגראַדירט ער
גלייך, ער פאַרלירט זיין „מענטשלעכקייט“ און פאַרוואַנדלט זיך
אין אַ הילפלאָז באַשעפעניש. פאַרן מענטשלעכן קאָלעקטיוו איז
ווייט נישט אַלצאיינס, מיט וואָס עס פאַרנעמט זיך יעדער פון
זיינע מיטגלידער. דער ווילשטאַנד און די אומבאַרירלעכקייט פון
קאָלעקטיוו זענען אינגאַנצן אַפהענגיק דערפון, וויפיל געזעלשאַפטלעך-
נוצלעכע אַרבעט יעדערער פון זיינע מיטגלידער טראַגט-אַריין
אין אַלגעמיינעם אוצר, און וואָס פאַר אַ כאַראַקטער ס'האַט די-
דאָזיקע אַרבעט. מען קאָן, זעלבסטפאַרשטענדלעך, ענטפערן, אַז
פון געזעלשאַפטלעכן שטאַנדפונקט איז זייער און זייער נוצלעך אויך
דאָס שאַפן „פאַרטרעטער“ פאַר אונז, דאָס געבוירן די „בלומען פון
לעבן“. ס'איז אָבער קלאַר, אַז אויב דער געזעלשאַפטלעכער

קאלעקטיוו וואָלט זיין גאַנצע ענערגיע געריכטעט בלויז אין אַט דער זייט אַליין, וואָלט דערפון קיין גוטס נישט אַרויס. אויך דאָ איז נויטיק עפעס אַ רעגולירונג, אָן וועלכער דער קאלעקטיוו וואָלט געמוזט אונטערגיין. ס'איז אומבאַדינגט נויטיק, אַז די ענערגיע, וואָס ברויזט און שטורעמט אין קאלעקטיוו, זאָל נישט אַרויספליסן די גאַנצע אין איין שטראָם, נאָר זי זאָל צעטיילט ווערן אויף אַ ריי טייכן, וואָס צווינגען צו לעבן און צו אַרבעטן פאַרשידענע אַנדערע טיילן פון געזעלשאַפטלעכן מעכאַניזם. נישט בלויז פון ביאָלאָגישן, נאָר אויך פון געזעלשאַפטלעכן שטאַנדפונקט איז דער מענטש מחויב צו רעגולירן זיין געזעלעכטלעך לעבן, און די געזעלשאַפט מוז דאָס פון אים פאַדערן.

דידאָזיקע רעגולירונג טאָר מען, זעלבסטפאַרשטענדלעך, נישט אויסטייטשן אין דעם זין, אַז מען מוז לעבן לויטן לוח און לויטן זייגער. דאָס וואָלט געווען לעכערלעך און נאַריש, און לחלוטין נישט דאָס האָב איך געהאַט אין זינען. די רעגולירונג פון גע-שלעכטלעכן לעבן וועט פאַרווירקלעכט ווערן פון זיך אַליין, אויב מען זאָל זיך בלויז באַציען צו דעם געביט ערנסט און באַזאָכט. די סעקסאַלאָגיע, ד. ה., די לערע וועגן געשלעכט באַווייזט קלאָר, אַז אין דער ווירקלעכקייט זענען פאַר דער רעגולירונג פון געשלעכטלעכן לעבן נישט נויטיק נישט קיין לוח און נישט קיין זייגער, עס זענען דערצו פאַראַן רעגולאַטאָרן און טאָרמאָזן פון אַ העכערן און קאָמפּליצירטערן בוי. ווי עס איז שוין געווען די רייד אין אונזער ביכל, איז יעדער געשלעכטלעכער אַקט קודם-כל אַן אויסערסט פאַראַנטוואָרטלעכער פראָצעס, ווייל ער קאָן האָבן גרויסע רעזולטאַטן פאַרן גאַנצן לעבן. דאָ ווערן פאַרבונדן צוויי קייטן פון ירושה-איינהייטן, וועלכע ציען זיך פון דער ווייטער פאַרגאַנגענהייט אין דער נעפּלהאַפטער צוקונפט. דאָס פאַרגעסענע, וואָס איז שוין, דוכט זיך טויט, קאָן אַ דאַנק דעם געשלעכטלעכן אַקט אויפשטיין תּחית-המתים און אַג-הייבן לעבן צום פאַרדרוס פון די אַרומיקע און זיי וועלן מוזן אומזיסט פאַרלירן זייערע פּוחות, פּדי איינצוהאַלטן און באַקעמפן דידאָזיקע „שאַטנס פון דער פאַרגאַנגענהייט.“ די אַנטשטאַענע

קאמבינאציע פון גענען קאן זיך לייגן ווי א שווערע לאסט אויף די ארומיקע און אַנשטאַט לייסטן געזעלשאַפטלעך נוציקע אַרבעט וועלן זיי מוזן אונטערהאַלטן דאָס לעבן פון אַ נישט-נויטיקן מיטגליד פון קאָלעקטיוו. אַט דאָס נישט-נויטיקע, וואָס איז נישט-וויילנדיק אַרויסגעבראַכט געוואָרן אויף דער ליכטיקער שיין, אַנט-האַלט אין זיך, ריכטיקער אין זיינע געשלעכטלעכע דריזן, אַלע מעגלעכקייטן נישט אויסגעלאָשן צו ווערן, נאָר איבערצוהוּרן זיך אַ סך מאָל אין די קומענדיקע דורות; עס קאָן זיך אַזוי אויס-שפּרייטן, אַז שוין אין פינפהונדערט יאָר אַרום זאָל זיין שעד-לעכע פאַרירשונגס-סובסטאַנץ אַנגעהערן אַזוי פיל מענטשן, ווי עס זענען איצטער פאַראַן איינוווינער אויף דער ערד-קויל. אַ פונק פון לא-יצלחדיקייט, טעמפּקייט אָדער העסלעכקייט, וואָס איז נישט פאַרזיכטיק געשאַפן געוואָרן אין איין געשלעכטלעכע אַקט, קאָן ביי פאַסיקע באַדינגונגען זיך פאַנאָדערפלאַקערן אין אַ שרפה און אין קאָמף מיט איר וועט אויסקומען צו פאַרלירן נישט ווייניק געזעלשאַפטלעך נוציקע ענערגיע.

דערזעלביקער געשלעכטלעכער אַקט, דיזעלביקע פאַרבינדונג פון צוויי פעדים פאַרירשונגס-שטאַף, קאָן אָבער אויך ברענגען צו דער אַנטשטייונג פון אַן אויסערגעוויינלעך אינטערעסאַנטן און טאַלענטירטן מענטש, וועלכער וועט ווי אויפזאַמלען אין זיך די שטרעבונגען און געדאַנקען פון מאַסן און אַרויסווייזן זיי שטאַרק בולט און קלאָר. דערדאָזיקער רעזולטאַט פון דער לעבנס-שאַפונג קאָן אין דער ווייטערדיקער צוקונפט אַרויסברענגען אַ ריי ענלעכע באַשעפענישן, און עס וועט זיך דעמאָלט פאַנאָדערוויקלען אַ נייער קנויל געשעענישן, ווייט נישט קיין גלייכגילטיקע פאַרן מענטש-לעכן קאָלעקטיוו. דידאָזיקע ריזיקע פאַראַנטוואָרטלעכקייט פון געשלעכטלעכן אַקט, די מעגלעכקייט דורך איין באַהעפטונג אַרויס-צורופן פון נישט-זיין נישט בלוז אַ דורכשניטלעכן מענטש, אַ פשוטן בשר-ודם, נאָר אויך אַ צווייטן לענין אָדער איינשטיין — פון איין זייט, אָדער עפעס אַ למך — פון דער אַנדערער זייט, — דידאָזיקע מעגלעכקייט איז אַ פאַקט, וואָס דאַרף פון גרונט-אויס באַשטימען די געשלעכטלעכע אויבפירונג. עס איז פאַראַן אַ באַזונ-

דערער צווייג פון ביאָלאָגיע, די אַזויגערופענע „לערע וועגן
 בוטער געבורט“ אָדער די אויגעניק, וועלכע פאַרנעמט זיך
 ספּעציעל מיט דער פּראָגע, ווי אַזוי צו פאַרזיכערן גינסטיקע
 רעזולטאַטן פון געשלעכטלעכען אַקט. ס'איז קלאָר, אַז די געשלעכט-
 לעכע אויפפירונג דאַרף באַשטימט ווערן קודם-בל דורך די
 אויגענישע געזעצן (*).

ווי מיר האָבן געזען, איז די ביאָלאָגישע „באַלאַסטונג“ פון
 דער פרוי אינגאַנצן אַן אַנדערע ווי ביים מאַנסביל. מחמת
 דעם זענען אומבאַדינגט קעגנזעצלעך די אינטערעסן פון די
 צדדים אין געשלעכטלעכען אַקט. ביים מאַנסביל איז די באַהעפטונג
 נישט פאַרבונדן מיט קיין שום ביאָלאָגישע רעזולטאַטן, חוץ אַן
 אַנגענעם געפיל נאָכן באַפרייען זיך פון די איבערפליטיקע
 גאַמעטן. פאַר דער פרוי, להיפך, באַדייט זי, ביי נאָרמאַלע באַדינג-
 גונגען, דעם אָנהייב פון אַ נייעם לעבנס-פּעריאָד, וואָס ווערט
 כאַראַקטעריזירט דורך אַ באַזונדערן צושטאַנד פון „פּיזאָלאָגישן
 אַרטרוזיסם“. ווי עס זאָלן זיך נישט ענדערן די געזעלשאַפטלעכע
 באַדינגונגען, אַלעמאַל וועט פאַרבלייבן פאַר דער פרוי דער פאַקט
 פון איבערבויען דעם קערפּער אויף נייע יסודות, אויב אַזוי וועט
 הייסן דער גורל פון אירע גאַמעטן. אפשר וועט די וויסנשאַפט
 ווען-נישט-איז געפינען אַ מיטל צו באַזייטיקן די ווייטיקן ביים
 גיין צו קינד (למשל, מיט דער הילף פון היפּנאָז), אפשר וועט
 זי אָפּשוואַכן ביו אַ מינימום אַלע נישט-אַנגענעמע זייטן פון דער
 שוואַנגערשאַפט. די פרוי וועט אָבער אַלעמאַל מוזן דינען דער
 פּרוכט ווי אַ לעבעדיקער אינקובאַטאָר און צופאַסן צו אירע אינ-
 טערעסן די אייגענע פּיזאָלאָגישע פאַרהעלטענישן. לאַמיר זיך
 פאַרשטעלן, אַז אויף עפעס אַ נישט-באַלעבטן אינזל, וואָס איז
 פולקום איזאָלירט פון אַנדערע מענטשן, לעבן בלויז איין מאַנסביל
 און איין פרוי. דער מאַנסביל וואָלט אַפילו אין אַזאַ פאַל זיך
 געמוזט רעכענען מיט דעם, וואָס מיר האָבן דאָ אַנגערופּן

(* זע ג. ג. שטעכער: „קומענדיקע דורות“ (אריינפיר אין אויגעניק),

פּאַרלאָג, קולטור-ליגע, 1929.

„ביאָלאָגישע טראַגעדיע“ פון דער פרוי. אויך דאָ, וווּ די פֿלעיס פון געשלעכטלעכער אויפפירונג וואָלטן זיך מסתמא באַוווּן אין זייער עלעמענטאַרסטער פֿאָרם, וואָלטן צווישן די ביידע מינים אויפגעקומען געוויסע ריין ביאָלאָגישע סתירות. דידאָזיקע סתירות וואָלטן דעם מאַנספיל געצווונגען זיך אָפצוהאַלטן פון געשלעכט-לעכע באַצווונגען אין געוויסע פעריאָדן פון דער פרויס לעבן. די פֿלעיס פון דער געשלעכטלעכער אויפפירונג וואָלטן אין דעם פֿאַל איינגעשטעלט געוואָרן דורך דער פרוי און געווען דיקטירט דורך איר נאַטור. די „ביאָלאָגישע טראַגעדיע“ פון דער פרוי וואָלט געווען דער וויכטיקסטער און אפשר דער איינציקער טאַרמאַז פון זייער געשלעכטלעכן לעבן, און זי וואָלט אומבאַדינגט אין אַ געוויסער מאָס רעגולירט די סעקסועלע זייט. אַזוי-אַרום וואָלט אויף דעם אינזל אַנטשטאַנען אַ „געשלעכטלעכע עטיק“.

אין דער ווירקלעכקייט לעבט אויף דער ערד-קויל נישט איין פֿאָר, נאָר אַ סך מיליאָנען מענטשלעכע פֿאָרן, וואָס זענען ענג פֿאַרבונדן צווישן זיך דורך אויסערגעוויינלעך קאָמפּליצירטע געזעלשאַפטלעכע באַצווונגען. דאָ ווערט די „ביאָלאָגישע טראַגעדיע“ פון דער פרוי, לכה-הפחות אין די באַדינגונגען פון איצטיקן איבערגאַנגס-פעריאָד, בלויז אונטערגעשטראַכן און פֿאַרשאַרפט דורך די סאָציאַלע פֿאַרהעלטענישן. וויבאַלד עס פעלט אַ געזעל-שאַפטלעכע קינדער-דערציִונג איז עס פֿאַרן באַוווּסטזיניקן מיטגליד פון מענטשלעכן קאָלעקטיוו אַ נאַטירלעכער אויספיר פון ווייבלעכן „ביאָלאָגישן טראַגזיִום“, אַז ער דאַרף מאַטעריעל פֿאַר-זאָרגן די מוטער און דאָס קינד. דער צווייטער אויספיר איז — די נויטווענדיקייט נישט איבערצולאָדן די פרוי מיט די שווערע ביאָלאָגישע פֿליכטן, וואָס ווערן אויף איר אַרױפגעלייגט דורך באַהעפטונג און באַפּרוכפּערונג. די פרוי קאָן נישט קינדלעך אָן אַ שיער, און אויב אין דער היגזיכט איז נישטאָ קיין שום רעגולירונג, ווערט איר אַרגאַניזם פּריציפּיטיק פֿאַרעלטערט. דאָס פֿאַרשטיין די „ביאָלאָגישע טראַגעדיע“ פון דער פרוי שפּילט דאָ די ראָלע פון דעם נאַטירלעכן טאַרמאַז, וואָס דאַרף פענטען די פּרייע אַרויסוויזונג פון די געשלעכטלעכע רעפּלעקסן.

מיר באקומען אזוי-ארום פיר הויפט-פרינציפן, וואָס דאַרפן
בילדן דעם יסוד פאַר די נייע פּלעים פון געשלעכטלעכע
אויפפירונג:

1. דאָס געשלעכטלעכע לעבן מוז מען שעצן און היטן,
ווייל דאָס איז דער גרעסטער פיזיאָלאָגישער אוצר, איינער פון
די גרעסטע און זיכערסטע לעבנס-ווערטן.

2. צוליב ריין ביאָלאָגישע סיבות מוז דאָס געשלעכטלעכע
לעבן ווערן רעגולירט.

3. יעדער געשלעכטלעכער אַקט איז אַ העכסט פאַראַנט-
וואַרטלעכער פּראָצעס בנוגע צו די אינטערעסן פון מענטשלעכן
קאָלעקטיוו.

4. ביים איינשטעלן די געשלעכטלעכע אויפפירונג אין אייגענעם
לעבן מוז מען אומבאַדינגט נעמען אין אַכט דאָס, וואָס מיר
האַבן אָנגערופן „ביאָלאָגישע טראַגעדיע“ פון דער פרוי.

אַט די פיר פרינציפן, וואָס דרינגען דירעקט פון דער
געשלעכטס-ביאָלאָגיע, זענען דער פונדאַמענט, אויף וועלכן עס
דאַרפן אויפגעבויט ווערן די נייע פּלעים פאַר דער געשלעכטלעכער
אויפפירונג. פון דאָנען, פון פעסטשטעלן דידאַזיקע פרינציפן איז
נאָך זייער ווייט ביזן אויפבויען אַן אמתע געשלעכטלעכע עטיק.
אַבער אַפילו אַזאָ פרימיטיווע אידעאָלאָגיע איז אימשטאַנד צו
באַוואַרענען פון די צוויי גלייך געפערלעכע עקסטרעמען, — פון
ריגאָריזם און אַסקעטיזם, אָדער פון געשלעכטלעכער אַנאַרכיע.
איך חזר איבער, מען טאָר זיך נישט פאַרענטפערן, אַז איצט
זענען נישטאָ קיין שום פּלעים פון געשלעכטלעכער אויפפירונג,
חוץ דער אָפגעלעבטער בורזשואַזער מאַראַל. דאָס איז נישט
ריכטיק, ווייל זאָגנדיק אזוי פאַרגעסט מען, אַז ס'איז פאַראַן
אַ גאַנצע וויסנשאַפט וועגן געשלעכט, די סעקסאָלאָגיע. ביים
אויפבויען דאָס אייגענע לעבן מוז מען זיך שטיצן דווקא אויף
דער ביאָלאָגיע פון געשלעכט, און דאָס גיט אַ מעגלעכקייט קיינמאָל
נישט צו פאַרבליאָדזשען אין דעם פיל-געשטאַלטיקן פלאַנטער פון
דער ווירקלעכקייט און אַלעמאָל צו וויסן, וואָס מען טאָר יאָ
און וואָס מען טאָר בשום אופן נישט.

נאָבוואָרט.

אין צוזאַמענהאַנג מיט די פריערדיקע אויפלאַגעס פון מײן
ביכל האָב איך באַקומען אַ ריי בריוו, צומײסט פון אַ פּאָלעמישן
אינהאַלט, און געפירט נישט ווייניק ביז גאַר אינטערעסאַנטע
שמועסן מיט פאַרשידענע מענטשן.

אינטערעסאַנטער פאַר אַלץ זענען, זעלבסטפאַרשטענדלעך, די
מיינונגען פון פרויען וועגן דער טעמע, וואָס איך האָב באַרירט.
מען קאָן זיי צעטיילן אייף צוויי גרופעס. יונגע פרויען, וועלכע
הייבן ערשט אָן דאָס געשלעכטלעכע לעבן, זאָגן זיך שאַרף אַרויס
קעגן די געדאַנקען, וואָס ווערן אַנטוויקלט אין מײן ווערק. זיי
געפינען, אַז אַלץ איז ביי מיר באַשריבן נישט-ריכטיק און איבער-
טריבן, אַזוי-צו-זאָגן, פון „מעגלעכן“ שטאַנדפּונקט, און אַז אין דער
וירקלעכקייט איז נישטאָ קיין שום „ביאָלאָגישע טראַגעדיע“; זיי,
יעדנפאַלס, פילן נישט אַזאָ טראַגעדיע. גאַר אַנדערש גייען-צו צום ענין
די בריוו-שרייבערינס און בכלל לעזערינס, וועלכע האָבן שוין
אַ גאַנץ גרויסן „פרויען“-סטאַוש. זיי דריקן-אויס זייער צופרידנקייט,
וואָס די פּראַגע וועגן „ביאָלאָגישן גורל“ פון דער פרוי איז
געשטעלט געוואָרן אויף דער טאַג-אַרדנונג און ברענגען אַליין
אויסערסט בולטע, אַרויסגענומענע פשוט פון לעבן, ביישפּילן,
וואָס אילוסטרירן מײן בוך.

„איך בין שוין אַלט 42 יאָר, — שרייבט איינע פון מײנע
לעזערינס, — און שוין אפשר אַ יאָר 12 אָדער מער, ווי עס
מאַטערט מיך כּסדר, מען קאָן זאָגן טאַג-טעגלעך, דאָס באַוואוסט-
זיין, אַז מיט די פרויען איז עפעס נישט אין אַרדנונג, עפעס
נישט אַזוי גלאַט.

אויף דער געשלעכטלעכער פּראַגע האָב איך בשום אופן

נישט געקאנט געפינען קיין ענטפער, וואָס זאָל מיך באַשרידיקן.
אייער בוך האָט מיך טיילווייז באַרוזקט. אַלע צרות, - סי
פּערזענלעכע, סיי קאָלעקטיווע, פּאַרלירן זייער פּאַרניכטנדיקע
ווירקונג, ווען זיי ווערן אויפגעקלערט ווי געזעצן פון דער
נאַטור."

„איך מיינ, - שרייבט אַן אַנדערע לעזערין, - אַז דאָס, וואָס
איר האָט געזאָגט, האָט מען אומבאַדינגט געמוזט זאָגן, און נישט
פאַר פּרויען (זיי ווייסן דאָס אַליין), נאָר פאַר מאַנסבילן, וועלכע
פאַרשטייען צומייסט נישט די פּרויען. אייער פון מיינע באַקאַנטע
האַט, נאָכן איבערלעיענען אייער בוך, אָנגעהויבן אַפּצוטערעטן זיין
אַרט אין טראַמווי פאַר פּרויען, און פּריער פּלעגט ער דאָס
קינימאַל נישט טון, מיר דוכט זיך בכלל, אַז פּרויען פאַרשטייען
בעסער דעם מאַנסביל, ווי די מאַנסבילן די פּרוי. בלויז וועגן
פּאַליגאַמיע בין איך מיט איך אינגאַנצן, אינגאַנצן נישט מסכים.
דערמיט האָט איר קאַליע געמאַכט אייער נוצלעך און גוט בוך..."
„איך ווייס אַזאַ פּאַל, - שרייבט אַ דריטע, - אַז אַינגע
פּרוי האָט זיך אויפגעהאַנגען עטלעכע שעה פאַר דער קימפעט, ווען
ס'האַבן זיך אָנגעהויבן די געבורטס-ווייען, זי האָט איבערגעלאָזן
אַ צעטעלע, אַז זי שטאַרבט אויס מורא פאַר די געבורטס-ליידן.
מיר אַליין זענען אַפילו באַקאַנט פאַלן, ווען פּרויען פלעגן אין
פּעריאָד פון די מאַנאַטלעכע ווערן אינגאַנצן אויס מענטש. איך
האַב איבערגעלעבט בלויז איין שוואַנגערשאַפט, דאָס איז אַבער
געווען שרעקלעך. אויב איר האָט אַפילו ווען-נישט-איז געליטן
פון דער ים-קראַנקייט, האָט איר נאָך קיין מינדסטע אָנונג נישט
וועגן דעם איבלען בעת דער שוואַנגערשאַפט. דאָס איז עפעס
גאָר אַ באַזונדער איבלעניש, וואָס הייבט זיך אָן אין איין
באַשטימטן פּונקט (מיר האָט זיך געדוכט, אַז דאָס גייט אַרויס טון
רינג אויפן פינגער) און פאַרכאַפט דעם גאַנצן מענטש. די פּרוי
ווערט אינגאַנצן הילפלאָז און פילט זיך נישט ווי אַ מענטש, נאָר
ווי אַ בעל-חי... איר האָט נישט אַלץ געזאָגט; אין דער ווירקלעכקייט
איז די ביאָלאָגישע טראַגעדיע אַ סך שרעקלעכער, ווי איר שטעלט
זיך דאָס פאַר פון מאַנסביל'שן שטאַנדפּונקט..."

„מײך, — שרייבט א פערטע לעזערין, — פלעגן אלעמאל
 שרעקלעך אויפּרעגן, — די באַנאַלע, גרויזאַמע און טעמפע אַן-
 שווינגען פון מאַנסבילן וועגן די פליכטן פון דער פרוי און וועגן
 איר דערנער-וועג — דער מוטערשאַפט. זיי אלע — פּאַעטן, געלערנטע,
 סתם מענטשן, — אלע רופן זיי ביי מיר אַרויס פיינטלעכע געפילן
 מיט זייער לויבן די פריידן פון דער מוטער און מיט זייער
 רופן צו קינדלעך. איין גינעקאָלאָג שרייבט, אַז אַ פרוי קאָן אָן
 שאָדן פאַר איר געזונט האָבן ביז אַכט קינדער. אַן אַנדערער
 פאַרזיכערט, אַז אויב די פרויען וואָלטן געוואוסט, וואָס פאַר
 אַן אומבאַשרייבליכען פאַרגניגן ס'איז דאָס זויגן די קינדער,
 וואָלטן זיי זיך פון דעם נישט אָפּגעזאָגט. צי איז דאָס נישט קיין
 חוצפה צו רעדן וועגן אַ זאַך, וואָס מען האָט אַליין נישט איבער-
 געלעבט? אייניקע געפינען, אַז די געבורטס-ליידן פון דער פרוי
 זענען נישטיק קליין אין פאַרגלייך מיט די שאַפונגס-ליידן פון
 דיכטער א. א. וו. איך וואָלט געוואָלט, אַז כאַטש איינער פון
 די דאָזיקע פאַראַכטעטע צבועקעס זאָל כאַטשבי פונדערווייטנס
 דערשפירן דאָס, וואָס אַ פרוי לעבט-איבער בעת דער קימפע! ס'איז
 אינטערעסאַנט, וואָס ער וואָלט דעמאָלט געזאָגט! פון דער
 פריעסטער יוגנט האָט מיך נישט געלאָזט רוען דאָס אומגערעכטע
 געזעץ פון דער נאַטור, לויט וועלכן דער מאַנסביל האָט הנאה
 אומזיסט, און די פרוי ליידט אַליין פאַר אַ רגע פון גליק... וואָס
 באַדייט די גאַנצע גלייכבאַרעכטיקונג פון דער פרוי, די פּאַליטישע
 און יורידישע גלייכבאַרעכטיקונג, אויב מיר זענען ביאָלאָגיש
 נישט גלייכבאַרעכטיקט מיט די מאַנסבילן. זיי קאָנען אומבאַשטרעפּט
 פירן הונדערטער „ליבעס“ און אַפילו נישט וויסן וועגן די
 מעגלעכע רעזולטאַטן. די פרוי מוז אָבער אויסשטיין שרעקלעכע
 צרות. אַזאַ נישט-יושרדיקייט! איר זענט גאַנץ גערעכט, אַז די
 פריידן פון דער מוטערשאַפט זענען אינגאַנצן נישט פּראָפּאַרציאָנעל
 צו אירע ליידן, און נישט בלויז פיזישע ליידן אַליין. די שענסטע
 צייט פון ווייבלעכן לעבן פאַרגייט אין קראַנקהייט און פאַרקריפּלונג.
 די באַפרייונג קומט ערשט אין פעריאָד פון פאַרוועלקונג. די
 ליבע איז פּאַעזיע, די מוטערשאַפט — פּראָזע. די טראַגעדיע פון

אונזער מין איז שרעקלעך. און צום באדויערן ווערט זי נישט פארשטאנען דורך א סך פרויען. כסדר קומט-אויס צו הערן, ווי מען פארענטפערט דאס נישט-וועלן קינדלען מיט עקאנאמישע סיבות. צי גייט דא בלויז וועגן עקאנאמיק? מען פארשטייט נישט, אז די באפרוכפערונג איז אונזער פארשקלאפונג...

„איך מוז מיט אייך מספים זיין, - שרייבט איינע, ווי דאס דרינגט פון בריוו, א סטודענטיין, - אז בעת די מאנאטלעכע ליידן די פרויען שטארק, אפילו מערער, ווי דאס מיינען די מאנסבילן. איר האט דאך גענומען נארמאלע פאלן, ביי די מייסטע פרויען פארלויפט אבער דידאזיקע פיזיאלאגישע דערשיינונג נישט-נארמאל. עס לאזט זיך פילן יעדע קליניקייט: דורכגעצטע פיס, אויפרעגונג און פיזישע ארבעט. די לעצטע ווירקט בא-זונדערס שרעקלעך אויף אונז, סטודענטינס. בעת מען קערט זיך אום פון אזא ארבעט, דוכט זיך, אז אלע אינגעוויידן קריכן-ארויס. אין דעם פעריאד וואלטן די מייסטע געדארפט ליגן, און מיר טוען אלץ ווי געוויינלעך, שטייען גאנצע טעג אין דער לאבאראטאריע, גייען אפט אויס פון ווייטיק און מאכן זיך ווי ס'וואלט גארנישט געווען. אין דעם פעריאד רופט זיך ווייטיקדיק אפ אויף אונזער ארגאניזם יעדער שטויס, יעדע נישט-פארזיכטיקע באוועגונג..."

„אין אייער ביכל האבן מיך געוויסע זאכן אויפגעבראכט, - שרייבט א פרוי, א מוטער פון צוויי קינדער, וועלכע פארנעמט זיך מיט וויסנשאפטלעכער און געזעלשאפטלעך-מעטאדישער ארבעט. „ערשטנס שרייבט איר, אז אלע דערשיינונגען פון אונזער ווייבלעכקייט זענען אונזער „טראגעדיע“, און איך זאג - ניין; דאס איז אונזער לעבן און אונזער באפרידיקונג. די צרה איז נישט אין אונזערע ווייבלעכע באזונדערקייטן, נאר אין די ארומיקע באדינגונגען. פונקט ווי דער מאנסביל פאדערט געוויסע רויקע באדינגונגען בעת זיינע מענלעכע איבערלעבונגען, האט אויך די פרוי נויטיק איר רויקייט.

דאס שטענדיקע געשלעכטלעכע לעבן פון מאנסביל און פרוי שטעלט בכלל מיט זיך פאר א געוויסע אומנארמאלקייט. די

געשלעכטלעכע דערנענטערונג קאָן צושטאַנדקומען בלויז צוליב די קינדער און בלויז אין אַ באַשטימטן פעריאָד פון לעבן. דורכן געשלעכטלעכן לעבן ווערט די פרוי צעשטערט מערער פאַר אַלץ.

שטויסט נישט מיידלעך צום געשלעכטלעכן לעבן, זאָגט נישט, אַז עס איז אומבאַדינגט נויטיק. פאַרבייטן דאָס געשלעכט-לעכע לעבן מיטן געזעלשאַפטלעכן לעבן קאָן מען איינפאַך און לייכט. זאָל אונזער געשלעכטלעך לעבן האָבן פאַר זיך אַ ציל, און נישט דינען בלויז דעם פאַרגניגן! דאָס האָט מיך זייער פאַרדראָסן אין אייער ביכל. נו, און ווייטער, רעדט נישט וועגן דער טראַגעדיע פון דער פרוי, זאָגט נישט, אַז ס'איז פּלומרשט נישטאָ קיין שום אויסוועג. עס זענען דאָ פרויען, וואָס וועלן מאַכן אַ סוף צו זייער לעבן, נאָכן איבערלייענען אייער ביכל, אויב זיי וועלן זיך איינרעדן, אַז איר זענט גערעכט. רעדט נישט איין קיין זאָכן, וואָס זענען אין דער ווירקלעכקייט נישטאָ. די פרוי פאַרמאָגט אירע אייגענע ווערטן און איר אייגענע מענטש-לעכקייט, און נישט אַלעמאָל איז די לאַגע אַזוי האַפּנונגסלאָז. אַנדערע מיידלעך קאָנען, נאָכן איבערלייענען אייער ביכל, באַגיין גרויסע פעלערן. אָט דאָס האָט מיך טאַקע באַוווּנדן אייך אָנ-צושרייבן אַ בריוו. רופט-אָן די קומענדיקע אויפלאַגע פון אייער ביכל אַנדערש-זאָגט נישט, אַז די ביאָלאָגיע פון דער פרוי איז אַ טראַגעדיע."

„איך בין פולקום מסכים מיט אייך, — שרייבט אַן אַנדערע לעזערין, — אַז דאָס לעבן פון דער פרוי איז אַ טראַגעדיע, אַ שרעקלעכע טראַגעדיע, באַזונדערס — די קימפעט. אָבער צו-נלייך מיט צרות און פיין אין משך פון גאַנצן לעבן טרעפן זיך אַמאָל רגעס, ווען מען איז גרייט פאַרן קינד צו ברענגען אַלס קרבן אַפילו דאָס לעבן. איר ווי אַ מאַנסביל קאָנט זיך נישט פאַרשטעלן דאָס גליק פון דער מוטערשאַפט. דאָס איז אפשר אַן אינסטינקט אָדער עפעס ענלעכס אין דער אַרט, נאָר אַזוי איז עס. דאָס העכסטע גליק, וואָס אַ פרוי קאָן ווען-נישט-איז איבערלעבן, איז די ערשטע מוטערשאַפט! איך בין נאָך אַ מיידל, איך זאָג

אַבער אָפּן, אַז איך וויל האָבן אַ קינד! יאָ, איך בין מסכים מיט
 אייך, אַז דער צווייטער פּעריאָד פֿון פּרויען-לעבן איז זייער
 אַ שווערער. באַזונדערס שווער איז ער ביי אונז אין די באַדינג-
 גונגען פֿון סטודענטישן לעבן. באַזונדערס נישט-אַנגענעם און
 שווער איז דער צושטאַנד אין דער צייט פֿון די מאַנאַטלעכע.
 אָבער פֿאַר אַ רגע פֿון גליק, פֿאַר אַ רגע פֿון קעגנזייטיקער ליבע
 און הענוג איז די פּרוי גרייט לאַנג צו ליידן. אפשר איז מיינ
 מיינונג נישט ריכטיק, אויב מען זאָל נעמען די פּרוי אין וועלט-
 מאַסשטאַב (?), דאָס איז אָבער מיינ פּערזענלעכע מיינונג, וועלכע
 האָט זיך ביי מיר שוין לאַנג אויסגעקריסטאַליזירט – זינט דער
 צייט, ווען איך האָב צום ערשטן מאָל אָנגעהויבן לייבן. די
 מיינונג האָט זיך ביי מיר נאָך מערער פֿאַרשטאַרקט נאָכן איבער-
 לייצען אייער בוך”...

זייער אַ סך פּרויען באַקלאַגן זיך אויף דער לייכטזיניקער
 באַציונג פֿון מאַנסביל צום געשלעכטלעכן אַקט. „זאָלן די
 מאַנסבילן זיך איינהאַלטן, נישט צערענצלען זייער „ליבע“ מיט
 אַ פֿאַרברעכערישער לייכטקייט, נישט נעמען קיין פּרוי, אויב זיי
 האָבן בדעה שוין מאַרגן זי אַוועקצווואַרפֿן“. אַן אַנדערע לעזערין
 שרייבט, אַז „פֿאַר די מייסטע מאַנסבילן איז נעמען אַ פּרוי
 פּונקט אַזוי לייכט, ווי אויפּעסן אַ קאַוואַן: אַ קורצע אָנגענעמע
 איבערלעבונג, וואָס ווערט באַלד פֿאַרגעסן. מען קאָן שוין איבער-
 גיין צו אַ נייעם קאַוואַן“... אייניקע לעזעריןס פּרווון אַפילו איינ-
 שטעלן אַ מינימאַלן טערמין, ווען דער מאַנסביל איז מחויב צו
 בלייבן צוגעבונדן צו דער פּרוי. „קיין אייביקע ליבע איז, פֿאַר-
 שטייט זיך, נישטאָ, זאָל זי אָבער דויערן כאַטשבי איין יאָר!“.
 מען ברענגט אָן אַ שיער אויסערסט פֿאַרביקע אילוסטראַציעס פֿון
 די געשלעכטלעכע פֿאַרפֿאַלגונגען, וועלכע ס'האָט ביי אונז אויס-
 צושטיין די אַרבעטנדיקע פּרוי. עס ווערן אויסגענוצט אַלע
 מיטלען, אָנגעהויבן פֿון דער העכערער שטעלונג און געענדיקט
 מיט שטאַרקע מוסקלען און שאַנטאַזש. נישט קיין ווונדער בכּן,
 אַז די מייסטע לעזעריןס זענען גענויגט צו זען אין דערדאָויקער
 לאַגע פֿון אַ גערודפּטן „בעל-חי“ איינעם פֿון די הויפט-קוואַלן

פון אלע צרות. „נישט פון דער ביאָלאָגישער טראַגעדיע לייַדן
מיר, נאָר פון דער גראַבֿקייט“, שרייבט איינע פון זיי. „יעדער
מאַנסבילֿ קוקט אויף דער פרוי ווי אויף אַ זי, וואָס קאָן אים
געבן פאַרגניגן און מער גאַרנישט“, שרייבט אַן אַנדערע. „ביי
מיר טרעפן זיך זייער שווערע מאַמענטן“, שרייבט אַ פרוי, וואָס
פאַרנעמט זיך, ווי עס דרינגט פון בריוו, מיט געזעלשאַפטלעכער
אַרבעט, „ווען איך זע אין יעדן חבר, אין יעדן מאַנסבילֿ אַן ער,
אַ בעל־חי, וואָס וועט אַט־אַט אויפכאַפן זיך און אַרויסקריכן פון
אונטער זיין מאַסקע אין זיין גאַנצער ווילדקייט. דאָס זענען
שרעקלעכע מאַמענטן, און איך האָב דעמאָלט פיינט אלע מאַנסבילֿן.
עס ווילט זיך מיר דעמאָלט נעמען אַן זיי נקמה“... „איך וויל
איך דערציילן וועגן אַ פאַל, וואָס איז געשען, בעת איך בין
געפאַרן פון מאַסקווע קיין לענינגראַד צוגאַסט“— שרייבט
אַ סטודענטיין. „דאָס איז געווען בשעת די פעריען, און עס זענען
געפאַרן זייער אַ סך סטודענטן. אין אונזער קופע זענען געזעסן
12 מאַנסבילֿן און 2 פרויען. אויף יעדער באַנק איז אויסגעקומען
צו שלאָפן זאַלבעדריט. אין אַוונט האָט מען דערציילט איינער
דעם אַנדערן אַ סך נישט־אַנשטענדיקע אַנעקדאָטן, וועלכע מען
האַט פשוט נישט געקאַנט הערן. ביינאַכט האָב איך דערשפירט
די גאַנצע נבלה פון דער ריין בעל־חיישער באַציונג צו מיר
אַלס פרוי; איך בין אויפגעשפרוינגען, אַרויס אין קאַרידאָר און
זיך שוין מער נישט געלייגט. איך וואָלט געקאַנט ברענגען
צענטליקער אַזעלכע ביישפילן פון נישט־איינגעהאַלטנקייט און
גראַבער באַציונג ביי אונזערע חברים“... אַן אַנדערע לעזערין,
אויך אַ סטודענטיין שרייבט: „ביי דער דורכשניטלעכער פרוי,
וואָס איז נישט באַשאַנקען מיט טאַלענטן און געפינט נישט אין
זיי קיין באַפרידיקונג, שפילט זי ליבע אַ גרויסע ראַלע. די
אומברחמנותדיקע באַציונג פון מאַנסבילֿ צו דער פרוי צעברעכט
איר גאַנץ לעבן, נעמט ביי איר צו דעם מוט און פאַרקלענערט
איר אַרבעטס־פעיקייט. אייניקע פרויען, שטאַלצע און באַשטענדיקע
לויטן כאַראַקטער, זענען געוואָרן אויסגעלאָסן, דערשפירנדיק
אויף זיך די אומברחמנותדיקייט פון די מאַנסבילֿן, און האָבן זיך

געלאָן אויף לייכטע וועגן. עס האָט זיך זיי געוואָלט אַלץ פאַר-
געסן אָדער אָפּצאלן מיט דערזעלביקער מטבע". אויב דו וואַרפסט
זיך נישט אין די אַרעמס דעם ערשטן בעסטן סטודענט, — קלאָגט
זיך אין איר בריוו אָן אַנדערע סטודענטן, — ביסטו אַ קליינ-
בירגערין, ביסטו נישט ווערט צו זיין אַ פּראָלעטאַרישע סטודענטין.
ביי דער פּרוי איז אָבער מיט דעם שריט פאַרבונדן זייער אַ סך.
איך האָב נאָך נישט איבערגעלעבט דעם דריטן פעריאָד פון
לעבן, איך ווייס אָבער פון דער אייגענער דערפאַרונג: נישט
געאַכט אויף דעם געשלעכטלעכן דראַנג, וועלכן ס'שפּירט די
פּרוי, נישט געאַכט אויף די שלאַפּלאַזע נעכט, ווען דו ליגסט
אין בעט און מאַטערסט זיך אין קאַמף מיט דער „פאַרשלאַטענער
נאַטור“, נישט געאַכט אויף אַלעם דעם, גייען מיר פּרויען נישט
אַזוי לייכט איין אויף דעמדאָזיקן שריט”...

„אַט האָט איר אַ קליינעם פּאַקט פון אונזער סטודענטישן
לעבן!“ — שרייבט אָן אַנדערע סטודענטין. „פּריינג, ווען די זון
האַט אָביסל אונטערגעוואַרימט די ערד, ווען די הנעוודיקע זינג-
פייגעלעך האָבן באַטויבט מיט זייער אומאויפהערלעכן צוויטשערן
די אומגענוגט פון מאַסקווע, האָט זיך פאַרוואַלט אַרויסגיין פון
דער ענגער לאַבאַראַטאָריע, פון גרויסשטאַטישן צימער מיט זיינע
12 קוואַדראַט-אַרשין, ס'האַט זיך פאַרוואַלט אַנטלויפן פון די
„סימפּאַטישע“ אינטערנאַטן, וווּ עס וווינען אין יעדן צימער 6-7
מענטשן. ס'האַט זיך פאַרוואַלט אָפּצואַטעמען אָביסל מיט פּרישער
לופט. האָבן זיך אונזערע יאַטן אַ לאַזגעטן אויף אַ שפּאַציר
אויף די וואַראַביעווער בערג. די בחורים האָבן זיך צעשטיפט און
אַגעוויבן די ווילדעסטע שפּילן, און אַ קרבן פון דידאָזיקע
שפּילן זענען, זעלבסטפאַרשטענדלעך, געווען מיר פּרויען. מען
האַט געהויבן מיידלעך ביז זיי פלעגן נישט פאַלן אין אַנמאַכט.
בעת איך בין אַרויסגעטראָטן קעגן אַזאַ „חבריש-פּריינטלעכער“
באַציאָנונג, האָבן די חברים פון מיין קורס מיר אויפגעוואַרפן,
אַז איך האָב אַ קליינבירגערלעכע אידעאָלאָגיע און מיר צו-
געוואַרפן, אַז איך בין צירלעך-מאַנירלעך. מיין ענטפער, וועלכער
האַט זיך געשטיצט אויף די ביאָלאָגישע באַזונדערקייטן פון דער

פּרוי, האָט נישט דערגרייכט צום ציל. אַזעלכע „אומשוֹלדיקע שטיפּערייען“, געפערלעכע פּאַרן געזונט פון דער פּרוי, דערלויבט זיך אונזער סטודענטישע יוגנט גאַנץ אָפּט, לַמשל, ביי אַלע דעמאָנסטראַציעס, ווען ס'קומט אויס שעהן-ווייז שטיין און וואַרטן, מען זאָל קאָנען גיין ווייטער“...

אין זעלביקן גייסט שרייבן אויך די אַנדערע קאַרעספּאַנ-דענטינס. נאָר גענוג צו ברענגען די אַלע בילדער אַרויסגעכאַפט פון סאַמע לעבן, בפרט, ווען אַלע רעדן זיי אויף פאַרשידענע אופנים וועגן איין-און-דעמזעלביקן ענין. פון זיי דרינגט קלאָר און דייטלעך, אַז דער געדאַנק וועגן דער „אומגערעכטיקייט פון דער נאַטור“ רעגט-אויף די פּרויען אָפּט שוין אין דער פּריעסטער יוגנט. אייניקע פּרויען קוקן אויף זייער ווייבלעכן גורל פשוט ווי אויף עפעס אַ „קללה“, פון וועלכער זיי וואַלטן זיך גערן באַפרייט. אַ סך זאָגן-אַרויס זייער פעסימיסטישע געדאַנקען און געפּינען, אַז איך, ווי אַ מאַנספּיל, האָב נישט באַנומען און נישט געקאַנט באַנעמען דעם ביאָלאָגישן טראַגזום פון דער פּרוי אין זיין גאַנצן פאַרנעם. זיי האַלטן, אַז אין דער ווירקלעכקייט האָט מען דעם גורל פון דער פּרוי געדאַרפט פאַרשטעלן אין נאָך פּינצערערע פאַרבן, ווי דאָס איז געטון געוואָרן אין מיין ביכל. אַנדערע האַלטן פאַרקערט, אַז די פאַרבן זענען ביי מיר שוין צו שוואַרץ.

„פון אייער ביכל דרינגט, - שרייבט אַ סטודענטיין, - אַז די פּרוי באַרויקט זיך ערשט נאָכן טויט. יא, איר זענט אפשר גערעכט, אָבער אויב אַזוי, וואַלטן אַלע פּרויען שוין לאַנג געדאַרפט זיך נעמען דאָס לעבן, און אין די מייסטע פּאַלן ווערט עס נישט געטון. ווייזט-אויס, איז עפעס נישט אַלץ אַזוי, ווי איר שרייבט. אַ טראַגעדיע איז פאַראַן, זי איז אָבער נישט אַזוי גרויס. עס טרעפן זיך דאָך מאַמענטן, וואָס עס לוינט פאַר זיי אַריבערצו-טראַגן אַפילו שווערע ליידן. שענקען גליק אַ געליבטן מענטש, ווען אַפילו באַצאָלן דערפאַר מיט יסורים, איז פאַר אַ סך פּרויען אַ פאַרגניגן. נישט געאַכט אויף אַלע צרות, וועלכע ס'מוז אויס-שטיין אַ פּרוי פון דער „פּיזיאָלאָגישער קאַטאַסטראָפּע“, וויל איר

פערזענדלעך האָבן אַ קינד, אָבער בלויז פון אַ מענטש, וועלן
איך וואָלט געליבט. אַט דאָס שטיקעלע לעבן וועט דאָך זיין
אַ טייל פון מיין אייגענעם קערפער; צי איז דאָס נישט קיין
גליק, צו זויגן אים מיט דער אייגענער ברוסט און צוטוליען
אים צו זיך! איך בין פונדעסטוועגן נישט אינגאַנצן מסכים מיטן
נאָמען פון ביכל".

נאָך אינטערעסאַנטער זענען די בריוו, וווּ די קאַרעספּאַנ-
דענטינס זוכן אַן אויסגאַנג פון דעם טראַגזום. פיל פון זיי מיינען,
אַז דער „ביאָלאָגישער גורל" פון דער פרוי קאָן באַדייטנדיק
פאַרלייכטערט ווערן דורך פיזישער דערציִונג. זעלבסטפאַרשטענדלעך,
איז קיין שום ספק נישטאָ, אַז די פיזישע דערציִונג איז זייער
אַ גוטע זאַך און אַז זי איז פאַר דער פרוי נויטיק נישט ווייניקער,
און אפשר אַפילו מערער ווי פאַרן מאַנסביל. קלאַר איז אָבער,
אַז דער גורל פון דער פרוי וועט זיך דערפון ראַדיקאַל נישט
ענדערן. אַלצאיינס, אַפילו אַ פיזיש געזונטע פרוי וועט ביאָלאָגיש
זיין באַלאַסטעט אַ סך מערער פאַרן מאַנסביל. מען קאָן זאָגן נאָך
מער, דווקא ביי דער פיזישער דערציִונג וועט די „ביאָלאָגישע
טראַגעדיע" זיך באַזונדערס וואַרפן אין די אויגן. די בעקן-און
היפּט-ביינער זענען ביי דער פרוי פאַרהעלטנישמעסיק אַ סך
ווייטער אָפגערוקט איינע פון די אַנדערע ווי ביים מאַנסביל,
און דערפאַר איז דער פרוי שטענדיק שווערער איינצוהאַלטן
דאָס גלייכגעוויכט ביי אַלערליי קערפער-באַוועגונגען. די פרוי
קאָן נישט לויפן אַזוי גיך ווי דער מאַנסביל, און דערין איז
נישט שווער זיך צו איבערצייגן אויף גימנאַסטישע איבונגען פון
פרויען-און מענער-גרופן. דער באַרימטער אַנאַטאָם הירטל איז
טיילווייז געווען גערעכט, בעת ער האָט געזאָגט, אַז דאָס איינציקע,
וואָס די פרוי טוט נישט שיין און נישט גראַציעז, איז דאָס גיכע
לויפן, ווייל עס קומט איר אויס צו שטאַרק אַרויסצורוקן דעם
בעקן דאָ אין איין זייט, דאָ אין דער אַנדערער, פּדי איינצו-
האַלטן דאָס גלייכגעוויכט.

אויב די פרוי ליידיט נישט אויף ווירילזום, ד. ה., אויף אַן
איינגעבוירענער אָפשוואַכונג פון די סעקונדער-געשלעכטלעכע

סימנים, וועט זי אלעמאל און אין אלע פאלן זיין הינטערשטעליק
לגבי דעם מאַנסביל פּונגע צו מוסקל-קראַפט. איר סקעלעט איז
צו צאַרט, פּדי ער זאָל קאָנען פאַרשטעלן אַ גענוגנדיקע שטיצע
פאַר אַ שטאַרקער און אַנטוויקלעטער מוסקולאַטור. די דאָזיקע
צאַרטקייט און דעליקאַטקייט פון סקעלעט איז ביי דער פּרוי
פונקט אזאָ סעקונדער-געשלעכטלעכער סימן ווי, לאַמיר זאָגן, די
שטאַרקע אַנטוויקלונג פון די מילך-דריזן, די פאַרקייטעכונג פון
די פאַרמען, דאָס פעלן פון האַר אויפן געזיכט א. א. וו. ביי
גלייכע באַדינגונגען וועט די פּרוי איבער דעם שטענדיק אַפּשטיין
פון מאַנסביל אין זין פון פיזישער דערציונג.

ס'איז קלאַר, אז ביי אַ פיזיש געזונטער און גוט געבויטער
פּרוי וועלן סיי די מאַנאַטלעכע, סיי די שוואַנגערשאַפט, סיי דאָס
גיין-צו-קינד פאַרלויפן לייכטער ווי ביי אַ פּרוי, וואָס פאַרנעמט
זיך נישט מיט קיין פיזישער אַרבעט און נישט מיט קיין ספּאַרט.
אַבער אין פאַרגלייך מיט אַ גלייך געזונטן מאַנסביל וועט זי
פונדעסטוועגן זיין באַלאַסטעט מיט ביאָלאָגישע פּליכטן און ביי
די געגעבענע סאָציאַלע באַדינגונגען וועט זי נישט קאָנען גיין
מיט אים שריט-ביי-שריט אויף אלע געביטן פון לעבן. קיין
שום פיזישע דערציונג קאָן נישט אַפּווענדן די אומאַרדנונג אין
רעפּלקטאַרישן מעכאַניזם בעת די מאַנאַטלעכע אָדער פאַרטיליקן
דעם „פיזיאלאָגישן אַלטרויזם“ אין דער צייט פון שוואַנגערשאַפט
און לאַקטאַציע. וויפּל די פּרוי זאָל זיך נישט ווידמען דעם
ספּאַרט און דער פיזישער אַנטוויקלונג, וועט זי אין בעסטן פאַל, —
בלויז אַפּציען אויף עטלעכע יאָר דעם פּעריאָד, ווען דער אָר-
גאַניזם ווערט אַלט און שוואַך, ווי דאָס איז באַשריבן אין
קאַפיטל XI פון אונזער ביכל.

זייער אַ סך, אויב נישט אלע לעזערניס זאָגן-אַרויס דעם
געדאַנק, אז די לענאַליזאַציע פון אַבאָרטן און די וויסנשאַפטלעכע
באַצורבעטונג פון שוואַנגערשאַפט-פאַרהיטונג קאָנען באַדייטנד פאַר-
לייכטערן די טראַגעדיע פון זייער מין.

„איך בין אַן אָנהענגערין פון אַבאָרטן, — שרייבט אַ לעזערין,
ווי עס זעט זיך פון בריוו, אַן אינטעליגענטע און דענקנדיקע

פרוי, — און איך קאָן זאָגן, אז זעלטן-ווען בין איך געווען אין
אַזאַ גליקלעכן צושטאַנד ווי נאָך אַן אַבאָרט. אין משך פון צוויי
וואָכן האָב איך זיך געפילט ווי ווידערגעבוירן, אומגעקערט צוריק
צום לעבן, איך האָב געלעכצט נאָך אַלע פריידן פון לעבן און
געווען באַגייסטערט-גליקלעך. דערנאָך האָב איך זיך באַרויקט,
נאָר געווען פריידיק. נאָך דער געבורט איז נישט געווען ביי
מיר קיין שום ענלעכע שטימונג. דער אַבאָרט איז אָבער פאַרבונדן
מיט גרויסע לייגן. איך לייג גרויסע האַפענונגען אויף די פאַר-
היטונגס-מיטלען.

אין זעלביקן גייסט זאָגן זיך אַרויס אויך אַנדערע אונזערע
קאָרעספּאָנדענטינס. אַלע זאָגן זיי אין איין קול, אז די וויסנשאַפט
מוז אויסאַרבעטן מיטלען, וואָס זאָלן געבן דער פרוי אַ מעגלעכקייט
לויטן אייגענעם איינזען האָבן אַ קינד אָדער נישט. אַלע זענען
מסכים אויך דערין, אז נישט בלויז די עקאָנאָמישע סיבות, נאָר
אויך דער ווילן זיך צו באַפרייען פון ביאָלאָגישן יאָך צווינגט
די פרויען דורכצופירן די אַבאָרטן און צו נוצן אַלערליי פאַר-
היטונגס-מיטלען.

די פּראָגע איז, ווייזט-אויס, זייער אַן אָנגעווייטיקטע, און
די מייסטע פרויען, וואָס שרייבן צו מיר אין צוזאַמענהאַנג
מיט מיין ביכל, שטעלן זיך אויף איר אָפּ.

עס האָבן צו מיר געשריבן אויך מאַנסבילדן. אייניקע פון
זיי האָבן מיך באַשאַטן מיט פאַרווורפן, אז איך האָב זיך פלומרשט
נישט פריינטלעך באַצויגן צו די פרויען (ווי עס דרינגט פון
אייניקע ערטער אין זייערע בריוו, האָבן זיי זיך אַפילו נישט
פאַרנעבן די מי איבערצוליייענען דאָס ביכל און האָבן זיך געשטיצט
אויף פרעמדע רייד). אַנדערע, פאַרקערט, דריקן-אויס זייער
צופרידנקייט, וואָס מיין ביכל האָט זיי געצווונגען זיך צו פאַר-
טראַכטן וועגן זייער באַצוונג צו פרויען און האָט זיי אויסגעלערנט
צו קוקן מיט אַנדערע אויגן אויף די נאָענטע צו זיי פרויען.

אייער פון מיינע קאָרעספּאָנדענטן לייגט אַפילו אויס
אַ גאַנצע טעאָריע, וועלכע ער האָט געשאַפן, נאָך אַן עקשנות-
דיקער אַרבעט, וואָס האָט געדויערט שיער נישט זיין גאַנץ לעבן.

איך ברענג די דאָזיקע טעאָריע, ווייל אין איר זעט זיך באַזונ-
 דערס בולט, וואָס פאַר אַן אונטערטעניקע ראַלע עס וויל אָפגעבן
 דער פרוי אַפילו אַ קולטורעלער מאַנסביל (דער מחבר פאַררופט
 זיך אין בריוו אויף עטלעכע אייגענע געדרוקטע ווערק). ער
 שרייבט: „אַ פראַקטישער אויסגאַנג פון דער פרויען-טראַגעדיע,
 וואָס ווערט באַשריבן אין אייער בוך, איז: 1) באַקענען די
 יוגנט פון ביידע מינים מיט דער היגיענע פון געשלעכטלעכן
 לעבן און 2) פאַרשפרייטן צווישן עלטערע מיידלעך און פרויען
 מיטלעך אַקעגן פאַרנומען-ווערן און געבן זיי אַ מעגלעכקייט אויס-
 צונוצן דערביי די הילף פון דאָקטוירים. די מורא, אַז מחמת
 דעם וועט אויסשטאַרבן דער מענטשלעכער מין, האַלט נישט אויס
 קיין קריטיק. די ביאָלאָגישע אומגלייכקייט פון דער פרוי מוז
 בלויז קאָמפּענסירט ווערן דורך געוויסע סאָציאַלע פרווילעגייעס.
 די ראַלע פון אַן אידעאָלער פרוי אין דער געזעלשאַפט איז
 אַ טאָפּלטע: 1) פאַרן מאַנסביל איז זי די מווע, וואָס דערהויבט
 ביז דער העכסטער מדרגה די טעטיקייט פון זיין מאַרך און פון גאַנצן
 אָרגאַניזם און 2) פאַר דער געזעלשאַפט איז זי אַ מאַשין אויף
 צו געבוירן קינדער. אין די דאָזיקע ביידע ראַלעס, באַזונדערס
 אין דער צווייטער, קאָן זי קיינער נישט פאַרבייטן. ביי אַ שטאַרקן
 פאַלן פון געבורטן צוליב ברייטער פאַרשפרייטונג פון פאַרהיטונגס-
 מיטלען, וועט מען די פרוי פשוט מוזן באַטראַכטן ווי אַן אומ-
 באַדינגט נויטיקן אַרבעטער, און דעמאָלט וועלן מיר קומען צו
 פאַלגנדיקן אויספיר: פדי צו צווינגען די פרוי צו דער אַרבעט,
 מוז מען זי אומבאַדינגט אָפּצאָלן ווי ס'געהער צו זיין. דעמאָלט
 קאָן מען זיין זיכער, אַז אַלעמאָל וועט זיך געפינען אַ גענוגנדיקע
 צאָל פרויען, וואָס וועלן מסכים זיין צו פאַרהיטן די מענטשהייט
 פון אויסשטאַרבן. ערשט דעמאָלט קאָן אויפבליען די אויגעניק.
 די בעסטע פרויען פון אויגענישן שטאַנדפונקט וועלן פאַרטזעצן
 דעם מענטשלעכן מין, דערביי וועט זייער אַרבעט איינגעשטעלט
 ווערן לויטן לעצטן וואָרט פון דער וויסנשאַפט. מיט יעדער
 אַרבעט: פרויען און גייסטיקער – מיט וויסנשאַפט, קונסט, און
 געזעלשאַפטלעכער טעטיקייט, – וועלן זיי זיך קאָנען אָפגעבן,

אויף וויפל דאָס וועט זיין נוצלעך פאַר זייער וויכטיקסטער
 אויפגאַבע – פאַר דער פאַרטזעצונג פון מענטשלעכן מין, און אויף
 וויפל דאָס וועט פאַרהיטן זייער געזונט און גוטע שטימונג. פאַר
 דעם זיווג וועלן באַנוצט ווערן די בעסטע פאַרשטייער פון די
 מאַנסבילן. דערביי מוז מען אָבער אומבאַדינגט שאַפן אַזעלכע
 באַדינגונגען, אַז ביידע, סיי ער, סיי זי, זאָלן האָבן אַן אילוזיע
 פון פולשטענדיקער פרייהייט. די איבריגע, ערגערע פון אויגע-
 נישן שטאַנדפונקט, מאַנסבילן און פרויען ליבן איינע די אַנדערע,
 געבוירן אָבער נישט קיין קינדער און פילן אויס פלערליי אַרבעט.
 אין צוזאַמענהאַנג מיט מיין ביכל איז מיר אויסגעקומען צו
 לייצען אויך נישט ווייניק קוריאָן. אייניקע האָבן עס אינגאַנצן
 נישט פאַרשטאַנען און האָבן מיך געזידלט פאַר זאַכן, וואָס איך
 האָב גאָר נישט געמיינט צו שרייבן. איינער אַ דייטשער רעצענ-
 זענט אַ גינעקאָלאָג איז געווען אויסער זיך, וואָס איך רוף-אָן די
 קימפעט – „פּיזיאָלאָגישע קאַטאַסטראָפּע“. לויט אונזער מיינונג,
 שרייבט ער, איז עס אַ הייליקע פליכט פון דער פרוי, אַ ברכה
 פון גאָט, און בלויז די באַלשעוויסטישע געלערנטע קאָנען אויס-
 טראַכטן אַזא ווילדן נאָמען ווי „פּיזיאָלאָגישע קאַטאַסטראָפּע“.
 איינער אַ זקן פון סיביר האָט מיר געשריבן אין צוזאַמענהאַנג
 מיט מיין ביכל, אַז ער האָט געמאַכט אַ געניאַלע אַנטדעקונג,
 דהיינו, געפונען אַ מיטל קעגן מלחמות. ס'איז אים פלומרשט
 געלונגען צוזאַמענצושטעלן אַזא מין שטאַף, וואָס פאַרשטאַרקט
 אויסערגעוויינלעך דעם געשלעכטלעכן אינסטינקט פון מענטש.
 לויט זיין מיינונג איז גענוג, ברייט צו פאַרשרייטן אַט דעם
 שטאַף, און אַלע מאַנסבילן און פרויען וועלן פאַלן איינער דעם
 אַנדערן אין די אַרעמס און פאַרגעסן וועגן אַלץ, אפילו וועגן
 מלחמות.

נישט ווייניק פאַרווירפן איז מיר אויסגעקומען צו הערן
 צוליב מיין פלומרשט „נישט-מאַרקסיסטישן“ צוגאַנג צו דער פרויען-
 פראַגע. איך פערזענלעך מיין, אַז דאָס איז פשוט אַ מיספאַר-
 שטייעניש. פון ווען אָן איז דאָס אויפדעקן קאָנפליקטן און
 קעגנזאַצן אין וואַסער-נישט-איז דערשיינונג געוואָרן אַ נישט-

מאַרקסיסטישער צוגאַנג? אין מיין ביכל האָב איך בולט אויפֿ-
געוויזן די ביאָלאָגישע באַזונדערקייטן פון מאַנסביל און פרוי און
די גאַנצע אייגנאַרטיקייט פון זייערע פיזיאָלאָגישע פונקציעס. צי
שטייט דען דאָס אין וועלכער-נישט-איז סמירה מיט דער פילאָזאָפיע
פון דיאַלעקטישן מאַטעריאַליזם? אונטערשטרייכנדיק און אויפֿ-
קלערנדיק די ביאָלאָגישע באַזונדערקייטן פון דער פרוי, האָב
איך, פאַרקערט, פאַרלייכטערט דעם דיאַלעקטישן צוגאַנג צום
געשלעכטלעכן פראָבלעם, כ'האָב געהאַלפֿן עס צו באַנעמען אין
זיין גאַנצער קאָמפּליצירטקייט מיט אַלע סמירות און דער אייגנ-
אַרטיקייט פון די דערשיינונגען, וואָס האָבן אַהערצו אַ שייכות.
זעלבסטפאַרשטענדלעך האָב איך געזאָגט נישט אַלץ, וואָס מען
דאַרף, נאָר בלויז אַ נישטיקן טייל דערפון. מען קאָן נישט אין
איינ ביכל, און דערצו נאָך אומבאַדינגט אַ קליין ביכל (אַנישט
וואָלט עס געווען צו טייער פאַר די ברייטע לעזער-קרייזן), באַ-
טראַכטן אַזויטיק די פראָגע. איך האָב אומישנע אויס-
געקליבן בלויז איין זייט פון דער דערשיינונג, וועלכע געהערט
צו מיין פאַרשוונגס-געביט. אָט די זייט איז מיר נענטער פאַר
אַלץ און גלייכצייטיק איז זי ווייניקער באַקאַנט די לעזער-מאַסן.
פון אַזאַ ספּעציאַליזירונג אויף איין ביאָלאָגישער זייט פון דער
פראָגע איז נאָך אומענדלעך ווייט ביז אַ „נישט-מאַרקסיסטישן“
אַדער אַפילו „אַנטי-מאַרקסיסטישן“ צוגאַנג צו דער טעמע. מען
מוז זאָגן פונקט פאַרקערט.

דער ביאָלאָגישער צוגאַנג איז גראַד אַ מאַרקסיסטישער און
אַ רעוואָלוציאָנערער צוגאַנג צום ענין. קיין ביאָלאָגישע „נישט-
מאַרקסיסטישע“ פאַקטן זענען בכלל נישטאַ, און יעדער מאַרקסיסט
מוז אומבאַדינגט זיין אויך אַ ביאָלאָג. אמת איז נאָר, אַז דער
ביאָלאָגישער צוגאַנג גיט בלויז אַ טיילווייז און נישט קיין גאַנץ
בייד. מיט מיין ביכל האָב איך ווייניקער פאַר אַלץ פרעטענדירט,
צו זאָגן, אַז מיט בלויז ביאָלאָגישע באַטראַכטונגען קאָן מען
אויסשעפֿן די ריזיקע טעמע. דאָס האָב איך קלאָר און דייטלעך
דערקלערט אין דער הקדמה. איך בין ווייט אויך פון דעם
„פיזיאָלאָגישן“, מיט וועלכן עס זינדיקן אָפט די חברים-ביאָלאָגן.

איך שטעל אָבער פעסט, אַז אַרײַנטראַנג קלאַרקײט אין דער-
דאָזיקער פּראָגע קאָן מען בלויז זיך שטיצנדיק אויף ביאָלאָגיע,
און אַז אָן דער וויסנשאַפט וועגן לעבן, - אָן פיזיאלאָגיע - קאָן
מען קיין שום נײַעס נישט שאַפן אויפן געביט פון דער פּרויען-
פּראָגע. דורך אַזאָ פאַרשמעלערונג פון דער טעמע האָב איך כּלל
נישט געהאַט בדעה צו פאַרלייקענען די באַדייטונג פון דער
סאָציאַלער זײט אין דערדאָזיקער פּראָגע. איך האָב זיך נישט
אַפגעשטעלט אויף איר אויסשליסלעך צוליב פעלן פון אַרט, און
איך באַדויער דאָס נישט אַזוי שטאַרק, ווייל איצט זענען סאָציאַלע
ידיעות אַ סך ברייטער פאַרשפּרייט איידער ביאָלאָגישע. די
ביאָלאָגישע זײט פון דער פּראָגע האָב איך בפּיוון אונטערגעשטראַכן
און פאַרשאַרפט, ווייל די פּאַקטן, וועלכע איך באַשרייב דאָ,
זענען, אַזוי-צו-זאָגן, דער אַלף-בית פון דער געשלעכטלעכער אויפ-
קלערונג, און זיי מוזן זיין באַקאַנט יעדן-איינעם, כּדי ער זאָל
קאָנען „מאַרקסיסטיש“ צוגיין צו דער פּרויען-פּראָגע און אין
אַלגעמײנעם צו דער געשלעכטלעכער פּראָגע.

אַ פּולקום מיספּאַרשטייעניש זענען אויך די פּאַרווורפן,
וואָס זענען מיר געמאַכט געוואָרן אין דער פּרעסע, צוליב מיין
פּלומרשט מעטאַפיזישן צוגאַנג צו דער געשלעכטלעכער פּראָגע.
אַ גרונט דערצו האָט געגעבן דאָס ערשטע קאַפיטל פון מיין ביכל,
וואו איך רעד וועגן דער געשלעכטלעכער ליבע ביי בעלי-חיים
און מענטשן, ציטיר עטלעכע פאַרביקע פּראָזן פון שאַפּענהויערס
„מעטאַפיזיק פון ליבע“ און דערמאָן אין גענזופּיסלעך דעם „גאָט
פון מין“.

אין צוזאַמענהאַנג דערמיט באַווייזן מיר אייניקע קריטיקער
מיט אָן ערנסטער מינע, אַז שאַפּענהויער איז בעצם נישט גערעכט,
אַז קיין שום „גאָט פון מין“ עקזיסטירט נישט א. א. ו. דערפון
דרינגט, לויט מיין מיינונג, בלויז איינס: אָפט נעמען זיך אָן צו
קריטיקירן אַ בוך מענטשן נאַיווע, וועלכע פאַרשטייען נישט, וואָס
איז אַזוי-אָיס אַ מעטאַפּאָרע, און האָבן נישט קיין זין פאַר מאַלערישע
אויסדריקן. ס'איז מיר פשוט אין קאָפּ נישט איינגעפאַלן, אַז
צווישן די לעזער פון מיין בוך וועלן זיך געפינען „חכמים“, וואָס

וועלן פארשטיין אין בוכשטעבלעכן זין פון וואָרט די אויסדריקן
„ווענטקע פון דער נאַטור“ אָדער „גאַט פון מין“. אויב איך ציטיר
שאַפענהויערן, איז עס נישט דערפאַר, וואָס איך בין מסכים מיט
זיין מעטאָפּיזיק פון געשלעכטלעכער ליבע, נאָר בלוז, וואָס איך
שעץ אים ווי אַ גרויסן קינסטלער פון וואָרט און אַ מחבר פון
שיינע און זאָפטיקע מעטאָפּאָרן. איך באַדויער לחלוטין נישט,
וואָס איך האָב עטוואָס באַלעבט מיין טרוקענע וויסנשאַפּטלעכע
באַשרייבונג מיט בילדער און ביישפּילן, גענומען פון שרייבער,
אויסערגעוויינלעך ווייטע פון מיר לויט זייער וועלט-אַנשווינג.

עס וואָלט מסתמא געווען זייער נישט אינטערעסאַנט
פונאַנדערצוקלייבן אַלע פאַרווורפן, וואָס זענען מיר געמאַכט גע-
וואָרן אין צוזאַמענהאַנג מיט מיין ביכל. פאַלעמיק איז דער סאַמע
גודנער מין ליטעראַטור, און דעם מאַסן-לעזער גיט זי ווייניקער
פון אַלץ. אויב אַ מענטש האָט באמת וואָס צו זאָגן, שרייבט ער
וועגן דעם אַ ביכל, אָבער אַ זעלבשטענדיק, אַן אייגן ביכל. עס
פאַלעמיזירן צומייסט יענע, וואָס פאַרמאָגן נישט קיין אייגענעם
„פולווער“ און ווילן זיך „צורוקן“ צו אַ ביכל, וואָס האָט געצויגן אויף
זיך די אויפמערקזאַמקייט פון לעזער, אָדער מענטשן, וואָס זענען
ענדלעך צו געוויסע זיך-שלענגלענדיקע געוויקסן און קאָנען נישט
אויסקומען אַן פּרעמדער שטיצע, פּדי אַרויסצוזאָגן עפעס זייערן
אַ געדאַנק.

יעדערער, וואָס וועט אויפמערקזאַם, און אַן אַ פּאָרויס-
באַשטימטער מיינונג איבערלייענען מיין ביכל, וועט זיך איבערצייגן,
אַז קיין שום קאַמפּליצירטע פּראָגן פאַרענטפּער איך דאָ נישט
און האָב, אָפּן גערעדט, אַפילו נישט געוואָלט פאַרענטפּערן, אַז
קיין שום פעסימיזם איז אין אים נישטאַ, און אַז דער מחבר האָט
געזאָט בלוז איין אויפריכטיקע שטרעבונג—אַרויסצורופן ביים
לעזער טיפע אַכטונג און מיטגעפיל צו דער פּרוי.

1. The first part of the document discusses the importance of maintaining accurate records of all transactions. It emphasizes that proper record-keeping is essential for the success of any business and for the protection of the interests of all parties involved. The text outlines various methods for recording transactions, including the use of journals, ledgers, and spreadsheets. It also discusses the importance of regular audits and the role of accountants in ensuring the accuracy of the records.

2. The second part of the document focuses on the importance of maintaining accurate records of all transactions. It emphasizes that proper record-keeping is essential for the success of any business and for the protection of the interests of all parties involved. The text outlines various methods for recording transactions, including the use of journals, ledgers, and spreadsheets. It also discusses the importance of regular audits and the role of accountants in ensuring the accuracy of the records.

3. The third part of the document discusses the importance of maintaining accurate records of all transactions. It emphasizes that proper record-keeping is essential for the success of any business and for the protection of the interests of all parties involved. The text outlines various methods for recording transactions, including the use of journals, ledgers, and spreadsheets. It also discusses the importance of regular audits and the role of accountants in ensuring the accuracy of the records.

4. The fourth part of the document focuses on the importance of maintaining accurate records of all transactions. It emphasizes that proper record-keeping is essential for the success of any business and for the protection of the interests of all parties involved. The text outlines various methods for recording transactions, including the use of journals, ledgers, and spreadsheets. It also discusses the importance of regular audits and the role of accountants in ensuring the accuracy of the records.

5. The fifth part of the document discusses the importance of maintaining accurate records of all transactions. It emphasizes that proper record-keeping is essential for the success of any business and for the protection of the interests of all parties involved. The text outlines various methods for recording transactions, including the use of journals, ledgers, and spreadsheets. It also discusses the importance of regular audits and the role of accountants in ensuring the accuracy of the records.

THE IMPORTANCE OF MAINTAINING ACCURATE RECORDS OF ALL TRANSACTIONS

6. The sixth part of the document discusses the importance of maintaining accurate records of all transactions. It emphasizes that proper record-keeping is essential for the success of any business and for the protection of the interests of all parties involved. The text outlines various methods for recording transactions, including the use of journals, ledgers, and spreadsheets. It also discusses the importance of regular audits and the role of accountants in ensuring the accuracy of the records.

7. The seventh part of the document focuses on the importance of maintaining accurate records of all transactions. It emphasizes that proper record-keeping is essential for the success of any business and for the protection of the interests of all parties involved. The text outlines various methods for recording transactions, including the use of journals, ledgers, and spreadsheets. It also discusses the importance of regular audits and the role of accountants in ensuring the accuracy of the records.

נאטור און קולטור

פאפולער-וויסנשאפטלעכע ביבליאטעק
אונטער דער רעדאקציע פון
י. יאשונסקי

IX

פון אלכעמיע ביז אטאם-פיזיק

פארלאג. קולטור-ליגע, ווארשע

י. לעמאן

פון אלכעמיע
ביז אטאם-פיזיק

יידיש: ג. אלטשול

מיט 8 צייכענונגען און 1 בילד

פארלאג. קולטור-ליגע, ווארשע

Printed in Poland

I. L E M A N

Przemiana materji, a fizyka atomów

געדרוקט אין 1000 עקזעמפלארן

Sp. Wyd. „Kultur-Liga“, W-wa 1929.

Druk. „Di Welt“, W-wa Nowolipie 7

אריינפיר.

אין אונזער ביכל ווערט געמאכט אַ פרוו קורץ און אַלגעמיינפארשטענדלעך פאַרצושטעלן דאָס פּראָבלעם פון דער עלעמענט-פאַרוואַנדלונג. עס איז באַקאַנט, אַז אין מיטל־אַלטער האָט אויפגעבליט אַ באַזונדערער צווייג פון וויסן, די אַזויגערופענע אַלכעמיע, וועלכע האָט זיך געשטעלט פאַר אַ צוועק פּראַקטיש צו פאַרווירקלעכן די עלעמענט-פאַרוואַנדלונג. אין די שפּעטערדיקע יאָרהונדערטן האָט מען די פּלענער און אידיען פון די אַלכעמיסטן אָפּגעוואָרפן ווי נישט-וויסנשאַפּטלעכע פאַנטאַזיעס, און עס האָט געגאַלטן אַ כּלל, אַז די כעמישע עלעמענטן זענען באַשטענדיק און אינגאַנצן נישט-פאַרענדערלעך. גאַר די לעצטע יאָרן זענען אָבער אויפגעקומען פאַקטן, וועלכע זאָגן עדות, אַז די עלעמענט-פאַרוואַנדלונג איז פאַרט מעגלעך, און דידאַזיקע פאַקטן שטייען אין פאַרבינדונג מיט די גענויערע פאַרשונגען פון די אַטאָמען. מיט דער אַזויגערופענער אַטאָם-פיזיק.

ביי דער פּאָפּולערער באַהאַנדלונג פון דער טעמע „אַלכעמיע – אַטאָם-פיזיק“ איז, דוכט זיך, גלייכער פאַר אַלץ צו גיין מיטן היסטאָרישן וועג און אויפצוקלערן ווי אַזוי האָבן זיך אין משך פון די יאָרהונדערטן געביטן די פאַרשטעלונגען וועגן עלעמענט-פאַרוואַנדלונג.

כמעט יעדער איינער האָט וואָס-נישט-איז געהערט וועגן דער אַלכעמיע, מען פאַצייכנט מיט דעמדאָזיקן וואָרט די וויסנ-שאַפּט וועגן דער קונסט פון שאַפן גאָלד. יעדער איינער ווייסט אויך, אַז דידאַזיקע וויסנשאַפּט איז אָנערקענט געוואָרן פאַר פאַלש.

און אַט וואָס עס ווערט געוויינלעך געזאָגט וועגן דעם: עס זענען פאַראַן שטאַפּן, ווי וואַסער, קאַכזאַלץ א. א. וו., וועלכע זענען אינדעראמתן צוזאַמענגעזעצטע שטאַפּן, הגם זיי קומען-אויס צו זיין איינהייטלעך אַפילו ביי אַגענויער אונטערזוכונג. דורך אַנווענדן אַ ראַדיקאַל מיטל קאָן מען זיי פונדעסטוועגן פונאַנדערלייגן אין זייערע באַשטאַנד-טיילן. אזוי קאָן מען דאָס וואַסער צעלייגן אויף וואַסערשטאַף און זייערשטאַף, דאָס קאַכזאַלץ – אויף נאַטריום און כּלָר. אָבער לערך 90 פאַרשידענע שטאַפּן, ווי אייזן, אַזאַט, כּלָר, וואַסערשטאַף, לאָזן זיך נישט פונאַנדערלייגן. זיי ווערן אַנגערופן גרונט-שטאַפּן אָדער עלעמענטן. די עלעמענטן פאַרלייגן זיך איינע מיט די אַנדערע אויף פאַרשידענע אופנים און אין פאַרשידענע פאַרעהלטענישן, און אזוי-אַרום אַנטשטייט די גרויסע פאַרשידנאַרטיקייט פון די באַקאַנטע צוזאַמענגעזעצטע שטאַפּן. מען קאָן אויך, פאַרקערט, אַן עלעמענט צוריק באַפרייען פון זיין פאַרבינדונג; מען קאָן אָבער נישט פאַרוואַנדלען איין עלעמענט אין אַן אַנדערן. אויך דאָס גאַלד איז אַן עלעמענט, מען קאָן עס בכן אָדער געפינען אַלס ריינ גאַלד אין דער נאַטור, אָדער אויסשיידן עס פון פאַרבינדונגען, וועלכע אַנטהאַלטן גאַלד. דאַקעגן איז אוממעגלעך צו פאַרוואַנדלען אַנדערע עלעמענטן אין גאַלד, ווי דאָס האָבן געוואָלט טון די אַלכעמיסטן.

אזוי ווערט ביזאצט געוויינלעך געזאָגט. פאַרקערט, עס איז אַ נאָווינע פאַר די מייסטע צו הערן, אַז דער היינטצייטיקער וויסנשאַפט איז געלונגען דורכצופירן די עלעמענט-פאַרוואַנדלונג. בכן אַנטשטייט די פראַגע, מיט וואָס אונטערשיידט זיך די דאָזיקע נייע דערקענטעניש פון די אַלכעמיסטישע אַנשויונגען. פּדי צו פאַרענטפערן די פראַגע, מוז מען אַרומרעדן די געדאַנקען פון די אַלכעמיסטן. נאָר דערמיט וועט מען זיך נישט קאָנען באַגנוגענען אין דער היסטאָרישער איבערזיכט. וואָרום אויך אין אַלטערטום האָט מען גערעדט וועגן אַטאָמען, און עס וועט אויסקומען צו דערצייילן וועגן די טיפע און פונדאַמענטאַלע אידיעען פון די אַלטע אַטאָמיסטן און פון עמפּעדאָקלעס.

אזוי איז אַנטשטאַנען פּאָליגדיקער פּלאַן פון דעם ביכל :

דאָס ווערן הייבט אָן מיט די געדאַנקען פון עמפּעדאָקלעס
און דעמאָקריט. דערנאָך ווערן אַרומגערעדט די אידייען פון ניוטאָן
און גאַליליי, פּדי עס זאָל זיך דייטלעך זען, אויף ווי ווייט די
מיטלאַטערלעכע אידייען אונטערשיידן זיך פון די גריכישע גע-
דאַנקען. עס ווערן אויך אויפגעקלערט די באַציונגען צווישן דער
אַלכעמיע און די טעאָריעס פון פּלאַטאָן און אַריסטאָטעלעס, - גריכישע
פּילאָזאָפּן פון אַן אַנדערער ריכטונג. דער לעצטער טייל פון ביכר
נעמט אַרום די עפּאָכע, ווען די מענטשן האָבן זיך אויסגעלערנט
קודם-פּל צו באַאָבאַכטן און צו פּאַרשן די פּאַקטן. אין דעם טייל
ווערט טאַקע דערציילט בלויז וועגן פּאַקטן און וועגן אַזעלכע גע-
דאַנקען, וואָס האָבן געהאַלפּן צו פאַרשטיין די פּאַקטן. דאָס איז
דער טייל, וווּ עס רעדט זיך וועגן דער נייעסטער אַטאָם-פּיזיק.

די באגריפן קראפט, שטאף, עלעמענט און אטאם זיי
 די גריכישע נאטור-פילאָזאָפּן און אין דער פיזיק און
 כעמיע זינט גאָליליי און ניוטאָן.

1. די אלטע נאטור-פילאָזאָפּן פון מילעט.

די באַדייטונג פון די גריכן פאַר דער אַנטוויקלונג פון
 די נאטור-וויסנשאַפטן, באַשטייט נישט אַזוי פיל אין זייערע איינצלנע
 מעטאָדעס און באַבאַכטונגען, ווי אין זייערע טעאָריעס.
 די טעאָריעס, וועלכע די גריכן האָבן געשאַפן וועגן דעם בוי פון
 דער אַלִוועלט, זענען געגאַנגען ווייט איבער די גרענעצן פון
 זייערע איינצלנע קענטענישן. נישט געצאכט דערויף האָט זיך די
 גריכישע נאטור-פילאָזאָפּיע ראַדיקאַל אונטערשיידט פון די פּריערדיקע
 אַריענטאַלישע טעאָריעס וועגן מעשה-בראשית און פון די אַלטגריכישע
 מיטן. דער אונטערשיד האָט זיך גענומען קודם-כל דערפון, וואָס
 די אָנוואַגער פון דער נייער לערע האָבן אין ביידע פאַלן געשטאַמט
 פון פאַרשידענע געזעלשאַפטלעכע גרופעס. די אַריענטאַלישע
 גייסטלעכע האָבן צומייסט אָנגעהערט צו אַלטע פּריווילעגירטע
 קאַסטעס. זיי האָבן געשטרעבט צו דערהאַלטן זייער אָנווען און זייערע
 פּריווילעגיעס. פאַר זיך און פאַר די הערשער. אָט דעם צוועק האָבן
 געדויגט אויך זייערע טעאָריעס. די פאַקטן און מעטאָדעס, וועלכע
 זיי פלעגן דערקענען, זענען פאַר זיי געווען מיטלען צו
 באַקומען מאַכט. זיי האָבן נישט געלאָזן קיין פרעמדע אַריינקוקן
 אין זייערע לאַבאָראַטאָריעס און פלעגן נישט פאַרעפנטלעכן זייערע

געדאנקען. זייערע טעאָריעס האָבן זיי אַרויסגעגעבן פאַר אמתן, וואָס זענען פאַר זיי אַנטפלעקט געוואָרן דורך די געטער, זייערע דער-פאַרונגען – פאַר ווערטפולע אוצרות, וועלכע זיי האָבן אַרויסגעגאָרט ביי די געטער אָדער באַקומען פון זיי געשאַנקען. דידאָזיקע צומייסט אומבאַוווּסטזיניקע אָפּגאַרעריי און גרויס-שפּרעכעריי האָט אָבער אויך זיי אַליין נישט געלאָזן באַנעמען די געזעצמעסיקייט פון די נאַטור-דערשיינונגען, נישט געאַכט אויף זייער באַקאַנטשאַפט מיט די איינצלע פאַקטן. אויך פאַר זיי איז דער קערן פון אַלע זאַכן געווען פאַרשלאָסן אין דער שאַלעכץ פון מיסטיק, און אויך זיי אַליין האָבן נישט געקאָנט אַרויסקוקן פון אונטער דעם מיסטישן שלייער, וועלכן זיי האָבן אויסגעוועבט אויס פעדים פון מורא און געהאַלטן פאַר די אויגן פון זייער פּאָפּ. ערשט די גרויסע פּילאָזאָפּן פון מילעט איז געלונגען (אין אָנהייב פון 6טן יאָרהונדערט פאַר אונזער צייט-רעכענונג) אַראָפּצוואַרפן דעם שלייער.

די ערשטע גריכישע נאַטור-פּילאָזאָפּן, וועלכע האָבן מיט זייערע טעאָריעס געלייגט דעם גרונטשטיין פאַר דער וויסנשאַפטלעכער פאַרשונג פון די נאַטור-פּראָצעסן, – טאַלעס, אַנאַקסימאָנעס און אַנאַקסימאַדער – האָבן געלעבט אין מילעט (קליין-אַזיע). אין יענער צייט האָט זיך דידאָזיקע שטאַט אַנטוויקלט צום וויכטיקסטן האַנדלס-צענטער פון גריכנלאַנד. געשען איז דאָס אַדאַנק דער רירעוודיקייט פון אירע בירגער, וועלכע האָבן פּיינט געהאַט זאַבאַבאַנעס, האָבן אַסך גערייזט און געשמט מיט זייער ענערגיע. בעת דער רעוואָלוציע, וואָס איז פאַרגעקומען אין גריכישן לעבן אין די צוויי יאָרהונדערטן פאַר יענער צייט, איז אויפגעקומען די מאַכט פון די גריכישע שטעט, און מילעט מיט זיינע 30.000 איינוואוינער איז געווען איינע פון די גרעסטע צווישן זיי. די גריכישע בירגער האָבן אַרויסגעוויזן גרויסע פעיקייטן פאַר מלאכה, וועלכע זיי האָבן זיך אויסגעלערנט ביי די מזרח-פעלקער ערשט פאַר די לעצטע יאָרהונדערטן. מיט דער הילף פון פרעמדע שקלאָפּן זענען אין די גריכישע שטעט אַנטשטאַנען וואַרשטאַטן, וועלכע האָבן פאַרזאָרגט דאָס לאַנד מיט סחורות, וואָס זענען פרייער אימפּאָרטירט געוואָרן פון די פעניציער. די גריכישע בירגער האָבן זיך

ארויסגעוויזן פאר זייער טאלענטירטע שילדער פון די פעניציער.
חוץ דעם וואָס זיי האָבן זיך ביי די לעצטע אויס-
געלערנט צו האַנדלען, האָבן זיי נאָך פון די פעניציער איבערגענומען
דעם אַלף-בית, וועלכער איז אַזוי וויכטיק פאַר דער גייסטיקער
אַנטוויקלונג.

פאַר די דאָזיקע בירגער פון מילעט און פון אַנדערע גריכישע
שטעט האָבן די אַלטע גריכישע מיטן פאַרלוירן די באַדייטונג פון
אַלעבנס-אַנשויונג. די מיטן האָבן דאָך פאַרהערלעכט דאָס לעבן
פון קריגער-אַדל, און די געטער האָבן לויט זיי געלעבט ענדלעך
צו אַדעליקע ריטער. די סוחרים פון מילעט זענען געווען צו
באַווסטויניק, פּדי זיי זאָלן אין די קאַמפּן און שטרייטן פון די אַדעליקע
געטער זען די סיבה און דעם זין פון די מעכטיקע נאַטור-פּראָצעסן.
ס'איז בכן קיין ווונדער נישט, אַז צווישן די בירגער פון מילעט
האָבן זיך געמונען דענקער, וועלכע האָבן געלייגט דעם גרונטשטיין
פאַר אַ נייער נאַטור-אויפפאַסונג: לויט איר זענען די פּראָצעסן
פון דער אַלוועלט פריי פון יעטוועדן געטלעכן ווילקיר.

די פּילאָזאָפּן פון מילעט האָבן זיך באַמיט צו געפינען די
אור-סיבה פון אַלע נאַטור-דערשיינונגען אין דער נאַטור גופא.
דערביי זענען זיי געווען איבערצייגט, אַז די גאַנצע פאַרשידן-
אַרטיקייט פון דער נאַטור דאַרף אויפגעפאַסט ווערן ווי עפעס
איינהייטלעכעס, וואָס בלייבט שטענדיק גלייך צו זיך אַליין.
גלויבנדיק דערין, האָבן זיי געשאַפן די טעאָריע וועגן איין
אורשטאַף (ביי טאַלעס דאָס וואַסער, ביי אַנאַקסימענעס די לופט),
פון וועלכן אַלץ איז אַנטשטאַנען און אַנטשטייט אויך איצט. אַט
די טעאָריע וועגן איין אורשטאַף, פון וועלכן עס זענען אויפ-
געבויט אַלע קערפערס, איז זייער וויכטיק פאַר אונזער טעמע.
אויב אַלע קערפערס זענען באמת אויפגעבויט פון איין אורשטאַף,
מוז עס געלייגען נאָכצומאַכן די נאַטור און אויפצובויען אויך
די איינצליגע עלעמענטן, ווי למשל, דאָס גאַלד, פון דעם אור-
שטאַף. ווי מיר וועלן אויספירלעך זען שפעטער, האָבן די
אַלעמענטן נישט געשטיצט זייער גלויבן, אַז מען קאָן קינסטלעך
שאַפן גאַלד, אויף דער טעאָריע וועגן איין אורשטאַף. אָבער

ווען מען האָט זיך איצט איבערצייגט, אז מען קאָן פאַרוואַנדלען
איין עלעמענט אין אַן אַנדערן, איז מען זיך סומך אויף דער
אַנטדעקונג, אז אַלע שטאָפּן ווי אויך די עלעמענטן, זענען אויפ-
געבויט פון איין „אורשטאָף“, — פון עלעקטריע. די אָנשויונגען
וועגן דעם עצם „שטאָף“ זענען אָבער איצטער לגמרי אַנדערע
ווי אין די אַלטגריכישע צייטן.

2. די פיר עלעמענטן פון עמפּעדאָקלעס און זיין גרונט-
געדאַנק, אז די מינונג פון די עלעמענטן אין פאַרשירענע
פּראָפּאַרציעס איז גורם פאַרשירענע קערפער-איינגשאַפּטן.
געווען וועגן דער דערהאַלטונג פון געוויכט, געלייטערטער
באַגריף פון עלעמענט.

מיר וועלן זיך דאָ נישט אָפשטעלן לענגער אויף די
איינצלנע טעאָריעס, וועלכע זענען אַנטשטאַנען אין גריכנלאַנד גלייך
נאָך די טעאָריעס פון די פּילאָזאָפּן אויס מילעט. פאַר דער
גאַנצער אַנטוויקלונג פון דער גריכישער נאַטור-פּילאָזאָפּיע איז
וויכטיקער פאַר אַלץ דער פּאַקט, אז עס איז אין יענע צייטן
נישט געווען קיין ווירטשאַפּטלעכע נויטווענדיקייט אויסצופּרוּווּן
די טעאָריעס אויף דער ווירקלעכקייט. די איינצלנע אידיען וועגן די
פאַרשירענע נאַטור-אויפּפאַסונגען זענען אָפט און שאַרפּזיניק
דיסקוטירט געוואָרן, מען האָט אָבער נישט געמאַכט קיין
עקספּערימענטן אויף צו באַווייזן די ריכטיקייט און נוצלעכקייט
פון די טעאָריעס. שוין זייער גיך האָט מען פאַרשטאַנען די
שוועריקייטן, אויף וועלכע מען מוז זיך אָנשטויסן ביים דורכ-
פירן דעם געדאַנק פון דער מילעטישער פּילאָזאָפּיע, אז די
פּילגעשטאַטטיקייט פון די נאַטור-פּראָצעסן איז אויפגעבויט פון
איין-איינציקן שטאָף. די גריכישע פּילאָזאָפּן האָבן זיך געוואַקלט
צווישן צוויי קעגנזעצלעכע טענדענצן: זיי האָבן אָדער אַרויס-
גערוקט אויפן פּאָדערגרונט די אַנטשטייונג און דעם אונ-
טערגאַנג אין דער נאַטור און אַלץ באַצייכנט ווי אַן „אויפּקומען“,
אָדער אַלץ באַטראַכט ווי איין פאַרגליווערטן זיין, וואָס בלייבט

שטענדיק גלייך צו זיך אליין. מיט דער ווירקלעכקייט האָט מען זיך דערביי אינגאַנצן נישט אינטערעסירט און מחמת דעם האָט מען טאַקע אין איר נישט געקאַנט אַריינדריינגען. באַוווּסטזיניק אָדער אומבאַוווּסטזיניק שעפט אָבער דער מענטש זיינע גע- דאַנקען פון דער ווירקלעכקייט. אַזוי-אַרום זענען ביי די אַלטע גריכן פאָרט אַנטשטאַנען באַגריפן און אידייען, וועלכע זענען געוואָרן נוצלעך, ווען מען איז שפעטער געווען גענויט זיך צוריק צו ווענדן צו דער ווירקלעכקייט.

פון די טעאָריעס, וואָס זענען געווען אַנגענומען אין גריכנ- לאַנד פאַר דעם סיסטעם פון אַריסטאָטעלעס, האָבן צוויי טעאָריעס געשפּילט אַ באַזונדערס גרויסע ראָלע אין דער אַנטוויקלונג פון די נאַטור-וויסנשאַפטן. דאָס זענען: די טעאָריע פון עמפּעדאָקלעס וועגן די פיר עלעמענטן און די טעאָריע פון פּליניוס און דעמאָקריט וועגן די אומטיילבאַרע אַטאָמען.

עמפּעדאָקלעס פון אַגריגענט (490 - 430 פאַר אונזער צייט-רעכענונג) האָט געלערנט, אַז אַלצדינג באַשטייט פון די פיר „עלעמענטן“ (לויט עמפּעדאָקלעסן „וואַרצלען“): וואַסער, פייער, ערד און לופט. ביי דער געלעגנהייט מוז מען זיך אָפּשטעלן אויף דעם באַגריף „עלעמענט“. וואָס זאָל מען פאַרשטיין מיטן וואָרט „עלעמענט“? וועלכע באַדייטונג זאָל מען צוגעבן דעם באַגריף „גרונטשאַף“? וויפּיל עלעמענטן איז פאַראַן? וואָס פאַר אַן אייגנשאַפטן האָבן זיי? ווי און ווי אַזוי פאַרייניקן זיי זיך אין אַ קערפער? בלייבן דערביי נישט געענדערט זייערע אייגנשאַפטן, אָדער די קערפערס, וואָס ווערן צוזאַמענגעזעצט פון עלעמענטן, האָבן אַנדערע אייגנשאַפטן, ווי דידאָזיקע עלעמענטן? פון דעם ענטפער אויף דידאָזיקע פראַגן איז אָפּהענגיק דער ענטפער אויף דער פראַגע, צי קאָן מען קינסטלעך שאַפן אַ באַשטימטן שטאָף, צ. ב. גאָלד. דער אויפטו פון עמפּעדאָקלעס איז באַשטאַנען נישט אין דער אויפקלערונג פון באַגריף „עלעמענט“, ער האָט נישט געפרוּווט באַגרינדן זיין געדאַנק, אַז אַלצדינג ווערט אויפגעבויט דווקא פון די פיר עלעמענטן - וואַסער, פייער, ערד און לופט. ערשט אַריסטאָטעלעס האָט אין זיין טעאָריע געפרוּווט „דערווייזן“, אַז

עס קאנען געמאלט זיין בלויז אָט די פיר עלעמענטן, און צו
 דעם צוועק האָט ער אין די ראַמען פון זיין טעאָריע אונטער-
 זוכט באַשטימטע קערפער-אייגנשאַפטן און אַרויסגערוקט זיי אויפן
 פאָדערגרונט. עמפּעדאָקלעס האָט זיך באַגנוגט מיט דער
 מיסטישער טעאָריע וועגן די פיר עלעמענטן און האָט פאַר איר
 גישט געזוכט קיין ווייטערדיקע באַגרינדונג. זיין אַריגינעלער
 גרונטגעדאַנק איז געווען אַזאַ: די פאַרשידנאַרטיקע קערפערס
 זענען פאַרשידן, זיי באַזיצן פאַרשידענע אייגנשאַפטן ווערליג
 דעם, אין וואָס פאַר אַ פאַרהעלטעניש זיי אַנטהאַלטן אין זיך די
 פיר גרונט-שטאָפּן. יעדער קערפער איז בכּן אַ מישונג פון די פיר
 עלעמענטן, און די אייגנשאַפטן פון דער מישונג ווערן באַשטימט
 דורך דער פּראָפּאָרציע פון די עלעמענטן. די אויסערגעוויינלעכע
 פּרוכטבאַרקייט פון עמפּעדאָקלעסעס גרונטגעדאַנק, אַז די קערפער-
 אייגנשאַפטן נעמען זיך פון די פאַרשידענע פּראָפּאָרציעס, אין
 וועלכע עס זענען אויסגעמישט די עלעמענטן איז קלאָר געוואָרן
 ערשט ווען ראָבערט בוייל (1627 – 1691) האָט פעסטגעשטעלט,
 אַז פון דער דערפאַרונג דאַרפן מיר אַרויסנעמען, וואָס מיר
 האָבן צו פאַרשטיין אונטערן וואָרט „גרונטשטאָף“. דעמאָלט
 האָט מען דערזען, ווי נישטיק ס'איז די השערה, אַז די קערפערס
 זענען אויפגעבויט גראַד פון פייער, וואַסער, ערד און לופט. די
 נייע טעאָריע וועגן די כעמישע עלעמענטן וואָלט מען געקאָנט
 באַטראַכטן פאַר אַ קאָנסעקווענטער דורכפירונג פון עמפּע-
 דאָקלעסעס הויפטגעדאַנק, אַז די קערפער-אייגנשאַפטן זענען
 אָפהענגיק פון סכּום שטאָף. דער גרויסער שריט פאַרויס
 איז באַשטאַנען דערין, וואָס די דאָזיקע סכּומים האָט מען
 איצט, אַנטשפּרעכנד צו די פּראַקטישע נויטן, געוואָלט
 ריכטיק מעסטן. ווען עמפּעדאָקלעס האָט צ. ב. דערקלערט, אַז
 בייער באַשטייען פון צוויי טיילן וואַסער, פיר טיילן פייער און
 אַכט טיילן ערד, האָט ער נישט געהאַלטן פאַר נויטיק צו זאָגן
 זוי אַזוי ער האָט באַקומען דווקא אַט דאָס פאַרהעלטעניש, און ווי
 ער שטעלט זיך בכלל פאַר דאָס מעסטן די דאָזיקע סכּומים. דער
 געדאַנק, וועלכן מיר האָבן פריער אַרויסגעזאָגט וועגן אַלע

גריכישע באטור-פילאָזאָפיעס, אַז מען האָט נישט געהאַט פון זיי קיין שום פראַקטישן נוצן, איז חל' אויך אויף דער טעאָריע פון עמפעדאָקלעס. די אַלכעמיסטן האָבן צומייסט געגלויבט אין דער טעאָריע פון עמפעדאָקלעס וועגן די פיר עלעמענטן; זיי האָבן איבערגענומען דידאָזיקע טעאָריע פון אַריסטאָטעלעסן. זיי האָבן אָבער נישט פאַרשטאַנען גראַד דעם הויפטגעזאַנק פון עמפעדאָקלעס און האָבן געגלויבט, אַז באַשטימטע קערפערס, און בכך אויך דאָס גאָלד, זענען געבויט פון באַשטימטע קערפער-אייגנשאַפטן. דערפון האָבן זיי געמאַכט דעם אויספיר, אַז מען קאָן אַ באַשטימטן קערפער, צ. ב., אַ נישט-איידעלן מעטאַל, דורך צוגעבן אַדער צונעמען באַשטימטע אייגנשאַפטן פאַרוואַנדלען אין אַן אַנדערן קערפער, למשל' אין גאָלד. בהסכּם מיט אַריסטאָטעלעסן האָבן זיי די פיר עלעמענטן באַטראַכט פאַר טרעגער פון באַשטימטע „הויפט-אייגנשאַפטן“, וועלכע זענען אַנטהאַלטן אין אַלע קערפערס. עס איז געווען נויטיק די דערפאַרונג פון אַנדערטהאַלבן טויזנט יאָר (אַזוי לאַנג האָט מען אָן רעוולוטאַט געזוכט דעם רעצעפט צו באַקומען גאָלד דורך ריכטיק צונויפ-מישן די קערפער-אייגנשאַפטן), פּדי אַוועקצווואַרפן דידאָזיקע טעאָריע.

בלויז איין מיטל האָט געקאָנט פונדאָדערוויקלען דעם פּלאַנטער פון די אַלכעמיסטישע טעאָריעס: צווישן די פיר אייגנשאַפטן פון די שטאָפן האָט מען געדאַרפט אַרויסגעפינען באַטשבי איין אייגנשאַפט, וואָס זאָל זיין געמיינזאַם פאַר אַלע שטאָפן. פאַר אַזאַ אייגנשאַפט איז אָנערקענט געוואָרן דאָס געוויכט. אַלע קערפערס זענען שווער. אַלע קערפערס פאַלן אויף דער ערד, אויב זיי ווערן נישט אונטערגעהאַלטן. מיט דער הילף פון געוויכט קאָן מען פעסטשטעלן דעם סכּום שטאָף, וואָס גייט-אַריין אין אַ פאַר-בינדונג. די וואָג דאַרף בכך אויך אַנטשיידן, וועלכע שטאָפן מען מוז באַטראַכטן פאַר גרונטשטאָפן, פאַר עלעמענטן, וואָס לאָזן זיך נישט טיילן. צוערשט האָט מען מיט דער הילף פון אַ וואָג זיך באַקענט מיטן פונדאַמענטאַלן געזעץ, אַז ביי אַ פאַרבינדונג פון עטלעכע שטאָפן אין איין קערפער איז דאָס געוויכט פון ניי-

אַנטשטאַנענעם שטאַף פונקט אַזוי גרויס, ווי דאָס געוויכט פון אַלע פאַר-
 נוצטע שטאַפן. מען קאָן טאַקע אַ סך שטאַפן פונאַנדערלייגן אין אַנדערע
 שטאַפן, וועלכע באַזיצן אינגאַנצן אַנדערע אייגנשאַפטן ווי דער
 אויסגאַנגס-שטאַף: צ. ב., גראַד דעם „עלעמענט“ פון עמפּעדאָקלעס,
 די פּליסיקייט וואַסער קאָן מען פונאַנדערלייגן אויף די גאַזן
 וואַסערשטאַף און זויערשטאַף. אויב מען זאָג אָבער אַפּוועגן דעם
 סכּום פונאַנדערגעלייגטן שטאַף (דאָס וואַסער) און די אַנטשטאַ-
 נענע נייע שטאַפן (דעם וואַסערשטאַף און דעם זויערשטאַף), וועט
 זיך אַרויסווייזן, אַז דאָס גאַנצע געוויכט פון די באַקומענע
 שטאַפן איז גלייך צום געוויכט פון אויסגאַנגס-שטאַף. מיט
 אַנדערע ווערטער: דאָס געוויכט פון פונאַנדערגעלייגטן סכּום
 וואַסער = צום געוויכט פון אַנטשטאַנענעם סכּום וואַסערשטאַף +
 דעם געוויכט פון אַנטשטאַנענעם סכּום זויערשטאַף.

דאָס אַקאַרשט דערמאַנטע געזעץ וועגן דערהאַלטונג פון
 געוויכט ברענגט דערצו, אַז די אייגנשאַפט שווערקייט פון די
 שטאַפן אונטערשיידט זיך אין גרונט-אויס פון אַלע איבריגע
 שטאַף-אייגנשאַפטן. אויב עטלעכע שטאַפן פאַרבינדן זיך (כעמיש),
 געפינט מען געוויינלעך נישט אין ניי-אַנטשטאַנענעם שטאַף די
 אייגנשאַפטן פון די אויסגאַנגס-שטאַפן. לויט די אייגנשאַפטן פון
 אַ באַשטימטער כעמישער פאַרבינדונג קאָן מען נישט דערקענען
 אירע באַשטאַנד-טיילן. אַזוי, לַמשל, וואַלט מען פון די אייגנ-
 שאַפטן פון קאָזאָלץ קיינמאַל זיך נישט געקאַנט דערוויסן, אַז
 עס באַשטייט פון אַ לייכטן, ווייכן, זילבער-ווייסן און גלאַנציקן
 מעטאַל, וואָס ווערט אָנגערופן נאַטריום, און פון אַ געל-גרינעם,
 אויסערסט-שעדלעכן גאַז מיט אַן עקלשאַפטן ריח – כּלאָר. ביים
 קאָזאָלץ געפינען מיר נישט די אייגנשאַפטן פון נאַטריום און
 כּלאָר, פון וועלכע דאָס קאָזאָלץ איז אויפגעבויט און בלויז דאָס
 געוויכט פון אַ באַשטימטן סכּום קאָזאָלץ איז גענוי גלייך צום
 געוויכט פון די גענומענע סכּומים נאַטריום און כּלאָר. פון אַלע
 אייגנשאַפטן פון די שטאַפן איז בכּן בלויז די אייגנשאַפט
 שווערקייט נישט אָנגעריט און נישט געענדערט געוואָרן בשעת
 דער כעמישער בינדונג.

אזוי-ארום האָט די וואָג אויפגעדעקט דאָס געזעץ וועגן
 דערהאַלטונג פון געוויכט. גלייכצייטיק האָט זי אויך באַוווּן דעם
 וועג צו אַ ריכטיקער דעפיניציע, וואָס מען דאַרף פאַרשטיין
 אונטערן וואָרט עלעמענט. אַלס עלעמענט באַצייכנט מען אזא
 שטאַף, וועלכן מען קאָן שוין מער נישט פונאַנדערלייגן, ד. ה. ה.
 אזא שטאַף, פון וועלכן מען קאָן נישט מיט קיין שום הילפס-מיטלען
 אויסשיידן אַן אַנדערן שטאַף, וואָס זאָל וועגן ווייניקער ווי ער אַליין.
 נאָכן פעסטשטעלן דעם באַגריף עלעמענט און נאָכן
 אויפקלערן, וואָס מען דאַרף פאַרשטיין מיטן וואָרט גרונטשטאַף,
 זעט זיך ערשט, ווי משונהדיק עס איז געווען די השערה, אַז
 וואָסער, פייער, ערד און לופט זענען עלעמענטן. פון דידאָזיקע
 פיר „עלעמענטן“ פאַרהאַלט זיך בלויז דאָס וואָסער איינהייטלעך
 אַקעגן אויסנווייניקסטע ווירקונגען, און בלויז דאָס וואָסער קאָן
 מען באַצייכענען אַלס גלייכטייליקן, גלייכמעסיקן שטאַף, אַלס
 כעמישן אינדיווידוּם. וואָס שייך דער ערד, ווייזט שוין
 אַן אויבערפלעכלעכע באַאָבאַכטונג, אַז זי באַשטייט פון די סאַמע
 פאַרשידענע שטאַפן. אויך די לופט קאָן נישט באַטראַכטן ווערן
 ווי דאָס וואָסער (פאַר אַן איינהייטלעכן כעמישן אינדיווידוּם
 זי איז אַ מישונג פון פאַרשידענע גאַזן. 75% אַזאָט 23%
 זויערשטאַף 1,30% אַרגאָן, דער רעשט – קוילנזויערס, העליום,
 קריפטאָן, נעאָן, אַמאָניאַק, אַזאָן א. א. ו.ו.). דעם פראָצעס פון
 פאַרברענונג, דאָס פייער קאָן מען בכלל נישט באַטראַכטן פאַר
 אַ שטאַף אין פריער-דערמאַנטן זין פון וואָרט: פייער קאָן מען
 נישט וועגן. נאָכן אויפקלערן דעם באַגריף שטאַף אַלס עפעס
 אזוינס, וואָס מען קאָן אַפּוועגן, און נאָכן דעפינירן דעם באַגריף
 עלעמענט, איז אזוי-ארום אין דער וויסנשאַפט גאַרנישט פאַרבליבן
 פון עמפּעדאָקלעסעס פיר עלעמענטן, וואָס האָבן געשפּילט אזא
 גרויסע ראָלע ביי די אַלכעמיסטן. פאַר ריכטיק האָט זיך אַרויס-
 געוווּן בלויז דער געדאַנק פון עמפּעדאָקלעס, אַז די פאַרשידנ-
 אַרטיקסטע שטאַף-אייגנשאַפטן נעמען זיך דערפון, וואָס די
 גרונטשטאַפן פאַרבינדן זיך צווישן זיך אין פאַרשידענע
 סכּומים.

3. עמפּעדאָקלעס דערקלערט די פּראָצעסן פון דער נאַמור
 דורך האָס און ליבע. די ראָלע פון דערדאָזיקער דער-
 קלערונג ביי די אַלכעמיסטן. אַנטדעקונג פון אינערציע-געזעץ
 דורך גאַליליי. די אינערטע מאַסע און דער נייער
 קראַפט-באַגריף. גלייכקייט פון אינערטער און שווערער
 מאַסע.

פריער האָבן מיר געזאָגט, אַז גלייך נאָכן אויפקומען פון
 די ערשטע נאַטור-פילאָזאָפיעס אין מילעט האָט מען אָנגעהויבן צו
 באַנעמען די שוועריקייטן, אויף וועלכע מען שטויסט זיך אָן ביים
 דערקלערן מיט דער הילף פון איין אורשטאַף די פּראָצעסן פון
 דער נאַטור, דעם גאַנג פון די דערשיינונגען. די גריכישע פילאָ-
 זאָפן האָבן נישט געשאַפן קיין טעאָריע, וואָס זאָל זיך פאַרנעמען
 מיט די סיבות פון דער באַוועגטקייט (דינאַמיק) אין די נאַטור-
 פּראָצעסן. דאָס איז געטון געוואָרן ערשט אין דער נייער צייט נאָך
 גאַליליי'ען און ניוטאָנען. פונדעסטוועגן געפינען מיר שוין
 ביי עמפּעדאָקלעסן אַ וויכטיקן שריט פאַרויס: ער וויל באַגרייפן
 אויך די דינאַמיק, די אַנטשטייונג און דעם אונטערגאַנג אין דער
 נאַטור. ער האָט איינגעזען, אַז פּדי צו דערקלערן די באַוועגטקייט
 אין דער נאַטור, מוז ער די שטאַפן פאַרוואַרן מיט קרעפטן, וועלכע
 ציען-צו די שטאַפן איינע צו די אַנדערע, אָדער דערווייטערן
 זיי פון אַנאַנד. אין דער קינדער-שפּראַך פון דער וויסנשאַפּט,
 וועלכע האָט אַלץ געוואַלט אויסטייטשן מיט דער הילף פון
 מענטשלעכע געפילן, האָט עמפּעדאָקלעס אָנגערופן דיִאָזיקע
 קרעפטן: ליבע און האָס. זיינע עלעמענטן בילדן מישונגען אָפהענגיק פון
 זייערע האָס-אָדער ליבע-געפילן. אזוי אַנטשטייען און גייען-אונטער די
 איינצאלנע קרעפּערס. די נייע גרונטשטאַפן פון דער מאָדערנער נאַטור-
 וויסנשאַפּט – פּאָזיטיווע און נעגאַטיווע עלעקטריע, ציען זיך צו (ועלעק-
 טריע מיט פאַרשידענע צייכנס: פּאָזיטיווע מיט נעגאַטיווע) און שטיסן
 זיך אָפּ (עלעקטריע מיט גלייכע צייכנס: פּאָזיטיווע פון פּאָזיטיווע
 נעגאַטיווע פון נעגאַטיווע). עמפּעדאָקלעסעס גרונטגעדאַנקען זענען
 בכן אויסגעלייטערט געוואָרן דורך דער דערפאַרונג און האָבן

געפונען אַ תיקון אין דער מאָדערנער נאַטור-וויסנשאַפֿט. די אַנט-
וויקלונג איז געגאַנגען אַזוי, אַז שטיצנדיק זיך אויף דיִאָזיקע באַגריפֿן
און געדאַנקען האָט מען זיך אַלץ מער און מער דערוווסט פֿון דער
נאַטור און באַקומען אַלץ מער ווירטשאַפֿטלעכן נוצן פֿון דערקענען
די נאַטור-פֿראַצעסן. די נייע אַנשויונג וועגן בוי און באַוועגונג
פֿון שטאַף האָט אָבער נישט געקאַנט אַנטשטיין אויפֿן גרונט פֿון
אַ ריין לאַגישע חקירות. אין גריכנלאַנד, וווּ ס'איז נישט געווען
ווירטשאַפֿטלעך נויטיק צו מאַכן עקספּערימענטן, איז דערפֿאַר געווען
אוממעגלעך טיפּער אַריינצוקוקן אין די נאַטור-פֿראַצעסן. דאָס האָט
געקאַנט געשען ערשט אין אַ צייט, ווען דער עקספּערימענט איז
אַרויסגערוקט געוואָרן אויפֿן פֿאַדערגרונט ווי אַ וויכטיק און
אומפֿאַרמיידלעך מיטל צו דערקענען די נאַטור. ערשט דעמאָלט
האַבן די אידייען פֿון עמפּעדאָקלעס באַקומען אַ רעאַלן
הינטערגרונט.

מיט וואָס אונטערשיידן זיך, אייגנטלעך, די טעאָריע וועגן
די צוציונגס- און אָפּשטויסונגס-קרעפטן פֿון עלעקטריע און די
ליבע- און האַס-געפילן פֿון עמפּעדאָקלעס, וועלכע דערנענטערן
די עלעמענטן אָדער דערווייטערן זיי איינע פֿון די אַנדערע? דער
ענטפּער איז זייער איינפֿאַך. להיפּוך צו די אַלטע נאַטור-פֿאַרשער,
פֿאַרנעמט דער איצטיקער נאַטור-פֿאַרשער אָט וואָס פֿאַר אַ שטעלונג
צו די קרעפטן: קודם-כֿל וויל ער זיי מעסטן. נישט דאָס איז.
סוף-כֿל-סוף וויכטיק, צי מען איז מספּים מיט עמפּעדאָקלעס, אַז
דער מאַגעט ציט-צו דאָס אייזן, וויל ער האָט עס ליב, צי מען
רופֿט-אָן די סיבה פֿון דער צוציונג מיט אַן אַנדערן נאָמען.
וויכטיק איז, אַז מען וויל דורך פֿרוון פעסטשטעלן, ווי אַזוי
דיִאָזיקע סיבה פֿון דער צוציונג הענגט-אָפּ פֿון די פֿאַרשידנסטע
באַדינגונגען: ווי אַזוי דיִאָזיקע „ליבע“ אָדער פשוט גערעדט,
צוציונגס-קראַפֿט – פֿאַרקלענערט זיך ביי דער דערווייטערונג פֿון
די צוויי קערפּערס, ווי אַזוי זי ענדערט זיך צוליב דער אויסערלעכער
ווירקונג פֿון אַן אַנדערן קערפּער, צוליב דער טעמפּעראַטור
א. א. וו. דער נייער קראַפֿט-באַגריף אונטערשיידט זיך ראַדיקאַל
פֿון דעם אַלטן דורך דעם, וואָס מען קאָן מיט אים עפעס אויפֿטון

פראקטיש, וואָס מען האָט זיך אויסגעלערנט צו פאַרגלייכן קרעפטן
איינע מיט די אַנדערע, צו מעסטן זיי. מען נעמט-אָן אַ באַשטימטן
איינס פאַר אַ מאָס פון קראַפט און מען וויל גענוי פעסטשטעלן,
ווי גרויס איז די אונטערזוכטע קראַפט און אויף וויפֿל ווערט
זי גרעסער אָדער קלענער אין געענדערטע באַדינגונגען. אַן אַלטער
נאַטור-פילאָזאָף אָדער אַן אַלכעמיסט וואָלט גערעדט וועגן אַן
„אַפֿקילונג פון דער ליבע“, אויב ער וואָלט געמאַכט די ריכטיקע
באַבאַכטונג, אַז די צוציונגס-קראַפט פון אַ מאַנגעט פאַרקלענערט
זיך מיט דער דערווייטערונג פון דעם אייזן. ער וואָלט גערעדט
וועגן אַ „פאַלשער ריכטונג פון די געפֿילן“, וועגן אַ פאַרוואַנדלונג
פון ליבע אין האַס, פֿדי צו דערקלערן די דערשיינונג, אַז דאָס-
ועלביקע שטיק אייזן קאָן פון דעמועלביקן מאַנגעט אויך אָפֿגע-
שטויסן ווערן. עס איז געווען אַ קאַרדינאַלער ווענד-פֿונקט אין
באַטראַכטן דיִדאָזיקע דערשיינונגען, ווען מען האָט אָנגעהויבן
גענוי צו מעסטן, אויף וויפֿל פאַרקלענערן זיך די צוציונגס-
אָדער אָפֿשטויסונגס-קרעפטן מיט דער דערווייטערונג, ביי וועלכע
באַדינגונגען ענדערן זיי זיך א. א. וו. דערצו האָט אָבער געמוזט
גענוי פעסטגעשטעלט ווערן דער באַגריף קראַפט און מען האָט
געמוזט אָנגעבן, אין וואָס פאַר אַ מאָסן מען וועט זי מעסטן. וואָס
פאַרשטייט מען אָבער זינט גאַליילייען און ניוטאָנען אונטערן
באַגריף קראַפט?

מיר האָבן פֿריער גערעדט וועגן געוויכט, וועגן דער שווערקייט,
ווי וועגן אַן אייגנשאַפט, וואָס איז געמיינזאַם פאַר אַלע קערפֿערס
און מיר האָבן אונטערגעשטראַכן, אַז גראַד די אייגנשאַפט שווער-
קייט גיט די מעגלעכקייט מיט דער הילף פון אַ וואָג פעסטצושטעלן,
וואָס פאַר אַ סכּום פון געגעבענעם שטאַף גייט-אַריין אין אַ באַ-
שטימטן קערפֿער. דער סכּום שטאַף ווערט באַצייכנט מיטן וואָרט
„מאַסע“, און אַזוי ווי די מאַסע ווערט דאָ באַשטימט דורך איר
געוויכט, דורך דער שווערקייט, רעדט מען וועגן אַ „שווערער
מאַסע“. עס איז אָבער פאַראַן נאָך אַן אייגנשאַפט, וואָס איז גע-
מיינזאַם פאַר אַלע שטאַפֿן: דאָס איז די אינערציע. יעדער-איינער
ווייסט, אַז אַ קערפֿער, וואָס געפינט זיך אין רו-צושטאַנד, הייבט

נישט אָן זיך צו באַוועגן פון זיך אַליין, — אַ פאַקט, וואָס איז
 באַמערקט געוואָרן נאָך אין אַלטערטום. מען האָט געוויסט, אַז עס
 איז נויטיק אָן אויסערלעכע סיבה, פּדי אַרויסצופירן אַ קערפּער
 פון זיין רו-צושטאַנד און צו ברענגען אים אין באַוועגונג. מען
 פּלעגט טאַקע זאָגן, אַז ס'איז נויטיק אַ קראַפט, פּדי אַרויסצורופן
 אַ באַוועגונג. דער באַגריף קראַפט איז געווען פאַר אַלעמען
 פאַרשטענדלעך, יעדערער האָט אים, אַזוי-צו-זאָגן, געפילט ווי זיין
 אייגענע מוסקל-שפאַנונג, און די דערפאַרונג, אַז עס זענען דאָ
 שטאַרקערע און שוואַכערע מענטשן, האָט געלערנט צו אונטערשיידן
 צווישן אַ גרעסערער און אַ קלענערער קראַפט. דער פאַקט, אַז מען
 קאָן מיט דער הילף פון אַ קראַפט ברענגען אין באַוועגונג אַן אומ-
 באַוועגלעכן שטיין, איז געווען פונקט אַזוי אַלגעמיינ-באַקאַנט ווי
 דאָס געזעץ, אַז פּדי צו באַוועגן אַ שווערערן שטיין, מוז מען
 אַנווענדן מערער קראַפט, ווי ביי אַ לייכטערן שטיין. פאַר די אַלטע
 פילאָזאָפּן איז אָבער געווען זייער שווער צו ענטפערן אויף דער
 פראַגע, וואָס צווינגט דעם שטיין, וועלכע מען האָט איינמאַל
 אַ שטיידער-געטון, אָדער די קויל, וועלכע מען האָט איינמאַל
 אַ קייקל-געטון, זיך צו באַוועגן ווייטער. די באַוועגטע קערפּערס
 פלעגן זיך טאַקע אָפּשטעלן נאָך אַ באַשטימטער צייט, ס'איז
 אָבער געבליבן נישט-פאַרענטפערט די פראַגע, וואָס האַלט-
 אונטער זייער באַוועגונג ביז צו אַט דעם מאַמענט. אויף אַן
 אייגנאַרטיקן אופן האָט דערויף געענטפערט גאַלילעאָ גאַליליי
 (1564 — 1642). ער האָט באַוויזן, אַז די פראַגע איז פאַלש
 אַוועקגעשטעלט געוואָרן. די אַלטע פילאָזאָפּן האָבן מיט דער הילף פון
 די אויסטערדישסטע השערות געוואָלט לייזן דאָס רעטעניש, וואָס פאַר
 אַ סיבות האַלטן-אונטער די באַוועגונג פון אַ קערפּער. גאַליליי
 האָט פאַרקערט געלערנט, אַז ס'איז גאַר נישט נויטיק קיין שום
 סיבה, פּדי אַ קערפּער זאָל פאַרבלייבן אין זיין צושטאַנד פון
 גראַדיניק-גלייכמעסיקער באַוועגונג. ביי היינט-צו-טאָג, ווען
 פּמעט יעדער איינער האָט אַ שטיקל באַגריף וועגן „אינערציע-
 געזעץ“, איז זייער שווער זיך קלאָר פאַרצושטעלן די רעוואָלוציע-
 ציאַנערע באַדייטונג פון גאַליליי אַנטדעקונג. לאַמיר פונדעסט-

וועגן פרווון זיך אריינטראכטן אין דער סימבאלישער געזעלשאפט
זענען געזעסן און האָבן געוואָלט דערקלערן פאַר זייערע שילדער
די „סיבות“, פאַרוואָס באַוועגט זיך אין משך פון אַ געוויסער
צייט אַ קערפער, וואָס איז געבראַכט געוואָרן אין באַוועגונג. די
„סיבות“ האָבן זיי אָדער איבערגענומען פון די עלטערע דורות,
אָדער אַליין אַרויסגעפונען מיט גרויס מי. גאַלייליי האָט
אָפיקורסיש דערקלערט, אַז דידאַזיקע פראַגע, וועלכע ס'איז אַזוי
שווער צו פאַרענטפערן, איז גאַר קיין פראַגע נישט. גאַלייליי
האַט פאַרמאָגט די גייסטיקע דרייסטיקייט, פדי פאַר זיך קלאַר
צו מאַכן, אַז ס'איז פונקט אַזוי איבריך צו זוכן די סיבה,
פאַרוואָס אַ קערפער פאַרבלייבט אין זיין באַוועגונגס-צושטאַנד,
ווי ס'איז איבריך צו זוכן די סיבה, פאַרוואָס ער בלייבט אין
רו-צושטאַנד, פל-זמן ס'איז נישטאָ קיין אַריינמישונג פון דרויסן.
לויט גאַליילייען גילט אין דער נאַטור פאַלגנדיק געזעץ פון
אינערציע: „יעדער קערפער פאַרבלייבט אין זיין צושטאַנד פון רו,
אָדער פון גראַדלייניק גלייכמעסיקער באַוועגונג, פל-זמן ער ווערט
נישט געצוונגען דורך אַנדערע קרעפטן צו ענדערן דעמדאָזיקן
צושטאַנד.“ דאָס געזעץ, וועלכעס איז אַרויסגעוואָגט געוואָרן אין דער
געבראַכטער אַלגעמיינער פאַרם ערשט דורך איזאַאַק ניוטאָן
(1643 – 1727), האָט געוואָרפן גאַר אַן אַנדער ליכט אויף דער
פראַגע וועגן די קרעפטן, וואָס ווירקן ביי דער באַוועגונג פון
אַ קערפער. נאָך דער אַנטדעקונג פון אינערציע-געזעץ האָט זיך,
למשל, אַרויסגעוויזן פאַר גרונטליאָז די פראַגע בנוגע צו אַ קויל,
וועלכע מען האָט איינמאַל אַ קייקל-געטון: וואָס פאַראַ סיבות
האַלטן-אונטער די באַוועגונג פון דער קויל, אויב עס האָט
שוין לאַנג אויפגעהערט צו ווירקן יענע קראַפט, וועלכע האָט
זי געבראַכט אין באַוועגונג. מען האָט איצט, פאַרקערט, געמוזט
זוכן די סיבות, וועלכע פאַרלאַנגזאַמען די באַוועגונג פון דער
קויל, נישט געאַכט אויף איר אינערציע-פעיקייט, און ברענגען זי
אין רו-צושטאַנד. אַלס אַזאַ סיבה איז אַנערקענט געוואָרן
די רייבונג. אויב די רייבונג, די טאַרמאָזירנדיקע קראַפט ווערט
קלענער, ווייזט זיך אַרויס דייטלעכער דאָס אינערציע-געזעץ, און

מען קאן בעסער באַפאַכטן זיין ריכטיקייט. און די קייקלע
 קייקלע זיך אויף זאמד, וועלכער שטעלט אַ גרויסן ווידערשטאַנד
 דער באַוועגונג, שטעלט זי זיך אָפּ זייער גיך, אינדערציט ווען
 אויפן גלאַטן איין, למשל, באַוועגט זי זיך נאָך זייער לאַנג.
 אזוי האָט גאַלייליי אַנטדעקט, אַז יעדער שטאַף באַזיצט
 חוץ דער אייגנשאַפט שווערקייט, אויך די אייגנשאַפט אינערציע:
 אַ סכּום שטאַף איז נישט בלויז אַ „שווערע מאַסע“, נאָר אויך אַן
 „אינערטע מאַסע“. ווי אזוי-זשע ווערט געמאַסטן דידאַזיקע
 „אינערטע מאַסע“? אַן ענטפער דערויף גיט דאָס צווייטע געזעץ
 פון ניוטאָן ווי אויך די גלייכקייט פון שווערער און אינערטער
 מאַסע, וועלכע איז אַנטדעקט געוואָרן דורך גאַלייליי און
 ניוטאָנען. נאָך דעם ווי גאַלייליי האָט פעסטגעשטעלט, אַז פאַר
 דער דערהאַלטונג פון אַ גלייכמעסיקער און גראַדלייניקער באַ-
 וועגונג איז נישט נויטיק קיין שום דרויסנדיקע סיבה, איז קלאַר
 געוואָרן, אַז אַ קראַפט איז גורם בלויז אַן ענדערונג פון באַוועגונג.
 אויב דער קערפער באַוועגט זיך שוין, קאָן די קראַפט בלויז
 ענדערן זיין באַוועגונג: זי קאָן די באַוועגונג פאַרגיכערן, פאַר-
 לאַנגזאַמען אָדער אינגאַנצן אָפּשטעלן, זי קאָן אויך ענדערן בלויז
 די ריכטונג פון דער באַוועגונג. די טאַג-טעגלעכע דערפאַרונג ווייזט,
 אַזאיינ-און-דיזעלביקע קראַפט רופט-אַרויס ביי פאַרשידענע קערפערס
 פאַרשידענע ענדערונגען פון באַוועגונגס-צושטאַנד. לויט דער
 טעאָריע פון גאַלייליי און ניוטאָן ווערט דאָס דערקלערט אזוי, אַז
 די פאַרשידענע קערפערס באַזיצן פאַרשידענע סכּומים אינערטן שטאַף,
 פאַרשידן גרויסע אינערטע מאַסעס. דער צווייטע פון דער געש-
 ווינדקייט אין אַן איינס פון צייט (סעקונדע) ווערט אָנגערופן פאַר-
 גיכערונג. איין-און-דיזעלביקע קראַפט גיט קערפערס מיט פאַר-
 שידענע גרויסע אינערטע מאַסעס פאַרשידענע פאַרגיכערונגען.
 דאָס פאַרהעלטעניש פון דער קראַפט צו דער פאַרגיכערונג, וועלכע
 זי גיט דעם קערפער, באַשטימט די גרייס פון דער אינערטער
 מאַסע. דאָס צווייטע געזעץ פון ניוטאָן זאָגט, אַז די קראַפט איז
 גלייך צו דער אינערטער מאַסע פון קערפער, געפפּלט אויף דער
 פאַרגיכערונג, וועלכע דער קערפער באַקומט פון דערדאַזיקער

קראפט. לייט דעם געזעץ ווערט בכך דער סכום פון אינערטן שטאָף געמאָסטן דורך דעם פאַרהעלטעניש פון דער קראַפט צו דער פאַר-גיכערונג, וואָס וי גיט דעם קערפער. די אינערטע מאַסע פון אַ קערפער קאָן מען פעסטשטעלן אויך אויף אַן איינפאַכן וועג. ס'איז איבריך, ווי ס'וואָלט זיך געקאָנט אויסדוכטן לויט דעם פריער געזאָגטן, צו מעסטן אַ באַשטימטע קראַפט און די פאַרגיכערונג, וועלכע דער קערפער באַקומט פון דערדאָזיקער קראַפט. די אינערטע מאַסע פון אַ קערפער איז שטענדיק גלייך צו זיין שווערער מאַסע. ס'איז גענוג פעסטצושטעלן ווי גרויס ס'איז איינע פון דידאָזיקע מאַסעס ביי אַ קערפער, כדי צו וויסן ווי גרויס ס'איז די אַנדערע. צוליב איינפאַכקייט מעסט מען, זעלבסט-פאַרשטענדלעך, די שווערע מאַסע. דעם סכום שטאָף, וועלכן ס'אָנטהאַלט אַ קערפער, באַשטימט מען מיט דער הילף פון אַ וואָג דורך פאַרגלייכן, אין וויפֿל מאָל איז דער גענעבענער קערפער שווערער פאַר אַ באַשטימטן איינס פון מאַסע (1 גראַם). מיר האָבן שוין פריער דערמאָנט דאָס געזעץ וועגן דער-האַלטונג פון געוויכט. נאָך דעם, וואָס מיר האָבן דאָ געזאָגט וועגן אינערציע און שווערקייט, איז קלאָר, אז לויטן געזעץ וועגן דער-האַלטונג פון געוויכט, בלייבט די מאַסע שטענדיק גלייך צו זיך אַליין ביי אַלע ענדערונגען, וועלכע קומען-פאַר מיטן קערפער. מיט אַנדערע ווערטער: די מאַסע פון די קערפערס קאָן נישט באַשאַפן ווערן און זי קאָן נישט פאַרניכטעט ווערן. מיר זעען, ווי אזוי די אידעען פון גאַליליי, ניוטאָן און בויל האָבן אויפ-געקלערט די באַגריפן שטאָף, קראַפט און עלעמענט, און איצט זעען מיר אימשיטאָנד מיט זייער הילף זיך פונאַנדערצוקלייבן אין דער פאַרשידנאַרטיקייט פון די קערפערס, וואָס מיר געפינען אין דער נאַטור, און אין דעם גאַנג פון די נאַטור-דערשיינונגען.

4. די אַלגע אַמאָמיסן, זייערע טעאָריעס ווי אַ וועלט-אַנשווינג. דורך וועגן די סכומים שטאָף, וואָס גייען-אַרײַן אין אַ כעמישער פאַרבינדונג, ווערט אַנטדעקט דער אַמאָמען-אויפבו פון שטאָף. דער אונטערשיד צווישן פישונג,

צעל'אונג און כעמישער פארבינדונג. דאלטאנס געזעץ העגן
פארבינדונגס-געוויכטן.

עמפעדאקלעס האָט אין זיין טעאָריע וועגן די עלעמענטן, וואָס מישן זיך אויס, אויסגעפירט, אַז ביים פאַטראַכטן די נאַטור טאָר מען נישט האַלטן פאַר אמת בלויז דאָס, וואָס עס דוכט זיך אין ערשטן אויגנבליק צו זיין געגעבן. ווען מיר זעען, ווי עס אַנטשטייען און גייען-אונטער איינצילנע קעגנשטאַנדן אין דער נאַטור, טאָרן מיר עס נישט פאַטראַכטן ווי זיי וואָלטן אויף אַן אומפאַרשטענדלעכען אויפן געבוירן געוואָרן אויס דעם נישט-זיין און ענדגילטיק פאַרניכטעט געוואָרן; מיר האָבן דאָ צו טון, האָט געלערנט עמפעדאקלעס, בלויז מיט צוזאַמענזעצונג און פונאַג-דערלייגונג פון אַ געוויסער בלייבנדיקער סובסטאַנץ. אין גריכנ-לאַנד געפייען מיר אויך אַ ווייטערדיקן פרוווי זיך צו באַפרייען פון דעם, וואָס איז דירעקט געגעבן, פדי צו קומען צו אַן איינפאַכער נאַטור-באַנעמונג. דאָס איז די טעאָריע פון לייקיפ (אַרום 500 פאַר אונזער צייטרעכענונג) און דעמאָקריט (460-360 פאַר אונזער צייטרעכענונג) וועגן די אומטיילבאַרע „אַטאָמען“. (אַטאָם באַדייט אויף גריכיש אומטיילבאַר).

די אַלטע אַטאָמיסטן (דער לעצטער וויכטיקער פאַרשטייער פון דערדאָזיקער טעאָריע אין אַלטערטום איז געווען קאַרוס טיטוס לוקרעציוס, 96-55 פאַר אונזער צייטרעכענונג, וואָס פון זיין בוך „וועגן דער נאַטור פון זאַכן“ שטאַמען די ציטאַטן אין דעם קאַפיטל) האָבן געלערנט, אַז די קערפערס פילן נישט אָן דעם גאַנצן רוים אָן שום איבערייס, ווי עס קומט-אויס פון אייבן-אויף, נאָר אַז זיי באַשטייען פון גאָר קליינע טיילכעלעך, וועלכע לאָזן זיך שוין מער נישט פונאַנדערלייגן. די אַטאָמיסטן האָבן אַרויסגערוקט דידאָזיקע אייגנאַרטיקע טעאָריע, וועלכע שטייט פלומרשט אין אַ סתירה מיט דער ווירקלעכקייט, פדי צו דערקלערן דעם קאַמפליצירטן און פאַרשידנאַרטיקן בוי פון דער וועלט אָן שום קינסטלעך אויסגעטראַכטע השערות. זיי האָבן געזאָגט: אין אַנהייב זענען געווען בלויז דער פוסטער רוים און די אומטיילבאַרע

אַטאַמען. די אַטאַמען זענען לויט זייער מיינונג גאַר קליינע
טיילכעלעך שטאַף, וועלכע קאַנען נישט צעשטערט ווערן, און
פאַרמאָגן נישט קיין שום אייגנשאַפטן, חוץ דער פעיקייט זיך צו
פאַרייניקן מיט אַנדערע אַטאַמען אין די געוויינלעכע קערפערס.
לויט עמפּעדאָקלעסן ווערן די קערפער-אייגנשאַפטן און די אַנט-
שטייונג און דער אונטערגאַנג פון איינצלע קעגנשטאַנדן באַ-
שטימט דורך די עלעמענטן, וואָס גייען אין זיי אַריין, אָדער דורך זייער
מישונג און פונאַדערטיילונג. ענלעכע געדאַנקען געפינט מען
ביי לייקיפן, דעמאָקריטן און לוקרעציוסן בנוגע צו די אַטאַמען.
די אַטאַמען פאַרייניקן זיך און טיילן זיך פונאַדער – מיר באַנעמען
עס ווי פּראָצעסן פון דער נאַטור. די אייגנשאַפטן פון אַ געוויסן
קערפער ווערן באַשטימט דורך דעם, וואָס פאַראַ אַטאַמען עס
גייען אין אים אַריין, און ווי אַזוי זיי האָבן זיך פאַרייניקט. די
וועלט איז נישט אַנטשטאַנען פון דעם נישט-זיין.

„ווייל די נאַטור שאַפט איינס פון דעם אַנדערן, און פאַר-
טראַגט נישט קיין אַנטשטייונג, אויב די געבורט פון איינס איז
איז נישט פאַרבונדן מיטן טויט פון אַנדערן“.

נישט געטער האָבן געשאַפן די וועלט לויט אַ „פאַרויס-
באַשטימטן פּלאַן“, נאָר די אַטאַמען, וועלכע האָבן זיך באַוועגט
אָן שום סדר אין פּוסטן רוים, האָבן זיך באַגעגנט גראַד אַזוי,
אַז ס'איז אַנטשטאַנען די איצטיקע געשטאַלט פון דער וועלט.
לוקרעציוס באַשרייבט די אַנטשטייונג פון דער וועלט אַזוי:

„איצט וויל איך דערקלערן פּסדר ווי אַזוי די מאַטעריע
האַט דורך איר פאַרבינדונג געשאַפן דעם הימל, די ערד, די
טיפּענישן פון ים און די וועגן פון דער לבנה און פון דער זון.
די אור-עלעמענטן האָבן זיכער נישט דערשפּירט קיין פּלאַן, זיי
זענען נישט אַוועק אַליין אויף דעם פּאַסיקן אָרט און האָבן זיך
נישט פאַרשטענדיקט מיטאַנאַנד וועגן זייער באַוועגונג. ניין, זייט
קדמונים ווערן די אַלע אַטאַמען געטריבן דורך אויסערלעכע שטויסן
און דורך זייער אייגן געוויכט. זיי באַוועגן זיך איינע פאַרביי
די אַנדערע און פאַרייניקן זיך אויף פּלעריי אופנים, אויספרוואַנדיק
אַלע קאָמבינאַציעס, וועלכע קאַנען נאָר דערביי געמאַלט זיין. אַזוי

פארברייטערן זיי זיך ווייט אין די אייביקייטן און פרווון-אויט
יעטועדע מעגלעכע באוועגונג און פארבינדונג. סוף-פלוסוף גיסן
זיך צונויף די פלוצים פארייניקטע טיילעלעך, און אָט דאָס איז
געווען דער אָנהייב פון ערד, ים, הימל און לעבעדיקע בא-
שעפענישן.

די טעאָריע פון די אַלטע אַטאָמיסטן איז געווען קודם-פל
אַ לעבנס-אַנשויונג. זיי האָבן געוואָלט באַווייזן, אָז די וועלט
דאַרף נישט באַטראַכט ווערן פאַר אַ שאַפונג, וואָס האָט פאַר זיך
אַ באַשטימטן צוועק. די פראַגע וועגן דעם צוועק פון די נאַטור-
פראַצעסן און וועגן דער צוועקמעסיקייט פון די איינצלנע קעגנ-
שטאַנדן האָט לויט דער טעאָריע קיין שום זין נישט. אויב די
אַטאָמען האָבן זיך פאַרייניקט גראַד אַזוי און נישט אַנדערש, האָט
דאָ געהאַט צו זאָגן דער אופן, ווי זיי האָבן זיך באַוועגט, און
ווי עס האָבן געווירקט איינע אויף די אַנדערע זייערע קרעפטן,
און קיין שום "וויילן" קומט דערביי נישט אין באַטראַכט; דער
אויפבויע פון די איינצלנע קערפערס, דער גאַנג פון די איינצלנע
נאַטור-דערשיינונגען איז "צופעליק" אַנטשטאַנען אין דעם ריזיקן
סכּום איינצל-באַוועגונגען פון די אַטאָמען. די פראַגע וועגן דעם
צוועק פון דער וועלט ווערט געשטעלט דורך די מענטשן בלויז
מחמת דעם, וואָס לויט זייער השגה איז דער שעפער פון דער
וועלט ענדלעך צו זיי אַליין. דערדאָזיקער שעפער, וועלכער האָט
לויט זייער מיינונג אָן אייגענעם ווילן, האָט מיט זיין וועלט גע-
מוזט זיין אויסן אַ באַשטימטן צוועק. לויט דער טעאָריע פון די
אַטאָמיסטן איז איבריך סיי די פראַגע וועגן דעם שעפער, סיי
די פראַגע וועגן דעם צוועק פון דער שאַפונג. די אַטאָמען באַוועגן
זיך אָן שום פללים דורכאַנאַנד, און אויב ס'אַנטשטייט צופעליק
אַ פאַרייניקונג, וואָס קאָן זיך איינהאַלטן, ביידן זיך אויס די
קרעפערס, וואָס זענען צוטריטלעך פאַר אונזערע חושים. די טעאָרי-
יעס פון די אַלטע אַטאָמיסטן האָבן בכּן אַנטהאַלטן דעם קערן
פון אַ וועלט-אַנשויונג, וואָס פאַרלייקנט די עקזיסטענץ פון גאָט.
ס'איז זעלבסטפאַרשטענדלעך, אָז דער קלויסטער האָט בא-
זונדערט אין מיטלעלטער אינגאַנצן אָפגעוואָרפן די טעאָריע וועגן

די אטאמען און האָט זי נישט געלאָזן קומען צום וואָרט. קיין איין טעאָריע פון די אַלטע גריכישע פּילאָזאָפּן האָבן די גייסטלעכע אַזוי נישט געהאַסט און נישט פאַרפּאָלט ווי די טעאָריע פון די אַטאָמיסטן. מיר ווילן דאָ אָבער רעדן נישט וועגן דער באַדייטונג פון דערדאָזיקער טעאָריע אַלס לעבנס-אַנשויונג, נאָר וועגן איר נאַטור-וויסנשאַפטלעכן אינהאַלט. פון דעם שטאַנדפּונקט מוז מען די אַלטע טעאָריע וועגן די אַטאָמען באַטראַכטן פאַר זייער אַן ערנסטן פּרוּוו צו פאַרשטיין די וועלט-פּראָצעסן ווי אַ קייט פון סיבות. די פאַרשידענע איינצלאַנע דערשיינונגען ווערן דער-קלערט ווי באַוועגונגען און שטויסן פון אַטאָמען. די אַלטע אַטאָ-מיסטן פּאָדערן מען זאָל זוכן די סיבות פון די פּראָצעסן. זיי מאַכן נאָך אַ צווייטן וויכטיקן שריט פאַרויס: לויט זייער מיינונג, דאָרף ווי אַ סיבה גילטן נישט בלויז דאָס, וואָס מען זעט מיט די אויגן. דאָס מענטשלעכע אויג זעט נישט די איינצלאַנע אַטאָמען, אַ סך אַטאָמען צוזאַמען באַווייזן אָבער דורך זייער ווירקונג, אַז זיי עקזיסטירן. די נאַטור ווערט אויפגעפאַסט ריכטיק, אויב מען קאָן אַדאָ, וואָס עס גיבן אונז איבער די חושים, דערקלערן דורך באַ-שטימטע סיבות. צו מען זעט די אַטאָמען, וועלכע זענען אַלצדינג גורם, אָדער נישט, איז לחלוטין נישט וויכטיק. ווי אַזוי זשע האָבן זיך די אַטאָמיסטן באַצויגן צו דער דערפאַרונג?

פון דעמאָקריטן שטאַמט דער זאָץ: „די דערפאַרונג איז דער לעצטער קוואַל פון אונזער וויסן, און ביי די אַלטע אַטאָמיסטן געפינט מען טאַקע ערנסטע פּרוּוו צו באַגרינדן זייער אַטאָם-טעאָריע דורך דער דערפאַרונג. אינדערצייט ווען ביי עמפּעדאָקלעסן, לַמשל, ווייסט מען אינגאַנצן נישט, פאַרוואָס מיטן זיך צונויף און טיילן זיך פונאַנדער דווקא פייער און וואַסער, ערד און לופט, געפינט מען ביי לוקרעציוסן ביישפּילן פון דער נאַטור, וועלכע דאַרפן באַווייזן די עקזיסטענץ פון אַטאָמען. פּדי צו באַווייזן, אַז פון אַ קערפּער פאַרשווינדן, זאָל ויין אומגעזענערהייט, טיילכעלעך, ברענגט לוקרעציוס פּאָלגנדיקע פּאַקטן: אַ רינג ווערט דינער, ווען מען טראָגט אים יאָרן-לאַנג אויפן פינגער; אַן אַקער-אייזן ווערט אָפּגעריבן נאָך

א לענגערער באנוצונג ביים אקערן; דאָס וואָסער דאָמפט-אויס פון פייכטע קליידונג אויף דער זון. אויך די טעאָריע, אַז צווישן די קליינסטע טיילכעלעך, צווישן די אַטאָמען, מוז זיין אַ פּוסטער רויס, וויל לוקרעציוס באַגרינדן נישט בלויז לאַגיש, נאָר אויך דורך פאַקטן. אַלס באַווייז ברענגט ער, למשל, דעם פאַקט, וואָס וואָסער דרינגט-אָדורך דורך אַ סך קערפערס, וועלכע קומען-אויס צו זיין אינגאַנצן געדיכט, א. א. וו. מיר זעען, אַז די אַלטע אַטאָמיסטן פלעגן קאָנטראָלירן דורך דער דערפאַרונג זייערע פּאַרשטעלונגען וועגן בוי פון דער וועלט. נישט געאַכט דערויף האָבן די אַלטע טעאָריעס וועגן די אַטאָמען נישט דער-גרייכט צו דער מדרגה פון אַ טעאָריע, וואָס זאָל דערלויבן אַריינ-צוקוקן טיפער אין דער נאַטור, ווייל אויך די אַטאָמיסטן האָבן קיינמאַל נישט געפרוווט אויספאַרשן די ווירקלעכקייט מיט דער הילף פון מאָס און וואָג.

נאָך דער אויפֿלעבונג פון די נאַטור-וויסנשאַפטן זענען די אידייען פון די אַלטע אַטאָמיסטן איבערגענומען און פאַרטיפט געוואָרן דורך דזשאָן דאָלטאָן (1766—1844). ס'איז כאַראַקטעריסטיש, ווי אזוי דאָלטאָן איז געקומען צו זיין השערה, אַז די קערפערס ווערן אויפגעבויט פון קליינע אומטיילבאַרע טיילכעלעך — פון אַטאָמען. די דאָזיקע השערה האָט ער אַרויסגערוקט, פּדי צו דערקלערן אַ מערקווירדיקן פאַקט, וועלכן מען האָט פעסטגעשטעלט מיט דער הילף פון דער וואָג. מיר האָבן שוין פריער גערעדט וועגן כעמישע פאַרבינדונגען, וואָס קומען-צושטאַנד צווישן עלעמענטן, און אונטערשטראַכן, אַז ביי אַזאַ פאַרבינדונג פאַרלירן, אַזוי-צו-זאָגן, די עלעמענטן, וואָס גייען-אַריין אין דער פאַרבינדונג, זייערע אייגנשאַפטן, און ס'אַנטשטייט אַ נייער קערפער מיט נייע אייגנשאַפטן. (לאָמיר זיך דערמאַנען דעם ביישפּיל מיט קאָנזאָלץ, וואָס באַשטייט פון מעטאַל נאַטריום און פון גאַז כלאָר.) אַזאַ כעמישע פאַרבינדונג אונטערשיידט זיך פרינציפיעל פון אַ מישונג אָדער צעלאָונג. עס זענען פאַראַן שטאַפן, וואָס מישן זיך צונויף מיטאַנאַד בלויז אויבערפלעכלעך, און פאַרלירן נישט אין דער מישונג קיין איינע פון זייערע אייגנשאַפטן, ווי למשל,

צוקער און זאמד, שוועבל-פולווער און וואסער, א. א. וו., וועלכע
 בילדן נישט קיין איינהייטלעכן שטאף. חוץ דעם באַבאַכטעט
 מען נישט בעת דער מישונג קיין שום באַזונדערע דערשיינונגען,
 ווי העכערונג פון טעמפעראַטור, פאַרקלענערונג פון פאַרנעם א.
 א. וו. אַזעלכע געמישן פון שטאָפן, וועלכע בלייבן אָפגעזונדערט
 אין דעם געמיש, זענען זעלבסטפאַרשטענדלעך מעגלעך ביי
 יעטוועדן פאַרהעלטעניש צווישן די סכומים פון די באַטייליקטע
 שטאָפן. אַנדערע שטאָפן ווידער, זענען אימשטאַנד צו בילדן אַן
 ענגערע פאַרייניקונג: זיי מישן זיך צונויף מיטאַנאַנד אָדער
 צעלאָזן זיך איינע אין די אַנדערע, ווי למשל, עסיק מיט
 וואַסער, זאָלץ אָדער צוקער אין וואַסער א. א. וו. ביי די
 צעלאָזונגען קאָן מען שוין בשעת דער מישונג באַמערקן באַ-
 שטימטע ענדערונגען, צ. ב., בעת דער צעלאָזונג פון עסיק אין
 וואַסער פאַרקלענערט זיך דער פאַרנעם און עס שטייגט די
 טעמפעראַטור. אָבער אויך אין די צעלאָזונגען פאַרלירן נישט די
 באַטייליקטע קערפערס אַלע זייערע אייגנשאַפטן. מיר זעען למשל,
 אַז דאָס וואַסער באַקומט דעם געשמאַק פון צעלאָזענעם שטאָף -
 פון צוקער אָדער זאָלץ - אָדער זיין פאַרב - עס ווערט רויט,
 אויב מיר צעלאָזן היפערמאַנגאַנוזיערן קאַליום, און בלוי, אויב מיר
 צעלאָזן בלוי-שטיין. ביי צעלאָזונגען זענען שוין די סכומים פון
 די באַטייליקטע שטאָפן נישט אַלעמאַל אַזוי באַליביק ווי ביי די
 איינפאַכע געמישן. עס זענען פאַראַן געוויסע שטאָפן, וועלכע
 מען קאָן צעלאָזן אין באַליביקע סכומים, ווי למשל, עסיק אין
 וואַסער, אַנדערע שטאָפן צעלאָזן זיך אָבער (ביי אַ באַשטימטער
 טעמפעראַטור) בלויז ביז אַ באַשטימטער גרענעץ. געוויסע צע-
 לאָזונגען האָבן אַ באַשטימטן גרענעץ-פונקט, וואָס ווייטער פון
 אים קאָן מען נישט גיין, נאָר ביז דעמדאָזיקן גרענעץ-פונקט קומט די
 מישונג פאַר אינגאַנצן רעגלמעסיק און פסדרדיק. וואָס מער זאָלץ
 מען צעלאָזט אין וואַסער, אַלץ „זאַלציקער“ ווערט עס, און אַלץ
 דייטלעכער ווערן די אייגנשאַפטן פון אַ זאָלץ-צעלאָזונג. די
 אייגנשאַפטן פון אַ צעלאָזונג פאַרענדערן זיך פסדרדיק, אָפהענג-
 גיק דערפון, צי עס פאַרגרעסערט זיך, צי עס פאַרקלענערט זיך

דער סכום צעלאָזענער שטאַף. די נאַטור ווייסט דאָ נישט, אַזוי-צוזאַגן, פון קיין שום שפּרונגען. גאַר אַנדערש איז מיט די שוין פריער דערמאָנטע כעמישע פאַרבינדונגען.

מיר האָבן פריער גערעדט וועגן דער אייגנאַרטיקייט פון אַזעלכע פאַרבינדונגען און באַזונדערס אונטערשרטראַכן, אַז ביי אַ כעמישער פאַרבינדונג אונטערשיידט זיך דער אַנטשטאַנדענער קערפּער (צ. ב. דאָס וואַסער) לויט זיינע אייגנשאַפטן ראַדיקאַל פון די אויפבויענדיקע שטאַפּן (וואַסערשטאַף און זויערשטאַף). די וואַרימקייט, וועלכע אַנטשטייט אָדער ווערט פאַרברויכט בעת אַ כעמישער פאַרבינדונג, איז אויך אַ באַווייז, אַז מיר האָבן דאָ צו טון מיט אַן אייגנאַרטיקן נאַטור-פּראָצעס (עס איז, למשל, באַוואוסט די האַסטיקייט, מיט וועלכער וואַסערשטאַף פאַרייניקט זיך מיט זויערשטאַף צו אויפרייס-גאַז). מיט דער הילף פון אַ וואַג האָט דאָלטאַן פעסטגעשטעלט, אַז אין דידאַזיקע פּראָצעסן גילט זייער אַן אייגנאַרטיק געזעץ פון דער נאַטור, וועלכעס לֵאָזט זיך פאַרמולירן אַזוי: די שטאַפּן פאַרייניקן זיך מיטאַנאַנד אין אַ כעמישער פאַרבינדונג בלויז אין גאַנץ באַשטימטע געוויכטס-פאַרהעלטענישן. קוועקזילבער פאַרייניקט זיך, למשל, מיט זויער-שטאַף צו קוועקזילבער-אַקסיד און ס'איז מערקווירדיק, אַז 1 גראַם קוועקזילבער פאַרבינדט זיך אַן אַ רעשט בלויז מיט 0,08 גראַם זויערשטאַף. בהסכּם מיטן פריער דערמאָנטן געזעץ וועגן דערהאַלטונג פון געוויכט און פון מאַסע, באַקומט מען 1,08 גראַם רויטן קוועקזילבער-אַקסיד. אויב מען נעמט מער פאַר 1 גראַם קוועקזילבער און בלויז 0,08 גראַם זויערשטאַף און מען פּרוּווט פאַרבינדן מיטאַנאַנד דידאַזיקע צוויי סכּומים, בלייבט שטענדיק איבער אַ רעשט. 1 גראַם קוועקזילבער פאַרבינדט זיך דעמאָלט, ווי געזאָגט, מיט 0,08 גראַם זויערשטאַף, דער רעשט קוועקזילבער בלייבט-איבער נישט פאַרבונדן. דאָסזעלביקע גילט אויך פאַרן זויערשטאַף: אויב מען נעמט אַביסל מער פאַר 0,08 גראַם זויערשטאַף, פאַרייניקט זיך בלויז אַט דער סכּום מיטן קוועקזילבער, און דער רעשט בלייבט נישט אויסגענוצט. מיר זעען דאָ אַ פּרינציפּיעלן אונטערשיד אין פאַרגלייך מיט אַ צעלאָזונג.

א צעלאָזונג קאָן מען בהדרגה מאַכן שוואַכער, און אירע אייגן-
 שאַפטן פאַרענדערן זיך דערביי פסדרדיק. גאָר אַנדערש איז עס
 מיט אַ כעמישער פאַרבינדונג. דאָ קאָנען זיך פאַרבינדן מיטאַנאַנד
 בלויז פולשטענדיק באַשטימטע סכומים פון די איינצלנע שטאָפן.
 שוין די האַסטיקייט פון דער פאַרייניקונג און די מערקווירדיקע
 פאַרענדערונג, פון די שטאָפן בעת אַ כעמישער פאַרבינדונג זאָגן
 עדות, אַז מיר האָבן דאָ צו טון מיט פראַצעסן, וועלכע
 דרינגען-אַריין טיף אין דעם אויפבוי פון די שטאָפן. גראַד דאָ,
 ביי די כעמישע פאַרבינדונגען, ווייזט די נאַטור אַרויס אַ דיטלעכע
 נישט-פסדרדיקייט און נטיה צו שפרונגען. דאָלטאָן האָט דערפון
 גלייך געמאַכט דעם אויספיר, אַז דידאָזיקע נישט-פסדרדיקייט
 פון די כעמישע פאַרבינדונגען מוז שטאַמען פון אַ נישט-פסדר-
 דיקייט אין דעם אויפבוי פון שטאָף. דער געדאַנק פון לייקיפ
 און דעמאָקרייט, אַז די קערפערס זענען אויפגעבויט נישט פסדר-
 דיק, נאָר אַז זיי באַשטייען פון גאָר קליינע טיילכעלעך, פון
 אַטאָמען, האָט ווידער אויפגעלעבט אין דער נייער, מעסטנדיקער
 נאַטור-פאַרשונג. די גרייס פון דעם געדאַנק איז קלאָר געוואָרן
 ערשט, ווען מען האָט פאַרמאָגט צו פאַרייניקן די טעאָריע
 וועגן די אַטאָמען מיט דער טעאָריע וועגן די עלעמענטן.

5. אַטאָם-געוויכטן. פאַרבינדונג פון דער אַטאָם-טעאָריע מיט
 דער עלעמענטן-טעאָריע. מאַלעקולן.

די אויספירן, צו וועלכע דאָלטאָן איז געקומען אויפן סמך
 פון זיינע אונטערזוכונגען און טעאָריעס, קאָן מען קורץ פאַרמולירן
 אַזוי: די גרונטשטאָפן, די עלעמענטן, זענען אויפגעבויט פון
 אַטאָמען, פון קליינע טיילכעלעך, וועלכע מען קאָן שוין מער
 נישט צעטיילן. יעדער עלעמענט באַזיצט אַ פולקום באַשטימט
 פאַרבינדונגס-געוויכט און פון אים הענגט עס אָפּ דער סכום
 שטאָף, מיט וועלכן דער עלעמענט בילדעט אַ באַשטימטע כעמישע
 פאַרבינדונג. בכּן מוז מען אָננעמען, אַז די פאַרשידענע עלעמענטן
 באַזיגן פאַרשידן שווערע אַטאָמען. דאָס פאַרהעלטעניש פון די

פארבינדונגס-געוויכטן ביי די איינצלנע עלעמענטן ווייזט-אָן, וואָס פאַר אַ פאַרהעלטעניש עס באַשטייט צווישן די געוויכטן פון זייערע אַטאָמען. פּדי אויסצודריקן אין צאָלן דאָסדאָזיקע פאַר-העלטעניש פון די אַטאָם-געוויכטן, איז איינפאַכער פאַר אַלץ אָנצונעמען פאַר אַן איינס דאָס אַטאָם-געוויכט פון יענעם עלעמענט, וואָס האָט דעם קלענסטן פאַרבינדונגס-געוויכט, דאָס אַטאָם-געוויכט פון וואַסערשטאָף. די אַטאָם-געוויכטן פון די אַנדערע עלעמענטן, וואָס וועלן אַזוי-אַרום באַרעכנט ווערן, וועלן ווייזן, אין וויפּל מאָל איז דער אַטאָם פון געגעבענעם עלעמענט שווערער פאַרן וואַסערשטאָף-אַטאָם. אויב עס וועט, לַמשל, אויסקומען, אַז דאָס אַטאָם-געוויכט פון זייערשטאָף איז 15,88, וועט דאָס באַדייטן, אַז דער זייערשטאָף-אַטאָם איז 15,88 מאָל שווערער פאַרן וואַסערשטאָף-אַטאָם. דער זייערשטאָף פאַרבינדט זיך מיט אַ סך מער עלעמענטן ווי דער וואַסערשטאָף, און ביי דער באַרעכענונג פון די אַטאָם-געוויכטן קומט אָפטער אויס צו נעמען אין אַכט דעם אַטאָם-געוויכט פון זייערשטאָף. מהמת דעם האָט זיך אַרויסגעוויזן פאַר פּראַקטישער אָנצונעמען דעם אַטאָם-געוויכט פון זייערשטאָף פאַר גלייך 16, דאָס אַטאָם-געוויכט פון וואַסער-שטאָף האָט זיך דעמאָלט באַקומען גלייך 1.008.

מיר זעען דעם גרויסן פּראָגרעס אין פאַרגלייך מיט די אַטאָם-טעאָריעס פון לייקיפּ און דעמאָקריט. די אַלטע אַטאָמיסטן האָבן געוואָלט אין זייער טעאָריע דערקלערן די איינצלנע אייגנשאַפטן פון די קערפּערס דורך צוזאַמענעצונג, באַוועגונג און מישונג פון די אַטאָמען. די אַטאָמען גופא האָבן לויט זייער מיינונג גישט פאַרמאָגט קיין שום אייגנשאַפטן. די סתירה אין זייער טעאָריע, וועלכע איז טאַקע פּסדור אונטערגע-שטראַכן געוואָרן דורך די קעגנער, איז באַשטאַנען דערין, וואָס זיי האָבן פּונדעסטוועגן געמוזט באַשענקען מיט פאַרשידענע אייגנשאַפטן די אַטאָמען גופא. אין גרונט גענומען האָבן זיי אָנערקענט, אַז עס איז פאַראַן אומענדלעך פיל מינים אַטאָמען, פונקט ווי עס איז פאַראַן אומענדלעך פיל קערפּערס מיט די פאַרשידנסטע אייגנשאַפטן. די טעאָריע פון די אַלטע אַטאָמיסטן

איז בכן געווען נאך ווייניקער באפרידיקנדיק, ווי די טעאָריע פון
 עמפּעדאָקלעס וועגן די עלעמענטן. ווי געזאָגט, האָט עמפּעדאָקלעס
 געהאַלטן, אַז אַלע קערפּערס, וועלכע מיר באַגעגענען אין דער
 נאַטור באַשטייען פון די פיר עלעמענטן און אונטערשיידן זיך בלויז
 מחמת דעם, וואָס זיי אַנטהאַלטן די פיר עלעמענטן אין פאַרשידענע
 פאַרהעלטענישן. דערדאָזיקער שיינער געדאַנק, אַז די פאַרשידן-
 אַרטיקסטע קערפּערס באַשטייען פון אַ מעגלעכסט קליינער צאָל
 גרונטשטאָפּן, איז געווען אומבאַקאַנט די אַלטע אַטאָמיסטן. ער
 קומט ווידער אויף מיט אַ נייער טיפּערער באַדייטונג ביי
 דאָלטאָנען. לויט דאָלטאָנען זענען נישט אַ אומענדלעך פּיל פאַר-
 שידענע אַטאָמען, ס'איז גענוג אַנצונעמען אַזוי פּיל מינים אַטאָמען,
 וויפּיל ס'איז פאַראַן עלעמענטן (בכּן 92). קודם-כּל אונטערשיידן זיך די-
 דאָזיקע אַטאָמען לויט זייער פאַרשידענעם געוויכט. די אַטאָמען
 פון די גרונטשטאָפּן האָבן זיך מער נישט צעטיילן, זיי פאַרייניקן
 זיך אין מאָלעקולן. לויט עמפּעדאָקלעסן באַשטייען אַלע מעגלעכע
 קערפּערס פון די פיר עלעמענטן, און די אייגנשאַפטן פון אַ באַ-
 שטימטן קערפּער הענגען-אַפּ דערפּון, וועלכע עלעמענטן ער
 אַנטהאַלט און אין וואָס פאַר אַ פאַרהעלטעניש זיי זענען אויס-
 געמישט. לויט דאָלטאָנען ווערן די אייגנשאַפטן פון געגעבענעם
 קערפּער באַשטימט דורך די אַטאָמען, פון וועלכע ס'זענען אויפ-
 געבויט זיינע מאָלעקולן, און דורך דעם פאַהעלטעניש, אין וועלכן
 די אַטאָמען גייען-אַריין אין די מאָלעקולן. יעדער איינהייטלעכער
 שטאָף באַשטייט פון מאָלעקולן. דער בוי פון אַזאַ מאָלעקול
 באַשטימט די אייגנשאַפטן פון דעם שטאָף. דער שטאָף באַזיצט
 אין גרונט גענומען דיזעלביקע אייגנשאַפטן, וואָס זיינע מאָלעקולן.
 זייערע אייגנשאַפטן ווידער, ווערן באַשטימט דורך די אַטאָמען,
 פון וועלכער זיי באַשטייען, און דורך דעם פאַרהעלטעניש, אין וועלכן
 די אַטאָמען זענען אויסגעמישט. די מאָלעקולן פון די גרונטשטאָפּן
 אַנטהאַלטן בלויז איין מין אַטאָמען, דהיינו, די אייגענע אַטאָמען,
 די מאָלעקולן פון די צוזאַמענגעזעצטע שטאָפּן אַנטהאַלטן די
 אַטאָמען פון די גרונטשטאָפּן, פון וועלכע זיי באַשטייען. די
 אומגעהייער פאַרשידנאַרטיקע שטאָפּן און קערפּערס, וועלכע מיר

זעפֿינען אין דער נאָטור, זענען בכן אַלע אויפגעבויט פון בסך-
הכל 92 מינים ציגל, — פון 92 מינים אַטאָמען. דורך דער
צאַרבינדונג פון די צוויי גרונטגעדאַנקען וועגן די עלע-
מענטן און וועגן די אַטאָמען איז אַזוי-אַרום געשאפן געוואָרן אַ וועלט-
בילד, וואָס איבעראַשט ממש מיט זיין איינפאַכקייט. חוץ
דעם, און דאָס איז נאָך אַ סך וויכטיקער, דערקלערט דאָס נייע
וועלט-בילד אַלע באַקאַנטע פאַקטן פון דער דערפאַרונג און
ווייזט נייע וועגן פאַר ווייטערדיקער פאַרשונג און פאַר נייע
אַנטדעקונגען.

מיר וועלן נאָך שפּעטער דערציילן, ווי אַזוי מען האָט
אויפן סמך פון ניי-אַנטדעקטע פאַקטן אָפּגעוואָרפן אויך אַט די
טעאָריע, און אַריבער צו אַן אַנדערער, נאָך איינפאַכערער טעאָריע.
אין איר האָבן מיר צו טון נישט מיט 92 מינים ציגל, נאָר
בלויז מיט 2, — מיטן פּאָזיטיוון און נעגאַטיוון סכּום עלעקטריע.
וואָס שייך דער פּראָגע וועגן דער קינסטלעכער שאַפונג פון גאַלד,
זעען מיר, אַז לויט דער טעאָריע וועגן די 92 עלעמענטן און
אַטאָם-מינים קאָן מען נישט קינסטלעך שאַפן גאַלד אָדער אַטאָמען
פון גאַלד, ווייל גאַלד איז אַ גרונטשאַף. די אַטאָמען פון די
גרונטשאַפן זענען אַנטשאַטאַנען איינמאַל פאַר אַלעמאַל מיט אַלע
זייערע אייגנשאַפטן, און מען קאָן זיי נישט פונאַנדערטיילן און
נישט צוזאַמענזעצן. דער פּרוּוו צו שאַפן אויפן קינסטלעכן וועג
אַן אַטאָם אָדער אַן עלעמענט האָט נישט בכן קיין שום אויסזיכטן
אויף דערפאַלג.

זינט דער עפּאָכע, ווען עס האָבן געלעבט און געשאַפן
זייערע טעאָריעס עמפּעדאָקלעס און דעמאָקריט, ביז צו דער
עפּאָכע פון בויל און דאַלטאָן איז אָבער אַוועק זייער און זייער
אַ סך צייט און אין משך פון די דאַזיקע יאָרהונדערטן האָט
מען צוגעטראַכט די משונהדיקסטע טעאָריעס וועגן בוי פון
דער נאָטור. לויט אונזער באַשרייבונג קאָן זיך אויסדוכטן, אַז די
אידייען, וועלכע באַהערשן זינט בויל און דאַלטאָנען די נאָטור-
וויסנשאַפטן, זענען אַ דירעקטער המשך פון עמפּעדאָקלעסעס
און דעמאָקריטס געדאַנקען, פאַרטיפּט און איבערגעבויט אויף

אַנדערע יסודות. אויף די ווייטערדיקע זייטלעך וועט מען זען,
אַז אין דער צווישן-צייט זענען די געדאַנקען פון עמפּעדאָקלעס און
דעמאָקריט פאַרגעסן געוואָרן, און מען איז אַוועק גאַר מיט אַנ-
דערע וועגן.

פאלשע וועגן אין דער נאטור-פאטראאכטונג. די טעאָריעס פון פלאטאָן און אַריסטאָטעלעס. די אַלכעמיע.

6. אינזויניקסמע און אויסערלעכע העלט. די סאָפיסטן, סאָקראַטעס, פלאטאָן. די „אידוייען“ פון פלאטאָן. די „העבערע“, איינציק ווירקלעכע העלט פון ריינע באַגריפן אָדער אידוייען ביי פלאטאָן. די פאַרשטעלונג פון אַריסטאָטעלעס, אז די אידוייען פון פלאטאָן זענען די נשמה פון דער ווירקלעכ-קייט. די קערפער-אייגנשאַפטן ווערן אַרויסגערוקט אויפן פאָדער-גרונט. די טעאָריע פון אַריסטאָטעלעס וועגן די פיר אָדער פינף עלעמענטן און זיין „באווויז“, אז מער איז קיין עלעמענטן נישטאָ.

אַ ר י ס ט אָ ט ע ל ע ס ה אָ ט ג ע ל ע ב ט א י נ ג ר י כ נ ל אַ נ ד א י נ ז א ת ק ו פ ה
 384 — 322 פאַר אונזער צייטרעכענונג, ווען דער אינטערעס פאַר נאטור-וויסנשאַפט איז שוין לאַנג געווען פאַרשווונדן. אין דער צווישן-צייט פון די ערשטע פריער-דערמאָנטע נאטור-פילאָזאָפן ביז צו אַריסטאָטעלעסן האָבן די פאָליטישע פאַרהעלטענישן אויס-געבילדעט אַ גרופע דענקער, וועלכע האָבן זיך אינטערעסירט מערער מיט דער גייסטיקער טעטיקייט פון איינצלעם מענטש, ווי מיט דער באַהאַנדלונג פון די נאטור-דערשיינונגען. פון דער-דאָזיקער גרופע דענקער, פון די סאָפיסטן שטאַמט דער לאָזונג: „דער מענטש איז די מאַס פאַר אַלע זאַכן“, און זיי האָבן טאַקע

געהאַלטן, אַז פריער פאַר וועלכער-נישט-איז באַהאַנדלונג פון דער אויסערלעכער נאַטור מוז מען געפונען די פללים פון מענטשלעכן דענקען. טריי צום אַקאַרשט געבראַכטן פלל זענען אייניקע סאַפּיסטן דערגאַנגען אַזוי ווייט, אַז זיי האָבן פאַרלייקנט אַן אַלגעמיינע נאַטור-דערקענטעניש. דער פּאַזיטיווער און נעגאַטיווער איינפלוס פון די סאַפּיסטן אויף די נאַטור-וויסנשאַפטן זעט זיך בולט אין דעם נאַטור-בילד, וועלכן ס'האַט געשאַפן אַריסטאָטעלעס.

אַריסטאָטעלעס איז געווען אַ שילדער פון פילאָזאָף פּלאַטאָן (427 - 347 פאַר אונזער צייטרעכענונג). די פעסטשטעלונג פון די סאַפּיסטן, אַז עס זענען נישטאָ קיין אַלגעמייין-גילטיקע אמתן, האָט נישט באַפרידיקט פּלאַטאָנס לערער, סאַקראַטעסן (470-399 פאַר אונזער צייטרעכענונג), און האָט אים געשטיסן צו זוכן אַ באַווייז, אַז דעם דענקען פון אַלע מענטשן איז געמיינזאַם איין וועג, וועלכער ברענגט זיי זיכער צו אַן אַלגעמייין-גילטיקן אמת. סאַקראַטעס, וועלכער האָט באַנוצט די דענק-מעטאָדן פון די סאַפּיסטן, האָט סוף-פּל-סוף, נישט געאַכט אויף זיינע גרויסע באַ-מאָנגען, נישט פאַרמאַגט צו שאַפן פעסטערע יסודות פאַרן דענקען, ווי די יסודות פון די סאַפּיסטן, און ער האָט זיך נישט געקאַנט באַפרייען פון דעם סאַפּיסטישן פּלאַנטער. זיין גרויסן שילדער פּלאַטאָן האָט זיך בכּן געדוכט, אַז ס'איז איבערגעבליבן בלויז איין וועג: שאַפן איבער דער ווירקלעכער וועלט, אין וועלכער מען קאָן זיך נישט געבן קיין עצה, אַן אַנדערע וועלט, וווּ עס וועט הערשן האַרמאָניע. פּלאַטאָן האָט אַזוי-אַרום קאַנטרווירט אַ וועלט פון ריינעם גלויבן, פון „איד“, וווּ עס הערשן בלויז אַלגעמייין-גילטיקע אמתן. פונקט ווי די סאַפּיסטן האָט זיך אויך פּלאַטאָן אינטערעסירט דער עיקר מיט דער „אינעווייניקסטער“ וועלט פון מענטשן, מיט די מענטשלעכע איבערלעבונגען, שטרעבונגען און געדאַנקען. זיין טעאָריע איז בכּן וויכטיק קודם-פּל פאַר די הומאַניסטישע וויסנ-שאַפטן. ווי אַזוי האָט אָבער זיין טעאָריע באַאיינפלוסט די נאַטור-וויסנשאַפטן? וואָס האָט זי געקאַנט זאָגן וועגן דעם אויפבויע פון דער ווירקלעכער וועלט? פּלאַטאָנס גייסטיקע טעטיקייט האָט זיך קאַנצענטרירט אויף דער אַנטדעקונג פון אַ מעגלעכער וועלט, וווּ

אַלץ איז האַרמאָניש אין אַ „העכערן“ זין. זיין פּוּח און זיין פּאַ-
 זיטיווע באַדייטונג פאַר דער נאַטור-וויסנשאַפּטלעכער באַטראַכטונג
 איז בכן באַשטאַנען דערין, וואָס ער האָט ביי די מענטשן
 אויפגעוועקט דעם דראַנג צו שאַפן אידעאַלע איינפאַכע בילדער
 פון דער נאַטור. זיין שוואַכער פּונקט איז געווען, וואָס ער האָט
 נישט פאַרמאָגט צו געפינען דעם צוזאַמענהאַנג צווישן דער ווירק-
 לעכער וועלט און דער אידעאַלער. פּלאַטאָן האָט נישט אָנגעהויבן
 פון באַטראַכטן די נאַטור, פּדי צו שאַפן מעגלעכסט איינפאַכע
 באַגריפן פאַר איר דערקלערונג. ווי געזאָגט, האָט ער, פאַרקערט,
 געוואָלט אַריינפאַסן די נאַטור אין דער לאַגישער סכעמע פון
 באַגריפן, וועלכע ער האָט געשאַפן. בהספּם מיט זיין שטעלונג צו
 דער נאַטור-באַטראַכטונג, האָט ער איבערגענומען פון די פריערדיקע
 טעאָריעס אַלע געדאַנקען, וועלכע האָבן געגעבן אַן איינפאַכע
 באַגריפלעכע פאַרשטעלונג וועגן בוי פון דער וועלט. ער האָט גע-
 פּרוּווט פאַרייניקן די עלטערע נאַטור-אַנשויונגען מיט די וויסנ-
 שאַפּטלעכע פאַרשטעלונגען וועגן זאַלץ און פיגורן, מיט דער
 מאַטעמאַטיק פון פּיטאַגאָראַס (582-500 פאַר אונזער צייט). ס'איז
 זעלבסטפאַרשטענדלעך, אַז פּלאַטאָן האָט באַזונדערס שטאַרק גע-
 האַלטן פון מאַטעמאַטיק, דער וויסנשאַפּט, וווּ מען קאָן קומען צו
 אַבסאָלוטע אמתן און אַזוי-אַרום אויפדעקן די פאַלשקייט פון די
 סאָפיסטישע אַנשויונגען. פּלאַטאָן האָט איינגעזען די באַגריפלעכע
 שיינקייט פון דער טעאָריע וועגן די עלעמענטן און אַטאָמען, ער
 האָט זי איבערגענומען און זי פאַרייניקט מיט דער טעאָריע וועגן
 די מאַטעמאַטישע פיגורן. אויף אַזאַ אופן האָט ער די ערשטע
 טעאָריע געוואָלט פאַרטיפן דורך דער צווייטער. די עלעמענטן
 זענען פאַרשידן, ווייל זייערע אַטאָמען זענען אויפגעבויט פון
 פאַרשידענע מאַטעמאַטישע גרונט-פאַרמען.

אַריסטאָטעלעס, וועלכער האָט זיך אינטערעסירט מיט נאַטור-
 וויסנשאַפּט אַ סך מער פאַר זיין לערער פּלאַטאָן, האָט געפרוּווט
 אויפבויען אַ סיסטעם פון נאַטור-וויסנשאַפּטלעכער באַטראַכטונג,
 וואָס זאָל מעגלעך מאַכן צו פאַרבינדן די האַרמאָנישע וועלט פון
 באַגריפן מיט דער ווירקלעכער וועלט. אויך אים האָט זיך געדוכט,

אז אין יעדער נאטור-וויסנשאפטלעכער באטראכטונג איז וויכטיקער פאר אלץ צו געפינען דעם אלגעמיינעם באגריף, וואס נעמט אלץ-דינג ארום און דערקלערט אלע נאטור-פראצעסן. מחמת דעם האט אריסטאטעלעס אין זיין פיזיק פונקט ווי אין זיין לאגיק קודם-פל געזוכט אלגעמיינ-גילטיקע באגריפן. עס איז אבער געווען א גרויסער אונטערשיד צווישן אים און זיין לערער פלאטאן. פלאטאן איז אלעמאל ארויסגעגאנגען פון די באגריפן, וועלכע ער האט געשאפן, ער האט זיי געהאלטן פאר די איינציק ווירקלעכע, און בלויז פון צייט צו צייט פלעגט ער אונטערזוכן זייער באציונג צו דער קאנקרעטער וועלט. אריסטאטעלעס האט פארקערט געהאלטן, אז די וויסנשאפט האט פאר א וויכטיקער אויפגאבע ארויסצופירן פון דידאזיקע אלגעמיינע באגריפן קאנקרעטע פועל-יוצאס פארן איינצלנעם געגעבענעם פאל. די וויסנשאפט איז פאר אריסטאטעלעסן געווען נישט ווי פאר פלאטאנען א טעאריע וועגן א העכערער אידיען-וועלט, נאר אן אומפאסנדיקע איבערזיכט, וועלכע קאן ברענגען פראקטישן נוצן אין דעם איינצל-פאל. גע-מייננאם פאר אריסטאטעלעסן און פלאטאנען איז דער אופן, ווי אזוי זיי האבן געשטרעבט צו שאפן אלגעמיינע באגריפן פאר די נאטור-וויסנשאפטן. ביידע זענען זיי נישט געגאנגען מיט דעם איינציק מעגלעכן וועג; ביים אויסבילדן זייערע אלגעמיינע באגריפן האבן זיי זיך נישט געשטיצט אויף פאקטן פון דער דערפארונג, אָנשטאָט דעם האבן זיי געגלויבט, אז מען וועט דאָס קאָנען טון אויפן ריין געדאנקלעכן וועג. הגם אריסטאטעלעס האט אפט אונטערשטראכן די באדייטונג פון דער דערפארונג פאר זיין טעאריע, האט ער זי קיינמאל נישט באנוצט אלס ערשטן יסוד פון זיין וויסן. אויב מען זאל נאך נעמען אין אַכט, ווי קליין ס'איז פארהעלטענישמעסיק געווען זיין דערפארונגס-מאטעריאל, וועט קלאר זיין, אז דערדאזיקער מאטעריאל האט בכלל נישט געקאנט זיין קיין פונדאמענט פאר א וויסנשאפט, קיין יסוד פאר באגריפן, וועלכע האבן געזאלט אלצדינג ארומנעמען. ס'איז ועלבספארשטענדלעך, אז נישט שטיצנ-דיק זיך אויף דער דערפארונג, האט אריסטאטעלעס נישט געקאנט ארויסזאגן קיין סך אמת וועגן די איינצלנע דערפארונגס-פאקטן

און בכך האָט ער אויך נישט געקאָנט דערגרייכן דעם ציל, וועלכן
 ער האָט געשטעלט פאַר דער וויסנשאַפט. דאָס וויסנשאַפטלעכע
 סיסטעם פון אַריסטאָטעלעס האָט מחמת דעם געקאָנט גילטן בלויז
 אַזוי לאַנג, ביז מען האָט עס נישט קאָנטראָלירט באַוווּסטיניק
 אויף דער דערפאַרונג. גראַד די באַגריפן, דורך וועלכע אַריסטאָטעלעס
 האָט געוואָלט פאַרבינדן די וועלט פון די ריינע אידיען מיט דער
 ווירקלעכער וועלט, האָבן אַרויסגערוּפן אַ גרויסן פּלאַנטער אין
 די מוחות פון די מיטלאַטערלעכע געלערנטע און אַלכעמיסטן.
 אַריסטאָטעלעס האָט געוואָלט אָננעמען די האַרמאָניע פון פּלאַטאָנס
 אידיען-וועלט פאַרן יסוד פון גאַנצן וויסן, און האָט פאַר זיך
 געשטעלט אַן אויפגאַבע, וועלכע ס'איז נישט געלונגען צו לייזן
 זיין דערער; ער האָט דערינו געוואָלט אַרויסגעפינען די באַציונג
 צווישן די פּלאַטאָנישע אידיען און די רעאַלע דערשיינונגען. ער
 האָט איינגעזען, אַז מיט די פּלאַטאָנישע אידיען קאָן מען גאָר-
 נישט אויפטון אין דער פּראַקטיק, ער האָט אָבער נישט אַוועק-
 געוואָרפן די דאָזיקע טעאָריע. לויט זיין מיינונג, לעבן און ווירקן
 די פּלאַטאָנישע אידיען אין די רעאַלע קעגנשטאַנדן. זיי לעבן
 נישט אין אַ העכערער, אָפגעשלאָסענער וועלט, נאָר זיי ווירקן אין
 יעדן איינצלנעם רעאַלן. קערפער ווי זיין „נשמה“. אַזוי האָט
 אַריסטאָטעלעס דער גאַנצער וועלט געגעבן אַ נשמה אין דער פּאַרם
 פון די פּלאַטאָנישע „אידיען“ און האָט אַנטוויקלט זיין דואַליסטישע
 טעאָריע, וועלכע איז געוואָרן אַזוי וויכטיק פאַר דער צוקונפט.
 די וויכטיקסטע ראַלע אין דער טעאָריע שפּילט דער דואַליזם פון
 קערפער און גייסט.

לויט אַריסטאָטעלעסן ווירקט די פּלאַטאָנישע אידי אָדער די
 „פּאַרם“, ווי ער רופט דאָס אָן, אין די קערפערס נעבן און איבער
 דעם שטאָף. דאָס באַנעמען זיך פון די קערפערס ווערט נעבן
 און איבער די סיבות באַשטימט דורך דעם צוועק. די גאַנצע
 נאַטור ווערט באַלעבט און באַקומט אַ נשמה, די קערפערס אַנט-
 האַלטן אין זיך זייער באַשטימונג מיט זייער פּאַרם און מיט זייער
 צוועק. עס איז כאַראַקטעריסטיש, אַז אַריסטאָטעלעס האָט פּלומרשט
 געפונען אַ באַשטעטיקונג פון דערדאָזיקער טעאָריע ביים באַטראַכטן

א געוויסע נאטור-דערשיינונג. זעלבסטפארשטענדלעך האָט דאָ גע-
קאָנט זיין אַ רעד בלוז וועגן פראָצעסן פון דער לעבעדיקער נאטור.
אַריסטאָטעלעסן דוכט זיך, אַז דאָס איי און די זרע טראָגן אין
זיך און באַשטימען די גאַנצע צוקונפט פון נייעם באַשעפעניש.
דאָס איי איז לויט אים געווען דער שטאָף, די זרע - די פאָרם.
די אַנשויונגען פון די אַלכעמיסטן וועגן דעם אויפבויע
און וועגן דער פאַרוואַנדלונגס-מעגלעכקייט פון שטאָף זענען,
הויך דער אַלגעמיינער טעאָריע פון אַריסטאָטעלעס, באַזונדערס
שטאַרק באַאיינפלוסט געוואָרן דורך זיין טעאָריע וועגן די פיר
אַדער פינף עלעמענטן. מי שוין געזאָגט האָט אַריסטאָטעלעס
אַנגענומען, אַז די קערפערס באַזיצן הויך דעם שטאָף, נאָך עפעס
העכערס, די „פאָרם“, וועלכע איז דער עצם פון די קערפערס.
אַזוי ווי אַריסטאָטעלעס האָט דעם באַשטימענדיקן עלעמענט געזען
גראַד אין דער פאָרם פון די קערפערס, איז נישט קיין ווונדער,
אַז אין זיין פיזיק שפילן אַזאַ גרויסע ראָלע די אייגנשאַפטן פון
די קערפערס. אין דער פיזיק פון אַריסטאָטעלעס ווערן גענומען
אין אַכט קודם-פל די אייגנשאַפטן פון די קערפערס, די „טויטע“
מאַטעריע שפילט בלויז אַ נעבן-ראָלע ווי אַ טרעגער פון די-
דאָזיקע אייגנשאַפטן. אַ קערפער ווערט „אויפגעבויט“ דורך צו-
זאַמענזעצן פאַרשידענע אייגנשאַפטן. די אַלכעמיסטן האָבן טאַקע
געפרוּווט אַזוי לאַנג צוגעבן צו די נישט-איידעלע מעטאַלן נייע
אייגנשאַפטן, ביז זיי וועלן נישט פאַרוואַנדלט ווערן אין גאָלד.
פאַרשידענע קערפערס זענען טרעגער פון פאַרשידענע אייגנ-
שאַפטן; בעת מען מישט-צונויף קערפערס, פאַרייניקט מען הויפט-
זאַכלעך פאַרשידענע קערפער-אייגנשאַפטן און מען קאָן האָפן
דורך אַ געלונגענער פאַרבינדונג פון קערפער-אייגנשאַפטן צו
שאַפן יעטוועדן באַשטימטן שטאָף, און אויך דאָס גאָלד. לויט
אַריסטאָטעלעסן זענען פאַראַן פיר הויפט-אייגנשאַפטן, וועלכע
זענען אַנטהאַלטן אין אַלע קערפערס און וועלכע נעמען אַן
אַנטייל אין אויפבויע פון אַלע קערפערס. דאָס זענען: וואַרימקייט
און קעלט, טרוקנקייט און פייכטקייט. לויט זיין מיינונג זענען די
פריער דערמאַנטע פיר עלעמענטן - פייער, וואַסער, ערד און

לופט - גרונטשטאָפן בלויז מחמת דעם, ווייל זיי אַנטהאַלטן אין
 ויך די הויפט-אייגנשאַפטן פון די קערפערס. דידאַזיקע פיר
 הויפט-אייגנשאַפטן קאָן מען פאַרייניקן פאַרווייז בלויז אין זעקס
 קאָמבינאַציעס, דהיינו, קאַלט-טרוקן, קאַלט-וואַרים, קאַלט-פייכט,
 טרוקן-וואַרים, וואַרים-פייכט און טרוקן-פייכט. דערפון זענען די
 צוויי פאַרבינדונגען קאַלט-וואַרים און טרוקן-פייכט נישט מעגלעך
 אַלס פאַרבינדונגען פון קעגנזאַצן. עס בלייבן בלויז פיר פאַר
 הויפט-אייגנשאַפטן, און לויט אַריסטאָטעלעסעס טעאָריע איז יעדער
 פון די פיר עלעמענטן אַזא אַייגנשאַפטס-פאַר. דאָס וואַסער
 באַזיצט די אייגנשאַפטן קעלט און פייכטקייט, די ערד איז
 קאַלט און טרוקן, די לופט איז פייכט און וואַרים, דאָס פייער
 איז טרוקן און וואַרים.

חוץ דידאַזיקע פיר עלעמענטן איז לויט אַריסטאָטעלעסן
 פאַראַן נאָך אַ פינפטער עלעמענט, וואָס הערשט איבער די פיר
 עלעמענטן. ער רופט-אָן דעם עלעמענט „עטער“. דער עטער איז
 אַ גאַנץ „ריינער“ עלעמענט, אַזוי-צו-זאָגן, אַ ריינע פלאַטאָנישע
 אידיי, ער איז אייביק און אומפאַרענדערלעך. ער ברענגט-אַריין
 אַרדענונג אין דעם שטענדיקן קאַמף, אין דער מישונונג און
 פונאַנדערטיילונג פון די פיר עלעמענטן. די אַלכעמיסטן, וועלכע
 ס'איז זעלבסטפאַרשטענדלעך נישט געלונגען צו שאַפן גאָלד פון
 די פיר עלעמענטן דורך צוגעבן אַדער צונעמען קערפער-אייגנשאַפטן,
 האָבן דעם דורכפאַל פון זייערע פרווון דערקלערט דערמיט, וואָס
 עס פעלט זיי דער פינפטער עלעמענט פון אַריסטאָטעלעס. נישט
 קיין ווונדער, אַז פאַר זייער ערשטער און וויכטיקסטער אויפגאַבע
 האָבן זיי בכן געהאַלטן דאָס אַרויסגעפינען, אַדער, ווי זיי האָבן
 געגלייבט, דאָס שאַפן דעמדאַזיקן פינפטן עלעמענט, די Quinta
 essentia (*). אַזוי האָבן פלאַטאָן און אַריסטאָטעלעס מיט זייערע
 טעאָריעס געלייגט דעם גרונטשטיין פאַר דער לאַגישיער און
 מיסטישער געביידע פון דער אַלכעמיע.

(* באדייט אין לאטיין - פינפטער גרונטשטאָף. דערפון שטאַמט דאָס אָפּט
 באַנוצטע פרעמדוואָרט „קווינטעסענץ“ פאַרן עצם, פאַר חוץ און אַ קעגנשטאַנד.

7. אלכעמיסטישע עפיווארן. אנטשמייונג פון די אלכעמיסטישע טעאָריעס אין די ערשטע יאָרהונדערטן פון אונזער צייט-רעכענונג אין אלעקסאנדריע. אלכעמיסטישע פאנאָזיעס און פאָרברענדענישן. דער געדאנק, וואָס זאָל האָבן געבילדעטע דעם יסוד פון אַ סך אלכעמיסטישע עקספּערימענטן. די אויפטוען פון די אלכעמיסטן.

אין אַ בוך, וואָס פאַר זיין מחבר גילט ריימונדוס לולוס (1235 ביז 1315), געפינט זיך דער פראַלערישער זאַץ: „דעם ים וואָלט איך פאַרוואַנדלט אין גאַלד, אויב ער וואָלט באַשטאַנען פון קוועקזילבער“. דאָרטן ווערט אויך געבראַכט אַ מטושטשיקער רעצעפט פון אַ „טייערער מעדיצין“, וואָס ס'איז גענוג צו נעמען פון איר אַ שטיקעלע, „אַזוי גרויס ווי אַן אַרבעט“, פּדי צו פאַרוואַנדלן אַ פּיליאָן אונזן* קוועקזילבער אין גאַלד, און דאָס גאַלד וועט זיין „גאָך בעסער פאַרן גאַלד פון די באַרג-גרובן“. דורות-לאַנג האָט מען געגלויבט, אַז דערדאָזיקער משונהדיקער רעצעפט אַנטהאַלט געהיימנישפולע אַנטפּלעקונגען. מען איז געווען איבערצייגט, אַז ריימונדוס לולוס האָט דעם קעניג פון ענגלאַנד, עדואַרד דעם ערשטן, געגעבן אומגעהייערע אוצרות פון זיין קינסטלעכן גאַלד אויף צו פירן אַ קרייצצוג, און אַז דער קעניג האָט דאָס גאַלד פאַרנוצט אויף אַ מלחמה קעגן פראַנקרייך. מיט עטלעכע יאָרהונדערטן שפעטער האָט היינריך דער פערטער פון ענגלאַנד אויך געזוכט אַזאַ פינאַנסיסט, וואָס זאָל שאַפן געלט פאַרן קריג פון ענגלאַנד קעגן פראַנקרייך. אין זיין ווענדונג צו די בירגער רופט דער קעניג זיך צו באַשעפטיקן מיט אלכעמיע, מיט דער קונסט פון שאַפן גאַלד, און מיט רעכט ווענדט ער זיך חוץ צו די „חשובע פראַפעסאָרן און געלערנטע“ אויך באַזונדערס צו די גייסטלעכע. פאַר זיי איז דאָך, שרייבט דער קעניג אין אויפרוף, אַ קלייניקייט דאָס פאַרוואַנדלען פשוטע מעטאַלן אין גאַלד, זיי זענען דאָך

* 1 אונזן איז גלייך 29,28 גראַם. פריער פלעגט דידאָזיקע מאָס פון וואָג

באַנוצט ווערן אין אַשטייקן.

בפוח צו פארוואנדלן ברויט און וויין אין קריסטוסעס לייב און
 ג'וט. היינריך דער פערטער גיט אויך ארויס א סך געזעלשאפטן
 פאטענטן „אויף פארוואנדלען אלערליי איינפאכע מעטאלן אין
 גאלד און זילבער פון א הויכער פראצע". דער ענגלישער
 פארלאמענט גייט אין יאָר 1779 נאָך ווייטער און קויפט אָפּ ביי
 אַן אַלטער בתולה פאַר 5000 ענגלישע פונט איר מעטאלדע פון
 קינסטלעכער גאלד-פאַבריקאַציע, כדי זי „צו פאַרעפנטלעכן פאַרן
 אַלגעמיינעם נוצן". אין דער צייט פון היינריך דעם פערטן
 פאַרנעמען זיך די געזעלשאפטן, וואָס פאַבריצירן גאלד, מיט
 פעלשן מטבעות. אין דערזעלביקער צייט העלפט זשאַק לעקטאָר
 דער פראַנצויזישער רעגירונג גאַנצוטון דעם קענגער און אויסצו-
 נוצן דעם אַלגעמיינעם גלויבן אין דער מאַכט פון די אַלכעמיסטן,
 כדי צו דעקן די קריגס-הוצאות מיט דיזעלביקע פאַלשע מטבעות
 וואָס די ענגלענדער. זעלבסטפאַרשטענדלעך איז אויך די געשיכטע
 פון אַלע אַנדערע לענדער פול מיט ענלעכע עפייאַדן. ווי שטאַרק
 פאַרשפרייט די גאלד-מאַכער-קונסט איז געווען אין דייטשלאַנד,
 זעט מען פון פאַלגנדיקן מיטל-אַלטערלעכן לידל:

„שיער נישט יעדער וויל ווערן אַן אַלכעמיסט, דער
 נאַרישער אידיאָט, דער יונגער און דער גרייז, דער
 שערער, די זקנה, דער לוסטיקער ראַטמאַן, דער
 מאַנאַך מיטן געגאַלטן קאַפּ, דער גלח און דער
 זעלנער“.


אַן אַ שיער פאַליטיקער און פירשטן האָבן זיך געלאָזן אָפּ-
 נאַרן דורך די אַלכעמיסטן, און האָבן אויסגענוצט דעם אַלגעמיינעם
 גלויבן אין דער אַלכעמיע, כדי אָפצונאַרן זייער פאַלק מיט פאַלשע
 מטבעות. נישט אַלע האָבן געקאַנט אַזוי ווי דער קייסער רודאָלף
 באַשעפטיקן אַ גאַנצן שטאַב אַלכעמיסטן, כמעט יעדער פירשט
 האָט אָבער געהאַט זיין הויף-אַלכעמיסט.

ווי איז אַנטשטאַנען דידאַזיקע וויסנשאַפט, אין וועלכער די
 מענטשן האָבן אַזוי שטאַרק געגלויבט? די אַלכעמיסטן האָבן
 געהאַלטן, אַז דאָס געבורטס-אַרט פון זייער וויסנשאַפט, איז דאָס
 אַפּוֹלֹן ציפּטן, און ס'איז אַפילו נישט אויסגעשלאָסן, אַז דער

נאָמען „אַלכעמיע“ נעמט זיך דערפון, וואָס מען האָט פאַרײניקט מיט דערדאָזיקער וויסנשאַפט די פאַרשטעלונג וועגן „שוואַרצן זאַנד“, ווי מען האָט אָנגערופן עגיפטן אין קעגנזאָץ צום רויטן מדבר-לאַנד“. די לעגענדע וועגן דער קונסט פון מאַכן גאָלד אין אַלטן עגיפטן איז אַפנים געבוירן געוואָרן אַ דאָנק דעם, וואָס עגיפטן פלעגט אין אַלטערטום אַרויספירן זייער אַ סך גאָלד און האָט געהערט צו די רייכסטע גאָלד-לענדער. די טעכניק פון באַקומען גאָלד אין גרובן, דאָס שמעלצן און די באַארבעטונג פון גאָלד זענען געווען באַקאַנט אין הויך-ציוויליזירטן עגיפטן. די גייסטלעכע און די וועלטלעכע האַנטווערקער, וועלכע פלעגן זיך ביי זיי לערנען, האָבן געקאַנט נישט בלויז שמעלצן גאָלד, נאָר אויך צונויפשמעלצן עס מיט אַנדערע מעטאַלן. דידאָזיקע געשמעלצן פלעגן זיי פאַרקויפן ווי אמתן גאָלד, און אין אייניקע רעצעפטן זייערע זענען אַפנים אַנטהאַלטן אומדייטלעכע אָנזעהערענישן וועגן די אונטערשיידן צווישן דידאָזיקע געשמעלצן און עכטן גאָלד. דאָס אַלץ האָט נאָך מער געשטאַרקט די מיינונג, אַז די עגיפטישע גייסטלעכע פלעגן מאַכן גאָלד.

די אייגנטלעכע אַלכעמיע איז אַנטשטאַנען ערשט אין אַלעקסאַנדריע אין די ערשטע יאָרהונדערטן פון אונזער צייט-רעכענונג. דאָ האָבן זיך אויסגעקריסטאַליזירט די פאַלשע גלויבנס, וועלכע האָבן אין פאַרלויף פון גאַנצן מיטל-אַלטער פאַרטונקלט די מוחות פון די מעריב-אייראָפעיִשע פעלקער און ווירקן טיילווייז אויך איצט. די מיטן און פאַנטאַזיעס פון די פאַרשידנסטע פעלקער האָבן געליפערט מאַטעריאַל פאַר די מטעמים פון אַטראָלאָגיע, אַלכעמיע א. א. וו. אַלעקסאַנדריע איז געווען דער פישוף-פלאַץ, וווּ עס פלעגט צוגעגרייט ווערן די-דאָזיקע „שפּיז“. די עגיפטישע גייסטלעכע, די גריכישע האַלב-געלערנטע, די יידישע רעליגיעזע פאַנאַטיקער האָבן נעווייצט די שפּיז און געמאַכט זיי פאַרדיילעך פאַר אַלע בירגער פון דער קאָסמאָפּאָליטישער שטאַט. די גריכישע וויסנ-

*) נעמען באַדייט שוואַרץ, אַל איז דער אַרטיקל אין אַראַביש.



ביילד פון א לערנבוך אויף אלכעמע, ארויסגעגעבן אי יאָר
 ביילד שמעלט-פאָר די פארייניקונג פון לופט מיט ערד. (דער מחבר
 האָט אפנים נישט פארשטאנען קיין העברע'ש און האָט אָנגעשריבן מיט
 א גרייז דאָס וואָרט איר. רעד.)

שאפט איז אנטשטאנען אין מילעט אלס א רעאקציע פון גייסטיק
 אומאפהענגיקע מענער אקעגן די זאבאבאנעס, דורך וועלכע דער אדל
 האט געוואלט אויפהאלטן זיין מאכט. אין אלעקסאנדריע זענען
 די פאלשע גלויבנס אויפגעקומען אין א נייער פארם ווידער אמאל
 צוליב פאליטישע פארהעלטענישן. אלעקסאנדריע איז אין יענער
 צייט, ד. ה. אין די ערשטע יארהונדערטן פון אונזער צייט-
 רעכענונג, געווען די צווייטע הויפטשטאט פון דער רוימישער
 וועלט-מלוכה, דער הויפט-פונקט פון האנדל מיטן מזרח, פול
 רייכע אונטערנעמער און סוחרים. ס'איז געווען אן אינטער-
 נאציאנאלע גרויס-שטאט, אפשר די ערשטע אין דער געשיכטע,
 ווו ס'האט זיך אנטוויקלט א קאסמאפאליטישע גרויסשטאט-קולטור.
 זינט דער גרינדונג פון דער שטאט דורך אלעקסאנדער דעם
 גרויסן, איז אלעקסאנדריע געווארן דער זאמלפונקט פאר גריכישע
 דענקער, וועלכע האבן מחמת פאליטישע אומרוען פארלאזן זייער
 פאטערלאנד. אזוי-ארום איז אלעקסאנדריע שוין אין די לעצטע
 יארהונדערטן פאר אונזער צייטרעכענונג געווארן דער מיטלפונקט
 פון דער גריכישער וויסנשאפט. נעבן דעם גריכישן עלעמענט
 האבן געשפילט זייער א גרויסע ראָלע אויך דער עגיפטישער און
 דער יידישער עלעמענט. די איינגעבוירענע עגיפטישע גייסטלעכע
 זענען אין דער ווירקלעכקייט נישט געווען אזוי געלערנט, ווי מען
 האט דאס וועגן זיי דערציילט, פונדעסטוועגן איז אויך זייער
 וויסנשאפטלעכע טעטיקייט געווען באדייטונגספול פאר דער
 אנטשטייענדיקער קולטור. די עגיפטישע גייסטלעכע האבן
 פארלוירן זייער מאכט, וועלכע זיי האבן פריער געהאט אלס
 איינע פון די הערשנדיקע קאסטעס. דערפאר האבן זיי אויפ-
 געהערט צו האלטן בלויז פאר זיך זייערע קענטענישן, ווי דאס
 איז פריער געווען אין זייער געשלאסענער קאסטע. איצט פלעגן
 זיי פארקויפן זייער אמתן און פלומרשטן וויסן. זיי האבן
 פארברייטערט זייער וויסן וועגן די פארשידענע כעמישע פראצעסן
 און האבן עס באפוצט מיט אלערליי מיסטישע מעשהלעך, כדי
 מען זאל זיי טייער באצאלן פאר דידאזיקע סודות. די יידן,
 וועלכע האבן געהערט צו די אנגעזעענסטע בירגער פון

אלעקסאנדריע, האָבן איבערגענומען די גריכישע וויסנשאַפט און זענען זייער שטאַרק באַאיינפלוסט געוואָרן דורך דער גריכישער קולטור. נישט געאַכט דערויף האָבן זיי נישט אָפגעוואָרפן די אַנשויונגען, וועלכע זיי האָבן געירשנט פון זייערע אבות, און זענען געווען באַזונדערס מסוגל איבערצונעמען חוץ דעם גריכישן עלעמענט אויך דעם אַריענטאַלישן. אַ דאַנק זיי האָבן זיך די גריכן באַקענט מיט די אַריענטאַלישע געדאַנקען, און די מזרח-פעלקער - מיט די גריכישע געדאַנקען.

די פאַרטרעטער פון דידאַזיקע דריי קולטור-קרייזן, גריכן, עגיפטישער און יידן זענען צוליב די פאַליטישע פאַרהעלטענישן געווען גענויגט זיך צו פאַרשטענדיקן מיטאַנאַנד און צו לערנען איינער ביים אַנדערן. שוין אַ דאַנק דעם איז אַלעקסאנדריע געווען באַרופן צו שאַפן די קאַסמאָפּאָליטישע קולטור, וועלכע איז געווען אַזוי נויטיק פאַר דער רוימישער מלוכה. דידאַזיקע אויפגאַבע איז זייער און זייער פאַרלייכטערט געוואָרן אַ דאַנק דעם גרויסן פאַרקער און דעם צוזאַמענלעבן פון זייער אַ סך פעלקער אין איין שטאַט. פון די אַנשויונגען, וואָס האָבן זיך דעמאָלט אַנטוויקלט אין אַלעקסאנדריע, אינטערעסירן אונז דאָ, זעלבסטפאַרשטענדלעך, בלויז יענע, וואָס האָבן אַ שייכות צו אונזער טעמע. אין אַלגעמיינעם קאָן מען זאָגן אַזוי: דאָ אַנטשטייען נישט קיין נייע אַנשויונגען, צומייסט זענען עס בלויז אַלטע בילדער, וועלכע ווערן פאַרגעשטעלט אויף אַן אַנדער גייסטיקן פּאָן. דאָס איז אַבער גורם, אַז די בילדער ווערן אינגאַנצן פאַרקריפלט, און אַזוי-אַרום אַנטשטייט אַ גאַלעריי פון שרעקלעכע מיסטישע פאַרזעענישן. די מיסטישע אַנשויונגען און אויסדרוק-מעטאָדן זענען געווען צוגעפאַסט צום פרימיטיוון גייסט און זענען געווען פאַר אים די איינציק מעגלעכע. אין אַלעקסאנדריע, וווּ מען האָט דידאַזיקע פרימיטיווע מיסטיק געוואָלט, פאַרטיפן דורך פּיטאַגאָראַסעס מאַטעמאַטיק און דורך פּלאַטאָנאָס אידיען, האָט זי בלויז געקאָנט פאַרטונקלעך דעם גייסט פון די דעמאָליטיקע מענטשן, וועלכע האָבן זיך אויפגעהויבן העכער פאַרן פרימיטיוון שטאַפל. באַזונדערס אויסטערליש זענען געווען די רעזולטאַטן

פון דער אלעקסאנדרישער מיסטיק, וועלכע האָט געבראַכט צו
דער אלכעמיע. אין אַט דער האַנדלס-שטאָט איז געווען ווערט-
פּוּר בלויז דאָס, וואָס מען האָט געקאָנט פּראַקטיש אויסנוצן.
אַזוי-אַרום איז אין אלעקסאנדריע געבוירן געוואָרן די פּראַקטישע
מיסטיק, די אלכעמיע. די כעמישע פּראַצעסן, וועלכע זענען
דעמאָלט געווען באַקאַנט, האָבן באַקומען אַ מיסטישע אויסטייטשונג.
די פּאַנטאַזיע האָט קיין גרענעץ און קיין אָפּהאַלט נישט געהאַט;
יעדע באַפאַרבונג, אויסשידונג אָדער אויסדאַמפּונג, וועלכע איז
באַמערקט געוואָרן בעת אַ כעמישן פּראַצעס, האָט באַקומען
אַ טיפּן געהיימנישפּילן זין און איז דערקלערט געוואָרן דורך דער
ווירקונג פּון שטערן און נשמות. די מעטאַלן זענען בהסכּם מיט
די דעמאָלטיקע אַנשויונגען צעטיילט געוואָרן אויף מענלעכע
און ווייבלעכע מעטאַלן. די סודות פּון דער פּאַרונג און די
געבורט-מיסטעריעס פּון די איידעלע קינדער, — די ווערטפּולע
מעטאַלן, פּלענט מען אָבער אַנטפּלעקן בלויז די ריינסטע אויס-
דערוויילטע יחידים, און טון פּלעגט מען עס מיט פּאַמפע אין
אַ שלל פּון צעשווומענע ווערטער און בילדער. פּדי בייצוזיין ביי
דער געבורט פּון „גאָלדענעם קינד“ האָט מען געדאַרפט וויסן די
גרעסטע סודות פּון דער וועלט-שאַפּונג. מען האָט געמוזט גענוי
וויסן די שעה און די מינוט, ווען ס'קומט-פּאַר די פּאַרונג, דהיינו,
די צייט, ווען אויפן הימלס-געוועלד זענען אין לייבע געווענדט
איינער צום אַנדערן די שטערן, וועלכע אַנטשפּרעכן די צוויי
מעטאַלן. אויך די באַלייכטונג פּון רוים בעת דעם כעמישן
פּראַצעס, בעת דער פּאַרונג קאָן גורם זיין אַ מזלדיקע אָדער
אַ נישט-מזלדיקע געבורט, ווייל פּאַרשידענע מעטאַלן האָבן סימ-
פּאַטיעס און אַנטיפּאַטיעס צו באַשטימטע פּאַרנן. דער אלכעמיסט
האָט בכן געהאַט פּאַר אַן אויפגאַבע צונויפּצופירן דעם געהעריקן
ער מיט דער געהעריקער זי אין דער געהעריקער שעה אין
ריכטיקן אָרט און ביי אַ געהעריקער באַלייכטונג. ערשט דעמאָלט
האָט ער געקאָנט האַפּן, אַז די ביינע מעטאַלן וועלן זיך פּאַרן,
און ס'וועט געבוירן ווערן דאָס „גאָלדענע קינד“. דאָס בלויזע
וויסן האָט נאָך פּלל נישט געקלעקט. ערשט דורך פּרומקייט און

מיסטישער דביקות פלעגט דער אלכעמיסט - שפעטער איז ער
אָנגערופן געוואָרן אַדעפט - ראוי ווערן צו דערדאָזיקער
הייליקער האַנדלונג. אזוי ווי די פאַנטאַזיע האָט קיין גרענעצן
נישט געהאַט, האָט זיך יעטוועדער כעמישער פראָצעס זעלבסט-
פאַרשטענדלעך געלאָזט איינפאַסן אין דידאָזיקע מיסטישע ראַמען.
עס איז אויך קלאָר, אַז דאָ איז נישט געווען קיין אינהייטלעך
סיסטעם, יעדער איינער האָט געשאַפן בילדער, וועלכע האָבן
אַנטשפּראַכן זיין פאַנטאַזיע.

די באַדייטונג פון דער אַלעקסאַנדרישער אַלכעמיע פאַר
דער צוקונפּט איז געווען זייער גרויס. די מיסטישע ריכטונג פון
דער אַלכעמיע, וועלכע האָט אָנגעהאַלטן ביז צו דער נייעסטער
צייט (אויך איצט זאָלן פלומרשט זיין קליינע גרופּעס מענטשן,
וואָס ווילן האָבן אַ נוצן פון זייערע מיסטישע נטיות און
פאַרנעמען זיך מיט אַלכעמיע), האָט אין אַלגעמיינעם נישט
געענדערט איר פאַרם, וועלכע זי האָט באַקומען אין אַלעקסאַנדריע.
עס איז באַקאַנט די גרויסע סוגעסטיווע קראַפט פון ווערטער - זי
איז געווען אַלץ גרעסער, וואָס ווייניקער מען האָט די ווערטער
פאַרשאַנען - און אין מיטלאַלטער האָט דערדאָזיקער גייסטיקער
אָפּיום, וואָס איז צוגעגרייט געוואָרן אין אַלעקסאַנדריע,
פאַרטונקלעך אַ סך מוחות ביז צו פולער משוגעת. די ווירקונג פון
דער אַלעקסאַנדרינישער ריכטונג איז אָבער נישט געווען בלויז
אַ נעגאַטיווע. אין איין באַציונג איז די אַלעקסאַנדרינישע אַל-
כעמיע געווען נענטער צו דער היינטצייטיקער נאַטור-וויסנשאַפט
זוי די גריכישע נאַטור-פילאָזאָפּיע. די אַלעקסאַנדריער האָבן פון
זייערע טעאָריעס און אָנשווינגען געוואָלט האָבן אַ פראַקטישן
נוצן, און דערפאַר האָבן זיי זיך להיפּוך צו די גריכישע נאַטור-
פילאָזאָפּן, געווענדט צום עקספּערימענט. מחמת דער אָנגעוויזענער
אומקלאַרקייט פון זייער דענקען האָבן זיי זעלבסטפאַרשטענדלעך
נישט געקאַנט קיין סך אויפטון. בשעת זייערע פרווון האָבן זיי
פונדעסטוועגן אַנטדעקט זייער אַ סך נייע פאַקטן; פּדי בעסער
דורכצופירן די עקספּערימענטן האָבן זיי קאַנסטרוירט פרימיטיווע
אָבער וויכטיקע כעמישע אַפּאַראַטן (דעסטיליר-אַפּאַראַטן, דרייפּוס

א. א. וו.). נישט געאכט אויף די פארפלאגנטערטע פארשטעלונגען, אויף וועלכע מען האט זיך געשטיצט, האט די אלכעמיע אדאנק דעם עקספערימענט זיך אנטוויקלט צו כעמיע, און די אלעקסאנדרינישע אלכעמיע מוז באטראכט ווערן פאר א פארגייער פון דער שפעטערדיקער כעמיע.

מיר שרייבן דא נישט די גאנצע געשיכטע פון כעמיע און וועלן נישט דערציילן וועגן די איינצלנע אנטדעקונגען פון די אלכעמיסטן, הגם אייניקע פון זיי זענען געווען זייער וויכטיק. מיר וועלן אויך נישט דערמאנען יענע איינצלנע מיטלאצטערלעכע אלכעמיסטן, וועלכע האבן מיט א קלארן קאפ אויסגעביידעט א רעאלערע פארשטעלונג פון די כעמישע פראצעסן. צו א פולשטענדיקער קלארקייט האבן אויך זיי נישט פארמאגט צו קומען, ווייל זיי האבן געגלויבט אין די טעאריעס פון אריסטא-טעלעס וועגן די פיר עלעמענטן און וועגן דער דעצידיירנדיקער באדייטונג פון די קערפער-אייגנשאפטן. נאר איינצלנע גרעסערע אנטדעקונגען און באדייטנדיקערע געלערנטע (אין דער אלכעמיע איז געווען גרויס דער איינפלוס פון די אראבישע געלערנטע פון דער שפאניש-מאוריטאנישער תקופה) האבן געבראכט דערצו, אז מען האט געפרוווט אנטוויקלען נייע געדאנקען. מען האט אפט אפגעווארפן די טעאריע וועגן די פיר עלעמענטן און אנגענומען אן אנדערע טעאריע, אלעמאל איז מען אבער געשטאנען אויפן פאלשן שטאנדפונקט פון אריסטאטעלעס, אז די קערפערס זענען אויפגעבויט פון קערפער-אייגנשאפטן. ערשט ווען מען האט אפגעווארפן אט די אַנשויונג, האט זיך געעפנט דער וועג פאר נייער פארשונג.

בעת מען רעדט וועגן אלכעמיסטן, טאר מען נישט פארגעסן, אז זייער גרויסע ארמיי איז באשטאנען נישט בלויז פון אפגארער און אפגענארטע, נאר אויך פון פרימיטיוו דענקענדיקע פארשער, וועלכע האבן ליידנשאפטלעך געשטרעבט צו זייער ציל. וואס-זשע האט געקאנט זיין די סיבה, וואס אזוי פיל מענטשן האבן, נישט געאכט אויף די אפט אנטדעקטע מיסברויכן, געגלויבט אין דער מעגלעכקייט פון שאפן גאלד? מיר וועלן מסתמא נישט

האָבן קיין טעות, אויב מיר וועלן אָנגעמען, אז דער עיקר זענען
דאָ געווען די פּראָצעסן פון דער אָרגאַנישער נאַטור, — צוליב זיי
האָבן זיך באַצויגן מיט פאַרטרייען צום פּראָבלעם פון גאַלד-פאַבריקאַציע
אַפילו מענטשן, וועלכע זענען נישט אָנגעשטעקט געוואָרן דורך
דער אַלכעמיסטישער מיסטיק. „ווען אַן איידעלער צווייג ווערט
איינגעפלאַנצט אין אַ ווילדן שטאַם און אַנשטאַט ביליקע עפּל
נעמט וואַקסן אַן איידעלער סאַרט, ווען אויף אַ פשוטן בוים באַווייזן
זיך טייערע באַרן אַדער אויף אַ פּלוימען-בוים נעמען וואַקסן
אַבריקאַסן, זענען דאָס באמת פאַרוואַנדלונגען פון איין אַרט אין
אַן אַנדערן, און דידאַזיקע פּרוכט-פאַראיידעלונג קומט מיר אויס
צו זיין אויסטערלישער ווי די מעטאַל-פאַראיידעלונג... אַזעלכע
פאַרוואַנדלונגען איבעראַשן מיך מערער, ווי ווען אַ מעטאַל נעמט-
אַריס פון דעם איבער-גאַלד יענע איינגשאַפטן, וועלכע פּעלן אים,
אום צו ווערן גאַלד.“ מען דאַרף פאַרזייען פאַרהעלטנישמעסיק
ווייניק קאָרן, גערשטן און ווייץ, כדי אַראַפצונעמען פון די
פּעלדער פּולע שפייכלערס; צי וואַלט נישט מעגלעך געווען צו
געפינען אויך דעם גאַלד-זאַמען און זיך אויסצולערנען ריכטיק
צו האַדעווען די גאַלדענע פּרוכט? דאָס גאַלדענע איי, וואָס
דאַרף האָבן נאָך דער באַפּרוכפּערונג „ניין חדשים און מערער“,
ביז עס ווערט געבוירן דאָס איידעלע קינד, שפּילט אַ גרויסע
ראָלע שוין אין דער מיסטישער אַלכעמיע פון אַלעקסאַנדריע.
ס'איז כמעט קיין שום ספק נישטאַ, אַז אַ דאַנק דידאַזיקע ביישפּילן
פון דער אָרגאַנישער וועלט איז ביים המון, באַוווּסטזיניק, אַדער
אומבאַוווּסטזיניק כּסדר אויפגעקומען פונסניי דער גלויבן אין דער
אַלמאַכט פון דער אַלכעמיע. די איינפאַכערע פאַרהעלטענישן אין
דער נישט-אָרגאַנישער וועלט האָט מען געוואָלט פאַרשטיין מיט
דער הילף פון די קאַמפּליצירטערע פאַרהעלטענישן אין דער
אָרגאַנישער וועלט. ערשט נאָך דעם, ווי גאַלייליי און ניוטאָן האָבן
אַנטדעקט די איינפאַכע געזעצמעסיקייטן פון דער נישט-
אָרגאַנישער וועלט, האָט מען מיט גרויסן חשק גענומען זי שטודירן.

בעמיע און פיזיק ווי אָפּגעזונדערטע געפיטן פון וויסז. קראפט און שטאַף אָפּגעזונדערטע באַגריפן.

8. דאָס נאַטירלעכע סיסטעם פון עלעמענטן, די געזעץ-
מעסיקייטן, וועלכע קומען דאָ צום אויסדרוק, ווערטקייט.

די געשיכטע פון גייסטיקן נצחון איבערן מיטלאַלטער און
די סאַציאַל-ווירטשאַפּטלעכע נויטווענדיקייט, וועלכע האָט צו אַט
דעם נצחון געבראַכט, זענען אַלגעמיינ-באַקאַנט, און מיר וועלן זיך
דאָ לענגער אויף דעם נישט אָפּשטעלן. די פּאַנטאַסטישע געדאַנקען,
וועלכע האָבן נאָך געהערשט אין די מוחות פון די מיטלאַלטערלעכע
מענטשן, האָט מען געקאָנט פּאַרטרייבן בלויז דורך אַנווייזן אויף
פּאַקטן, און דאָס איז געווען איינע פון די סיבות, פאַרוואָס מען
האָט זיך געווענדט קודם-בֿל צום עקספּערימענט. וואָס שייך אונזער
טעמע, האָט מען אינגאַנצן אָפּגעוואָרפן די אַלכעמיסטישע טעאָריעס
און רעצעפטן נאָך דעם, ווי עס זענען אויסגעקריסטאַליזירט געוואָרן
די באַגריפן קראַפט, שטאַף און עלעמענט.

די לערע וועגן די עלעמענטן איז אין אַ געוויסער מאָס אַפ-
געשלאָסן געוואָרן דורך דער גרויסער אַנטדעקונג פון די מיט-ר-י
מענדעלעיעוו (1834-1907) און לאַטאַר מייער (1830-1895).
ווען מען האָט זיך בעסער צוגעקוקט צו די איינגשפאַטן פון די
עלעמענטן און באַזונדערס אונטערזוכט זייער פעיקייט צו בילדן
בעמישע פּאַרבינדונגען צווישן זיך, האָט מען באַמערקט, אַז געוויסע

גרופעס פון עלעמענטן פארהאלטן זיך ענלעך און באזיצן קרובהשע
 אייגנשאפטן. דימיטרי מענדעלעיעוו און לאַטאַר מייער האָבן
 אַנטדעקט, אַז די דעמאָלט באַקאַנטע עלעמענטן קאָן מען איינטיילן
 אין באַשטימטע גרופעס, און אַז די עלעמענטן, וועלכע געהערן צו איין-
 און-דערוועלביקער גרופע, צייכענען זיך שטענדיק אויס מיט אַן ענלעכ-
 קייט פון זייערע אייגנשאפטן און פון זייער אויפפירונג. אויב מען
 זאָל אויסשטעלן די עלעמענטן לויט די וואַקסנדיקע אַטאָם-געוויכטן,
 וועט מען זען, אַז דער אונטערשיד אין די אייגנשאפטן און אין
 דער אויפפירונג פון די עלעמענטן איז נישט אינגאַנצן ווילקירלעך,
 נאָר אַז דאָ גילט אַ באַשטימטע געזעצמעסיקייט. דייטלעכער פאַר
 אַלץ קומט זי צום אויסדרוק, ווען מען באַטראַכט די אַוויגערופענע
 ווערטיקייט פון די עלעמענטן. דער אַטאָם פון אַ באַשטימטן עלעמענט
 קאָן זיך נישט פאַרבינדן מיט אַ באַליביק גרויסער צאָל אַטאָמען
 פון אַנדערע עלעמענטן. פאַרקערט, ער קאָן זיך פאַרבינדן בלויז
 מיט אַ פּולקום באַשטימטער קליינער צאָל אַטאָמען פון אַנדערע
 עלעמענטן. יעדער אַטאָם פון אַן עלעמענט באַזיצט אַ געוויסע
 ווערטיקייט בנוגע צו די אַטאָמען פון אַן אַנדערן עלעמענט, און
 דערדאָזיקער טערמין באַדייט די פעיקייט פון געגעבענעם אַטאָם
 זיך צו פאַרבינדן מיט אַ באַשטימטער צאָל אַטאָמען פון דעם
 אַנדערן עלעמענט. באַזונדערס אָפט רעדט מען וועגן וואַסערשטאָף-
 ווערטיקייט און מען פאַרשטייט אונטער דעם טערמין די צאָל
 וואַסערשטאָף-אַטאָמען, מיט וועלכע ס'קאָן זיך פאַרבינדן דער
 באַטרעפנדיקער אַטאָם. פּונקט אַזוי קאָן מען רעדן וועגן דער
 ווערטיקייט פון עלעמענטן בנוגע צו זויערשטאָף און מען באַ-
 צייכנט זי מיטן טערמין זויערשטאָף-ווערטיקייט. מענדעלעיעוו האָט
 אַנטדעקט, אַז אויב מען זאָל אויסשטעלן די עלעמענטן לויט די
 וואַקסנדיקע אַטאָם-געוויכטן, וועט זיך באַקומען אַ גרופירונג, וואָס
 איז דאָ פאַרגעשטעלט אין אַ באַזונדערער טאַבלע. ער האָט דהיינו
 פעסטגעשטעלט, אַז די ווערטיקייטן פון די עלעמענטן, וואָס געפינען
 זיך איינער נעבן דעם אַנדערן אין אַ האַריוואַנטאַלער שורה, פאַר-
 ענדערן זיך פון איין עלעמענט צו אַן אַנדערן לויט אַ באַשטימטן
 געזעץ. דער געזעצמעסיקער וווקס אָדער די פאַרקלענערונג פון

דאָס פּעריאָדישע סיסטעם פון עלעמענטן

אין דער טאָבעלע איז פאָרגעשטעלט דאָס פּעריאָדישע סיסטעם פון עלעמענטן, וווּ די עלעמענטן זענען באַצייכנט מיט זייערע אינטערנאַציאָנאַל-אַנגענומענע פאַרקירצונגען. די וויכטיקע-רע כעמישע עלעמענטן זענען פּאָלגנדיקע :

נאָמען פון עלעמענט	אַצייכענונג	נומער פון עלעמענט
האַבּערשטאָף	H	1
העליום	He	2
קוילנשטאָף	C	6
אָזאָט	N	7
זויערשטאָף	O	8
נאַטריום	Na	11
אַלומיניום	Al	13
פּאָספּאָר	P	15
שוועבל	S	16
כלאָר	Cl	17
אַיזן	Fe	26
קאָבאַלט	Co	27
ניקעל	Ni	28
צינק	Zn	30
זילבער	Ag	47
צין	Sn	50
יאָד	I	53
וואָלפּראַם	W	74
פּלאַטין	Pt	78
גאָלד	Au	79
קוועקזילבער	Hg	80
בלוי	Pb	82
ראַדיום	Ra	88
אוראַן	U	92

אין דעם זעקסטן פּעריאָד איז אויסנאַמווייז פאַראַן מערערע עלעמענטן, ווי אין די אַנדערע פּעריאָדן. דאָס זענען די אַזוי-גערומענע „זעלטענע ערדן“. לשם דייטלעכקייט זענען די דאָזיקע עלעמענטן אויסגעטיילט פון דער אַלגעמיינער טאָבעלע אין אַ באַזונדערער שורה.

דער ווערטיקייט ביי די איינצאלע עלעמענטן רייסט זיך פלוצים איבער
 ביים סוף פון יעדער האַריוואַנטאַלער שורה. ווייטער האָט מענדעלעיעוו
 אַנטדעקט, אַז פּדי איינצוהאַלטן די געזעצמעסיקייט מוז מען
 דעם קומענדיקן לויט דער שווערטיקייט עלעמענט אַוועקשטעלן אונטער
 דעם ערשטן עלעמענט פון דער פּריערדיקער שורה. דעמאָלט באַקומט
 זיך, אַז די עלעמענטן, וועלכע געפינען זיך איינער אונטער דעם
 אַנדערן און בילדן אין דער טאַבעלע אַ ווערטיקאַלע שורה, באַזיצן
 גלייכע ווערטיקייטן. אַזוי האָבן אַלע עלעמענטן, וועלכע שטייען
 איינער אונטער דעם אַנדערן אין דער גרופּע O, די אַזויגערופענע
 איידעלע גאַזן – העליום, נעאָן, אַרגאָן, קריפטאָן, סענאַן, עמאַנאַציע –
 די ווערטיקייט O. זיי באַזיצן נישט די פעיקייט זיך צו פאַרבינדן
 מיט אַנדערע עלעמענטן. די עלעמענטן פון דער שורה, וואָס איז
 באַצייכנט מיט אַ רוימישן I, זענען, חוץ אייניקע אויסנאַמען,
 איינווערטיק אַ. אַ. וו.

די געזעצמעסיקייט, וועלכע קומט צום אויסדרוק אין אַזאַ
 צוזאַמענשטעלונג, באַווייזט, אַז ביים אויסשטעלן די עלעמענטן
 לויט די וואַקסנדיקע אַטאָם-געוויכטן קערט זיך שטענדיק אום
 לויט באַשטימטע פעריאָדן איין-און-דיוועלביקע ווערטיקייט. מחמת
 דעם ווערט די דאָזיקע צוזאַמענשטעלונג אָנגערופן דאָס פעריאָדישע
 אָדער אויך דאָס נאַטירלעכע סיסטעם פון עלעמענטן. די געזעצמעסיקע
 אויפפירונג פון די עלעמענטן בנוגע צו זייער ווערטיקייט איז
 נישט דאָס איינציקע, וואָס דרינגט פון אויסשטעלן זיי אין דעם
 נאַטירלעכע סיסטעם. אויך אַנדערע אייגנשאַפטן פון די אַטאָמען,
 אויף וועלכע מיר וועלן זיך דאָ נישט אָפּשטעלן, ווערן געזעצמעסיק
 באַשטימט דורך זייער פּלאַץ אין איינער פון די האַריוואַנטאַלע
 שורות און זענען ענלעך ביי אַלע עלעמענטן, וואָס געהערן צו
 איין-און-דעזעלביקער ווערטיקאַלער שורה.

די אויפשטעלונג פון נאַטירלעכע סיסטעם פון עלעמענטן
 איז איינע פון די שענסטע אַנטדעקונגען, וועלכע זענען מעגלעך
 געוואָרן נאָכן אויפקלערן דעם באַגריף עלעמענט. דאָס האָט אָפּירט
 אין געוויסע פּאַלן פאַרלייכטערט די פעסטשטעלונג, צי איז
 אַ באַשטימטער שטאַף אַ גרונטשטאַף אָדער נישט. לויט דער איינ-

מאָל פעסטגעשטעלטער דעפיניציע פון באַגריף עלעמענט האָט, זעלבסטפאַרשטענדלעך, אויך איצט געקאָנט באַטראַכט ווערן פאַר אַן עלעמענט בלויז אזא שטאַף, וועלכן מען קאָן נישט פונאַנדער-לייגן מיט קיין שום מיטלען. מען איז אָבער נישט געווען זיכער, צי וועט מען נישט קאָנען שפעטער אַמאָל מיט נייע הילפסמיטלען פונאַנדערלייגן אַ באַשטימטן שטאַף, וועלכן מען האָט ביו איצט נישט פאַרמאָגט פונאַנדערצולייגן און מחמת דעם באַטראַכט פאַר אַן עלעמענט. ווען אָבער פאַר דעם שטאַף האָט זיך געפונען אַ פּלאַץ אין דעם נאַטירלעכן סיסטעם, האָט מען אים געמעגט צורעכענען צו די עלעמענטן און עס איז נישט געווען וואַרשיינ-ליך, מען זאָל אים קאָנען אַמאָל פונאַנדערלייגן. די צוזאַמענפאַסונג פון די עלעמענטן אין זייער נאַטירלעכן סיסטעם האָט געבראַכט נאָך אַן אַנדערן נוצן. אין דער צייט, ווען מענדלעיעוו האָט אַנטדעקט דאָס פּעריאָדישע סיסטעם, זענען געווען באַקאַנט אַ סך ווייניקער עלעמענטן ווי איצט, אין איינצלנע שטעלן פון דער טאַבעלע האָבן זיך געפונען בלויז; ער האָט אָנגעוויזן אויף די דאָזיקע בלויז און פאַרויסגעזאָגט, אז עס זענען זיכער פאַראַן ווייטערדיקע גרונטשטאַפן, וועלכע וועלן זיי אויספילן. די דאָזיקע עלעמענטן זענען שפעטער באמת אַנטדעקט געוואָרן, און זיין נביאות איז מקיים געוואָרן.

דאָס נאַטירלעכע סיסטעם פון עלעמענטן האָט אויפגעדעקט דעם צוזאַמענהאַנג, וואָס מוז באַשטיין צווישן די גרונטשטאַפן. פון איין זייט האָט מען זיך פאַרגעשטעלט, אז אַן עלעמענט, אַ גרונטשטאַף איז אזא שטאַף, וועלכן מען קאָן שוין מער נישט אויפבויען אָדער פונאַנדערלייגן. פון דער אַנדערער זייט איז געווען אויפפאַלנד, אז אַ סך פאַרשידענע גרונטשטאַפן פאַרהאַלטן זיך ענלעך און באַזיגן ענלעכע אייגנשאַפטן, הגם זיי האָבן נישט קיין שום געמיינזאַמעס. אויב די אַטאָמען פון די איינצלנע עלעמענטן האָבן נישט קיין שום געמיינזאַמע „ציגל“, איז באמת אומפאַרשטענדלעך, וואָס רופט-אַרויס אזא געזעצמעסיקייט אין זייער אויפפירונג און אין זייערע אייגנשאַפטן, ווי דאָס שפיגלט זיך אָפּ אין דעם פּעריאָדישן סיסטעם פון עלעמענטן. פון דער אַנדערער זייט איז

דידאזיקע געזעצמעסיקע באציונג צווישן די איינצלנע גרונטשטאָפן
 חל' גראַד אויף זייער פאַרבינדונגס-מעגלעכקייט מיט אַנדערע
 גרונטשטאָפן. עס איז קלאַר, אַז אויב די גרונטשטאָפן זאָלן טאַקע
 האָבן אַ קאָמפּליצירטן געבוי און זיין צונויפגעשטעלט פון איין
 שותפותדיקן אורשטאָף, קאָן מען עס דערגיין ערשט דעמאָלט,
 ווען מען וועט האָבן אַ באַשטימטע פאַרשטעלונג וועגן די קרעפטן,
 וואָס קאָנען אַרויסגיין פון די עלעמענטן. וואָס-זשע זענען דאָס
 פאַר קרעפטן, וועלכע פאַרבינדן די אַטאָמען פון די איינצלנע
 עלעמענטן? וועלכע קרעפטן פאַרבינדן עס די איינצלנע עלעמענטן
 אין מאַלעקולן? קודם-כל' מוזן מיר פאַרענטפערן אַט די פראַגע
 און ערשט דערנאָך וועלן מיר קאָנען אַריבערגיין צו די אַנטדעקונגען,
 וועלכע האָבן באַוווּזן, אַז אַלע גרונטשטאָפן האָבן געמיינזאַם
 איין „אורשטאָף“, אַז דאָס „אומטיילבאַרע“, דער אַטאָם גופא איז
 אין דער ווירקלעכקייט צוזאַמענגעזעצט, און אַז די 92 פאַרשידענע
 „גרונטשטאָף-אַטאָמען“ באַשטייען פון די „אורשטאָף“-אַטאָמען.

9. עלעקטרישע און מאַגנעטישע קרעפטן. צי איז עלעקטריע
 אַ שטאָף? דער אונטערשיד צווישן די קרעפטן פון אומ-
 באַוועגטער און באַוועגטער עלעקטריע. קעגנזייטיקע וויר-
 קונג פון עלעקטריע און מאַגנעטיזם. עלעקטראַמאַגנעטישע
 כּוואַליעס. ליכטיקייט, און אויספרייטונג פון עלעקטראַ-
 מאַגנעטישע כּוואַליעס. דער מהות פון עלעקטריע לויט
 פאַרדרייען און מאַקסוועלן.

עס זענען פאַראַן קרעפטן, וועלכע ווירקן צווישן די קער-
 פערס אינטענסיווער ווי די שווערקראַפט: דאָס זענען די עלעק-
 טרישע און מאַגנעטישע קרעפטן. דידאזיקע קרעפטן ווירקן
 צווישן די קערפערס נישט שטענדיק, נאָר ערשט, ווען די
 קערפערס געפינען זיך אין אַ באַשטימטן צושטאַנד, וועלכער
 ווערט באַצייכנט אַלס עלעקטרישער אָדער מאַגנעטישער צושטאַנד.
 צווישן אַ שטיק בורשטין און אַ קליין שטיקל פאַפיר ווירקט,
 זעלבסטפאַרשטענדלעך, אַלעמאָל, ווי צווישן אַלע מאַסן, די צוצי-

זינגס-קראפט פון דער שווערקייט, מחמת דער פארהעלטניש-
מעסיקער קליינקייט פון די באטייליקטע מאסע איז זי אָבער צו
קליין, כדי בייצוקומען כאַטשבי די אינערציע פון שטיקל פאפיר.
אין אַלגעמיינעם ציט דאָס שטיק בורשטין נישט צו דאָס שטיקל
פאפיר. אויב מען זאָל אָנרייבן דעם בורשטין מיט אַ טוך, וועט
דאָס פאפיר-שטיקעלע, ווי באַקאַנט, גלייך צוגעצויגן ווערן דורכן
בורשטין. דער לעצטער ווערט דורכן רייבן געבראַכט אין אַן
אַנדערן צושטאַנד, פון אים גיען-אַרויס באַשטימטע קרעפטן.
בורשטין הייסט אויף גריכיש „עלעקטראָן“, מחמת דעם זאָגט
מען, אַז דער בורשטין איז איצט „עלעקטריש“ און מען רעדט
וועגן אַלע דערשיינוגען, וואָס האָבן אַהערצו אַ שייכות, ווי וועגן
דערשיינוגען פון עלעקטריע. מען זאָגט, אַז דער בורשטין איז
נאָכן רייבן אָנגעלאָדן מיט עלעקטריע. די גריכן האָבן זיך נישט
פאַראינטערעסירט מיט דערדאָזיקער דערשיינונג, הגם זי איז
אַריינגעקומען אין קרייז פון זייערע נאַטור-פילאָזאָפישע באַטראַכ-
טונגען. נאָך דעם ווי ס'האָט פונסניי אויפגעלעבט דער אינטערעס
פאַר נאַטור-וויסנשאַפט האָט מען זיך להיפוך צו די גריכן געווענדט
צום עקספערמענט און דעמאָלט האָט מען אַנטדעקט, אַז עס
זענען פאַראַן צוויי מינים עלעקטריע: פּאָזיטיווע און נעגאַטיווע
עלעקטריע. עלעקטריע פון זעלביקן מין – פּאָזיטיווע און נעגאַטיווע,
נעגאַטיווע און נעגאַטיווע – שטויסט זיך אָפּ, עלעקטריע פון פאַר-
שידענע מינים – פּאָזיטיווע און נעגאַטיווע – ציען זיך צו.
די ערשטע פּאַקטן, וועלכע מען האָט זיך דערוויסט וועגן
עלעקטריע, האָבן געבראַכט צו דער השערה, אַז עלעקטריע איז
אַ שטאָף. דאָס געריבענע שטיק בורשטין אַנטהאַלט אַ באַשטימטן
סכום פון דעמדאָזיקן עלעקטרישן שטאָף, און קאָן אים ביי אַ באַ-
ריירונג אָפגעבן צו אַנדערע קערפערס. ביי דער עלעקטריזירונג
פון קערפערס האָט מען אָבער נישט געקאָנט פעסטשטעלן קיין
פאַרגרעסערונג אָדער פאַרקלענערונג פון געוויכט, און בכך האָט
מען נישט געקאָנט געפינען גראַד די אייגנשאַפט, וועלכע האָט
געזאָלט זיין געמיינזאַם פאַר אַלע שטאָפּן. דעריבער האָט מען
געגלויבט, אַז חוץ די שטאָפּן וואָס וועגן, זענען פאַראַן שטאָפּן

וואָס וועגן גאַרנישט, די אַוויגערופענע אימפּאַנדעראַביליען. אין
19-טן יאָרהונדערט איז די נאַטור-פּאַרשער געלונגען אויפצולקערן
דעם סוד פון וואַרימקייט, וועלכע מען איז אויך געווען גענויגט
צו האַלטן פאַר אַזא שטאַף אָן געוויכט, ווייל זי איז שטענדיק
פאַרבינדן מיט געוויסע קערפערס און טראַגט זיך אַריבער
פון איין קערפער אויף אַן אַנדערן. מען האָט פאַרמאָגט צו באַ-
ווייזן, אַז די השערה וועגן אַ וואַרימקייטס-שטאַף איז פאַלש,
און אַז די וואַרימקייט ווערט אַרויסגערופן דורך דער באַוועגונג
פון מאַלעקולן און אַטאָמען. די איינהייטלעכקייט פון דער נאַטור-
אויפפאַסונג האָט פאַרלאַנגט, מען זאָל אינגאַנצן אַפּוואַרפן די
השערה וועגן אַ שטאַף אָן געוויכט. ווי זאָל אַבער זיין מיט דער
עלעקטריע? די דאָזיקע פּראַגע האָט מען ריכטיק געקאָנט באַ-
לייכטן ערשט דעמאָלט, ווען מען האָט זיך באַקענט, חוץ מיט די
דערשיינונגען פון דער אומבאַוועגטער עלעקטריע, מיט די אַזוי-
גרופענע עלעקטראַסטאַטישע געזעצן, אויך מיט די דערשיינונגען
פון דער באַוועגטער עלעקטריע, מיט די עלעקטראַ-דינאַמישע
געזעצן. איצט, ביי דער גרויסער אויסנוצונג פון עלעקטריע, איז
אַלגעמיין באַקאַנט, אַז עלעקטריע באַזיצט די פעיקייט דורכצופליסן
דורך געוויסע קערפערס, וועלכע ווערן אָנגערופן דורכפירער פון
עלעקטריע (צ. ב. דורך מעטאַלן). אין יאָר 1820 האָט האַנס
ע ר ס ט ע ד (1777 – 1851) אַנטדעקט, אַז אַ מאַגנעט-נאַדל, וואָס קאָן
זיך דרייען, נויגט זיך אָפּ אין אַ פּולקום באַשטימטער ריכטונג
פון איר צפון-דרומדיקער לאַגע, אויב זי ווערט געבראַכט נאָענט
צו אַן עלעקטרישן שטראָם. אַזוי-אַרום איז אויפגעשטעלט געוואָרן
אַ בריק צווישן די צוויי דערשיינונגס-געביטן: עלעקטריע און
מאַגנעטיזם. שוין די גריכן האָבן געוויסט, אַז אין דער נאַטור
געפינען זיך געוויסע געשטיינען, די מאַגנעט-אייזן-געשטיינען,
וועלכע קאָנען צוציען ווייכן אייזן. זינט דעם 12-טן יאָרהונדערט
פלעגט מען אויך אין איראָפּע אויסנוצן די איינגשאַפט פון די
מאַגנעטן זיך איינצושטעלן אונטער דער ווירקונג פון ערד-מאַגנעטיזם
אין דער צפון-דרומדיקער ריכטונג, פּדי צו באַשטימען מיט דער
הילף פון אַ קאָמפּאַס די הימלס-ריכטונג. מחמת דער ענלעכקייט

פון די עלעקטרישע און מאגנעטישע דערשיינונגען (אויך ביים מאגנעטיזם שטויסן זיך אָפּ מאַגנעטן-פּאָלן פון זעלביקן צייכן, און עס ציען זיך צו פּאָלן מיט פּאַרשידענע צייכנס), האָט מען אַסך מאָל געפרווט אַרויסגעפינען די קעגנזייטיקע ווירקונגען פון עלעקטריע און מאַגנעטיזם. ס'איז אָבער נישט געלונגען צו אַנטדעקן קיין שום ווירקונג פון אומבאַוועגטער עלעקטריע אויף מאַגנעטן. ערשט ערנסטעדס אַנטדעקונג האָט באַוווּזן, אַז עס באַשטייט אַ צוזאַמען-האַנג צווישן עלעקטריע און מאַגנעטיזם, פון דער עלעקטריע גייען אָבער אַרויס מאַגנעטישע קרעפטן בלויז דעמאָלט, ווען זי געפינט זיך אין אַ צושטאַנד פון באַוועגונג. מיכאַל פּאַראַדייען (1791-1867) איז געלונגען צו אַנטדעקן די אומגעקערטע ווירקונג - די עלעקטרישע ווירקונג פון מאַגנעט. פונקט אזוי ווי די אומבאַ-וועגטע עלעקטריע רופט נישט אַרויס קיין מאַגנעטישע דערשיי-נונגען, רופט אויך אַן אומבאַוועגטער מאַגנעט נישט אַרויס קיין עלעקטרישע דערשיינונגען. פּאַראַדייען איז געלונגען צו באַוווּזן, אַז אַ באַוועגטער מאַגנעט קאָן אַרויסרופן (אינדוצירן) אין דורכ-פירער פון עלעקטריע אַן עלעקטרישן שטראָם. ווען מען דערנען-טערט אַ מאַגנעט צו אַ דראָט אַ דורכפירער, אַנטשטייט בעת דער באַוועגונג פון מאַגנעט אין דעמאָזיקן דראָט אַ שטראָם. דורך פּאַראַדייס אַנטדעקונג איז ענדגילטיק אויפגעדעקט געוואָרן דער אינעווייניקסטער צוזאַמענהאַנג צווישן עלעקטריע און מאַגנעטיזם, און מען האָט אָפילו פּאַרמאָנט צו באַוווּזן, אַז די מאַגנעטישע ווירקונגען דאַרפן נישט באַהאַנדלט ווערן ווי אַ באַזונדערע דערשיינונג. די מאַגנעטישע ווירקונגען זענען נישט קיין אַנדערע זאַך, ווי אַ דערשיינונגס-פּאַרם פון דער באַוועגטער עלעקטריע. די עלעקטראַדינאַמישע געזעצן, די געזעצן פון באַוועגטער עלעקטריע, נעמען-אַריין אין זיך די מאַגנעטישע געזעצן.

וואָס דרינגט-אַרויס פון די דאָזיקע אַנטדעקונגען בנוגע צום מהות פון עלעקטריע? פּאַראַדיי האָט געשאַפן אַ טעאָריע פון די עלעקטראַמאַגנעטישע קרעפטן, וועלכע אונטערשיידט זיך פרינ-ציפיעל פון די פריערדיקע טעאָריעס. אין זיין טעאָריע שטיצט ער זיך קודם-פּל אויפן פּאַקט, אַז די סביבה, וועלכע געפינט זיך


צווישן די עלעקטריש-געלאָדענע קערפערס און אין וועלכער עס
 קומען-פאַר די עלעקטראַמאָגנעטישע פראָצעסן, שפילט אַ דעצי-
 דירנדיקע ראָלע ביי דער אויסשפרייטונג פון די עלעקטראַ-
 מאָגנעטישע קרעפטן. ביז צו פאַראַדייען האָט מען געהאַלטן, אַז
 די עלעקטרישע קערפערס ווירקן איינער אויפן אַנדערן אַזוי-צו-
 זאַגן פונדערווייטנס, פונקט ווי ניוטאָנס צוזאַנגס-קרעפטן ווירקן
 פונדערווייטנס פון איין מאַסע צו אַ צווייטער. דורך זיינע
 אַנטדעקונגען האָט פאַראַדיי באַוווּזן, אַז די עלעקטראַמאָגנעטישע
 קרעפטן שפרייטן זיך אויס אין רוים מיט אַ באַשטימטער געשווינדקייט
 פון איין אָרט צו אַן אַנדער אָרט. דזשעמס קלעַרק מאַקסוועל
 (1831-1879) האָט מיט דער הילף פון מאַטעמאַטיק אויסגעדריקט
 פאַראַדיי'ס געדאַנקען און געגעבן פאַלגנדיקע אָפגעשלאָסנע טעאָריע
 פון די עלעקטראַמאָגנעטישע דערשיינונגען: די עלעקטראַמאָגנעטישע
 קרעפטן פאַרשפרייטן זיך אין רוים פסטרדיק פון איין אָרט צום
 אַנדערן (פונקט ווי כוואַליעס פאַרשפרייטן זיך אויף דער וואַסער-
 אויבערפלאַך). אומענדלעך נאָענט צום עלעקטרישן שטראַם געפינט
 זיך אַ רוים, וועלכער רופט-אַרויס מאָגנעטישע ווירקונגען. ווען מען
 באַוועגט אַ מאָגנעט, רוקט מען איבער די מאָגנעטישע קרעפטן,
 מען באַקומט אַ געוויסן מאָגנעטישן „שטראַם“, און אומענדלעך
 נאָענט צו אַט דעם שטראַם געפינט זיך אַ רוים, וועלכער ווירקט
 עלעקטריש. די אויסשפרייטונג פון די עלעקטראַמאָגנעטישע
 קרעפטן אין רוים דאַרף באַטראַכט ווערן ווי אַ קאָמבינאַציע פון
 אַזעלכע עלעקטרישע און מאָגנעטישע שטראַמען, ווי אַ פסטרדיקע
 אויסשפרייטונג פון אַזעלכע עלעקטראַמאָגנעטישע כוואַליעס. די-
 דאָזיקע עלעקטראַמאָגנעטישע כוואַליעס פאַרשפרייטן זיך אין רוים
 מיט אַ פולקום באַשטימטער געשווינדקייט. עס האָט פאַרשאַפט
 מאַקסוועל'ס טעאָריע אַנערקענונג ספעציעל דער פאַקט, וואָס דורך
 מעסטונגען איז געלונגען פעסטצושטעלן, אַז די דאָזיקע געשווינד-
 קייט איז גלייך 300,000 קילאָמעטער אין אַ סעקונדע. פריער האָט
 מען געהאַט פעסטגעשטעלט, אַז 300,000 קילאָמעטער אין אַ סעקונדע
 איז די געשווינדקייט, מיט וועלכער עס פאַרשפרייט זיך אין
 רוים ליכטיקייט. לויט די אידייען פון פאַראַדיי און מאַקסוועל איז

ליכטיקייט פונקט דאסזעלביקע, וואָס אויסשפרייטונג פון עלעקטראָ-
מאַנגעטישע כוואַליעס. אַזוי-אַרום זענען די ליכט-דערשיינונגען
אַריינגענומען געוואָרן אין קרייז פון די עלעקטראַמאַנגעטישע
דערשיינונגען. דער פּוּח פון אַ טעאָריע באַשטייט דערין, וואָס
זי דעקט-אויף דעם אַלגעמיינעם יסוד פון פאַרשידענע דערשיינונגען,
און גראַד דאָס האָט געטון מאַקסוועלס טעאָריע. זי האָט אָבער
אויפגעטון נאָך מער – זי האָט דערקלערט פאַרשידענע פאַקטן,
וועלכע זענען ביז צו יענער צייט געווען אומפאַרשטענדלעך, און
האָט געפירט צו נייע אַנטדעקונגען. די טעאָריע פון פאַראַדיי און
מאַקסוועל האָט דהיינו פאַרענטפערט די פראַגע, ווי אַזוי קאָנען
עלעקטראַמאַנגעטישע כוואַליעס ווירקן אויף ליכטיקייט. אַז עס זענען
פאַראַן אַזעלכע ווירקונגען האָט אַנטדעקט שוין פאַראַדיי אַליין,
באַזונדערס פינקטלעך זענען זיי אָבער אונטערזוכט געוואָרן אין דער
לעצטער צייט דורך פיטער זעמאַן (געב. 1865) און יאָהאַן
שטאַרק (געב. 1874). ווי אַן ענדגילטיקן באַווייז פון דערדאָזיקער
טעאָריע-האָט היינריך הערץ (1857–1894) אין זיינע עקספּערימענטן
דירעקט אויפגעוויזן די עקזיסטענץ פון פאַראַדיי און מאַקסוועלס
עלעקטראַמאַנגעטישע כוואַליעס. ווי באַקאַנט שפּילן דינאָזיקע
כוואַליעס איצטער אַ ריזיקע ראָלע אין דער אַן-דראַטיקער טעלעגראַפיע
און טעלעפאָניע. אַזוי-אַרום איז דורך עקספּערימענטן דערווייזן
געוואָרן, אַז פאַרשידענע דערשיינונגען, וועלכע ווערן אויפגענומען
דורך די מענטשלעכע חושים אומדירעקט (ראַדיאָ-כוואַליעס, למשל,
דורך צוגעפאַסטע אויפנעם-אַפּאַראַטן, אולטראַפּיאַלעטע און רענטגען-
שטראַלן דורך זייערע ווירקונגען אויף אַ פּאָטאַגראַפישער פּלאַטע)-
אַדער דירעקט (געזעענע ליכטיקייט און וואַרימקייט-שטראַלן),
האָבן אַלע איין געמיינזאַמען יסוד, – די עלעקטראַמאַנגעטישע
כוואַליעס. בלויז די אונטערשידן אין דער לענג פון די עלעקטראָ-
מאַנגעטישע כוואַליעס רופן-אַרויס די גרויסע אונטערשידן אין
זייערע ווירקונגען אויפן מענטש (*).

(* די לענגען פון די פאַרשידענע עלעקטראַמאַנגעטישע כוואַליעס זענען
אַנגעוויזן אין דעם בוך: גינטערל, „וואָס איז עלעקטריע“. דאָס ווערק אַנטהאַלט אויך
אויספירלעכערע ידיעות וועגן עלעקטראַנצן און בכלל וועגן עלעקטריע. רעד.

ווי אזוי פארענטפערן פאראדיי און מאקסוועל די פראגע, וועלכע אינטערעסירט אונז דאָ מערער פון אלץ, די פראגע וועגן דער עלעקטריע אלס שטאָף? מען זעט גלייך, אז זייער טעאָריע לייקנט, עלעקטריע זאל זיין אַ שטאָף. עלעקטריע באַזיצט נישט די וויכטיקסטע אייגנשאַפט פון דער מאַטעריע, די שווערקייט. האַלטן עלעקטריע פאַר אַ שטאָף מעג מען סיידן אויפן סמך פון דעם פאַקט, אז עלעקטריע איז צוגעבונדן צו די קערפערס, ווי דאָס דרינגט פלומרשט פון די עלעקטראַסטאטישע דערשיינונגען. מען ווייסט, אזוי-צו-זאָגן, אין וועלכן אָרט פון רוים עס געפינט זיך די עלעקטריע, מען ווייסט, אז זי פילט-אָן באַשטימטע ערטער פון רוים. לויט די פאַרשטעלונגען פון פאַראַדיי און מאַקסוועל איז אָבער די ווירקלעכע זאַגע אַן אַנדערע, אויב אין אַ באַשטימטן אָרט פון רוים זאָגן זיך מערקן עלעקטראַמאָגנעטישע ווירקונגען, באַדייט דאָס לויט זייער טעאָריע, אז דאָס באַטרעפנדיקע אָרט איז אָנגעפילט מיט עלעקטרישע אָדער מאָגנעטישע „קראַפט-ליניעס“. דער פאַקט, אז פון באַ-שטימטע קערפערס גייען-אַרויס עלעקטרישע אָדער מאָגנעטישע קרעפטן, באַדייט נאָך נישט, אז אין די אַזויקע קערפערס געפינט זיך עפעס אַ באַזונדערער עלעקטרישער אָדער מאָגנעטישער שטאָף. די קערפערס, פון וועלכע עס גייען פלומרשט אַרויס די עלעקטראַמאָגנעטי-שע קרעפטן, צייכענען זיך אויס בלויז דערמיט, וואָס פון זייער אויבער-פלאַך גייען-אַרויס אָדער אין זייער אויבערפלאַך גייען-אַריין די דער-מאָנטע עלעקטרישע אָדער עלעקטראַמאָגנעטישע „קראַפט-ליניעס“. נישט געאַכט אויף די גרויסע דערפאַלגן, וועלכע פאַראַדיי און מאַקסוועלס טעאָריע האָט געהאַט אויף פאַרשידענע געביטן, האָט זי נישט געקאָנט ווי געהעריק דערקלערן אַלע באַקאַנטע עלעקטרישע דערשיינונגען. אין די ראַמען פון דערדאָזיקער טעאָריע האָט מען נישט געקאָנט אַרייננעמען די פאַקטן, וועלכע פאַראַדיי האָט באַאַבאַכטעט ביים דורכגאַנג פון עלעקטרישן שטראָם דורך צעלאָונגען פון זאַלצן און זויערסן אין וואַסער. די דערשיינונגען, וועלכע מען באַמערקט ביים דורכגאַנג פון עלעקטריע דורך פליסיקייטן-דורכפירער, האָבן דייטלעך באַוויזן אז להיפוך צום פריער געזאָגטן מוז די עלעקטריע זיין צוגעבונדן צום פשוטן

שטאף, צו דער מאטעריע. זיי האָבן אויך באַוווּזן, אַז מען מוז די עלעקטריע באַטראַכטן פאַר אַ שטאָף שוין מחמת דעם אַליין, וואָס זי איז, פונקט ווי די מאַטעריע, אויפגעבויט אַטאָמיסטיש פון קליינע אומטיילבאַרע טיילכעלעך. די פאַקטן, וועלכע פאַרדיי האָט אַנטדעקט ביים דורכגאַנג פון עלעקטריע דורך פליסיקע דורכפירער, האָבן דערצו נאָך אויפגעדעקט, אַז יעדער גרונטשטאָף-אַטאָם איז פאַרבונדן מיט אַ פּולקום באַשטימטן סכום אַזעלכע עלעקטרישע אַטאָמען, עלעקטרישע קוואַנטן.



צייכ. 1. צעלייגונג פון האַסער דורך עלעקטרישן שטראָם.

10. כעמישע חירקונגען פון עלעקטרישן שטראָם. דערשיינונגען פון עלעקטראָ-ליז. פאַראַדייס געזעץ. יאָנען. אַטאָמען פון עלעקטריע. ספעקטראַ. דער אַנאָליז.

אין די דערשיינונגען, וועלכע קומען- צושטאַנד ביים דורכגאַנג פון שטראָם דורך פליסיקייטן, אין דעם אַזויגערופענעם עלעקטראָליז ווערט אויפגעדעקט דער אינע-ווייניקסטער צוזאַמענהאַנג צווישן די פיזי-קאָלישע און כעמישע פּראָצעסן. דער עלעקטרישער שטראָם קאָן פונאַנדערלייגן כעמישע שטאָפן. אַזוי קאָן מען, למשל, וואַסער עלעקטראָליטיש פונאַנדערלייגן אויף זיינע פאַשטאַנדטיילן, - וואַסערשטאָף און זויערשטאָף, אויף דער צייכ. 1 איז פאַרגע-שטעלט אַזאַ צעלייג-אַפּאַראַט. ווען דער אַפּאַראַט ווערט אָנגעפילט מיט פאַרזויערטן וואַסער, און דורך די קאָנטאַקטן, וואָס זעען זיך אויף דער צייכענונג, ווערט צוגעפירט עלעקטרישער שטראָם, פליסט דער שטראָם

אַדורך דורכן וואַסער. דערביי ווערט דאָס וואַסער פונאַנדערגעלייגט.
 עס באַווייזן זיך פענכערלעך גאַז, דער סכום וואַסער פאַרקלענערט
 זיך. אַ גענויערע אונטערזוכונג ווייזט, אַז דאָס וואַסער האָט זיך
 פונאַנדערגעלייגט אויף זיינע באַשטאַנדטיילן, — וואַסערשטאַף און
 זויערשטאַף, דאָרטן, וווּ עס ווערט צוגעפירט נעגאַטיווע עלעקטריע
 (ביים קאַטאָד), אַנטשטייט וואַסערשטאַף, און דאָ, וווּ עס גייט-
 אַדורך פּאָזיטיווע עלעקטריע (ביים אַנאָד), טיילט זיך אויס זויער-
 שטאַף. דאָס וואַסער איז בלויז איינע פון די פיל כעמישע פאַר-
 בינדונגען, וועלכע מען קאָן אַזוי פונאַנדערלייגן מיט דער הילף
 פון עלעקטרישן שטראָם. די וויסנשאַפטלעכע און טעכנישע
 באַדייטונג פון דער עלעקטראַליטישער צעלייגונג איז זייער גרויס.
 פאַר אַלע אַזוינע פּראָצעסן גילט איין אַלגעמיינער פּלץ: אומאָפּ-
 הענגיק דערפון, ווי קאָמפּליצירט עס איז די כעמישע פאַרבינדונג,
 און פון וויפיל עלעמענטן זי באַשטייט, צעפאַלט זי אַלעמאָל
 אַנטשפּרעכנדיק צו די צוויי מינים עלעקטריע אויף צוויי פּראָדוקטן.
 מחמת דעם אַליין לייגט זיך אויפן שכל, אַז די כעמישע פאַר-
 בינדונגס-מעגלעכקייט פון די עלעמענטן האָט אַ שייכות צו דעם
 מהות פון עלעקטריע. חוץ דעם האָט נאָך פאַראַדיי פעסטגעשטעלט
 פּאָלגנדיקע געזעצן פון עלעקטראַליז:

פאַראַדיי האָט געוואָלט אין צאָלן אויסדריקן דאָס פאַרהעל-
 טעניש צווישן דעם סכום עלעקטריע, וואָס גייט-אַדורך דורך דער
 צעלאָזונג, און דעם סכום אויסגעטיילטן שטאַף. אַלצאיינס וואָס
 פאַר אַ פאַרשטעלונג מען זאָל נישט האָבן וועגן מהות פון
 עלעקטריע, קאָן מען אַ סכום עלעקטריע פעסטשטעלן דורך זיינע
 ווירקונגען. צוויי עלעקטריש אָנגעלאָדענע קערפערס ווירקן איינער
 אויפן אַנדערן נישט אַלעמאָל מיט איין-און-דיזעלביקע קראַפט.
 די צוציגונג- און אַפּשטויס-קראַפט פון ביידע קערפערס הענגט-אָפּ
 פון זייער קעגנזייטיקער דערווייטערונג. וואָס קלענער ס'איז דער
 אַפּשטאַנד צווישן זיי, אַלץ מיט אַ גרעסערער קראַפט ווירקן די
 צוויי קערפערס אויפּאַנאַנד. אַבער אויך ביי איין-און-דערזעלביקער
 דערווייטערונג קאָנען זיי זיך צוציען אַדער אַפּשטויסן מיט
 אַ פאַרשידענער קראַפט. ווען מען גיט-אַריין אין איינעם אַדער

אין ביידע קערפערס מער עלעקטריע, ווערט שטארקער די קראפט, מיט וועלכער זיי ווירקן איינער אויפן אנדערן. מען האָט אויסגעפֿאַרשט די קעגנזייטיקע צוציונג און אָפּשטויסונג פון עלעקטרישע קערפערס און עס האָט זיך איינגעגעבן אויסצודריקן אין צאָלן, ווי אַזוי די צוציונג און אָפּשטויסונג ווערט שטארקער אָדער שוואַכער וועדליג דעם אָפּשטאַנד צווישן די קערפערס און וועדליג זייער סכום עלעקטריע. די באַציונג צווישן צוציונג און אָפּשטויסונג פון איין זייט און דעם סכום עלעקטריע פון דער אנדערער איז טאַקע פֿאַר אונז זייער וויכטיק. אַ דאַנק דעם האָט מען געקאָנט אויסמעסטן אויך דעם סכום עלעקטריע, וואָס האָט געווירקט ביי אַן עלעקטראַליטישער פּונאַנדערלייגונג. נאָך דעם ווי מען האָט גענוי אויסגעפֿאַרשט די ווירקונגען פון באַוועגטער עלעקטריע אויף אַ מאַגנעט, איז געווען פיל איינפֿאַכער צו מעסטן נישט דירעקט דעם סכום עלעקטריע נאָר די שטראָם-שטאַרקייט, ד. ה., דעם סכום עלעקטריע, וואָס גייט-דורך אין איין סעקונדע דורכן קווערשניט פון שטראָם-קרייז. די קראַפט, מיט וועלכער עס ווירקט אַן עלעקטרישער שטראָם אויף אַ מאַגנעט, איז אָפהענגיק פון דעם אָפּשטאַנד צווישן שטראָם און מאַגנעט און אויך פון דער שטראָם-שטאַרקייט. אַזוי ווי דידאַזיקע אָפּ-הענגיקייט איז גענוי פֿאַרמולירט אין צאָלן, קאָן מען מיט דער הילף פון צוגעפֿאַסטע אַפֿאַראַטן מעסטן די שטראָם-שטאַרקייט. דורך איבערפֿלען די באַקומענע צאָל אויף דער צייט, ווי לאַנג עס איז אַדורכגעגאַנגען דער שטראָם, באַקומט מען גלייך דעם סכום עלעקטריע, וואָס האָט דאָ געווירקט.

ווען פֿאַראַדי האָט אונטערזוכט דאָס פֿאַרהעלטעניש צווישן דעם סכום עלעקטריע, וואָס ווירקט ביים עלעקטראַליז, און דער מאַסע פון אויסגעטיילטן פֿראַדוקט, האָט ער אויסגעפונען, אַז דידאַזיקע מאַסע איז גלייך פֿראַפֿאַרציאָנעל צום סכום דורכגעגאַנגענער עלעקטריע. אין וויפֿל מאָל מערער מען לאָזט-דורך עלעקטריע דורך דער צעלאָזונג, אין אַזוי פיל מאָל מערער שטאָף ווערט פּונאַנדערגעלייגט. מען טאָר זיך בכן נישט פֿאַר-שטעלן די זאַך אַזוי, אַז דער עלעקטרישער שטראָם רופֿט-אַרויס

פעטס אַ מין אויפרייס אין דער עלעקטראָליטישער פליסיקייט. אַזאָ פאַרשטעלונג האָט געקאָנט אויפקומען ווען מען באַטראַכט די דערשיינונג פון עלעקטראָליז, אָבער מען מעסט זי נישט. פאַראַדייס געזעץ האָט דאָקעגן געלאָזט משער זיין, אַז די עלעקטרישע קרעפטן ווירקן אויף די איינצלנע טיילן פון די כעמישע מאָלעקולן, ווייל וואָס מער עלעקטריע עס גייט אַדורך, אַלץ מער פונאַנדערגעלייגטע מאָלעקולן טיילן זיך אויס. פאַראַדיי האָט ווייטער אונטערוזוכט די דערשיינונגען פון עלעקטראָליז און האָט אַנטדעקט אַ צווייט געזעץ, וועלכעס האָט פאַרטיפט די פאַרשטעלונגען און גענוי פעסטגעשטעלט, ווי גרויס עס דאַרף זיין דער סכום עלעקטריע, וואָס פאַרבינדט זיך מיט יעדן טייל פון דער פונאַנדערגעלייגטער מאָלעקול. פאַראַדיי האָט פעסטגעשטעלט, אַז איין-און-דערזעלביקער סכום עלעקטריע שיידיט-אויס ביים דורכגאַנג דורך פאַרשידענע כעמישע פאַרבינדונגען פאַרשידענע סכומים שטאַף: די מאַסן פון די שטאַפן, וואָס ווערן אויסגעשיידט דורך איין-און-דעמזעלביקן סכום עלעקטריע, פאַרהאַלטן זיך צוואַנאַנד ווי זייערע עקויוואַלענץ-געוויכטן (אונטער עקויוואַלענץ-געוויכט פאַרשטייט מען דעם אַטאָם-געוויכט פון באַטרעפנדיקן שטאַף, געטיילט דורך זיין ווערטיקייט). הערמאַן העלמ האָלץ (1821 – 1894) האָט אַרויסגעזאָגט דעם געדאַנק, אַז פאַראַדייס אַנטדעקונג קאָן מען אויסטייטשן איינפאַכער פאַר אַלץ, אויב מען זאָל אָנגעמען, אַז די עלעקטריע באַשטייט פון „עלעמענטאַרע קוואַנטן“, פון אַטאָמען. די ווערטיקייט פון באַטרעפנדיקן שטאַף ווייזט דעמאָלט אָן, מיט וויפיל אַטאָמען עלעקטריע ס'איז פאַרבונדן דער באַטרעפנ-דיקער טייל פון דער פונאַנדערגעלייגטער מאָלעקול. דער טייל פון מאָלעקול, וואָס איז פאַרבונדן מיט אַן אַטאָם פּאָזיטיווער עלעקטריע (ביי אַ גרעסערער ווערטיקייט – מיט עטלעכע אַזויגע אַטאָמען), ווערט צוגעצויגן דורך דער נעגאַטיווער עלעקטריע פון קאַטאָד און מוז צו אים וואַנדערן. מחמת דעם ווערט ער אָנגערופן קאַטיאָן (יאָן-וואַנדערן). דער אַנדערער טייל, וואָס איז פאַרבונדן מיט אַן אַנטשפרעכנדיקער צאָל אַטאָמען נעגאַטיווער עלעקטריע, מוז וואַנדערן צום פּאָזיטיוון עלעקטראָד, צום אַנאָד. ער ווערט

אנגערופן אַניאָן. לויט דערדאָזיקער השערה באַשטימט דער סכום דורכגעגאַנגענער עלעקטריע די צאָל אויסגעשידענע עלעקטרישע אַטאָמען. אזוי ווערט איינפאַך דערקלערט פאַראַדייס געזעץ.

העלמהאַלצס השערה האָט געבן די 92 פריער-דערמאָנטע גרונטשטאָף-אַטאָמען אַוועקגעשטעלט 2 ווייטערדיקע אַטאָמען פון פּאָזיטיווער און נעגאַטיווער עלעקטריע. דער אויפבוי פון עלעקטריע איז בכן איינפאַכער ווי דער אויפבוי פון „געוויינלעכן“ שטאָף.

ביים שטאָף מוז מען אונטערשיידן 92 מינים אַטאָמען, און ביי עלעקטריע בלויז צוויי מינים. די 92 גרונטשטאָף-אַטאָמען זענען פאַרשידן שווער, זיי אונטערשיידן זיך לויטן סכום שטאָף, וועלכן זיי אַנטהאַלטן. די אַטאָמען פון פּאָזיטיווער און נעגאַטיווער עלעקטריע אַנטהאַלטן גלייך גרויסע סכומים עלעקטריע און אונטערשיידן זיך בלויז מיט דער ריכטונג פון זייערע קרעפטן.

די דערשיינונגען פון עלעקטראָליז האָבן אויפגעדעקט דעם אינעווייניקסטן צוזאַמענהאַנג צווישן עלעקטריע און מאַטעריע, צווישן די גרונטשטאָף-אַטאָמען און די אַטאָמען עלעקטריע. די-דאָזיקע דערשיינונגען האָבן אויפגעקלערט, אַז די כעמישע קרעפטן, וועלכע פאַרייניקן די אַטאָמען אין מאַלעקולן און ברענגען-צונויף די גרונטשטאָפן אין כעמישע פאַרבינדונגען, אַז די-דאָזיקע קרעפטן, וועלכע זענען אזוי וויכטיק פאַרן אויפבוי פון דער וועלט, זענען עלעקטרישע קרעפטן. איצט איז געוואָרן באַרעכטיקט די פראַגע, צי דאָרף מען נישט באַטראַכטן די עלעקטריע גופא פאַרן איינגטלעכן שטאָף, פון וועלען עס זענען אויפגעבויט אַלע קערפערס, און די עלעקטרישע אַטאָמען פאַר די אוראַטאָמען, וואָס פון זיי ווערן ערשט אויפגעבויט די גרונטשטאָף-אַטאָמען.

איידער מיר גייען-אַריבער צו דערדאָזיקער פראַגע מוזן מיר אַרומרעדן נאָך אַ פאַקט, וועלכער האָט, פונקט ווי די פראַצעסן פון עלעקטראָליז, באַוויזן די אינעווייניקסטע פאַרבונדנדיקייט צווישן מאַטעריע און עלעקטריע, צווישן די גרונטשטאָף-אַטאָמען און די עלעקטראָ-מאָנעטישע דערשיינונגען. פריער האָבן מיר געזאָגט, אַז ליכטיקייט איז פונקט דאָסזעלביקע וואָס אַן אויספאַרייטונג פון עלעקטראָמאָנעטישע כוואַליעס, ווי דאָס האָבן דערווייזן

פארציי מאקסוועל און הערץ. ליכטיקייט גייט אָבער אַרויס פון מאַטעריעלע קערפערס. דאָס ווייזט דייטלעך, אַז עס מוז באַשטיין אַן אינעווייניקסטער צוזאַמענהאַנג צווישן דער מאַטעריע און די עלעקטראַמאַגנעטישע דערשיינונגען, און אַז אָדער די מאַטעריע גופא פראָדוצירט עלעקטרישע וויברירונגען, אָדער זי איז פאַרבונדן מיט עלעקטריע, וועלכע רופט-אַרויס די עלעקטראַמאַגנעטישע כּוואַליעס. די פראַגע האָט מען געקאָנט פאַרענטפערן בלויז דורך באַאָבאַכטן די פאַקטן.

ווען מען אונטערזוכט ליכטיקייט, וואָס ווערט אַרויסגע- שטראַלט ביי באַשטימטע פאַדינגונגען פון מאַטעריעלע קערפערס, קאָן מען אונטערשיידן צוויי גרופעס דערשיינונגען. יעדוועדער פּעסטער קערפער, אויב ער איז גענוג שטאַרק דערהיצט, שיקט אַרויס ליכטיקייטס-שטראַלן, ד. ה. געזעענע עלעקטראַמאַגנעטישע כּוואַליעס. חוץ דידאַזיקע געזעענע שטראַלן שיקט ער נאָך אַרויס נישט-געזעענע וואַרימקייטס-שטראַלן, און אויב זיין טעמפּעראַטור איז גענוג הויך, אויך די נישט-געזעענע אולטראַפּיאַלעטע שטראַלן. אַזוי, למשל, שיקט-אַרויס די זון, — וועלכע איז דערהיצט ביז לערך 6000 גראַד — סיי וואַרימקייטס-שטראַלן, סיי געזעענע און אולטראַ- פּיאַלעטע ליכטיקייטס-שטראַלן. די אַלע שטראַלונגען ווערן אַרויס- גערופן דורך דערהיצונג, דורך וואַרימקייט, און מחמת דעם ווערן זיי אָנגערופן טעמפּעראַטור-שטראַלן. ס'איז אַלגעמיין באַקאַנט, אַז אויך די ליכט-קוואַלן ביי אונז אויף דער ערד שיקן-אַרויס אַזעלכע טעמפּעראַטור-שטראַלן: אַזוי, למשל, באַטרעפט די טעמפּעראַטור פון אַ בויגן-לאַמפּ אַן ערך 4000 גראַד, די טעמפּעראַטור פון אַן עלעקטריש לעמפל איבער 2000 גראַד א. א. וו. פאַר דערדאַזיקער טעמפּעראַטור- שטראַלונג איז כאַראַקטעריסטיש אַ פּסדרדיקער איבערגאַנג צווישן די פאַרשידענע וועלן-לענגען פון די עלעקטראַמאַגנעטישע כּוואַליעס, וועלכע זי אָנטהאַלט. ווען מען לייגט, למשל, פּונאַדער די ווייסע שיין פון דער זון דורך אַ גלעזערנער פּריזמע, זעט מען אַ פּסדר- דיקן איבערגאַנג פון רויט איבער אַראַנוש, געל, גרין צו בלוי, אינדיאָ און פּיאַלעט. דאָס זענען די פאַרבן פון רעגנבויגן, וועלכע שטעלן-פאַר בלויז די פּונאַדערגעלייגטע שיין פון דער זון.

אזא פארבן-ריי ווערט אָנגערופן ספעקטור (פון לאַטיינישן וואָרט
 ספעקטרום - דערשיינונג). אין ספעקטור פון זונען-ליכטיקייט געפינט
 מען ביי אַ גענויער באַאָבאַכטונג אין געוויסע ערטער טונקעלע
 ליניעס, וועלכע ווערן אָנגערופן לויט זייער אַנטדעקער, דעם
 אַפטיקער י. פראַנז האַפער (1787 - 1826), פראַנז האַפערס ליניעס.
 וועגן דער באַדייטונג פון די דאָזיקע ליניעס וועלן מיר נאָך רעדן
 שפעטער. דאָ וועלן מיר בלויז אונטערשטרייכן, אז די פעסטע
 קערפערס שיקן-ארויס ביי אַן אַנטשפּרעכנדיקער טעמפעראַטור
 אַ כסדרדיקן ספעקטור. חוץ די פעסטע קערפערס קאָנען אַרויסשיקן
 ליכטיקייטס-שטראַלן אויך שטאַפן אין גאַז-צושטאַנד. פון גליענדיקע
 דאַמפן אָדער פון גאַזן, וועלכע לייכטן-אויף אַ דאַנק דעם דורכגאַנג
 פון עלעקטריע, גייען-ארויס עלעקטרישע כוואַליעס, עס גייט-ארויס
 ליכטיקייט. ליכטיקייט, וואָס ווערט אַרויסגעשיקט דורך גאַזן און
 דאַמפן, ווייזט אָבער נישט קיין כסדרדיקן איבערגאַנג פון די
 פריער-דערמאָנטע פארבן. אזא ליכטיקייט אַנטהאַלט אַלעמאָל בלויז
 פולקום באַשטימטע פארבן, וועלכע זענען נישט פארבונדן
 כסדרדיק איינע מיט די אַנדערע. ווען אזא ליכטיקייט ווערט
 פונאַנדערגעלייגט דורך אַ פריזמע, באַקומט מען נישט קיין כסדר-
 דיקן פארבן-באַנד, ווי ביי אָנגעגליטע פעסטע קערפערס, נאָר עס
 באַווייזן זיך אין גענוי באַשטימטע ערטער איינצלענע שאַרף אַפ-
 געגרענעצטע פארביקע ליניעס אָדער פאַסן. יעטוועדער גרונטשטאַף
 אין צושטאַנד פון לייכטונג שיקט-ארויס פולקום באַשטימטע
 „ספעקטראַלע ליניעס“, וועלכע זענען לויט זייער פארב און לאַנגע
 כאַראַקטעריסטיש גראַד פאַר דעם געגעבענעם גרונטשטאַף. דאָס
 איז זייער וויכטיק, ווייל דאָס לאַזט אַריינקוקן אין די סודות פון
 אינעווייניקסטן שטאַף-אויפבויע. מען איז אויף זיכער דערגאַנגען,
 אז יעטוועדער פון די 92 גרונטשטאַף-אַטאָמען שיקט-ארויס אַ סעריע
 ליניעס, וואָס איז כאַראַקטעריסטיש בלויז פאַר אים אַליין (די
 פריער-דערמאָנטע ספעקטראַלע פאַסן ווערן אַרויסגעשיקט דורך
 מאַלעקולן). מען האָט זיך אויך איבערצייגט, אז יעטוועדער עלעמענט
 קאָן, פאַרקערט, אין זיך אַריינגעמען, איינשלינגען, אַבסאָרבירן די-
 זעלביקע ליכטיקייט, דיזעלביקע ליניעס, דיזעלביקע עלעקטראַ-

מאגנעטישע כוואליעס, וועלכע ער שיקט-ארויס. (די פריער-דערמאנטע
טונקעלע ליניעס פון פראונהאָפּער און דעם זונען-ספעקטר זענען
טאָקע אַזעלכע אַבסאָרביציע-ליניעס און זיי זאָגן עדות וועגן דער
אַנוועזנהייט פון באַשטימטע עלעמענטן אין דערדאָזיקער שיכט.
וואָס רינגלט-אַרום די זון). ווי זשע איז אַבער מעגלעך אַזא
קעגנזייטיקע ווירקונג צווישן די מאַטעריעלע אַטאָמען און די
נישט-מאַטעריעלע עלעקטראַמאָגנעטישע כוואליעס? ווי זענען אויפ-
געבויט די אַטאָמען, אויב זיי קאָנען אויף אַזא אַרט און שטייגער
ווירקן עלעקטראַמאָגנעטיש? דעם ערשטן גרויסן פרוווי צו פאַר-
ענטפערן דידאָזיקע פראַגן האָט געמאַכט הענדריק אַ. לאָרענץ
(1853 - 1928). אין קומענדיקן קאַפיטל וועלן מיר אין קורצן
איבערגעבן זיינע געדאַנקען.

IV

פאַרײניקונג פון פיזיק מיט כעמיע. מאַסע ווי אַ דער- שיינונגס-פאַרם פון ענערגיע.

11. אינערווע פון עלעקטריע. לאַרענצס טעאָריע. דער עלעקטראָן.
מען קאָן דירעקט פעסמשטעלן די לאַדונג פון אַן
עלעקטראָן. פאַרהעלטעניש פון דער לאַדונג צו דער
מאַסע פון עלעקטראָן. מאַסע פון עלעקטראָן. זײַן און
אויפקומען.

די צײַט איז געווען רײַף פאַר אַ נײַער טעאָריע, וואָס זאָל
פאַרבינדן די געזעצן פון מעכאַניק, וועלכע ס'האַבן אַנטדעקט
גאַלילײ און ניוטאָן, מיט פאַראַדייס און מאַקסוועלס געזעצן וועגן
דער אויסשפּרייטונג פון עלעקטראָמאַגנעטישע כוואַליעס. פון דער
אַנדערער זײַט האָט די נײַע טעאָריע געמוזט דערקלערן סײַ די
פאַקטן, וועלכע באַווייזן, אַז די עלעקטראָמאַגנעטישע קרעפטן
פאַרברײטערן זיך כסדרדיק, סײַ יענע דערשיינונגען, פון וועלכע
עס דרינגט, אַז די עלעקטריע איז אויפגעבויט אַטאָמיסטיש און
איז פאַרבונדן מיט דער מאַטעריע. דער וויכטיקסטער באַגריף פון
ניוטאָנס מעכאַניק איז געווען דער באַגריף קראַפט. די קראַפט
איז גובר די אינערווע פון דער מאַסע. ווי די אַלגעמײנסטע אײגן-
שאַפטן פון דער מאַסע ווערן אָנערקענט אינערווע און
שווערקײט. ווי האַלט עס אָבער מיט דער אינערווע פון
עלעקטריע? אויב מען זאָל זיך בעסער אַרײַנטראַכטן אין די גע-
דאַנקען פון פאַראַדיי און מאַקסוועל, וועט קלאָר ווערן, אַז עס איז

פאראן אן אינערציע אויך ביי די עלעקטראמאגנעטישע דער-
שיינוגען.

דידאזיקע אינערציע פון עלעקטריע, וואָס ווערט געפאָדערט
דורך דער טעאָריע, איז פעסטגעשטעלט געוואָרן אויך אין עקס-
פערימענטן און זי שפילט אַ דעצידירנדיקע ראָלע אין די פיזי-
קאָלישע אונטערזוכונגען און אין דער טעכניק. אויב מען זאָל
אַננעמען, ווי דאָס דרינגט פון די עלעקטראָדיטישע דערשיינוגען,
אַז עס זענען פאראן אַטאָמען פון עלעקטריע, אַז די עלעקטרישע
קרעפטן ווערן צונויפגעפרעסט און פאָרנעמען גאָר קליינע רוימען,
וועט אויסקומען, אַז אַן אַטאָם עלעקטריע מוז וועדליג זיין גרייס
און פאָרם באַזיגן אַ באַשטימטע אינערציע, אַ באַשטימטן סכום
אינערטער מאַסע. אַזאַ אַטאָם עלעקטריע פאָרבלייבט, פונקט ווי
יעדע מאַסע, אין זיין צושטאַנד פון רו אָדער פון גלייכמעסיקער
באַוועגונג, פלֶזמן אַן אויסערלעכע קראַפט פירט אים נישט אַרויס
פון דעמדאָזיקן צושטאַנד. הענדריק א. לאָרענץ האָט פאָרשטאַנען,
אַז געשטיצט אויף דער השערה וועגן עלעקטרישע אַטאָמען קאָן מען
צונויפבינדן די געזעצן פון מעכאַניק מיט די געזעצן פון עלעקטראָ-
דינאַמיק. פאַר אים איז צוערשט גענוג געווען צו אַננעמען, אַז
עס עקזיסטירן נעגאַטיווע עלעקטרישע אַטאָמען, „עלעקטראָנען“.
אַ דאַנק דעם זענען פאָרשטענדלעכער געוואָרן די אייגנאַרטיקע פאַקטן,
וועלכע זענען פאַרבונדן מיט דער לייכטונג פון די גרונטשטאָף-
אַטאָמען. די גרונטשטאָף-אַטאָמען שיקן אַרויס לייכטיקייט, ווייל זיי
זענען פאַרבונדן מיט עלעקטראָנען. אויב אַן אַטאָם הייבט אַן אַרויס-
צושיקן לייכטיקייט, באַדייט דאָס, אַז עס זענען אַרויסגערופן גע-
וואָרן וויברירונגען פון זיינע עלעקטראָנען. לויט לאָרענצ'ס טעאָריע
שיקן די וויברירנדיקע עלעקטראָנען אַרויס עלעקטראָמאגנעטישע
כוואַליעס און בכך אויך לייכטיקייט אין דעם אַרומיקן רוים. דעם
פאַקט, אַז פאַרשידענע עלעמענטן שיקן אַרויס פאַרשידענע לייכטיקייט,
דאַרף מען דערקלערן דערמיט, וואָס די עלעקטראָנען זענען אין
זיי געבונדן אויף פאַרשידענע אופנים. וועדליג דעם, ווי די
עלעקטראָנען זענען אויסגעשטעלט אין אַטאָם, זענען זיי בכוח
אויסצופירן בלויז פולקום באַשטימטע וויברירונגען. ד. ה., אַרויס-

צושיקן בלויז ליכטיקייט פון א פולקום באשטימטער פארב. די
 פראגן, וועלכע זענען געשטעלט געוואָרן פאר די פארשער דורכן
 ספעקטראַלן אַנאַליז, זענען דערמיט פרינציפיעל אַזוי גוט ווי פאר-
 ענטפערט געוואָרן. גלייכצייטיק איז אויפגעשטעלט געוואָרן אַ בריק
 צווישן מעכאַניק און דער דערע וועגן עלעקטריע. די עלעקטראָנען
 וויברירן, ווייל עס ווירקן אויף זיי קרעפטן. די פאַרניכערונגען,
 וועלכע די עלעקטראָנען באַקומען פון די קרעפטן, ווערן, פונקט
 ווי אין נייטאָנס מעכאַניק, באַשטימט דורך דער גרייס פון דער
 ווירקנדיקער קראַפט און דורך דער גרייס פון דעם עלעקטראָנס
 אינערטער מאַסע. דאָ איז פונקט אַזוי ווי דאָרטן די קראַפט גלייך
 צו דער אינערטער מאַסע פון עלעקטראָן געכפלט אויף דער פאַר-
 גיכערונג, וועלכע ער באַקומט פון דערדאָזיקער קראַפט. דער
 אונטערשיד צווישן די באַוועגונגען פון פלאַנעטן, ווי ניוטאָן האָט
 זיך אויסגעטייטשט, און די באַוועגונגען פון עלעקטראָנען באַשטימט
 לויט דער נייער טעאָריע בלויז דערין, וואָס דאָרטן האָבן מיר
 צו טון מיט דער פאַרגיכערנדיקער קראַפט פון שווערקייט, און דאָ
 דאָס פון, ווירקן די עלעקטראָמאַגנעטישע קרעפטן. לויט דאָרענצן איז
 מעגלעך צו פאַררייניקן די עקזיסטענץ פון עלעקטראָ-מאַגנעטישע
 כוואַליעס מיט דער עקזיסטענץ פון עלעקטרישע אַטאָמען. די
 עלעקטרישע אַטאָמען עקזיסטירן און דורך זייערע וויברירונגען
 רופן זיי אַרויס די אויסשפרייטונג פון די עלעקטראָמאַגנעטישע
 כוואַליעס.

די שיינקייט און איינפאַכקייט פון דאָרענצס טעאָריע האָט
 שוין געלאָזט דרינגען, אַז זי איז ריכטיק. באַלד דערויף האָט
 מען פאַרמאָגט דורך גענויע מעסטונגען צו באַשטימקן זייע
 געדאַנקען. דאָרענצס טעאָריע דערלויבט צו באַרעכענען דאָ פאַר-
 העלטעניש פון דעם עלעקטראָנס לאַדונג צוזיין אינערטער מאַסע.
 דאָסדאָזיקע פאַרהעלטעניש האָט מען געקאָנט באַרעכענען אויף די
 פאַרשידנסטע אופנים, און אַלעמאַל האָט זיך פאַרן עלעקטראָן
 באַקומען איין-און-דיזעלביקע צאָל.
 אַ דאַנק דעם עלעקטראָליז ווי אויך אַ דאַנק אַנדערע מעטאָדעס
 איז מעגלעך צו באַשטימען, ווי גרויס ס'איז די לאַדונג פון אומ-

טיילבארן עלעקטרישן אטאם, די לאָדונג פון עלעקטראָן. אויב מען ווייסט פון איין זייט די לאָדונג פון עלעקטראָן און פון דער אנדערער זייט דאָס פאָרהעלטעניש פון דער לאָדונג צו דער מאַסע, קאָן מען באַרעכענען די מאַסע פון עלעקטראָן. ס'איז מערקווירדיק, אז די מאַסע פון עלעקטראָן איז אַ סך זייכטער פאַר דער מאַסע פון זייכטעסטן אַטאָם - דעם וואַסערשטאָף-אַטאָם (די מאַסע פון עלעקטראָן איז דערך 2000 מאָל קלענער פאַר דער מאַסע פון וואַסערשטאָף-אַטאָם). דער עלעקטראָן עקזיסטירט, הייסט דאָס, פאַר זיך, אומאָפהענגיק פון די 92 גרונטשטאָף-אַטאָמען. פון דער טעאָריע דרינגט ווייטער, אז אויב מען זאָל מאַכן געוויסע פולקום מעגלעכע השערות וועגן געשטאַלט און גרייס פון דעם רוים, וועלכן ס'פאַרנעמט דער עלעקטראָן, וועט מען זיין גאַנצע מאַסע קאָנען דערקלערן ווי אינערציע פון די צונויפ-געפרעסטע עלעקטראָמאַגנעטישע קרעפטן, ווי אינערציע פון זיין לאָדונג. ס'איז בכך איבריק אָנצונעמען, אז חוץ די באַקאַנטע גרונטשטאָפן איז פאַראַן נאָך איין גרונטשטאָף, וואָס זיין אַטאָם-געוויכט איז 2000 מאָל קלענער פאַרן אַטאָם-געוויכט פון וואַסער-שטאָף. דער עלעקטראָן דאַרף נישט זיין פאַרבונדן מיט אַ „שווערן“ גרונטשטאָף-אַטאָם, ס'איז גענוג, ער זאָל באַזיצן בלוז עלעקטריע און ער וועט שוין ווירקן ווי אַן אינערטער שטאָף, ווי אַן אינערטער אַטאָם.

דידאָזיקע אויסטייטשונג האָט באַדייט אַ גרויסע רעוואָלוציע אין דער פיזיק. ווי מיר האָבן עס דאָ אָפט אונטערגעשטראַכן, האָט מען אַלעמאָל געשטרעבט צו דערקענען דעם מהות פון שטאָף. די נאַיווע פאַרשטעלונג פון די מילעטישע פילאָזאָפן וועגן איין אור-שטאָף האָט נישט באַפרידיקט שוין מחמת דעם, ווייל זי האָט נישט געקאָנט דערקלערן דאָס אויפקומען, די פראַצעסן פון דער נאַטור. עס האָט זיך געדוכט, אז עמפּעדאָקלעס האָט געפונען דעם ריכטיקן וועג: לויט אים זענען אויסער די שטאָפן פאַראַן נאָך קרעפטן, וועלכע פאַרייניקן און טיילן-פונאַנדער די שטאָפן און באַשטימען אזוי-ארום דעם גאַנג פון די נאַטור-פראַצעסן. עמפּעדאָקלעסעס טעאָריעס האָבן אָבער נישט געקראָגן

קיין פראקטישע באדייטונג. צוערשט האָט מען געמוזט דעפינירן
 דאָס, וואָס „איז“, דאָס, וואָס בלייבט, מען האָט געמוזט אויפ-
 קלערן, וואָס פאַרשטייט מען אונטער שטאַף. פל-זמן דאָס איז נישט
 געטון, קאָן מען אַפילו נישט צוגיין צו דער פראַגע וועגן זיין
 און אויפקומען אין דער נאַטור. ערשט דורך אויפקלערן דעם
 באַגריף שטאַף איז גאַליייען און ניוטאָנען געלונגען אַרויפצו-
 ברענגען דעם מענטשלעכן גייסט אויפן ריכטיקן וועג פון דער
 נאַטור-דערקענטעניש. ערשט דורך אויספאַרשן די געזעצן פון דער
 הימלס-באַוועגונג, דורך באַטראַכטן די הימלישע קערפערס, וועלכע
 פאַרענדערן זיך קיינמאָל נישט פאַר די מענטשלעכע חושים,
 האָט מען געקאָנט דערקענען דעם מהות פון שטאַף, דעם מהות
 פון דעם, וואָס בלייבט, און וואָס איז. ערשט דעמאָלט איז
 ניוטאָנען געלונגען פעסטצושטעלן, אַז פון די אַלע פאַרשידענע
 איינגשאַפטן, מיט וועלכע די קערפערס ווירקן אויף די מענטשלעכע
 חושים, זענען אויסשליסלעך די איינגשאַפטן אינערציע און
 שווערקיט געמיינזאַם פאַר אַלע שטאַפן. אויך אַן עלעקטראָן באַזיצט
 אינערציע און אַזוי-אַרום קומט-אויס, אַז דער עלעקטראָן, די
 פאַרקערפערונג פון דעם ווירקנדיקן פרינציפ, פון דעם, וואָס
 איז גורם דאָס אויפקומען, באַזיצט אַ הויפט-איינגשאַפט פון דעם,
 וואָס איז און בלייבט אומפאַרענדערט. דאָס וואַרפט אַן אייגנאַר-
 טיקע שיין אויף דער פראַגע וועגן זיין און אויפקומען
 אין דער נאַטור, אַ פראַגע, וועלכע האָט געמאַטערט דעם
 גריכישן גייסט זינט מען האָט אין מילעט צום ערשטן מאָל
 געפרווט דערקלערן די נאַטור. אין דעם „זיין“, אין דעם
 אינערטן עלעקטראָן איז אַנטהאַלטן דאָס „אויפקומען“, די עלעקטראָ-
 מאַגנעטישע כוואַליעס, די עלעקטריע. אַדער איז אפשר פאַראַן
 אַן אונטערשיד צווישן דערדאָזיקער אינערטער מאַסע פון עלעקטראָן
 און דער מאַסע פון מאַטעריע? איין פאַקט האָט דאָס פלומרשט
 באַשטעטיקט. מען האָט געמוזט אָננעמען, אַז די אינערטע מאַסע
 פון עלעקטראָן, וועלכע ווערט דערקלערט עלעקטריש, פאַרענדערט
 זיך, ווען ס'ענדערט זיך די געשווינדקייט פון עלעקטראָן. אויב
 אַזוי, מוז די מאַסע פון עלעקטראָן אומגעהייער אויסוואַקסן, ווען

זיין געשווינדקייט דערנענטערט זיך צו דער ליכט-געשווינדקייט. עקספערימענטן האָבן דערוויזן, אַז דאָס איז אַ ריכטיקע השערה, און פעסטגעשטעלט, אַז די מאַסע פון עלעקטראָן איז אָפּהענגיק פון זיין געשווינדקייט. אַזוי-אַרום ווערט ביי דער מאַסע פּלומרשט צוגענומען דער הויפט-סימן פון אַ בלייבנדיקער סובסטאַנץ, - די אייגנשאַפט, אַז עס ענדערט זיך קיינמאָל נישט איר סכום. אָדער אפשר איז דאָס געזעץ וועגן דערהאַלטונג פון מאַסע גילטיק בלויז פאַר געוויינלעכער מאַטעריע, און ביים עלעקטראָן האָבן מיר צו טון מיט אַ פּלומרשטער מאַסע? מיר פאַרנעמען זיך דאָ נישט מיט דער טעאָריע פון אַלבערט איינשטיין (געב. 1879), פּונדעסט-וועגן מוזן מיר זאָגן עטלעכע ווערטער. ווי אַזוי זיין טעאָריע פון רעלאַטיווקייט פאַרענטפּערט די פּראָגע, צי איז גילטיק דאָס געזעץ וועגן דערהאַלטונג פון מאַסע.

12. לויט דער טעאָריע פון רעלאַטיווקייט קאָן זיך קיין שום קערפּער נישט באַוועגן גיכער פאַר ליכטיקייט. געזעץ וועגן דערהאַלטונג פון ענערגיע. מאַסע ווי אַ דערשיינונגס-פּאַרם פון ענערגיע.

אויפן סמך פון זיינע נייע אָנשויונגען וועגן פיזיקאַלישן צוזאַמענהאַנג צווישן רוים און צייט קומט איינשטיין אין דער טעאָריע פון רעלאַטיווקייט צום אויספיר, אַז קיין שום קערפּער קאָן זיך נישט באַוועגן גיכער פאַר ליכטיקייט. דאָס לייגט זיך בשום אופן נישט אויפן שכל און לויטן שטאַנדפונקט פון ניוטאָנס מעכאַניק איז דאָס אָפּילו נישט פאַרשטענדלעך. לויט ניוטאָנען וואָלט מען געקאָנט זאָגן אַזוי: ווען אַ קערפּער האָט דערגרייכט צו אַ געשווינדקייט, וועלכע איז עטוואָס קלענער אָדער פונקט גלייך צו דער ליכט-געשווינדקייט, קאָן מען אים ווידער פאַר-גיכערן דורך אַ נייער קראַפט, מען קאָן פונדאָסניי פאַרגרעסערן זיין געשווינדקייט, ביז ער וועט זיך נישט באַוועגן דורכן רוים גיכער פאַר ליכטיקייט. לויט איינשטיינען איז דאָס אינגאַנצן אוממעגלעך, ווייל די אינערציע פון אַ קערפּער וואַקסט מיט זיין

געשווינדקייט. ווען א קערפער וואָלט דערגרייכט די גרעסטע
 מעגלעכע געשווינדקייט, די ליכט-געשווינדקייט, וואָלט זיין מאַסע
 געוואָרן אומענדלעך גרויס, און קיין שום קראַפט וואָלט נישט
 געווען בכוּח נאָך מער צו פאַרגיכערן זיין באַוועגונג. די טעאָריע
 פון רעלאַטיווקייט פאַרזיכערט אין אַלגעמיין, אַז די אינערציע
 פון יעטוועדער מאַסע וואַקסט מיט דער געשווינדקייט. אַזוי-אַרום
 ווערט פלומרשט אָפגעפרעגט איינער פון די וויכטיקסטע
 געזעצן פון כעמיע און פיזיק. פונדעסטוועגן האָט די טעאָריע
 פון רעלאַטיווקייט נישט אינגאַנצן באַזייטיקט פון פיזיק דאָס-
 דאָזיקע וויכטיקע געזעץ ווען דערהאַלטונג פון מאַסע, זי האָט
 בלויז זיין אינהאַלט פאַרבונדן מיט אַן אַנדער פיזיקאַליש געזעץ.
 וועגן דערהאַלטונג, מיטן געזעץ וועגן דערהאַלטונג פון ענערגיע.
 מען זאָגט אין דער פיזיק, אַז אַ באַשטימטער קערפער
 אָדער אַ באַשטימט סיסטעם פון קערפערס באַזיצט אַ באַשטימטן
 סכום פון ענערגיע, און מען פאַרשטייט עס אַזוי, אַז דער
 קערפער אָדער דאָס סיסטעם זענען בכוּח אויפצוטון אַ באַשטימטן
 סכום אַרבעט. דער באַגריף ענערגיע האָט באַקומען אין דער
 פיזיק זייער אַ גרויסע באַדייטונג, ווען ראָבערט מייער (1814-
 1878) און דזשעמס דזשאָויל (1818-1889) האָבן אַנטדעקט, אַז
 די וואַרימקייט איז נישט קיין שטאָף, ווי מען האָט פריער געמיינט,
 נאָר בלויז איינע פון די סך דערשיינונגס-פאַרמען פון ענערגיע.
 מיט וואַרימקייט איז געווען דאָסזעלביקע וואָס מיט עלעקטריע.
 דער פאַקט, אַז מען קאָן זי אַריבערטראַגן פון איין קערפער אויף
 אַן אַנדערן, האָט געבראַכט צו דער השערה, אַז וואַרימקייט איז
 אַ שטאָף, וועלכן מען קאָן צונעמען ביי איין קערפער, כדי אים
 אוועקצוגעבן צו אַן אַנדערן קערפער. מען האָט געוויסט, אַז צ. ב.,
 דורך רייבונג קאָן מען אַרויסרופן וואַרימקייט. מייער און
 דזשאָויל האָבן חוץ דעם דערווייזן, אַז עס באַשטייט אַ פולקום
 באַשטימט פאַרהעלטעניש צווישן דעם סכום אויפגעטונענער
 אַרבעט און דער וואַרימקייט, וועלכע איז דורך איר אַרויסגערופן
 געוואָרן. מען קאָן בכן אַ באַשטימטן סכום וואַרימקייט אויסדריקן
 דורך אַ סכום אַרבעט, מען דאַרף בלויז נעמען אַנדערע איינסן

און אנטשפרעכנד ענדערן די צאל. אין דער ווירקלעכקייט קאָן טאָקע דער געהעריקער סכום וואַרימקייט אויפטון דידאָזיקע אַרבעט. מיט אַנדערע ווערטער: דאָס, וואָס אונזערע חושים נעמען-אויף ווי וואַרימקייט, איז פשוט אַ דערשיינונגס-פאָרם פון דער אַרבעט, וואָס איז אַנטהאַלטן אין קערפער, און מוז דער-קלערט ווערן, ווי דאָס האָבן גענוי פאַוויזן שפעטערדיקע פאַרשער, דורך דער באַוועגונג פון די מאָלעקולן. אויב דער קערפער באַזיצט אַ באַשטימטן סכום וואַרימקייט, איז ער בכּן בכוח אויפצוטון אַ באַשטימטן סכום אַרבעט. מחמת דעם זאָגט מען, אַז דער באַטרעפנדיקער קערפער אַנטהאַלט אַ באַשטימטן סכום וואַרימקייטס-ענערגיע. אין דעמועלביקן זין רעדט מען אויך וועגן כעמישער און עלעקטרישער ענערגיע, וועגן ליכטיקייט-ענערגיע, א. א. וו.

דאָס וויכטיקע געזעץ, וועלכן עס האָבן אַנטדעקט מייער און דזשאָל, זאָגט: אין אַ געשלאָסן סיסטעם פון קערפערס, אויף וועלכן עס ווירקט לחלוטין גאַרנישט פון דרויסן, פאַרענדערט זיך קיינמאָל נישט דער סכום ענערגיע, וואָס געפינט זיך אין אים. די ענערגיע פון אַזאַ סיסטעם קאָן נישט פאַר-גרעסערט און נישט פאַרקלענערט ווערן. אין דעמדאָזיקן סיסטעם איז טאָקע מעגלעך, אַז איין דערשיינונגס-פאָרם פון ענערגיע זאָל זיך פאַרוואַנדלען אין אַן אַנדערע דערשיינונגס-פאָרם, צ. ב., מעכאַנישע ענערגיע אין עלעקטרישע - דמשל, אין אַ דינאַמאָ-מאַשין - אָדער כעמישע ענערגיע אין וואַרימקייטס-ענערגיע (פאַרברענונג) א. א. וו., עס איז אָבער אויסגעשלאָסן, אַז ענערגיע זאָל אין אַזעלכע פאַרוואַנדלונגס-פראָצעסן אַנטשטיין אָדער פאַרניכטעט ווערן. (אַ פערפעטוום מאָבילע - אַן איינריכטונג, וואָס באַוועגט זיך אייביק אָן אַ צופלוס פון ענערגיע פון דרויסן - איז אומ-מעגלעך, ווייל יעטוועדע באַוועגונג אויף דער ערד איז פאַר-בונדן מיט רייבונג, ד. ה., מיט שאַפן וואַרימקייטס-ענערגיע). אַזוי האָט אין דער אַלטער פיזיק געגאַלטן געבן דעם געזעץ וועגן דערהאַלטונג פון מאַסע דאָס געזעץ וועגן דערהאַלטונג פון ענערגיע. זיין באַדייטונג איז פונקט אַזוי גרויס ווי די באַדייטונג

פון ערשטן געזעץ, ווייל אויך דאָ האָבן מיר צו טון מיט עפעס, וואָס בלייבט, און אויב מיר האָבן פאַר זיך אַ געשלאָסן סיסטעם, וועט זיך אונז דורך גענויע אויסמעסטונגען שטענדיק איינגעבן אַרויסצוגעפינען דעם פולן סכום ענערגיע, ווען אַפילו זי זאָל טיילווייז האָבן אָנגענומען אַנדערע פאַרמען.


איינשטיינס טעאָריע פון רעלאַטיווקייט האָט געמוזט אָפ-האַרפן דאָס געזעץ וועגן דערהאַלטונג פון מאַסע אין זיין פריערדיקער פאַרם. זי האָט אָבער דערפאַר אַנטדעקט, אַז די מאַסע גופא איז נישט מער און נישט ווייניקער ווי אַ דער-שיינונגס-פאַרם פון ענערגיע. דאָס לייגט זיך טאַקע נישט אַזוי לייכט אויפן שכל. ווי אַזוי זאָל די מאַסע, וואָס איז דאָך אינערט, וועלכע מען קאָן ערשט דורך אַ קראַפט ברענגען אין באַוועגונג, באַזיצן די פעיקייט אויפצוטון אַרבעט דורך אינעווייניקסטע קרעפטן? פון דער אַנדערער זייט פאַרויכערט, זעלבסטפאַר-שטענדלעך, די טעאָריע פון רעלאַטיווקייט, אַז די ענערגיע איז אינערט, און דאָס קלינגט אויך משונהדיק. ווי אַזוי זאָל עפעס, וואָס קאָן אַליין אויפֿטון אַרבעט, זיין אינערט? מען דאַרף אָבער זיך גוט אַריינטראַכטן אין דעם, וואָס מיר האָבן געזאָגט וועגן עלעקטראָן, און עס וועט קלאָר ווערן, אַז גרויסע אָנזאַמלונגען פון ענערגיע קאָנען שטעלן אַן אינערציע-ווידערשטאַנד פאַר אויסערלעכע קרעפטן. דער עלעקטראָן איז אָנערקענט פאַר אַן אָרט פון רוים, וווּ עס זענען אָנגעזאַמלט עלעקטראַמאַגנעטישע קרעפטן; לגבי אויסערלעכע קרעפטן ווירקט דער עלעקטראָן דורך זיין אינערציע. די טעאָריע פון רעלאַטיווקייט אַנטהאַלט אָבער אַזאַ אַלגעמיינעם כּלל: די מאַסע פון קערפּערס לאָזט וויסן דורך איר אינערציע, אַז אין געגעבענעם אָרט פון רוים געפינען זיך אומגעהייערע סכומים ענערגיע. די טעאָריע פון רעלאַטיווקייט גיט אויך אָן די צאָלן, לויט וועלכע מען קאָן גענוי באַרעכענען, ווי גרויס ס'איז די אָנגעזאַמלטע ענערגיע, אויב ס'איז באַקאַנט די אינערטע מאַסע פון קערפּער. דאָ קאָנען מיר זיך נישט פאַרנעמען מיט די פרטים פון דערדאָזיקער פונדאַמענטאַלער אַנטדעקונג. אַ דאָנק דער גרויסער פּאָפּולערקייט פון איינשטיינס

טעאָריע איז מסתמא אָלגעמיין באַקאַנט, אַז לויט דערדאָזיקער
 טעאָריע זענען אין שטאָף אַנטהאַלטן ממש פּאַנטאָסטיש גרויסע
 קוואַלן פון ענערגיע. אין פאַרגלייך מיט זיי זענען נישטיק קליין
 די ענערגיעס, וואָס זענען ביזאיעט צוטריטלעך פאַרן מענטש.
 ביזאיעט ווערן אויסגענוצט קודם-כל די כעמישע ענערגיעס
 (צ. ב. ביי דער פאַרברענונג פון קוילן, ד. ה., די אַרבעט וועלכע
 עס טוען-אויף די אַטאָמען, ווען זיי פאַרייניקן זיך אין
 מאָלעקולן. ווי די „וועלט“ וואָלט אויסגעזען, ווען עס וואָלט
 דעם מענטש געלונגען אויסצונוצן די ענערגיע, וואָס איז אָנ-
 געזאַמלט אין די עלעקטראָנען גופא, קאָן זיך קוים פאַרשטעלן די
 רייכסטע פּאַנטאָזיע. פאַר אונזער טעמע איז וויכטיק בלויז
 אונטערצושטרייכן, אַז ווען מיר זען ערגעצווו אַ מאַסע, באַדייט
 דאָס, אַז אין געגעבענעם אָרט פון רוים געפינט זיך אַ גרויסער
 לאַגער פון ענערגיע. זעלבסטפאַרשטענדלעך האָט בכן קיין שום זין
 נישט צו אונטערשיידן „פּלומרשטע“ מאַסע פון „ווירקלעכער“
 מאַסע. עס עפנט זיך אַ מעגלעכקייט צו באַטראַכטן יעטוועדן
 שטאָף פאַר אַן אַנזאַמלונג פון גרויסע עלעקטרישע ענערגיעס.

13. דערשיינונגען ביים דורכגאַנג פון עלעקטריע דורך
 גאַזן. קאָטאָד-שמראַלן. דורכגאַנג פון עלעקטראָנען דורך
 מאַטעריע. קאַנאַל-שמראַלן. דאָס אַמאָן-געוויכט באַשטימט
 נישט די אייגנשאַפטן פון עלעמענט. איזאָמאָפּן.

אין משך פון אַ לאַנגער צייט האָט מען געהאַלטן, אַז
 עס איז אוממעגלעך צו שאַפן פּוסטע רוימען. מען פלעגט זאָגן,
 אַז די נאַטור האָט מורא פאַר פּוסטקייט: ביים באַזייטיקן אַ שטאָף
 ווערט דער רוים גלייך אַנגעפילט דורך אַן אַנדערן שטאָף. זינט אַט אַ
 פּאָן געריקע (1602 - 1686) האָט צוגעטראַכט זיין לופט-פּאָמפע,
 שפילט דאָס וואַקוום (פּוסטקייט) אַ גרויסע ראָלע ביי דער אויס-
 פאַרשונג פון די נאַטור-פּראָצעסן. באַזונדערס שטאַרק האָט זיך
 די נאַטור-קענטשאַפט אַנטוויקלט, זינט מען האָט אַנגעהויבן צו
 באַאַבאַכטן די דערשיינונגען, וועלכע אַנטשטייען בעת אַן אויס-

לאָדונג פון עלעקטריע אין זייער שיטערע גאָזן. די גרעסטע פאַרוואַנדערונג האָבן אַרויסגערוּפן די פּראָצעסן, וועלכע קומען-פאַר אין די אַזויגערוּפּענע גייסלעך-טרייבלעך*.) אין אַ טרייבל פון גלאָז זענען איינגעשמאַלצן צוויי דרעטלעך אַזוי, אַז עס זאָל נישט דורכגיין קיין לופט (צייכ. 2). דאָס דרעטל פאַר נעגאַטיווער עלעקטריע



צייכ. 2. טרייבל פאַר קאָטאָד-שטראַלן. אויפן וועג פון די קאָטאָד-שטראַלן איז אַוועקגעשטעלט אַ קרייץ, וועלכער וואַרפט אַ שאַטן אויף דעם אַנטקעגנלייגנדיקן ווענטל פון טרייבל. אַזוי-ארום ווערט דערווייזן, אַז די קאָטאָד-שטראַלן פאַרשפּרייטן זיך גראַדליניק.

הייסט קאָטאָד, דאָס דרעטל פאַר פּאָזיטיווער עלעקטריע – אַנאָד. ווען מען דערווייטערט מיט דער הילף פון אַ לופט-פּאָמפע די לופט פון טרייבל, באַמערקט מען, אַז אויב ס'איז נאָך איבערגע-בלויבן אַ ביסל לופט, הייבט-אָן צו לייכטן דער גאָז, וואָס איז אַנטהאַלטן אין טרייבל. יעטוועדער גאָז שיקט-אַרויס אַ ספּעקטר, וואָס איז כאַראַקטעריסטיש פאַר אים, און לייכט מיט אַ פאַר אים כאַראַקטעריסטישער פאַרב. די גייסלעך-טרייבלעך זענען איצט אַלגעמיין באַקאַנט, ווייל זיי גיבן זייער אַ שיינע לייכטונג און

* היינריך גייסלער (1814 – 1879), אַ מעכאַניקער און גלאָז-בלאָזער
 האָט דער ערשטער אויסגעפאַרטיקט אַזעלכע טרייבלעך.

ווערן דערפאר באנוצט צו רעקלאַמע-צוועקן. דידאַזיקע לייכטונג
האַט אויך אַפּוילע מיטגעהאַלפּן נענטער זיך צו באַקענען מיט
די ספּעקטערן פּון די עלעמענטן. ביים אויספאַרשן דעם מהות
פּון די גרונטשטאָף-אַטאָמען זענען אַבער געווען וויכטיק יענע
דערשיינונגען, וועלכע קומען-צושטאַנד, ווען מען פּאַמפעט-אויס נאָך
מער די לופט פּון די גייסלעך-טרייבלעך. אויב מען דערווייטערט
דעם גאָז פּראַקטיש אינגאַנצן פּון טרייבל, קאָן מען זעלבסט-
פּאַרשטענדלעך נישט זען זיין לייכטן. אין דער ווירקלעכקייט
פּאַרשווינדט טאַקע די כאַראַקטעריסטישע לייכטונג, אויב אין טרייבל
פּאַרבלייבט גאָר ווינציק גאָז. דעמאָלט קאָן מען זען אַן אַנדערע
איינגאָרטליקע דערשיינונג. אין דעם אָרט פּון גלעזערנעם ווענטל,
וואָס געפינט זיך פּונקט קעגנאָבער דעם קאַטאָד, באַמערקט מען
אַ גלעז-גרינעם פּלעק. דאָס גלאָז הייבט-אָן צו לייכטן, עס פּלאָרעסצירט.
מען קאָן אויך באַמערקן, אַז דאָס גלאָז ווערט אין דעם אָרט
אַנגעוואַרימט. ס'איז געווען לייכט זיך צו דערטראַכטן, אַז פּון
קאַטאָד גייען-אַרויס שטראַלן, וועלכע טרעפּן-אָן אויפן גלעזערנעם
ווענטל, רופן-אַרויס דאָס לייכטן פּון גלאָז און וואַרימען עס אָן.
מען האָט דידאַזיקע שטראַלן אָנגערופן קאַטאָד-שטראַלן.
אַלע עקספּערימענטן, וועלכע זענען געמאַכט געוואָרן מיט
די קאַטאָד-שטראַלן, האָבן אויף זיכער באַוווּן, אַז דאָס זענען
עלעקטראָנען, וועלכע ווערן אַרויסגעשליידערט פּון קאַטאָד דורך
די שטאַרקע נעגאַטיווע עלעקטרישע קרעפטן. שוין די גראַדליניקע
אויסשפּרייטונג פּון דידאַזיקע שטראַלן האָט געזאָגט עדות, אַז מען
האַט דאָ צו טון נישט מיט קיין אומגעזעענער ליכטיקייט. נאָר מיט
ממשותדיקע טיילכעלעך. פּון דער אַנדערער זייט איז געווען אַ פּאַקט,
אַז מען קאָן דידאַזיקע שטראַלן אָפּנויגן מיט דער הילף פּון עלעק-
טרישע און מאַגנעטישע קרעפטן און דאָס האָט באַוווּן, אַז די קאַטאָד-
שטראַלן באַשטייען פּון עלעקטריש-געלאָדענע טיילכעלעך. די רייכטונג
פּון די מאַגנעטישע און עלעקטרישע אָפּנויגונגען האָט ענדלעך אויפ-
געקלערט, אַז דידאַזיקע טיילכעלעך זענען געלאָדן נעגאַטיוו. דורך
עלעקטרישע און מאַגנעטישע אָפּנויג-פרוּוון האָט מען פּאַרמאָגט גענוי
פעסטצושטעלן דאָס פּאַרהעלטעניש פּון דער לאָדונג צו דער מאַסע פּון


דידאזיקע טיילכעלעך און אזוי-ארום ענדגילטיק צו דערווייזן, אז מען האט דאָ צו טון מיט „עלעקטראָנען“. דאָס זענען דיזעלביקע עלעקטראָנען, וועלכע וויבירן אין די אַטאָמען און שיקן פון דאָרטן אַרויס ליכטיקייט. זיי פליען-אַרויס מיט אַ ריזיקער געשווינדקייט (וביו צו אַ דריטל פון דער ליכט-געשווינדקייט) פון קאַטאָד און שטויסן זיך אָן אויף באַשטימטע קערפערס, ווי למשל, אויפן גלאַז אָדער אויף פּלאַרעסצעני-עקראָנען. דידאזיקע קערפערס ווערן דערהיצט און הייבן-אָן צו לייכטן.

דאָס אויספאַרשן דעם מהות פון די קאַטאָד-שטראַלן און דאָס אויפקלערן דעם אויפבוי פון די גרונטשטאָף-אַטאָמען שטיצט זיך דער עיקר אויף אַן אַנטדעקונג פון היינריך הרץ (1857—1894), וועלכע איז עקספערימענטעל פאַרטיפט געוואָרן דורך פיליפּ לענאַרד (געב. 1862). הערצס אַנטדעקונג האָט געהאַט אַ שייכות דירעקט צו די קאַטאָד-שטראַלן: הערץ האָט אַנטדעקט, אז זיי קאָנען דורכגיין דורך זייער דינע מעטאַלענע בלעטלעך. לענאַרד האָט אויסגעפירט אַ ריי סיסטעמאַטישע פרווון וועגן דורכגאַנג פון עלעקטראָנען דורך אַזעלכע מעטאַלענע בלעטלעך און דורך גאַזן. די עלעקטראָנען טרעפן זיך צונויף מיט די מאַלעקולן און אַטאָמען פון דעם גאַז, און מחמת דעם מוזן זיי בהדרגה פאַרלירן זייער געשווינדקייט און זיך אינגאַנצן אָפּשטעלן. די דערשיינונגען אין גאַזן האָבן געלאָזט אויסרעכענען די גרייס פון רויב, וועלכן ס'פאַרנעמט אַן אַטאָם אָדער אַ מאַלעקול. מען ווייסט בכן, מיט וויפּל טיילכעלעך גאַז וועט זיך צוזאַמענשטויסן אַן עלעקטראָן אויף אַ באַשטימטן וועג, און מען קאָן פאַרעכענען, וואָס פאַר אַ שטרעקע דער עלעקטראָן וועט דורכגיין אין דעם-דאָזיקן גאַז, ביז ער וועט נישט פאַרלירן זיין געשווינדקייט. לענאַרד האָט אויסגעפירט אַזעלכע עקספערימענטן און געמאַכט די גרויסע אַנטדעקונג, אז אויב די עלעקטראָנען באַזיצן גענוג גרויסע געשווינדקייטן, גייען זיי דורך אַ סך לענגערע שטרעקעס, ווי מען וואָלט עס געקאָנט דערוואַרטן. פון די דערשיינונגען, וועלכע לענאַרד האָט באַאָבאַכטעט ביים דורכגאַנג פון עלעקטראָנען דורך גאַזן און מעטאַלענע בלעטלעך, האָט ער געמאַכט דעם אויספיר,

צו אויב די עלעקטראָנען באַזיצן אַ גרויסע געשווינדקייט, קאָנען זיי דורכגיין דורך די גרונטשטאָף-אַטאָמען. ס'איז בכן זיכער פאַרשטעלונג וועגן דער נישט-טיילבאַרקייט פון די גרונטשטאָף-אַטאָמען. די גרונטשטאָף-אַטאָמען פילן נישט אָן מיט זייער מאַסע דעם גאַנצן רוים, וואָס געפינט זיך אין זייער רשות. זיי באַזיצן, אַזוי-צו-זאָגן, לעכער. אין די אַטאָמען גופא מוזן זיך געפינען „פּוסטע“ רוימען, דורך וועלכע עס קאָנען דורכגיין עלעקטראָנען. אויפן סמך פון די פריערדיקע עקספּערימענטן האָט מען געהאַט געמאַכט די השערה, אַז די גרונטשטאָף-אַטאָמען זענען אויפגעבויט פון אַטאָמען פּאָזיטיווער און נעגאַטיווער ענערגיע. איצט האָבן די נייע עקספּערימענטן באַוווּן, אַז צווישן די פּאָזיטיווע און נעגאַטיווע אַטאָמען עלעקטריע מוזן זיך געפינען בלוזן, דורך וועלכע עס קאָנען דורכגיין עלעקטראָנען. איידער מיר וועלן באַשרייבן דעם אויפבוי פון די גרונטשטאָף-אַטאָמען, לאָמיר נאָך זאָגן עטלעכע ווערטער וועגן פּאָזיטיוו-געלאָדענעם טייל פון גרונטשטאָף-אַטאָם, מיט וועלכן מען האָט זיך נענטער באַקענט ביים אויספּאַרשן די אַזויגערופענע קאַנאַל-שטראַלן.

די נעגאַטיווע עלעקטרישע קרעפטן, וועלכע ווירקן ביים קאַטאָד, שטויסן-אָפּ פון אים די נעגאַטיווע עלעקטראָנען, און אַזוי-אַרום אַנטשטייען די קאַטאָד-שטראַלן. דהיפוך מוזן די דאָזיקע נעגאַטיווע קרעפטן צוציען די פּאָזיטיווע עלעקטרישע טיילכעלעך צום קאַטאָד. מען באַמערקט טאַקע, ווי דער קאַטאָד ווערט דער-היצט צוליב די צוזאַמענשטויסן מיט די דאָזיקע פּאָזיטיווע טיילכעלעך. אויב אין קאַטאָד געפינען זיך לעכעלעך, קאַנאַלן, דרינגען די דאָזיקע פּאָזיטיוו-געלאָדענע טיילכעלעך אַריין אין רוים הינטערן קאַטאָד. אויף צייכ. 3 איז פּאַרגעשטעלט אַזאַ טרייבל פאַר קאַנאַל-שטראַלן. קאַטאָד-שטראַלן לייכטן נישט, עס הייבן-אָן צו לייכטן בלוזן די אַטאָמען, אויף וועלכע זיי טרעפן-אָן. די קאַנאַל-שטראַלן, פאַרקערט, רופן-אַרויס ביי אַ צוזאַמענשטויס אַ לייכטונג פון פרעמדן אַטאָם, און אויסער דעם שיקן זיי אַליין אַרויס דערביי לייכטיקייט. דער ספּעקטער פון דער אַרויסגעשיקטער לייכטיקייט ווייזט, אַז די קאַנאַל-שטראַלן זענען פּאָזיטיוו-געלאָדענע גרונטשטאָף-אַטאָמען. עס קומט בכן אויס.

אז להיפוך צו די עלעקטראָנען איז די פּאָזיטיווע עלעקטריע ענג פּאַרבוּנדן מיט די גרונטשטאָף-אַטאָמען, און מען ווייסט טאַקע נישט פון קיין פּאָזיטיווער עלעקטריע, וואָס זאָל באַזיצן אַן אַנדער מאַסע ווי



צייכענונג. 3. טרייבל פאַר קאַנאַל-שטראַלן.

דער גרונטשטאָף-אַטאָם. דאָסזעלביקע דרינגט אויך פון די עקספּערימענטן מיט אָפּוויגן די קאַנאַל-שטראַלן דורך מאַג-נעטישע און עלעקטרישע קרעפטן. די ריכטונג פון דער אָפּוויגונג האָט באַוווּזן, אַז מען האָט דאָ צו טון מיט פּאָזיטיווער עלעקטריע. מען האָט באַשטימט דאָס פּאַרזעלעטעניש פון דער לאַדונג צו דער מאַסע פון די קאַנאַל-שטראַלן, און ס'איז קלאָר געוואָרן, אַז פּאָזיטיווע עלעקטריע איז שטענדיק פּאַרבוּנדן מיט דער מאַסע פון גרונטשטאָף-אַטאָם. עס האָט זיך אַרויסגעוויזן, אַז די מאַסע אַנטשפּרעכט דעם אַטאָם-געוויכט פון גאַז, מיט וועלכן ס'איז אָנגעפילט דאָס טרייבל. אַ ס ט אָן האָט גענוי אונטערזוכט די גרייס פון די דאָזיקע מאַסן און האָט דערביי אַנטדעקט זייער אַ וויכטיקן פּאַקט. פאַר דער וויכטיקסטער אייגנשאַפט

פון די גרונטשטאָף-אַטאָמען, פאַר יענער אייגנשאַפט פון אַן עלעמענט, וועלכע אונטערשיידט אים מערער פון אַרץ פון אַלע אַנדערע עלעמענטן, האָט ביזאייצט גענאָלען דאָס אַטאָם-געוויכט. אין דעם פּעריאָדישן סיסטעם פון עלעמענטן זענען זיי פונאַנדער-געשטעלט געוואָרן טאַקע לויט זייער אַטאָם-געוויכט. יעדער עלעמענט באַזיצט, זעלבסטפּאַרשטענדלעך, אַן איינהייטלעך אַטאָם-געוויכט, און דאָס אַטאָם-געוויכט באַשטימט זיין פּלאַץ אין דעם סיסטעם פון די עלעמענטן.

אַסטאָן האָט געמאַכט די רעוואָלוציאָנערע אַנטדעקונג, אַז


א סך כעמישע גרונטשטאָפן באַזיצן גאַרנישט קיין איינהייטלעכק
אַטאָם-געוויכט, און אַז די אַטאָם-געוויכטן, וועלכע מען האָט באַ-
שטימט מיט די ביזאייצטיקע מעטאָדעס פון פיזיק און כעמיע,
שטימען נישט מיט די אמתע אַטאָם-געוויכטן פון די איינצלנע
עלעמענטן. לאַמיר נעמען, צ. ב., דעם גרונטשאַף כלאָר. מיט די
ביזאייצטיקע מעטאָדעס האָט מען אויסגערעכנט, אַז דאָס אַטאָם-
געוויכט פון כלאָר באַטרעפט 35,46. די אָפּנויגונג פון די כלאָר-
אַטאָמען אין די קאַנאַל-שטראַלן באַווייזט אָבער לויט אַסטאָנאָם-
מיינונג, אַז ס'איז גאַר נישטאָ קיין איינהייטלעכער כלאָר מיט אַז
אַטאָם-געוויכט. עס זענען פאַראַן צוויי שטאַפּן, וועלכע באַזיצן
אַלע אייגנשאַפטן פון דעם עלעמענט כלאָר, און מחמת דעם איז
נישט מעגלעך זיי פּונאַנדערצוטיילן מיט כעמישע מיטלען. פּונ-
דעסטוועגן אונטערשיידן זיך די צוויי שטאַפּן לויט זייערע אַטאָם-
געוויכטן. איין כלאָר באַזיצט דאָס אַטאָם-געוויכט 35, דער
אַנדערער - דאָס אַטאָם-געוויכט 37. אין דער נאַטור זענען זיי
אַלעמאַל אויסגעמישט אין דעם פאַרהעלטעניש פון 3 צו 1 און
דאָסדאָזיקע געמיש דוכט זיך אונז צו זיין אַן איינהייטלעכער
שטאַף כלאָר מיטן אַטאָם-געוויכט 35,46. דאָס געמיש איז אַזוי
פּורקום, אַז מען קאָן עס נישט פּונאַנדערטיילן מיט קיין שום
פיזיקאַלישע מיטלען. בלויז דורך דער אָפּנויגונג ביי די קאַנאַל-
שטראַלן, וווּ יעטוועדעס טיילכעלע פלייט אָפּגעוונדערט, האָט
מען געקאָנט אַנטדעקן דעמדאָזיקן וויכטיקן פאַקט. די שטאַפּן, וועלכע
פאַרנעמען איין-און-דעמזעלביקן פּלאַץ אין פּעריאָדישן סיסטעם,
הגם זיי באַזיצן פאַרשידענע אַטאָם-געוויכטן, ווערן אָנגערופן
איזאָטאָפּן (איזאָטאָפּ באַדייט אַזוינס, וואָס געפינט זיך אויף דעמזעלביקן
אַרט). דידאָזיקע אַנטדעקונג גראַבט-אונטער אין פּלוג דעם יסוד,
אויף וועלכן מען האָט אויפגעבויט דאָס פּעריאָדישע סיסטעם
פון עלעמענטן. די אייגנשאַפטן פון די עלעמענטן ווערן שוין
מער נישט באַשטימט דורך די אַטאָם-געוויכטן. אָבער די גרונט-
שטאַפּן האָבן דאָך פאַרט פאַרשידענע אייגנשאַפטן. וואָס-זשע שאַפט
בין דידאָזיקע אונטערשידן צווישן זייערע אייגנשאַפטן? וועלכע
גרייס באַשטימט עס זייער פּלאַץ אין פּעריאָדישן סיסטעם? די-

דאזיקע פראגע איז צוזאמען מיט דער אלגעמיינער פראגע וועגן אויפבויע פון די גרונטשטאף-אטאמען לייכטער געווארן צו פאר-ענטפערן נאך דעם ווי מען האט אויסגעפארשט די פראצעסן, וועלכע קומען-פאר אין די אטאמען פון די נישט-באשטענדיקע עלעמענטן, ווי מען האט אנטדעקט דעם עלעמענט ראדיום און אונטערזוכט די אזויגערופענע ראדיאאקטיווע דערשיינונגען.

14. רענטגען-שטראלן, ראדיאאקטיווקייט. אטאמען צעפאלן זיך. אטאם-קערנס. די לאדונג פון אטאם-קערן באשטימט דעם פלאץ פון עלעמענט אין דעם נאטירלעכן סיסטעם פון עלעמענטן.

עס זענען פאראן עלעמענטן, וועלכע שיקן אליין ארויס קאטאד-שטראלן און קאנאל-שטראלן. אן שום אריינמישונג פון מענטשן שלידערן זיי ארויס פון זיך נענאטיווע עלעקטראנען און פאזיטיוו-געלאדענע טיילכעלעך. חוץ דידאזיקע צוויי מינים שטראלן שיקן זיי נאך ארויס נישט-געזעענע לייכטיקייט-שטראלן פון זייער א קליינער וועלן-לענג. דידאזיקע שטראלן געהערן צו דער קאטעגאריע שטראלן, וועלכע ס'האט אנטדעקט וויליאלם רענטגען (1845-1923). אין יאר 1895 האט ער באמערקט, אז פון דעם ארט אויפן גלאז, ווו עס פאלן די קאטאד-שטראלן, גייט-ארויס זייער א פייענע שטראלונג, וועלכע קאן דורכדרינגען דורך נישט-דורכזיכטיקע דינקע שיכטן און ווערט נישט אפגענויגט דורך עלעקטרישע אדער מאגנעטישע קרעפטן. דידאזיקע שטראלונג קאן מען נישט זען דירעקט, און זי ווערט אנטדעקט בלויז א דאנק איר ווירקונג אויף פאטאגראפישע פלאטן און אויף געוויסע פלאנעטעסירנדיקע שטאפן, וועלכע הייבן-אן צו לייכטן. אנטאן אנרי בעקערעל (1852-1908) האט אנטדעקט, אז דער עלעמענט אוראן שיקט-ארויס ענדלעכע שטראלן. פיער קירי (1859-1906) און זיין פרוי מאריא קירי געב. סקלאדאווסקא (געב. 1867) האבן בא-מערקט, אז דער מינעראל, פון וועלכן מען באקומט דעם אוראן, שיקט-ארויס א נאך אינטענסיווערע שטראלונג, ווי פון אוראן גומא. זיי

האָבן געמאַכט דעם ריכטיקן אויספיר, אַז דאָ מוז זיך געפינען אַן אַנדערער עלעמענט, וואָס שטראַלט נאָך אינטענסיווער, און נאָך זייער אַ שווערער אַרבעט האָבן זיי אַנטדעקט דעם עלעמענט ראַדיום (אַזוי ווערט ער אָנגערופן מחמת זיין פעיקייט אַרויסצושיקן שטראַלן). ווען מען באַאיינפלוסט די שטראַלן, וועלכע ווערן אַרויסגעשיקט דורכן ראַדיום, דורך מאַגנעטישע קרעפטן, קאָן מען גלייך אונטערשיידן דריי מינים שטראַלן, די אַלפּאַ-בעטאַ-און גאַמאַ-שטראַלן (צייכ. 4). זיי רופן זיך אַזוי אָן לויט די ערשטע דריי



צייכ. 4. שטראַלונג פון ראַדיום: לינקס אַלפּאַ-שטראַלן, רעכטס בעטאַ-שטראַלן, אין מיטן גאַמאַ-שטראַלן.

אותיות פון גריכישן אַלף-בית, מיט וועלכע עס איז אָנגענומען זיי צו באַצייכענען. די אַלפּאַ-און בעטאַ-שטראַלן ווערן אָפגענויגט אין פאַרשידענע ריכטונגען, די גאַמאַ-שטראַלן ווערן לגמרי נישט אָפגענויגט. די אַלפּאַ-און בעטאַ-שטראַלן זענען געלאָדענע טייל-כעלעך, די גאַמאַ-שטראַלן זענען אַ וועלן-שטראַלונג, וועלכע אַנט-שפרעכט די רענטגען-שטראַלן. פון די אָפנויג פרווון דרינגט, אַז די בעטאַ-שטראַלן זענען זייער גיך באַוועגטע עלעקטראָנען. זייער געשווינדקייט איז זייער גרויס, און זי איז אַזוי נאָענט צו דער

ליכט-געשווינדקייט, און מען האָט דאָ געהאַט אַ מעגלעכקייט צו
 אונטערזוכן, ווי די מאַסע פאַרענדערט זיך אָפהענגיק פון דער
 געשווינדקייט. וועגן די אַלפּאַ-שטראַלן האָט מען צוערשט געוואָסנט
 בלוז, און דאָס זענען גיך באַוועגטע, פּאָזיטיוו געלאָדענע
 טיילכעלעך. ערנסט רעזערפּאָרד (געב. 1871) האָט געמאַכט די
 מערקווירדיקע אַנטדעקונג, אַז דיִדאָזיקע טיילכעלעך זענען פּאָזיטיוו-
 געלאָדענע אַטאָמען פון העליום. דאָס האָט אונטערגעגראָפּן די
 טעאָריע וועגן די גרונטשטאָף-אַטאָמען, און האָט בטל געמאַכט
 די השערה וועגן זייער אומטיילבאַרקייט. ראַדיום – אַליין אַן
 עלעמענט – שיקט אַרויס פון זיך העליום, אַן אַנדערן עלעמענט.
 דער עלעמענט ראַדיום איז בכן צוזאַמענגעזעצט. די העליום-
 אַטאָמען זענען אַ טייל פון זיינע גרונט-ציגל. עס איז געווען
 קלאָר, אַז ביי אַ גענויערער אונטערזוכונג פון דיִדאָזיקע דער-
 שינונגען וועט מען זיך דערוויסן פרטים וועגן דעם „אויפבו“
 פון די גרונטשטאָפּן. עס איז געווען קלאָר, אַז אַלע גרונטשטאָפּן
 מוזן זיין צונויפגעזעצט, וואָרים עס איז נישט געווען קיין שום
 גרונט אָנצונעמען, און בלוז דער איין עלעמענט ראַדיום לייגט
 זיך פונאַנדער, און מיט אַנדערע קאָן עס נישט געשען. עס האָט
 זיך מערער געלייגט אויפן שכל, אַז די גרונטשטאָף-אַטאָמען לאָזן
 זיך נישט פונאַנדערלייגן מיט איינפאַכע מיטלען בלוז מחמת דעם,
 וואָס זייערע ציגל זענען פאַרבונדן איינע מיט די אַנדערע מיט
 זייער אַ גרויסער ענערגיע. אַזאָ דערקלערונג האָט באַקומען
 אַ שטיצע אין דעם פאַקט, אַז בעת דער צעפאַלונג פון ראַדיום
 אַנטוויקלען זיך רייזיק גרויסע ענערגיעס, אין פאַרגלייך צו אַזעלכע
 קליינע סכומים שטאָף. נאָר וויבאַלד מיר באַזיצן אין דער געשטאַלט
 פון די אַלפּאַ-טיילכעלעך אַווינע אויסערגעוויינלעך פלינקע קוילן,
 טאָ איז אפשר מיט זייער הילף מעגלעך פונאַנדערצולייגן אַנדערע
 גרונטשטאָף-אַטאָמען? רעזערפּאָרדן איז דאָס טאַקע געלונגען אויס-
 צופירן. מיט דער הילף פון די אַלפּאַ-„קוילן“ האָט ער פונאַנ-
 דערגעלייגט אַ סך גרונטשטאָפּן און אַווי-אַרום פאַרווירקלעכט דעם
 חלום פון די אַלכעמיסטן: פאַרוואַנדלען איין גרונטשטאָף אין אַן
 אַנדערן. איידער מיר וועלן באַשרייבן רעזערפּאָרדס אויפטו מוזן

מיר דערציילן, ווי אזוי רעזערפארד האָט אַנטדעקט, וואָס אייגנ-
טלעך באַשטימט די אייגנשאַפטן פון די עלעמענטן אַנשאַט
דעם אַטאָם-געוויכט, און וואָס גיט יעדערן פון זיי זיין פּלאַץ
אין פעריאָדישן סיסטעם. מיר מוזן דערציילן, ווי אזוי רעזערפארד
האָט דערקלערט דעם מערקווירדיקן פּאַקט, אַז עס זענען פּאַראַן
איזאָטאָפּן.

ראַדיום איז נישט דער איינציקער עלעמענט, וואָס שיקט פון
זיך אַרויס שטראַלן, וואָס איז „ראַדיאָאַקטיוו“. עס זענען פּאַראַן
גאַנצע משפּחות פון ראַדיאָאַקטיווע שטאָפּן. דאָס ראַדיום גופא איז
בלויז אַן „אייניקל“ פון ראַדיאָאַקטיווען עלעמענט אוראַן. די ראַדיאָ-
אַקטיווע שטאָפּן צעפּאַלן זיך אַרויסשיקנדיק זייערע ציגל: די געלאַדענע
העליום-אַטאָמען אין דער געשטאַלט פון אַלפּאַ-שטראַלן און די
עלעקטראָנען אין דער געשטאַלט פון בעטאַ-שטראַלן, און פּאַר-
וואַנדלען זיך אַליין אין אַנדערע שטאָפּן. פון איין עלעטר-שטאָפּ
אַנטשטייען איינס נאָכן אַנדערן די מיטגלידער פון איינצלנע
ראַדיום-משפּחות. עס איז זעלבסטפּאַרשטענדלעך, אַז ווען אַ ראַדיאָ-
אַקטיווער שטאָפּן שיקט אַרויס אַן אַלפּאַ-טיילכעלע, ד. ה., אַ העליום-
אַטאָם, פּאַרקלערט זיך זיין אַטאָם-געוויכט אויפן אַטאָם-געוויכט
פון העליום, ד. ה., אויף 4. מחמת דעם איז לייכט פּאַרויסצווען,
אַז דער נייער שטאָפּן וועט זיך געפינען אין פעריאָדישן סיסטעם
אויף אַן אַנדער אָרט ווי דער אויסגאַנגס-שטאָפּן. עס ווייזט זיך אָבער
אַרויס, אַז אויך ביי דער אַרויסשיקונג פון בעטאַ-שטראַלן, פון
עלעקטראָנען אַנטשטייט אַ נייער עלעמענט, וועלכן מען מוז אַוועק-
שטעלן אויף אַן אַנדער אָרט פון פעריאָדישן סיסטעם, הגם דאָס
אַטאָם-געוויכט האָט זיך כּמעט נישט געענדערט. די גענויערע
אונטערזוכונג פון צעפּאַלונגס-פּראָצעס ביי די ראַדיאָאַקטיווע שטאָפּן
האָט, ווי די פּריערדיקע אונטערזוכונג פון די קאַנאַל-שטראַלן,
געבראַכט צום אויספיר, אַז עס זענען פּאַראַן איזאָטאָפּן, ד. ה.,
שטאָפּן, וועלכע באַזיצן דיזעלביקע אייגנשאַפטן, הגם זיי האָבן
פּאַרשידענע אַטאָם-געוויכטן. מיר האָבן שוין פּריער געזאָגט, אַז
גראַד די עקספּערימענטן מיט די ראַדיאָאַקטיווע שטאָפּן האָבן
דערקלערט דעמדאָזיקן מערקווירדיקן פּאַקט. אַ דאָנק זיינע עקס-

פערמעטן איז רעזערפארדן געלונגען צו שאפן די אזויגערופענע
"קערן-טעאריע" פון גרונטשטאף-אטאם, וועלכע האָט באַוווּזן, אַז די
אייגנשאַפטן פון די גרונטשטאָפן ווערן באַשטימט נישט דורך דעם
אַטאָם-געוויכט, נאָר דורך דער עלעקטרישער לאַדונג פון דעם
אַטאָם-קערן".

ווי מיר האָבן פריער דערמאָנט, האָט לענאַרד אונטערזוכט
דעם דורכגאַנג פון עלעקטראָנען דורך פאַרשידענע שטאַפן.
רעזערפארד האָט איצט געטון דאָסזעלביקע בנוגע צו די
אַלפּאַ-טיילכעלעך. ענדלעך צו לענאַרדן האָט רעזערפארד געמאַסטן
דעם וועג, וועלכן די אַלפּאַ-טיילכעלעך קאָנען דורכמאַכן אין די
שטאַפן, און האָט אַנטדעקט, אַז דער רוים, וועלכן עס פאַרנעמען
די אַטאָמען, איז נישט דער גאַנצער פאַרפולט מיט מאַטעריע. גאָר
אַ קליינער טייל פון דעם רוים, דאָס אָרט, וווּ עס געפינט זיך
דער "קערן" פון אַטאָם איז נישט דורכדרינגלעך פאַר די אַלפּאַ-
טיילכעלעך. רעזערפארד האָט אויך געפונען, אַז די פּאָזיטיוו
געלאָדענע אַלפּאַ-טיילכעלעך ווערן אָפּגעשטויסן פון אַטאָם-קערן,
אויב זיי דערנענטערן זיך צו אים צו נאָענט. דערפון קאָן מען
מאַכן בלוז איין אויספיר, אַז די אַטאָם-קערנס זענען געלאָדען פּאַ-
זיטיוו. עלעקטריע מיטן זעלביקן צייכן שטויסט זיך אָפּ, און מחמת
דעם מוזן די אַלפּאַ-טיילכעלעך זיך אָפּנויגן פון זייער וועג, אויב
זיי דערנענטערן זיך צו שטאַרק צום אַטאָם-קערן. רעזערפארד האָט
אויך אויסגעמאַסטן, אויף ווי ווייט די איינצאלע טיילכעלעך נויגן
זיך אָפּ פון זייער וועג צוליב די גרונטשטאף-קערנס. אַ דאָנק דעם,
האָט ער אַנטדעקט דעם זייער וויכטיקן פאַקט, אַז די איינצאלע
גרונטשטאף-אַטאָמען אונטערשיידן זיך דורך דער גרייס פון זייער
קערן-לאַדונג. רעזערפארד האָט באַרעכנט, ווי גרויס ס'איז די קערן-
לאַדונג ביי איינצאלע גרונטשטאף-אַטאָמען און האָט באַקומען
פּאָלגנדיק בילד: די קערן-לאַדונג פון וואַסערשטאף-אַטאָם איז גלייך
צו 1. דער קערן פון וואַסערשטאף-אַטאָם האַלט אין זיך פונקט
אַזוי פיל פּאָזיטיווע עלעקטריע, ווי דער עלעקטראָן נעגאַטיווע.
די קערן-לאַדונג פון העליום איז גלייך צו 2. פון העליום-קערן
גייען אַרויס אַזוי פיל פּאָזיטיוו-עלעקטרישע קרעפטן, אַז זיי קאָנען

ווערן עלעקטריש נייטראליזירט ערשט דורך צוויי עלעקטראָנען.
 די קערן-לאָדונג פון ליטיום איז גלייך צו 3: דער קערן פון ליטיום
 דאַרף האָבן נעבן זיך 3 עלעקטראָנען, כדי צו ווירקן אויף דרויסן
 עלעקטריש נייטראַל. די קערן-לאָדונג פון בעריליום איז גלייך צו
 4. אין אונזער טאַבעלע פון פעריאָדישן סיסטעם (זייט 56) איז לינקס
 פאַר יעטוועדן עלעמענט אָנגעגעבן זיין אַזויגערופענער „אַטאָם-
 נומער“, וועלכער באַווייזט, ווי גרויס ס'איז די לאָדונג פון באַ-
 טרעפנדיקן אַטאָם-קערן. לויט רעזערפּאָרדן איז אין פעריאָדישן
 סיסטעם פון עלעמענטן אַלץ אָפהענגיק פון אַט דעם אַטאָם-נומער.
 די קערן-לאָדונג באַשטימט עס די אייגנשאַפטן פון די עלעמענטן.
 ווען צוויי שטאָפּן-איזאָטאָפּן האָבן אַפילו פאַרשידענע אַטאָם-געוויכטן,
 זענען זיי פונדעסטוועגן כעמיש גלייך צוזאַמנד, און מען קאָן זיי
 נישט פונאַנדערטיילן, וויבאַלד זיי באַזיצן דיזעלביקע קערן-
 לאָדונגען. אַזוי האָט רעזערפּאָרד אונטערזוכנדיק דעם דורכגאַנג
 פון אַלפּאָ-טיילכעלעך דורך פאַרשידענע שטאָפּן, געלייזט דאָס
 רעטעניש פון די איזאָטאָפּן.



15. אַ דאנק היילסאָנס נעפּל-מעטאָדע קאָן מען „זען“ די אַטאָם-
 פּראָצעסן. אויך די אַטאָם-קערנס זענען צוזאַמענגעזעצט.
 די גרונטשטאָפּן זענען אויפגעבויט פון עלעקטראָנען און פון
 האַסערשטאָף-קערנס (פּראָטאָנען). אַטאָם-שפּאַלמונג.


ווען אַן אַלפּאָ-טיילכעלע שטויסט זיך אָן אויף אַ פּלואָרעס-
 צענץ-עקראַן, באַמערקט מען אַן אויפלייכטונג. רעזערפּאָרד האָט
 געפּאָרשט דעם וועג פון די אַלפּאָ-טיילכעלעך און זייערע אָפּנוי-
 גונגען, און אין זיינע אויסערסט קאָמפּליצירטע עקספּערימענטן
 האָט ער זיך באַנוצט מיט אַזאַ עקראַן. ווילסאָן האָט אויסגעאַרבעט
 אַן אַנדערע מעטאָדע אויף צו אונטערזוכן דעם וועג פון די אַלפּאָ-
 און בעטאַ-טיילכעלעך. אויף אַ זעלטן שיינעם אופן מאַכט זיין
 מעטאָדע צוגענגלעך פאַר אונזער אויג די פּראָצעסן, וואָס זענען
 אַזוי וויכטיק פאַר דער אַטאָם-פּאָרשונג. ווילסאָן האָט זיך געשטיצט
 אויף פּאָלנדיקן פּאַקט: ווען אין דער לופט-אַטמאָספּערע געפינט
 זיך וואַסער אין דער פּאַרם פון דאַמף, ד. ה., אין אַ גאַז-פּאַרמיקן

THE UNIVERSITY OF CHICAGO LIBRARY


Q 114

Q 114






צײַב 5




צײַב 6

די פירל אין צײַב 6 היינט דעם הענט פון אַ זאכערשטאַל-זאכער, העלבער איז אָנעשלאָסן געוואָרן פון אַזאַם.





צײַט 8



צײַט 7

די צײַטענטען 5—8 זענען געניסן פון פראם. צײַט מסמערס אפלאנדזינג.
דערקאלענדזען זענען געניסן אין סעקסא.



Vertical text on the right side of the page, possibly a page number or reference code.

דזשטאנד, זען מיר נישט דאס וואסער, פונקט ווי מיר זען
נישט די לופט. ביי א באשטימטער טעמפעראטור קאן זיך אין דער
אטמאספערע געפינען בלויז וואסער-דאמף פון א באשטימטן דרוק.
ווען עס ווערט דערגרייכט דערדאזיקער דרוק, ואגט מען, אז די
אטמאספערע איז „געזעטיקט“ מיט וואסער-דאמף. פאר יעטועדער
טעמפעראטור איז פאראן אן אנדערער זעטיקונגס-דרוק. ווען די
אטמאספערע איז ביי א באשטימטער טעמפעראטור געזעטיקט מיט
וואסער-דאמף, און עס פאלט פלוצים די טעמפעראטור, וואלט
מען זיך געקאנט ריכטן, אז דער וואסער-דאמף וועט זיך גלייך
פארוואנדלען אין פליסיק וואסער, ווייל דער נידעריקערער
טעמפעראטור אנטשפרעכט א נידעריקערער זעטיקונגס-דרוק. אין
דער ווירקלעכקייט גייט עס צו אנדערש: אויב די אטמאספערע
איז אינגאנצן פריי פון שטייב און פון עלעקטריש-געלאדענע
טיילכעלעך, פארבלייבט דאס וואסער אין צושטאנד פון דאמף
אפילו ביי זייער א שטארקער פארקלענערונג פון דער טעמפערא-
טור. אנדערש אבער איז, ווען אין דער אטמאספערע געפינען זיך
עלעקטריש געלאדענע טיילכעלעך, די אזויגערופענע יאנען. אויב
די טעמפעראטור פאלט אונטער דער זעטיקונגס-טעמפעראטור,
ווערט דער דאמף ארום זיי פליסיק, ער „קאנדענסירט“ זיך, און
מען זאגט דעמאלט, אז די יאנען אין דער אטמאספערע ווירקן
ווי „קאנדענסאציע-קערנס“. דידאזיקע ווירקונג איז זייער וויכטיק
פאר דער אויסבילדונג פון רעגן און נעפל אין דער פרייער נאטור.
איינע פון די הויפט-אייגנשאפטן פון די אלפא- און בעטא-טיילכעלעך
באשטייט דערין, וואס זיי יאניזירן אויף זייער וועג די לופט.
לויט ווילסאנען קאן מען א דאנק דעם זען דעם וועג פון די
אלפא- און בעטא-טיילכעלעך. מען נעמט אין דער לאבאראטאריע
א פארמאכט געפעס, ווו די לופט איז אנגעזעטיקט מיט דאמף
און מען לאזט דא אן אלפא-טיילכעלעך דורכפליען די לופט. דער-
נאך קילט מען פלוצים אפ די לופט. די יאנען, וועלכע דאס
אלפא-טיילכעלעך האט געבילדעט אויף זיין וועג, ווירקן ווי
קאנדענסאציע-קערנס און באצייכענען אזוי-ארום זיין וועג. מחמת
זיין גרויסער ענערגיע בילדעט דאס אלפא-טיילכעלעך א סך יאנען

איינער נאָכן אַנדערן, און מען זעט דעם וועג פון אַלפּא-טיילכעלעך
ווי אַ פּסדרדיקע נעפל-ליניע. עס געלינגט אויך צו פּאָטאָגראַפירן
דעמאָזיקן וועג. אויף דער צייכ. 5 זענען פּאָטאָגראַפירט די
וועגן פון אַלפּא-טיילכעלעך, וואָס ווערן אַרויסגעשיקט פון
אַ ראַדיאָאַקטיוון פּרעפּאַראַט. ווי מען זעט אויף דער פּאָטאָגראַפיע,
באַוועגן זיך די אַלפּא-טיילכעלעך אין אַלגעמיינעם גראַדליניק.
אַ דאַנק זייער גרויסער ענערגיע און זייער פּאַרהעלטנישמעסיק
גרויסער מאַסע ווערן זיי בדרך כּלל נישט אָפּגענויגט פון זייער וועג
דורך צוזאַמענשטויסן מיט די טיילכעלעך גאַז. אויף דער צייכ.
7 זענען, להיפּוך, פּאָטאָגראַפירט די וועגן פון די בעטא-טיילכעלעך,
ד. ה., פון די עלעקטראָנען. מחמת זייער קליינער מאַסע ווערן זיי,
ווי עס איז צו זען אויף דער פּאָטאָגראַפיע, אַרויסגעשטויסן פון
זייער גראַדליניקן וועג. אויף דערזעלביקער פּאָטאָגראַפיע זעט מען
אויך, אַז די נעפל-וועגן, וועלכע ווערן געשאַפן דורך די בעטא-
שטראַלן, זענען נישט קיין פּסדרדיקע ליניעס. דערפון דרינגט, אַז
די עלעקטראָנען בילדן נישט אויף זייער וועג אַזוי פיל יאָנען ווי
די אַלפּא-טיילכעלעך. אויף דער צייכ. 8 זענען ווידער אַמאָל
פּאָטאָגראַפירט די וועגן פון אַלפּא-טיילכעלעך. מען זעט דאָרט,
אַז איינע פון די ליניעס, וואָס שטעלן פּאַר די וועגן פון די
אַלפּא-טיילכעלעך, איז אין איין אָרט שאַרף אויסגעבויגן. דאָ
האַבן מיר צו טון מיט אַ פּריער-דערמאָנטער דערשיינונג, וועלכע
עס האָט אַנטדעקט רעזערפּאָרד: אַן אַלפּא-טיילכעלעך האָט זיך ביים
דורכגאַנג דורך פּרעמדע אַטאָמען צו שטאַרק דערנענטערט צום
פּאַזיטיוון קערן פון באַטרעפּנדיקן אַטאָם און איז מיט אַ גרויסער
קראַפט אַוועקגעשליידערט געוואָרן פון זיין גראַדליניקן וועג. אין
דעם אָרט, וווּ די גראַדע ליניע האָט פּאַרקירעוועט אין אַן
אַנדערער ריכטונג, ד. ה., וווּ עס איז פּאַרגעקומען דער צוזאַמען-
שטויס, קאָן מען באַמערקן נאָך אַ קליינע זייטיקע אָפּצווייגונג:
דאָס זעען מיר די באַוועגונג פון דעם פּרעמדן אַטאָם, וואָס האָט
זיך צונויפגעשטויסן מיט די אַלפּא-טיילכעלעך. אַזוי-אַרום קאָן
יעדער-איינער אויף ווילסאָנס פּאָטאָגראַפיעס זען רעזעפּאָרדס גרויסע
אַנטדעקונג. אונטערזוכנדיק דעם דורכגאַנג פון די אַלפּא-טיילכעלעך

דורך פארשידענע שטאָפן, האָט רעזערפּאַרד געקאָנט מאַכן דעם אויספיר, אַז פון דעם רוים, וועלכן עס פאַרנעמט אַ גרונטשטאָף-אַטאָם, איז העכסטנס איין צענטויונטל נישט-דורכדרינגלעך פאַרן אַלפּאַ-טיילכעלע. געשטיצט אויף זיין אַנטדעקונג און אויף דעם-דאָזיקן אויספיר האָט רעזערפּאַרד געשאַפן זיין קערן-טעאָריע. ביי אַ גענויער אונטערזוכונג פון דידאָזיקע דערשיינונגען האָט ער געמאַכט נאָך אַ סך גרעסערע אַנטדעקונגען. עס איז אים געלונגען צו פאַרווירקלעכן דעם טרוים פון אַ סך פאַנטאַסטן: דורך די אַלפּאַ-טיילכעלעך איז אים געלונגען דורכצופירן די פאַרוואַנדלונג פון עלעמענטן. מיט דער הילף פון די אַלפּאַ-טיילכעלעך האָט רעזערפּאַרד געשפּאַלטן פאַרשידענע גרונטשטאָף-אַטאָמען, אַרויסגעליידערט פון זייערע קערנס פּאָזיטיו-געלאָ-דענע טיילן, געענדערט זייער קערן-לאָדונג און צווי-אַרום פאַר-וואַנדלט זיי אין אַנדערע גרונטשטאָף-אַטאָמען. עס איז אים געלונגען צו דערווייזן, אַז די אַטאָם-קערנס גופא זענען צוזאַמען-געזעצט, אַז די קערנס פון די שווערע גרונטשטאָף-אַטאָמען אַנט-האַלטן אין זיך ווי אַ באַשטאַנד-טייל דעם פּאָזיטיוון וואַסערשטאָף-קערן, וועלכן מען רופט-אָן פּראָטאָן.

דער געדאַנק, אַז אַלע גרונטשטאָף-אַטאָמען קאָנען זיין אויפ-געבויט פון דעם וואַסערשטאָף-אַטאָם, איז נישט ניי. דידאָזיקע השערה האָט געמאַכט שוין זש. פ. רוט (1826-1754). מיט פּרוטס היפּאָטעזע האָט אָבער נישט געשטימט דער פּאַקט, וואָס די אַטאָם-געוויכטן פון די איינצלנע גרונטשטאָפן זענען נישט קיין גאַנצע צאָלן, הגם פאַר אַן איינס איז אָנגענומען דאָס אַטאָם-געוויכט פון וואַסערשטאָף. ערשט די גרויסע אַנטדעקונג פון די איזאָטאָפן האָט באַוויזן, אַז די אַטאָם-געוויכטן, וועלכע מען האָט אויסגעמאַסטן מיט די ביזאָצטיקע מיטלען, זענען געווען נישט גענוי. ביי דער ווייטערדיקער אונטערזוכונג פון די איזאָטאָפן איז קלאָר געוואָרן, אַז די גרונטשטאָף-אַטאָמען קאָנען טאַקע זיין אויפגעבויט פון דעם לייכטעסטן אַטאָם, פון דעם וואַסערשטאָף-אַטאָם. לויט די דערשיינונגען פון ראַדיאָאַקטיווקייט האָט מען פעסטגעשטעלט, אַז די ראַדיאָאַקטיווע גרונטשטאָפן אַנטהאַלטן אין זיך דעם עלעמענט

העליום, און אז די ראדיאָאָקטיווע גרונטשטאָף-אַטאָמען וואַרפֿן
 פֿון זיך אַרויס דעם העליום-אַטאָם און פֿאַרוואַנדלען זיך בשעת
 מעשה אין אַן אַנדערן גרונטשטאָף. דאָס האָט דייטלעך באַוווּזן,
 אז אַ סך פֿון די שווערסטע גרונטשטאָף-קערנס האָבן פֿאַר
 אַ באַשטאַנד-טייל דעם העליום-קערן. צי ווערט אָבער נישט
 דער קערן פֿון העליום-אַטאָם אַליין אויפגעבויט פֿון וואַסערשטאָף-
 קערנס? פֿיר פֿאַזיטיווע וואַסערשטאָף-קערנס קאַנען אויף אַ באַ-
 שטימטן אופן צונויפגעבונדן ווערן דורך צוויי נעגאַטיווע עלעק-
 טראָנען אַזוי, עס זאָל אַנטשטיין דער צווייפאַך פֿאַזיטיוו-גע-
 לאָדענער העליום-קערן. דאָס שטימט פֿלומרשט נישט מיטן פֿאַקט,
 אז דאָס אַטאָם-געוויכט פֿון העליום איז נישט פֿונקט אין פֿיר מאָל
 גרעסער פֿאַרן אַטאָם-געוויכט פֿון וואַסערשטאָף, ווי מען זעט פֿון
 די טאַבעלעס אויף זייט 56 איז דאָס אַטאָם-געוויכט פֿון וואַסער-
 שטאָף גלייך 1,008 און דאָס אַטאָם-געוויכט פֿון העליום – 4
 (ביידע צאָלן זענען באַרעכנט בנוגע צום אַטאָם-געוויכט פֿון
 זויערשטאָף = 16). ביי דיִדאָזיקע עלעמענטן האָט מען נישט אַנטדעקט
 קיין איזאָטאָפֿן, און דאָס אַטאָם-געוויכט פֿון העליום איז באמת
 קלענער ווי דאָס פֿירפאַכע אַטאָם-געוויכט פֿון וואַסערשטאָף. דאָס
 דוכט זיך אויס צו זיין אַ סתירה צו פֿרוטס השערה. פֿונדעסטוועגן
 קאָן מען פֿאַרט אָננעמען, אז דער העליום-קערן איז צוזאַמען-
 געזעצט פֿון פֿיר וואַסערשטאָף-קערנס און צוויי עלעקטראָנען.
 דער פֿאַקט, וואָס דער העליום האָט אַן אַטאָם-געוויכט 4,00
 אַנשטאָט 4,032 קאָן מען דערקלערן ווי אַן אַנווער פֿון ענערגיע.
 עס איז באַקאַנט, אז אין געוויסע כעמישע פֿאַרבינדונגען ווערט
 בעת דער פֿאַרייניקונג פֿון די גרונטשטאָפֿן אַנטוויקלט וואַרימקייט,
 און אז בעת דער פֿאַרבינדונג פֿון די אַטאָמען אין מאָלעקולן
 ווערט באַפֿרייט ענערגיע. פֿונקט אַזוי האָט געקאָנט זיין מיטן
 העליום. ווען ס'איז אַנטשטאַנען דער העליום-קערן פֿון די פֿיר
 וואַסערשטאָף-קערנס, האָט זיך געמוזט באַפֿרייען זייער אַ סך
 ענערגיע. לויט דער טעאָריע פֿון רעלאַטיוויקייט באַזיצט אָבער ענערגיע
 שווערקייט און פֿאַרלוסט פֿון ענערגיע באַדייט פֿאַרלוסט פֿון
 מאַסע. אַזוי לאָזט זיך דערקלערן דער דעפיציט פֿון מאַסע.

דערדאזיקער היזק אין מאסע ביים העליום-קערן, וואָס פאַשטייט פון פיר וואַסערשטאָף-קערנס און צוויי עלעקטראָנען. בעת דער אַנטשטייונג פון העליום-קערן ווערט פאַרנוצט זייער אַ סך אַרבעט און ס'איז זעלבסטפאַרשטענדלעך, אַז ער מוז זיין זייער פאַשטענדיק. דערמיט ווערט גלייכצייטיק פאַרענטפערט די פראַגע, פאַרוואָס ווערן פון די ראַדיאָאָקטיווע גרונטשטאָף-קערנס אַרויס-געשליידערט דווקא העליום-קערנס. ווען מען נעמט אין אַכט אָט די צוויי פאַקטן: דעם אָנווער פון מאַסע און די אַטאָם-געוויכטן, וועלכע זענען געפונען געוואָרן ביי דער אַנטדעקונג פון די איזאָטאָפן, איז מען פולקום באַרעכטיקט צו מאַכן די השערה, אַז אַלע גרונטשטאָף-אַטאָמען זענען צוזאַמענגעזעצט פון פּאָזיטיווע וואַסערשטאָף-קערנס און פון עלעקטראָנען. איצט וועלן מיר בקיצור באַשרייבן רעזערפּאָרדס עקספּערימענטן, וועלכע האָבן באַשטעטיקט, אַז די גרונטשטאָף-אַטאָמען זענען אויפגעבויט פון וואַסערשטאָף-קערנס.

די אַלפּאָ-טיילכעלעך גרייכן שטענדיק אויף פולקום באַ-שטימטע מרחקים, אויף דער צייט. 5, למשל, אויף 4,8 און 8,6 סאַנטימעטער. אין אַלגעמינעם גרייכן די אַלפּאָ-טיילכעלעך העכסטנס אויף 12 סאַנטימעטער. מען האָט דאָס דערווייזן מיט דער הילף פון אַן עקראַן, וועלכן מען האָט אַוועקגעשטעלט אין פאַרשידענע אָפּשטאַנדן פון דעם שטראַלנדיקן פרעפּאַראַט. ווען אַן אַלפּאָ-טיילכעלעך שטויסט זיך אָן מיט אַ גרויסער ענערגיע אויפן עקראַן, בליצט ער אויף אין דעם אָרט פון צוזאַמענשטויס. דורך אַוועק-שטעלן דעם עקראַן אויף פאַרשידענע אָפּשטאַנדן פון פרעפּאַראַט קאָן מען בכן פעסטשטעלן ווי ווייט עס גרייכן די אַלפּאָ-טיילכעלעך. צו דער גרעסטער פאַרוואַנדערונג האָט זיך אַרויס-געוויזן, אַז פון צייט צו צייט, הגם זייער זעלטן, בליצט-אויף דער עקראַן ביים דורכגאַנג פון אַלפּאָ-טיילכעלעך דורך דער לופט אַפילו, ווען ער איז דערווייטערט אויף לערך 30 סאַנטימעטער פון ראַדיאָאָקטיוון פרעפּאַראַט. רעזערפּאָרד האָט אויסגעפאַרשט דידאָזיקע דערשיינונג און האָט שפּעטער דורך אַפּנויג-פרוּוון דערווייזן, אַז די טיילכעלעך, וועלכע גרייכן אַזוי

ווייט, זענען נישט קיין אלפא-טיילכעלעך, נאָר פּאַזיטיוו-געלעאָדענע וואַסערשטאָף-קערנס. רעזערפּאַרד האָט דערשפּירט, אַז דאָס איז אַן אויסערגעוויינלעך וויכטיקער פּאַקט און האָט אים ווייטער געפּאַרשט. ער האָט אַדורכגעלאָזן אַלפּא-טיילכעלעך דורך אַזאַט און דערביי געפונען אַ פּולע מערער אַזוינע ווייטגרייכנדיקע וואַסערשטאָף-קערנס, און אייניקע פון זיי האָבן דורכגעמאַכט אַ מהלך אַפּילו ביו 40 סאַנטימעטער. פּדי נישט אַריינצופאַן אין קיין טעות האָט רעזערפּאַרד באַזייטיקט אַלע אומשטענדן, וועלכע האָבן געקאָנט פעלשן דעם ענדגילטיקן רעזולטאַט, און האָט אויף זיכער דערווייזן, אַז די וואַסערשטאָף-קערנס ווערן אַרויסגעשטיקט נישט פון דעם ראַדיום-פרעפּאַראַט. עס איז אים געלונגען צו דערווייזן, אַז עס האַנדלט זיך דאָ וועגן אַ שפּאַלטינג פון אַזאַט-קערן, אַז די אַלפּא-טיילכעלעך שליידערן-אַרויס אַ באַשטאַנד-טייל פון אַזאַט-קערן, — דעם וואַסערשטאָף-קערן. שפעטער איז רעזערפּאַרד און אַנדערע פּאַרשער געלונגען מיט דער הילף פון די אַלפּא-טיילכעלעך צו שפּאַלטן נאָך אַ סך אַנדערע עלעמענטן.

מיר מוזן נאָך אונטערשטרייכן, אַז די וואַסערשטאָף-קערנס, וועלכע ווערן אַרויסגעשטויסן דורך די אַלפּא-טיילכעלעך פון פּאַרשידענע גרונטשטאָף-קערנס, באַזיצן אַ גרעסערע ענערגיע ווי די אַזאָיקע אַלפּא-טיילכעלעך. דערפון דרינגט, אַז אַן אַלפּא-טיילכעלעך שליידערט נישט אַרויס איינפאַך אַ וואַסערשטאָף-קערן; אַפנים קומט-פאַר בשעת מעשה אַן אויפרייס אין דעם אַנגעטראַפענעם גרונטשטאָף-קערן און עס ווערט פון אים באַפרייט אַ וואַסערשטאָף-קערן. אויב די אַזאָיקע דערקלערונג זאָל זיין ריכטיק, איז פאַראַן אַ גרונט צו האָפּן, אַז עס וועט זיך אפשר איינגעבן אויך מיט קוילן פון אַ קלענערער ענערגיע ווי ביי אַלפּא-טיילכעלעך צו שפּאַלטן די גרונטשטאָף-קערנס און דורכצופירן די פאַרוואַנדלונג פון גרונטשטאָפּן.

ביזאייצט איז דאָס נאָך נישט געלונגען. מען איז נישט געווען ברוח צו פאַרגיכערן אַדער ווי-נישט-איז צו באַאיינפלוסן מיט קינסטלעכע מיטלען די ראַדיאָאָקטיווע צעפּאַלונג, פונקט ווי מען האָט נישט פאַרמאָגט צו פאַרוואַנדלען עלעמענטן מיט

אנדערע מיטלען, נישט דורך אלפא-טיילכעלעך. געלערנטע האָבן
 נישט איינמאָל פאַרויכערט, אַז דאָס האָט זיך זיי שוין אָפּ-
 געגליקט, נאָר איטלעך מאָל האָט זיך עס אַרויסגעוויזן פאַר פאַלש.
 אַזוי איז נישט באַשטעטיקט געוואָרן אויך די אַנטדעקונג פון פראָפּ.
 מיטע, וועלכער האָט מיט עטלעכע יאָר צוריק געזאָלט האָבן
 פאַרוואַנדלט קוועקזילבער אין גאָלד. אין דער וועלט פון די
 פיזיקער האָט מען, אגב, פון אָנהייב-אָן געצווייפלט אין דער אַנט-
 דעקונג, ווייל אין זיינע עקספערימענטן זענען די קוועקזילבער-
 אַטאָמען באַאיינפלוסט געוואָרן בלויז דורך קליינע ענערגיעס. די
 אונטערשטע שורה איז: מען איז איצט בפרח (מיט דער הילף
 פון אלפא-טיילכעלעך) צו שפאַלטן די גרונטשטאָפּן, אָבער בלויז
 אין אַזעלכע מינימאַלע סכומים, אַז פראַקטיש האָט דאָס קיין שום
 באַדייטונג נישט. ווען מען דערמאָנט זיך אָבער, וואָס מיר האָבן
 פריער געזאָגט ווען די גרויסע ענערגיעס, וועלכע זענען אָנגעזאַמלט
 אין די קערנס און אין די עלעקטראָנען, ווערט קלאָר, אַז די
 „ענערגעטישע“ תקופה, וועלכע וועט אויסנוצן די דאָזיקע פאַנ-
 טאַסטישע קוואַלן פון ענערגיע, עפנט נאָך ברייטערע פערספעקטיוון
 ווי די „גאָלדענע“ תקופה, צו וועלכער עס האָבן אַמאָל געשטרעבט
 די אַלכעמיסטן (*).

(*) מיטעס עקספערימענטן, ווי אויך אנדערע פראָגן, וועלכע זענען דאָ
 באַזירט געוואָרן, ווערן באַהאַנדלט אין קאַפיטל VII פון בוך: י. יאַסוּנסקי, נאַטור
 און מענטש.

רעד.

רעצמע אויספירן.

16. עטלעכע ווערטער וועגן פלאנקס קוואנטן-מעאריע. פראנקס
און הערצס עקספערימענט. באַרס אַמאָם-מאָרעל און די
„וועלן-פאָקעטן“.

אונזער ביכל האָט געהאַט צוויי אויפגאַבן: געבן אַן איבער-
בליק איבער די אידייען, וועלכע האָבן צו פאַרשידענע צייטן
דערוועקט ביי די מענטשן דעם גלויבן אין דער מעגלעכקייט
פון עלעמענטן-פאַרוואַנדלונג, און בקיצור באַשרייבן דעם פאָקט
פון דער אַטאָם-שפאַלטונג. — ווי איז אָבער אויפגעבויט דער אַטאָם?
ווי אַזוי זענען די עלעקטראָנען אויסגעשטעלט אַרום דעם אַטאָם-
קערן? ווי זעט אויס דער אַטאָם-קערן גופא? וואָס פאַראַ געזעצן
גילטן אין דידאָזיקע קלענסטע אַטאָם-וועלטן? צי זענען עס די-
זעלביקע געזעצן, וועלכע גאַליי, ניוטאָן, פאַראַדיי און מאַקסוועל
האַבן אַנטדעקט פאַר דער וועלט אין אַלגעמיינעם? אָדער ווערן
אפּשר די פראָצעסן אין דער אַטאָמען-וועלט געקירעוועט דורך
אַנדערע געזעצן? — אין אַ בוך פון אַזאַ קליינעם פאַרנעם איז נישט
מעגלעך אויספירלעך צו באַהאַנדלען דידאָזיקע פראָגן. פונדעסט-
וועגן טאָר מען נישט ביי היינט-צו-טאָג פאַרענדיקן אַ ביכל וועגן
אַטאָמען, נישט זאָגנדיק לכל-הפּחות עטלעכע ווערטער וועגן דער
גרויסער אַנטדעקונג פון אונזער יאָרהונדערט, אַן אַנטדעקונג,
וואָס האָט באַדייט אַ ריזיקן שריט פאַרויס אין דער אויספאַרשונג
פון די אומענדלעך קליינע וועלטן. אין די ווייטערדיקע שורות
וועלן מיר זיך בכן אָפגעבן מיט מאַקס פלאַנקס (געב. 1858)
„קוואַנטן“.

מיר האָבן פריער דערציילט, ווי אזוי לייקיפ און דעמאָקריט
האָבן געשאַפן די טעאָריע וועגן אַטאָמען, וועגן דעם נישט-פסדרדיקן
אויפבוי פון שטאָף, און ווי אזוי דאָלטאָן האָט אונטערשטיצט די-
דאָזיקע טעאָריע, אַנטדעקנדיק דאָס געזעץ וועגן די פאַרבינדונגס-
געוויכטן. מיר האָבן אויך באַשריבן, ווי מען האָט אַנטדעקט די
אַטאָמען פון עלעקטריע, די עלעקטראָנען און פראָטאָנען, און
ווי עס איז לאָרענצן געלונגען אויפצושטעלן אַ בריק צווישן דער
השערה וועגן די צונויפגעבונדענע טיילכעלעך עלעקטריע און
דער השערה וועגן דער פסדרדיקייט פון די עלעקטראָמאָנעטישע
פראָצעסן. פלאַנק האָט געהאַלטן פאַר נויטיק ווי אַ צוגאַב צו
דעם נישט-פסדרדיקן אויפבוי פון שטאָף אָנצוגעמען, אַז אויך די
פּיזיקאַלישע פראָצעסן זענען נישט פסדרדיק.

די עקספּערימענטאַל-פּיזיקער האָבן דורכגעפירט אויסמעסטונ-
גען, כדי פעסטצושטעלן, ווי אזוי פאַרטיילט זיך די ענערגיע,
וועלכע עס שיקט-אַרויס אַ פעסטער גליינדיקער קערפער, אויף
די איינצלנע טיילן פון זיין ספעקטראַ, אויף די איינצלנע פאַרפן.
עס האַנדלט זיך דאָ וועגן דער פאַרטיילונג פון דער ענערגיע
אויף די איינצלנע וויברירנדיקע עלעקטרישע טיילכעלעך. צווישן
אַלע טיילכעלעך קומט-פאַר אַן אויסטויש פון ענערגיע, איין טיילכעלע
רופט-אַרויס וויברירונגען פון די אַנדערע טיילכעלעך. דורך אַ שטיק
פאַרלירט איין טיילכעלע זיין באַוועגונגס-ענערגיע און אַן אַנדער
טיילכעלע הייבט-אָן אַרויסצושיקן עלעקטרישע וויברירונגס-ענערגיע
א. א. וו. פּרעגט זיך איצט, ווי אזוי פאַרטיילט זיך נאָך אַזאַ
קעגנזייטיקער ווירקונג צווישן די טיילכעלעך די גאַנצע ענערגיע
אויף די איינצלנע טיילכעלעך. פלאַנק האָט דערווייזן, אַז די
רעזולטאַטן פון די עקספּערימענטן לאָזן זיך דערקלערן ערשט
דעמאָלט, ווען מען וואַרפט-אַפּ די אַלטע פאַרשטעלונגען.

לויט דער קלאַסישער טעאָריע איז זעלבסטפאַרשטענדלעך, אַז
יעטוועדעס וויברירנדיק טיילכעלע קאָן אויפנעמען באַליביקע
סכומים ענערגיע און פאַרקערט, אַנטשפּרעכנד צו יינן צושטאַנד,
אַרויסשיקן ענערגיע אין אַ באַליביקן סכום. פלאַנק האָט דערווייזן,
אַז כדי צו פאַרשטיין די פאַקטן מוז מען אָננעמען, אַז אַזאַ

וויבירנדיק עלעקטריש טיילכעלע נעמט-אריין און שיקט-ארויס נישט
 אנדערש ווי איין „קוואנט“ ענערגיע אָדער צוויי, דריי אָדער בכלל
 אַ גאַנצע צאָל קוואַנטן ענערגיע. די ענערגיע, דער וויבירונגס-
 פּראָצעס, דער גאַנג פון די פיזיקאַלישע דערשיינונגען איז אויפ-
 געבויט נישט-פּסדר דווקא פון באַשטימטע גאַר קליינע טיילכעלעך,
 אַקוראַט ווי דאָס איז אזוי מיטן שטאַף. מען זעט ווי טיף און
 רעוואָלוציאָנער ס'איז דידאָזיקע השערה. טיילונג פון די פּראָצעסן?
 טיילונג פון דער צייט? בני יעדן-איינעם שטייט-אויף די פּראָגע:
 צי איז דידאָזיקע רעוואָלוציאָנערע השערה גענוגנדיק באַגרינדעט
 דורך עקספּערימענטן? הגם מיר פאַרנעמען זיך דאָ נישט ספּעציעל
 מיט דער קוואַנטן-טעאָריע און מיט די אַטאָם-פּראָצעסן, וואָס ווערן
 רעגולירט דורך „קוואַנטן-באַציאָנונגען“, וועלן מיר פונדעסטוועגן
 דערציילן וועגן איין עקספּערימענט, וואָס האָט פולקום באַשטעטיקט
 די קוואַנטן. עס האַנדלט זיך וועגן דעם באַרימטן עקספּערימענט,
 וועלכן עס האָבן די ערשטע אויסגעפירט אין יאָר 1913. פּראָג און ג.

הערץ. דאָלטאָן האָט מיט זיין געזעץ וועגן די פאַרבינדונגס-
 געוויכטן דערוויזן, אַז דער שטאַף איז אויפגעבויט נישט-פּסדרדיק
 פון אַטאָמען. צו איין עלעמענט מוז מען שטענדיק צוגעבן
 אַ פולקום באַשטימטן סכום פון אַן אנדערן עלעמענט, פּדי די ביידע
 שטאַפן זאָלן זיך פאַרייניקן אָן שום רעשט אין אַ כעמישער
 פאַרבינדונג. דאָס באַדייט, אַז איין אַטאָם פון אַ באַשטימטן עלעמענט
 קאָן זיך פאַרבינדן בלויז מיט 1, 2, 3, א. א. וו. אַטאָמען פון אַן
 אנדער עלעמענט און בילדן אַ מאַלעקול פון צוזאַמענגעזעצטן שטאַף.
 פונקט אזוי זיכער האָבן פּראָג און הערץ דערוויזן די עקזיסטענץ
 פון ענערגיע-קוואַנטן. זיי האָבן באַשאַסן אַטאָמען פון פאַרשידענע
 שטאַפן מיט עלעקטראָנען. זיי האָבן געקאָנט אַריינגעבן אין די
 עלעקטראָנען באַליביק פיל ענערגיע און האָבן געפרוווט אזוי-ארום
 אַריבערטראָגן אויף די אַטאָמען פאַרשידענע סכומים ענערגיע.
 פונקט ווי דאָלטאָן האָט פּעסטגעשטעלט דעם פּרינציפיעלן אונטער-
 שיד צווישן אַ מישונג און אַ כעמישער פאַרבינדונג, האָבן פּראָג
 און הערץ פּעסטגעשטעלט דעם אונטערשיד צווישן אַריבערטראָגן

מעכאנישע באוועגונגס-ענערגיע און אריבערטראָגן אויף אַטאָמען
 עלעקטראַ-מאָנעטישע ענערגיע. ערשט ווען די עלעקטראָנען
 באַזיין אַ פּולקום באַשטימטע ענערגיע, רופן זיי אַרויס ביי די
 אַטאָמען אַן עלעקטראַמאָנעטישן פּראָצעס, און די געטראָפּענע
 אַטאָמען הייבן-אָן אַרויסצושיקן ספּעקטראַלע לייניעס. דער סכום
 ענערגיע, וועלכן דער עלעקטראָן קאָן בשעת מעשה אַריבערטראָגן
 אויף אַן אַטאָם, פאַרענדערט זיך וועדליג דעם, וואָס פאַראַ שטאַף
 עס ווערט באַשאַסן. גאָר אַנדערש איז אָבער, ווען די ענערגיע
 פון עלעקטראָן אַנטשפּרעכט נישט דער ענערגיע, וועלכע עס קאָן
 אויפנעמען דער אַטאָם. אויב די ענערגיע פון עלעקטראָן איז צו
 קליין, ווערט ער צוריקגעוואָרפן פון אַטאָם און ער גיט אים נישט
 איבער קיין שום עלעקטראַמאָנעטישע ענערגיע. דער סכום ענערגיע,
 וואָס קאָן ווערן אַריבערגעטראָגן אויף אַן אַטאָם, איז פאַרשידן
 וועדליג דעם פאַרב פון די לייניעס, וועלכע עס שיקט-אַרויס דער
 אַטאָם, וועדליג דעם ספּעקטראַ פון באַטרעפּנדיקן עלעמענט. ד. ה.,
 וועדליג דעם אַרבעט, וועלכע איז נויטיק, פּדי אַפּצווייסקן אַן עלעקטראָן
 פון דעם אַטאָם. יעדע ספּעקטראַלע לייניע האָט איר אַנטשפּרעכנדיקן
 סכום ענערגיע, און דער אַטאָם נעמט טאַקע אַריין ענערגיע אין
 סכומים, וואָס אַנטשפּרעכן זיינע ספּעקטראַלע לייניעס.

די פאַרב פון די לייניעס פון איין זייט און פון דער אַנדערער
 זייער אַנטשפּרעכנדיקע ענערגיע, ד. ה., די ענערגיע, וועלכע עס
 קאָן אויפנעמען און אַרויסשיקן דער אַטאָם, זענען אין דער קוואַנטן-
 טעאָריע צאָלמעסיק פאַרבונדן דורך אַ באַשטימטער גרייס, וואָס
 פּלאַנק האָט זי אַנטדעקט. די קוואַנטן-טעאָריע האָט אויפגעדעקט
 אומגעריכטע פאַרבינדונגען צווישן די פאַרשידנסטע געביטן פון
 פיזיק און האָט מיטגעהאָלפן צו אַנטדעקן אַן אַ שיעור נייע פּאָקטן.
 די אינטענסיווע אַרבעט פון די עקספּערימענטעלע פיזיקער באַווייזט
 וואָס אַמאָל פּונסניי, אַז אין דער נאַטור גילטן קוואַנטן-געזעצן. אַזוי
 האָט דער אַטאָם-מאָדעל פון נילסן באַאָר מיטגעהאָלפן צו פאַר-
 שטיין די שפּראַך פון די ספּעקטראַן. לויט נילסן באַאָר ווערט די
 אויפפירונג פון די עלעקטראָנען אין די אַטאָמען רעגולירט דורך
 קוואַנטן-געזעצן. די עלעקטראָנען „דרייען“ זיך אַרום די אַטאָם-

קערנס אויף וועגן, וואָס ווערן באַשטימט דורך קוואַנטן-באַציאָונגען.
 להיפוך צו די קלאַסישע טעאָריעס פון פאַראַדיי, מאַקסוועל און
 לאַרענץ שיקן זיי נישט אַרויס קיין ליכטיקייט בשעת דערלאַזיקער
 דריי-באַוועגונג. בלויז דער „שפּרונג“ פון איין וועג אויף אַן
 אַנדערן איז גורם אַן אויסשיידונג פון ענערגיע, אַן אַרויסשיקונג פון
 ליכטיקייט. זינט לייקיפן און דעמאָקריטן פאַרנעמען זיך די נאַטור-
 פאַרשער מיטן פּראָבלעם, צי איז אין דער נאַטור אַלץ צונויפ-
 געבונדן פּסדרדיק, אָדער עס הערשט אין איר אַ נישט-פּסדרדיקייט.
 איצט ווערט דאָס פּראָבלעם פאַרענטפערט אין צווייטן זין: די
 נאַטור מאַכט שפּרונגען. נאָר דער קוואַנטן-טעאָריע איז ביזאייצט
 נישט געלאָנגען צו שאַפן אַן איינהייטלעך וועלט-בילד. זייער אַ סך
 פאַקטן, און יעדן טאָג אַלץ נייע פאַקטן, ווייזן, אַז אין דער
 נאַטור קומען-צושטאַנד „קוואַנטן-שפּרונגען“. פון דער אַנדערער זייט
 איז אָבער פאַראַן זייער אַ סך דערשיינונגען, וועלכע מען קאָן דער-
 קלערן בלויז „קלאַסיש“ דורך די טעאָריעס פון פאַראַדיי, מאַקס-
 וועל און לאַרענץ, דערשיינונגען, וועלכע מען קאָן באַשרייבן בלויז
 מיט דער הילף פון דער „פעלד-טעאָריע“ (אָזוי ווערט אָנגערופן
 די טעאָריע, לויט וועלכער אַלץ אין דער נאַטור איז צונויפגעבונדן
 פּסדרדיק).

ווייטער זיך צו פאַרטיפן אין דערלאַזיקער סתירה, וועלכע
 איז פאַרבאָהאַלטן אין דער קוואַנטן-טעאָריע, זענען מיר דאָ נישט
 אימשטאַנד, וואָרים מיר פאַרנעמען זיך נישט אין דער גאַנצער
 ברייט מיט יענע פּראָצעסן, וואָס קומען-פאַר אינעווייניק אין דעם
 אַטאָם. מיר קאָנען אויך נישט באַהאַנדלען דאָ די אַנדערע שווע-
 ריקייטן, אויף וועלכע עס האָט זיך אָנגעשטויסן די קוואַנטן-
 טעאָריע. לאַמיר בלויז דערמאָנען, אַז צוליב דער קוואַנטן-טעאָריע
 האָט זיך אָנגעהויבן אַ דיסקוסיע וועגן דער פּראָגע, צי זענען די
 נאַטור-פּראָצעסן פאַרבונדן אין אַ קייט פון סיבות און רעזולטאַטן.
 ס'איז נאָך נישט אויפגעשטעלט קיין בריק צווישן דער קלאַסישער
 טעאָריע און דער קוואַנטן-טעאָריע. גראַד אין דער סאַמע לעצטער צייט
 האָבן אָבער דע ברויט, איינשטיין און ערווין שרעדינגער
 געמאַכט אַן אַריגינעלן פּרוו, וואָס האָט געוואָרפן נאָר אַ ניי ליכט

אויף דער פראגע וועגן פסדרדיקייט און נישט-פסדרדיקייט אין דער נאטור.

אויפן פאדער-גרונט איז ארויסגערוקט געווארן די פראגע, שטאף אדער באוועגונג. עס האט זיך אבער ארויסגעוויזן, אז די צוויי אלטע פראגן – שטאף אדער באוועגונג, פסדרדיק פעלד אדער אטאמען – זענען ענג צונויפגעבונדן, באזונדערס ווען מען וויל פארשטיין דעם עלעקטראן. דאס פסדרדיקע עלעקטראמאגנעטישע פעלד איז צונויפגעפרעסט אין א גאר קליינעם רוים און ווירקט ווי א טיילכעלע „שטאף“. די נייעסטע עקספערימענטן ווייזן, אז די עלעקטראנען ווירקן נישט בלויז ווי טיילכעלעך שטאף, נאר אויך ווי גרופעס פון כוואליעס, ווי „וועלן-פאקעטן“. פארן פארשער עפענען זיך אומגעריכטע פערספעקטיוון. די אלטע פראגן באקומען א נייעם זין.

אינהאלט.

זייט

5

אריינפיר

1 די באגריפן קראפט, שטאף, עלעמענט און אטאם ביי די גריכישע נאטור-פילאזאפן און אין דער פיזיק און כעמיע זינט גאליליי און ניוטאן.

- 9 1. די אלטע נאטור-פילאזאפן פון מילעט
2. די פיר עלעמענטן פון עמפעדאקלעס און זיין גרונט-געזאנק, אז די מישונג פון די עלעמענטן אין פארשידענע פראפארציעס איז גורם פארשידענע קערפער-אייגנשאפטן. געזעץ וועגן דער דערהאלטונג פון געוויכט. געלייטערטער באגריף פון עלעמענט. 12
3. עמפעדאקלעס דערקלערט די פראצעסן פון דער נאטור דורך האס און ליבע. די ראָלע פון דער-דאָזיקער דערקלערונג ביי די אלכעמיסטן. אַנטדעקונג פון אינערציע-געזעץ דורך גאַלייליי. די אינערטע מאַסע און דער נייער קראַפט-באַגריף. גלייכקייט פון אינערטער און שווערער מאַסע 18
4. די אלטע אַטאָמיסטן, זייערע טעאָריעס ווי אַ וועלט-אַנשויונג. דורך וועגן די סכומים שטאָף, וואָס גייען-אַריין אין אַ כעמישער פאַרבינדונג, ווערט אַנטדעקט דער אַטאָמען-אויפבוי פון שטאָף. דער אונטערשיד צווישן מישונג, צעלאָזונג און כעמישער פאַרבינדונג. 25
5. דאָלטאָנס געזעץ וועגן פאַרבינדונגס-געוויכטן 25
6. אַטאָם-געוויכטן. פאַרבינדונג פון דער אַטאָם-טעאָריע מיט דער עלעמענטן-טעאָריע. מאָלעקולן 32

**II פאלשע וועגן אין דער נאטור-פאטראאכטונג.
די טעאָריעס פון פלאַטאָן און אַריסטאָטעלעס.
די אַלכעמיע.**

6. אינעווייניקסטע און אויסערלעכע וועלט. די סאָפיסטן,
סאָקראַטעס, פלאַטאָן. די „אידיען“ פון פלאַטאָן. די
„העכערע“, איינציק ווירקלעכע וועלט פון ריינע
באָגריפן אָדער אידיען ביי פלאַטאָן. די פאָרשטעלונג
פון אַריסטאָטעלעס, אַז די אידיען פון פלאַטאָן
זענען די נשמה פון דער ווירקלעכקייט. די קערפער-
איינגשאַפטן ווערן אַרויסגערוקט אויפן פאָדער-גרונט.
די טעאָריע פון אַריסטאָטעלעס וועגן די פיר אָדער
פינף עלעמענטן און זיין „באָוויז“, אַז מער איז
קיינ עלעמענטן נישטאָ 37
7. אַלכעמיסטישע עפיואַדן. אַנטשטייגונג פון די אַל-
כעמיסטישע טעאָריעס אין די ערשטע יאָרהונדערטן
פון אונזער צייטרעכענונג אין אַלעקסאַנדריע.
אַלכעמיסטישע פאַנטאַזיעס און פאַרבלינדענישן. דער
געדאַנק, וואָס זאָל האָבן געבילדעט דעם יסוד פון
אַ סך אַלכעמיסטישע עקספערעמענטן. די אויפטוען
פון די אַלכעמיסטן 44
- III כעמיע און פיזיק ווי אַפגעזונדערטע געביטן
פון וויסן. קראַפט און שטאַף ווי אַפגעזונדערטע
באָגריפן.**
8. דאָס נאַטירלעכע סיסטעם פון עלעמענטן. די געזעצ-
מעסיקייטן, וועלכע קומען דאָ צום אויסדרוק.
ווערטיקייט 54
9. עלעקטרישע און מאַגנעטישע קרעפטן. צי איז
עלעקטריע אַ שטאַף? דער אונטערשיד צווישן די
קרעפטן פון אומבאַוועגטער און באַוועגטער עלעקטריע.
קעגנזייטיקע ווירקונג פון עלעקטריע און מאַגנעטיזם.
עלעקטראַמאַגנעטישע כוואַליעס. ליכטיקייט, אַן אויס-
שפרייטונג פון עלעקטראַמאַגנעטישע כוואַליעס. דער

- מהות פון עלעקטריע לויט פאראדייען און מאקסוועלן.
 10. כעמישע ווירקונגען פון עלעקטרישן שטראם. דער-
 שיינונגען פון עלעקטראליז. פאראדייס געזעץ. יאנען.
 אטאמען פון עלעקטריע. ספעקטר. ספעקטראלער אנאליז.
 67
 IV פארייניקונג פון פיזיק מיט כעמיע. מאסע
 ווי א דערשיינונגס-פארם פון ענערגיע.
 11. אינערציע פון עלעקטריע. לארענצס טעאריע. דער
 עלעקטראן. מען קאן דירעקט פעסטשטעלן די לאדונג
 פון אן עלעקטראן. פארהעלטעניש פון דער לאדונג צו
 דער מאסע פון עלעקטראן. מאסע פון עלעקטראן.
 75
 זיין און אויפקומען
 12. לויט דער טעאריע פון רעלאטיווקייט קאן זיך קיין
 שום קערפער נישט באוועגן גיכער פאר ליכטיקייט.
 געזעץ וועגן דערהאלטונג פון ענערגיע. מאסע ווי
 א דערשיינונגס-פארם פון ענערגיע
 80
 13. דערשיינונגען ביים דורכגאנג פון עלעקטריע דורך
 גאזן. קאטאד-שטראלן. דורכגאנג פון עלעקטראנען
 דורך מאטעריע. קאנאל-שטראלן. דאס אטאם-געוויכט
 באשטימט נישט די אייגנשאפטן פון עלעמענט. איזאטאפן.
 84
 14. רענטגען-שטראלן. ראדיאאקטיווקייט. אטאמען צע-
 פאלן זיך. אטאם-קערנס. די לאדונג פון אטאם-קערן
 באשטימט דעם פלאץ פון עלעמענט אין דעם נאטיר-
 לעכן סיסטעם פון עלעמענטן
 91
 15. א דאנק ווילסאנס נעפ-מעטאדע קאן מען „זען“ די
 אטאם-פראצעסן. אויך די אטאם-קערנס זענען צו-
 זאמענגעזעצט. די גרונטשאפטן זענען אויפגעבויט פון
 עלעקטראנען און פון וואסערשטאף-קערנס (פראטאנען).
 96
 אטאם-שפאלטונג
 לעצטע אויספירן.
 16. עטלעכע ווערטער וועגן פלאנקס קוואנטן-טעאריע.
 פראנקס און הערצס עקספערימענט. בארס אטאם-
 מאדעל און די „וועלן-פאקעטן“
 104